

DATA ENTERED

MFN
2657

خالد، ^{رضی}سیدت اللہ

www.KitaboSunnat.com

5719
5-9-62

حضرت خالد بن ولید
زندگی اور فتوحات

ابوزید شلبی

ترجمہ: شیخ محمد احمد پانی پتی

مکتبہ حبیبیہ، لاہور

معزز قارئین توجہ فرمائیں

- کتاب و سنت ڈاٹ کام پر دستیاب تمام الیکٹرانک کتب... عام قاری کے مطالعے کیلئے ہیں۔
- مَجْلِسُ التَّحْقِيقِ الْإِسْلَامِيِّ کے علمائے کرام کی باقاعدہ تصدیق و اجازت کے بعد (Upload) کی جاتی ہیں۔
- دعوتی مقاصد کیلئے ان کتب کو ڈاؤن لوڈ (Download) کرنے کی اجازت ہے۔

تنبیہ

ان کتب کو تجارتی یا دیگر مادی مقاصد کیلئے استعمال کرنے کی ممانعت ہے
کیونکہ یہ شرعی، اخلاقی اور قانونی جرم ہے۔

اسلامی تعلیمات پر مشتمل کتب متعلقہ ناشرین سے خرید کر تبلیغ دین کی کاوشوں میں بھرپور شرکت اختیار کریں

PDF کتب کی ڈاؤن لوڈنگ، آن لائن مطالعہ اور دیگر شکایات کے لیے درج ذیل ای میل ایڈریس
پر رابطہ فرمائیں۔

✉ KitaboSunnat@gmail.com

🌐 www.KitaboSunnat.com

DATA ENTERED

MFA
2657

خالد سید اللہ

S719
5-9-62

حضرت خالد بن ولید
زندگی اور فتوحات

ابوزید شبلی

ترجمہ: شیخ محمد احمد پانی پتی

مکتبہ المدینہ، لاہور

تشریح

- ویباچہ، مُصنّف، ۹
— پیش لفظ، مُصنّف، ۱۲

پہلا حصہ :

— خالد بن ولید، اسلام سے قبل، ۱۸

نسب - ولادت - خالد کا وطن - خالد کا قبیلہ - قریش میں خالد کا مرتبہ -
خالد کا پیشہ - خالد کی معاندانہ کوششیں -

دومرا حصہ :

— قبول اسلام سے لے کر رسول کریم صلعم کی وفات تک - ۲۳

قبول اسلام - غزوہ موتہ - فتح مکہ - عزی بیت کا انہدام - خالد بنو خزیمہ میں -
بنو خزیمہ کے قتل کا اصل سبب - غزوہ ہوازن - غزوہ طائف - بنو مصطلق - وقرہ الحدید - حیران -

تیسرا حصہ :

— خالد بن عبدعزیز میں - ۱۱۱

جملہ حقوق محفوظ

میری لائبریری میں پہلی مرتبہ: ۱۹۹۱ء

طابع: استقلال پریس لاہور

ناشر: رشید احمد چودھری

کی حضرت خالدؓ سے ناراضی کے اصل اسباب۔ مغزولی کب ہوئی؟
ناراضی اور اختلاف کا اختتام۔ حضرت خالدؓ کا دینی مرتبہ۔ حضرت
خالدؓ کے اوصاف و اخلاق۔ آپ کی جنگی لیاقت۔ لشکر کے سپاہیوں
سے آپ کا حسن سلوک۔ جہاد سے عشق۔ حضرت خالدؓ کے اہل و عیال۔
حضرت خالدؓ کی وفات۔

— ماخذ کتاب ، ۲۸۷

تہبید۔ طلحہ۔ مالک بن نویرہ۔ مالک بن نویرہ کے قتل کی اصل حقیقت
مسئلہ کذاب۔

عراق میں حضرت خالدؓ کی فتوحات ، ۱۵۵
جنگ ابلہ۔ جنگ نزار (الثنیٰ)۔ جنگ ولجہ۔ جنگ الیس۔ فتح مغیشیا۔
جنگ حیرہ۔ حضرت خالدؓ کے عمال اور اُمراء۔ جنگ انبار۔ جنگ عین التمر۔
جنگ دو متہ الجندل۔ جنگ حصید۔ فتح خنافس۔ جنگ مصیخ۔ جنگ ثنی اور جنگ
زمیل۔ جنگ فراض، حضرت خالدؓ کا خفیہ حج۔

— عراق میں حضرت خالدؓ کی فتوحات کا اثر ، ۱۷۷

— شام میں حضرت خالدؓ کی فتوحات ، ۲۰۳

— کیا حضرت خالدؓ شامی افواج کے سپہ سالار اعظم تھے؟ ۲۱۳
جنگ یرموک۔

چوتھا حصہ :

— خالدؓ، حضرت عمرؓ کے عہد میں ، ۲۳۲

فتح و مشق۔ معرکہ نعل۔ جنگ مرج الروم۔ فتح حمص و حاضر۔ فتح قنسرين و
مرعش۔ فتوحات کا اختتام۔ واقعات کی ترتیب اور ان کا زمانہ وقوع۔

— حضرت خالدؓ اور حضرت عمرؓ ، ۲۵۴

— حضرت عمرؓ کے اوصاف۔ حضرت خالدؓ کے بعض اوصاف۔ حضرت عمرؓ

بِسْمِ اللَّهِ الرَّحْمَنِ الرَّحِيمِ

دیباچہ

الحمد لله رب العالمين والصلاة والسلام على اشرف المرسلين
سيدنا محمد و علي آله و صحبه اجمعين -

یہ کتاب اسلام کی اس عظیم الشان شخصیت کے بارے
میں لکھی گئی ہے جو متفقہ طور پر مسلمانوں کا سب سے بڑا
سپہ سالار مانا جاتا ہے۔ ہماری مراد حضرت خالد رض بن ولید
سے ہے جنہیں بارگاہ رسالت سے ”سیف اللہ“ کا خطاب مرحمت
ہونے کا شرف حاصل ہوا تھا۔

جس بات نے مجھے اس عظیم فاتح کی سوانح حیات لکھنے پر
آمادہ کیا وہ میرا یہ مشاہدہ تھا کہ زندہ اور ترقی کرنے والی
قومیں اپنے مشاہیر کے کارناموں کو نہ صرف یاد رکھتی ہیں
بلکہ ان پر فخر کرتی ہیں اور کسی موقع پر بھی وہ ان کی تعریف
و توصیف سے غافل نہیں رہتیں۔ ذاتی محفلیں ہوں یا پبلک جلسے،
کوئی جگہ بھی ان کے تذکرے سے خالی نہیں رہتی۔ نتیجہ یہ
ہوتا ہے کہ قوم کے بچے بچے کے دل میں اپنے بڑے لوگوں کے
لئے احترام اور تعظیم کے جذبات موجزن رہتے ہیں۔

اس کے بالمقابل مسلمانوں نے اپنی ان مایہ ناز ہستیوں کو
بالعموم فراموش کر دیا ہے جنہوں نے اپنی پوری زندگی اعلاء

فہرست شجرات و نقشہ جات

- ۱ - شجرہ حضرت خالد کا نسب اور رسول اللہ صلعم اور حضرت
ابوبکر صدیق سے اس کا اتصال ، ۲۱
- ۲ - شجرہ حضرت خالد کا شجرہ نسب والد اور والدہ کی طرف
سے ، ۲۲
- ۳ - شجرہ بنو مخزوم کے بعض سربر آوردہ اشخاص ، ۳۸
- ۴ - شجرہ حضرت خالد کے چچا اور بعض چچا زاد بھائی اور
بہنیں ، ۴۰
- ۵ - شجرہ حضرت خالد کے بھائی بہن ، ۵۰
- ۶ - شجرہ حضرت خالد کی سگی اور سوتیلی خالائیں اور
ماموں ، ۵۴
- ۷ - نقشہ جزیرہ عرب ، ۲۴۸ اور ۲۴۹ کے درمیان
- ۸ - نقشہ العراقین اور الجزیرہ
- ۹ - نقشہ شام
- ۱۰ - نقشہ منطقه یرموک
- ۱۱ - نقشہ شہر دمشق اور آس کی سیر گاہ

لئے وقف کر دی تھی جو امت مسلمہ کے عزت و افتخار کا باعث تھیں اور جن کی پیش بہا قربانیوں کے باعث اسلام کو شان و شوکت نصیب ہوئی۔ ہمیں دنیا کی قوموں میں جو مقام حاصل ہے وہ محض ہمارے اسلاف کی وجہ سے ہے لیکن کیا یہ ظلم نہیں کہ ہم ان کے سادے کارنامے بھول چکے ہیں اور ہمیں ان کی حقیقی شان کا مطلق علم نہیں۔ ہماری بے حسھی یہاں تک پہنچ چکی ہے کہ ہمیں بہادری، شجاعت اور جواں مردی کے بارے میں جب بھی کوئی مثال دینے کی ضرورت پیش آئے گی تو نپولین کا نام ہی ہماری زبانوں پر آئے گا۔ ہمیں قطعاً یہ خیال نہیں آئے گا کہ ہماری قوم ایک شاندار ناصی کی حامل ہے اور ہم میں ایسی ایسی نادرہ روزگار ہستیاں گزری ہیں جن کے سامنے نپولین جیسے عظیم المرتبت جو نپل بھی کوئی حقیقت نہیں رکھتے۔

ذرا تصور تو کیجئے اگر خالد بن ولید کسی زندہ و بیدار قوم کے فرزند ہوتے تو ہر سال کتنے جلسے محض ان کی یاد ماننے کے لئے منعقد کئے جاتے اور کتنی یادگاریں ان کے نام پر قائم کی جاتیں؟

میں خدا تعالیٰ کا شکر ادا کرتا ہوں کہ جامعہ اندھڑی کی تعلیم کے دوران میں مجھے ایسے فاضل اساتذہ سے استفادے کا موقع ملا جن کی غیرت اسلامی اور اسلاف سے محبت نے مجھ پر گہرا اثر ڈالا۔ اسی اثر کا نتیجہ ہے کہ میں نے اپنے لئے یہ موضوع منتخب کیا۔ اگر پڑھنے والوں کو اس میں کوئی مہذب بات یا اچھی چیز نظر آئے تو اس کا تمام تر سہرا میرے محترم اساتذہ کے سر پر ہے۔

جہاں تک میری تحقیق کا تعلق ہے آج تک کوئی مستقل کتاب اسلام کے اس عظیم الشان پہ سالار کے بارے میں نہیں لکھی گئی۔ مجھے اُمید ہے کہ میری تصنیف

سے حضرت خالد بن ولید کی زندگی کے تمام پہلو نمایاں ہو جائیں گے اور روم و فارس میں جو کارہائے نمایاں آپ نے سرانجام دیئے اور ان علاقوں میں اسلام کا نام پہنچانے کے لئے آپ نے جو عظیم المثال قربانیاں کیں ان کا نقشہ پڑھنے والوں کے سامنے آجائے گا۔ میں نے اس کتاب کے مرتب کرنے میں بڑی محنت کی ہے اور کوشش کی ہے کہ یہ کتاب کسی پہلو سے بھی تشنہ تکمیل نہ رہے۔ خدا کرے میں اپنی اس محنت میں کامیاب ہوا ہوں۔

ابو زید شہابی

۱۲۵۲ھ ۶۱۹۳۳

پیش لفظ

کسی قوم کی حقیقی قدر و منزلت اُس کے افراد کے ذریعے ہوتی ہے۔ افراد اپنے کارناموں کی بدولت قوم کی سر بلندی کا باعث بنتے ہیں۔ جس قوم میں مخلص کارکن، ہامل عالم، نڈر اور بے خوف مجاہدین اور راست باز سیاست دان ہوں وہ قوم ترقی کے بغیر نہیں رہ سکتی اور وہی قوم اس بات کی مستحق ہے کہ زمین کی بادشاہت اس کے ہاتھ آئے۔

اسلام سے قبل عربوں کا شمار دنیا کی وحشی قوموں میں ہوتا تھا۔ وہ انتہائی پراگندگی کی حالت میں زندگی بسر کرتے تھے۔ کسی کی اطاعت کرنا اُن کے لئے عار تھا۔ معمولی معمولی باتوں پر غیظ و غضب کی آگ اُن کے دلوں میں بھڑک اُٹھتی تھی جس کا نتیجہ عموماً خون ریز جنگوں کی صورت میں ظاہر ہوتا تھا۔ قبائلی عصبیت پر دوسری تمام چیزیں قربان کر دی جاتی تھیں۔ اپنے قبیلے کی حمایت میں ہر شخص کٹ مرنے کو تیار ہو جاتا تھا خواہ قبیلہ حق پر ہو یا ناحق پر، چاہے وہ ظالم ہو یا مظلوم، اُن کی حالت بالکل اس شخص کے مصداق تھی: جس وقت اُن کا بھائی کسی مصیبت کے موقع پر اُن کو مدد کے لئے بلاتا ہے تو معاملے کی نوعیت معلوم کئے بغیر وہ اُس کی مدد کے لئے حاضر ہو جاتے ہیں (وہ بتوں کی پرستش کرتے تھے اور اُن کے دلوں میں یہ وہم سمایا تھا کہ اس طرح انہیں خُدا تعالیٰ کا قرب حاصل ہوتا ہے۔ وہ علم

دشائستگی سے عاری تھے اور فکر و تدبیر و مال اندیشی ان سے کوسوں دور تھی۔ ایک لمبے عرصے کی گمراہی اور پستی کے بعد آخر خُدا تعالیٰ نے ان پر اسلام کے ذریعے اپنی رحمت نازل کرنے اور اپنے الہامات سے انہیں سرفراز کرنے کا ارادہ فرمایا۔ اسلام کے ظہور کے قریب اس کے قس بن ساعدہ اور درقہ بن نوفل جیسے چند نیک لوگوں کو پیدا کر دیا جنہیں عقل و فکر، تدبیر و فراست، زیر کی ودانائی سے حصہ دیا فرمایا تاکہ ان کے ذریعے لوگوں کے ذہنوں کو اسلام کی تعلیمات قبول کرنے کے لئے تیار کیا جاسکے۔ ان لوگوں نے اپنی پر حکمت باتوں اور مواضع حسنہ کے ذریعے عربوں کو اپنی طرف مائل کرنا اور ان کی گمراہی کو ان پر آشکارا کرنا شروع کیا۔ ان میں سے ایک گروہ دین ابراہیمی کی تلاش میں تھا اور ایک جماعت اس فکر میں غلطان تھی کہ اپنی قوم کے دین سے کسی بہتر دین تک اس کی رہنمائی ہو جائے۔ ان حکماء اور مفکرین کے گروہ کی مثال صبح کا ذب کی روشنی سے دی جاسکتی ہے جو صبح صادق کی خبر دینے کے لئے فجر سے قبل کچھ وقت کے لئے نمودار ہوتی ہے۔ اس کے بعد صبح صادق کا ظہور ہوتا ہے کچھ عرصہ بعد صبح کے مطلع تاباں سے سورج طلوع ہو کر تمام عالم کو اپنی روشنی سے منور کر دیتا ہے۔

اسلام کی صبح و منتخاں کا ظہور ایک ہولناک تاریکی کے بعد ہوا۔ اس وقت دنیا شاہان کسریٰ کے استبداد اور قیصرہ کے ظلم و جور کی چکیوں کے نیچے بڑی طرح پس رہی تھی۔ خُدا کے بندے اپنے معبود حقیقی کو بھول کر بے جان پتھروں اور بتوں کی پرستش میں لگے ہوئے تھے۔ اس حالت کو دیکھ کر خُدا تعالیٰ نے، کہ اپنے بندوں پر انتہائی مہربان ہے نہ چاہا کہ اس کے بندے اپنی گمراہی میں ادھر ادھر

جس ایک کلمے پر مسلمان متحد ہو گئے تھے وہ تھا۔ لا الہ الا اللہ محمد رسول اللہ
 یہ کلمہ زبان پر آتے ہی مسلمانوں کے دلوں سے کینہ مٹ جاتا تھا اور ان کے سینوں
 میں ایک نئی حرارت پیدا ہو جاتی تھی۔ ان کی تمام جدوجہد اسی کلمے کو سر بلند کرنے
 کی خاطر تھی اسی کی خاطر وہ جمع ہوتے تھے اور اسی کی خاطر وہ جہاد کرتے تھے۔
 کوئی مورخ جب ان فتوحات پر نظر دوڑاتا ہے جو مسلمانوں نے ابتدائی عہد میں
 جبکہ ان کی دشمنانہ طرز زندگی کو ختم ہوئے زیادہ دن نہیں گزرے تھے، حاصل کی
 تھیں تو حیرت سے اس کا داغ چکرائے لگتا ہے۔ آفرودہ کو کسی چیز تھی جس نے اس
 تہذیب و اخلاق سے عاری قوم کو اعلیٰ درجے کی مہذب اور ثائتہ قوم بنا دیا اور
 اس میں وہ اتحاد پیدا کر دیا جس کی نظیر عینی مشکل ہے؟ حالانکہ ایک وقت یہ تھا کہ کسی
 شاعر کا ایک شعر ہی ایک باپ کے دو بیٹوں میں ہمیشہ کے لئے تفریق ڈالنے اور باہم
 عداوت کی آگ بھڑکانے کے لئے کافی ہوا کرتا تھا۔ تفریق و عداوت بھی ایسی کہ اس
 کا نتیجہ اکثر خون ریز جنگوں کی صورت میں ظاہر ہوتا تھا۔

ہر شخص کے ذہن میں سوال پیدا ہو سکتا ہے کہ دلوں میں یہ انقلاب عظیم کس طرح برپا ہوا؟
 کیا اس انقلاب کا سبب وہ نیا دین تھا جس کے وہ پیروکار بن گئے تھے؟ یا وہ عمل
 تھا جو اس وقت قائم ہو چکا تھا؟ یا وہ مساوات تھی جس نے حاکم اور محکوم دونوں کو ایک
 سطح پر لاکھڑا کیا تھا؟ یا فوجوں کی اعلیٰ کارکردگی تھی جس نے ان کو فتوحات سے نوازا؟
 ان سوالوں کا صرف ایک ہی جواب ہے اور وہ یہ کہ یہ دین اسلام ہی تھا۔
 جس نے عربوں کے منتشر شیرازے کو یکجا کیا، ان کی صفوں میں اتحاد پیدا کیا، دوہ
 جاہلیت کی مہلک رسومات سے انہیں روکا اور عین اس وقت جب ان کی

بھکتے پھریں اس نے اپنے رسول حضرت محمد مصطفیٰ صلعم کو بھگی ہوئی دنیا کی اصلاح کے
 لئے بھیجا جنہوں نے آکر لوگوں کو بتایا کہ عبادت کے لائق صرف ایک ہی ذات
 ہے اور اس کے سوا کوئی معبود نہیں۔ آپ نے انسانوں کے لیے جو ضابطہ اخلاق
 مقرر فرمایا اس سے بہتر ضابطہ اخلاق نہ پہلے کسی نے پیش کیا تھا اور نہ آئندہ کوئی
 پیش کر سکتا ہے۔ آپ نے تمام انسانوں کو، قطع نظر اس کے کہ وہ عربی ہیں یا عجمی،
 آزاد ہیں یا غلام، معزز قوم کے افراد ہیں یا پست اقوام سے تعلق رکھتے ہیں مساوی
 حقوق دینے کی فضیلت کا معیار آپ نے ایک اور صرف ایک یعنی تقویٰ مقرر فرمایا۔
 آپ نے دشگاف الفاظ میں اعلان فرمایا۔

ان اکرم عند اللہ اتقا کہ شد العالیٰ کے نزدیک سب سے معزز و مکرم وہی فرد
 ہے جو تقویٰ کے میدان میں سب سے آگے ہے۔ لا فضل لعربی علیٰ عجمی الا
 بالتقویٰ کسی عربی کو کسی غیر عربی پر کسی قسم کی کوئی فضیلت حاصل نہیں ہے، اگر کسی کو
 کوئی فضیلت حاصل ہے تو محض تقویٰ کے سبب۔

امت مسلمہ اپنے عہد اولین میں تمام اقوام عالم کے لئے ایک نمونہ تھی۔ اس نے
 دنیا کو دکھا دیا کہ وطن کی خاطر قربانی اور ایمان کی اپجنگی کا اظہار کس طرح کیا جاتا ہے اور
 جو فتوحات مسلمانوں نے حاصل کیں ان کے پس منظر میں جو چیز کام کر رہی تھی وہ تھی
 "قوم کی صفوں میں مکمل یک جہتی اور رعایا کے درمیان کامل مساوات۔"

امت مسلمہ ابتدا میں عدل و انصاف کی قدر و قیمت سے حقیقی طور پر آشنا تھی۔
 کوئی معزز ترین شخص بھی تصور کر کے سزا سے بچ نہیں سکتا تھا۔ اور کوئی نہایت ہی غریب
 شخص بھی مظلوم ہو کر انصاف سے محروم نہیں رہ سکتا تھا۔

تو نہیں باہمی تنازعات میں ضائع ہو رہی تھیں۔ ان کے سامنے ایک بلند نصب العین رکھا اور ان کی قوتوں کو اس کے حصول کی کوشش میں لگا دیا۔

اسی دین نے انہیں مساوات اور عدل کی نعمتوں سے روشناس کرایا، اسی نے انہیں اتحاد کی تلقین کی، اسی نے انہیں "اطیعوا اللہ واطیعوا رسولہ ولا تنازعوا فہم یصلحوا" کے رسول کی اطاعت کرو اور آپس میں مت جھگڑو کیونکہ اس طرح تم کمزور ہو جاؤ گے، کی تعلیم دے کر اختلافات اور جھگڑوں سے بچنے کا حکم دیا، اسی نے یٰٰایہا الذین آمنوا اذ القیتہم فقتلوا فاشیتوا واذکبوا اللہ کثیر العلمہ تفلحوا کے ایمان والو! جب کسی گروہ سے تمہارا سامنا ہو تو تم ثابت قدم رہو اللہ تعالیٰ کا کثرت سے ذکر کرتے رہو اسی طرح تم کامیاب ہو سکتے ہو، کا فرمان دیا کہ انہیں فتح پانے کا گڑ بتایا۔

اسی دین نے ان کی عقلموں کو جلادی اور اولم ینظر وانی ملکوت السموات والارض وما خلق اللہ من شیء کیا انسان زمین و آسمان کی بادشاہت اور خدا تعالیٰ کی پیدا کردہ اشیاء پر غور و فکر نہیں کرتے، کا حکم بنا کر انہیں زمین و آسمان کے عیاں دنیاں غزانے حاصل کرنے کی طرف متوجہ کیا۔

جب مسلمانوں نے اپنے ارد گرد نظر دوڑائی تو انہوں نے دیکھا کہ ایک طرف تو امراء عیش پرستی میں مشغول ہیں، دوسری طرف غلام اور غریب رعایا جو دستم میں دبی ہوئی ہے۔ ننگ انسانیت کام کئے جا رہے ہیں اور ہر طرف گمراہی کا بازار گرم ہے۔ اس وقت انہیں یہ خدائی فرمان یاد آیا۔ ولکن متکم امۃ یدعون الی الخیر ویامرون بالعرف ویتلون عن المنکر تم میں

سے ایک جماعت ایسی ہونی چاہیے جو لوگوں کو نیکی کی طرف بلائے، بھلائی کی تلقین کئے اور بدی سے بچائے، اس فرمان کے بموجب انہوں نے دین اسلام کی اشاعت اور خدا کی بندوں کو ہدایت دینے کی خاطر کمر ہمت باندھ لی اور جی جان سے اس کام میں لگ گئے، ان کے سامنے صرف ایک ہی مقصد تھا اور وہ تھا اعلیٰ کلمہ الحق اور مخلوق خدا کی بھلائی۔ ابو بکر، عمر، عثمان، علی، عمر بن العاص اور خالد بن ولید اس میدان کے عظیم ترین شہسوار ہیں۔

حضرت خالد انتہائی اہم شخصیت کے مالک تھے۔ مرتدین کا زور توڑنے اور سواد عراق اور شام کو فتح کرنے میں جو کارہائے نمایاں آپ نے سرانجام دیئے وہ تاریخ میں بے حد اہمیت کے حامل ہیں۔ جس حیرت انگیز قابلیت کے ساتھ آپ نے اسلامی فوجوں کی کمان کی، اسی کا اثر تھا کہ جب دشمن سنتے تھے کہ خالد بن ولید ان کے مقابلے کے لئے آ رہے ہیں تو ان کے چھکے چھوٹ جاتے تھے اور وہ مقابلے سے پہلے ہی ہمت ہار بیٹھتے تھے۔

ابوزید شیبلی

خالد بن ولیدؓ اسلام سے قبل

نسب

حضرت خالد بن ولیدؓ کا شجرہ نسب مندرجہ ذیل ہے :-

ابو سلیمان خالد بن ولید بن مغیرہ بن عبد اللہ بن عمر بن مخزوم بن یقطبہ بن مرہ بن کعب بن لؤئی۔ اس طرح رسول اللہ صلی اللہ علیہ وسلم اور حضرت ابو بکر صدیقؓ سے آپ کا نسب ساتویں پشت میں جا کر مل جاتا ہے (شجرہ نمبر ۱)

آپ کی والدہ کا نام لبابۃ الصغریٰ تھا جو حارث بن حزن ہلالیہ کی بیٹی تھیں۔ ان کا اور آپ کے والد ولید کا سلسلہ نسب مضر پر جا کر مل جاتا ہے۔ (شجرہ نمبر ۲)

ولادت

تاریخ کی کسی کتاب سے ہمیں حضرت خالد بن ولیدؓ کی صحیح تاریخ پیدائش کا پتہ نہیں چلتا۔ البتہ ابن عساکر نے اور ابن برہان الدین نے اپنی سیرۃ میں لکھا ہے کہ بچپن میں ایک دفعہ حضرت عمرؓ بن خطاب اور حضرت خالد بن ولیدؓ نے کشتی لڑی جس میں خالدؓ نے عمرؓ کی پٹلی توڑ ڈالی جو کافی علاج معالجے کے بعد ٹھیک ہوئی۔ اس واقعے سے

دونوں کا ہم عمر ہونا ثابت ہوتا ہے۔ اسلام کے ظہور کے وقت حضرت عمرؓ تیس سال کے تھے۔ حضرت خالدؓ کی بھی اس وقت تقریباً یہی عمر ہوگی۔ اگر یہ بات مان لی جائے کہ دونوں ہم عمر تھے تو حضرت عمرؓ کی عمر بعثت نبویؐ کے وقت متفقہ طور پر ۲۶ برس کی تھی اور رسول کریم صلی اللہ علیہ وسلم پر پہلی وحی ۱۲ فروری ۶۱۰ء کو نازل ہوئی تھی۔ رحمتہ للعالمین جلد ۱ صفحہ ۵۲) اس سنہ میں سے ۲۶ برس منہا کٹے جائیں تو اس حساب سے خالدؓ کی پیدائش ۵۸۳ء میں ثابت ہوتی ہے یعنی رسول کریم صلی اللہ علیہ وسلم کی ولادت باسعادت سے تقریباً بارہ سال بعد۔ (مترجم)

حضرت خالدؓ کی زندگی کے اصل واقعات شروع کرنے سے پہلے یہ ضروری ہے کہ ان کے منشاء، مولد، ان کے قبیلے اور ان کے والدین کا مختصر حال بیان کر دیا جائے کیونکہ اس طرح ہم ان کے متعلق ایسی رائے قائم کر سکتے ہیں جو حقیقت سے دور نہیں ہوگی۔ وہ جگہ جہاں کوئی شخص قیام پذیر ہوتا ہے۔ اس جگہ کی آب و ہوا، وہاں کے میدان اور وادیاں، اس شخص کے ساتھی اور دوست اور قبیلہ جن میں وہ اپنی زندگی گزارتا ہے، اس کے اخلاق و عادات اور خصائل پر گہرا اثر ڈالتے ہیں۔ ان اثرات کا تعلق انسان کی ابتدائی زندگی ہی سے نہیں بلکہ قبل از پیدائش کی زندگی سے بھی ہوتا ہے۔ باہرین نفیات کا مقدر ہے کہ کسی شخص میں کسی خاص صفت کا پایا جانا اس امر کی غمازی کرتا ہے

کہ اس کے والدین اس کی پیدائش سے پہلے کسی حادثے میں دوچار ہو چکے ہیں۔ چنانچہ تیسری صدی کے مشہور انگریزی مدبر نظامی لارڈ کے متعلق یہ بات مشہور ہے کہ وہ انتہائی بزدل تھا اور اس کی وجہ یہ تھی کہ اس کی والدہ کو ہسپانوی بحری بیڑے آریڈا کے انگٹان پر چڑھانی کے دوران میں انتہائی خوف و ہراس کے عالم میں سے گزرنا

پڑا تھا۔ اسی خوف و ہراس کا اثر اس کے بیٹے میں بھی سرایت کر گیا۔

خالق کا وطن

خالق بن ولید خاندان قریش سے تعلق رکھتے تھے جو مکہ کا مشہور و معروف قبیلہ تھا۔ شہر اور قبیلے نے خالک پر گہرا اثر ڈالا تھا۔ ان اثرات کو سمجھنے کے لئے مکہ کی طبعی اور اجتماعی حالتوں کا مطالعہ ضروری ہے۔

مکہ حجاز کے جنوبی علاقے میں نجدِ اودمی کے درمیان واقع ہے یہاں کی ہوا گرم ہے البتہ پانی ہر قسم کی کدورتوں اور کندی سے پاک ہے۔ ساحلِ سمندر قریب ہی ہے اس لئے شہر میں ہونے کے باوجود صحرائی آب و ہوا کا زیادہ اثر مکہ پر نہیں ہے۔

یہ علاقہ زراعت اور صنعت و حرفت کے قابل نہیں ہے۔ ریتلی زمین ہونے کی وجہ سے کھیتی باڑی نہیں ہو سکتی اور صنعت و حرفت کے لئے خام مواد نہیں مل سکتا۔ اس لئے یہاں کے باشندوں کو روزی کمانے کے لئے سفر پر نکلنا پڑتا ہے۔ چنانچہ جس زمانے کا ہم ذکر کر رہے ہیں اس میں اہل مکہ سال کا بیشتر حصہ بیرون ملک گزارتے تھے اور ان کے قدم رات دن گردش میں رہتے تھے۔ اس کی طرف خدا تعالیٰ نے بھی قرآن مجید میں اشارہ کیا ہے :-

لَا يَلَابُثُ فَرِيثٌ يُبَلِّغُهُمْ وَحَلَّةَ السَّيِّئِ وَالصَّيْفِ . فَلْيَعْبُدُوا

دِيبَ هَذَا الْبَيْتِ الَّذِي أَطْعَمَهُمْ مِنْ جُوعٍ وَآمَنَهُمْ مِنْ خَوْفٍ

وچیز نما۔ خدا تعالیٰ نے قریش کے دلوں میں جاڑے اور گرمی کے سفر واپس کی الفت

پیدا کر دی ہے۔ اس لئے انہیں چاہیے کہ وہ اس الفت پیدا کر دینے کی وجہ سے اس خانہ کعبہ کے مالک کی عبادت کریں جس نے ان کو بھوک میں کھانے کو دیا اور خوف سے ان کو امن میں رکھا۔


ان طبعی حالات کا اثر باشندوں پر پُرنا ضروری تھا۔ ان کی صحت بہت اچھی تھی۔ کھلے آسمان کے نیچے زندگی بسر کرنے کی وجہ سے ستارہ شناسی میں انہیں کافی دسترس تھی۔ دن رات سفر میں رہنے کے باعث ان میں محنت و مشقت اٹھانے کی عادت راسخ ہو چکی تھی۔ مختلف قوموں سے مل جول تھا، اس لئے فراست اور دانائی میں یہ لوگ دوسرے عرب قبائل میں ممتاز تھے۔

مذہبی لحاظ سے عرب میں مکہ کو بہت اہمیت اور تقدیس حاصل تھی کیوں کہ اس جگہ حضرت ابراہیم کے مبارک ہاتھوں سے بنائی ہوئی وہ مقدس عمارت کھڑی تھی جسے کعبہ مکرمہ اور بیت اللہ کے ناموں سے پکارا جاتا ہے جس کی طرف منہ کر کے دنیا کا ہر مسلمان نماز پڑھتا ہے اور جس کی زیارت کے لئے ہر سال لاکھوں آدمی جمع ہوتے ہیں۔ بیت اللہ کے مکہ میں واقع ہونے کے علاوہ اہل مکہ کو ایک خصوصیت یہ بھی حاصل تھی کہ وہ حضرت اسماعیل جیسے جلیل القدر نبی کی اولاد تھے۔

کعبہ کی تولیت انہی کے ہاتھ میں تھی اور اس وجہ سے وہ ایسی خاص مراعات کے حامل تھے جو دوسرے عرب قبائل کو حاصل نہ تھیں۔ چنانچہ اسلام سے قبل حج کے موقع پر اہل مکہ عرفات میں جا کر نہیں ٹھہرتے تھے۔ حالانکہ عرفات میں ٹھہرنا حج کا رکنِ اعظم ہے جو کہ ہم عین حرم کے رہنے والے ہیں، حرم کی حد کے باہر کیوں جائیں۔ اسی طرح وہ باہر سے آنے والوں کو مجبور کرتے تھے کہ وہ اپنے معمولی

شجرہ نمبر ۱

فرز
زفریش
غالب
لوی
کعب
مرثیہ




شجرہ نمبر ۲

حضرت
خالد بن کاشجرہ نسب
والدہ اور والد
کی طرف سے
ماخذ

- ۱۔ الطبری جلد ۲ صفحہ ۱۴۴ - ۱۴۸
- ۲۔ نہایتہ الارب جلد ۲ صفحہ ۲۵۶
- ۳۔ الاستیعاب جلد ۲ صفحہ ۴۴۸، ۴۴۹
- ۴۔ تساب الأشراف جلد ۲ صفحہ ۲۱۲، ۲۱۶
- ۵۔ سیرۃ ابن ہشام جلد ۱ صفحہ ۱۶۴، ۱۷۰
- ۶۔ الاصابہ جلد ۲ صفحہ ۱۷۸ (والدہ خالد)

تیس عیالان



نصفانہ
عکرمہ
منصور
ہوازن
بکر
سعادہ
صمصمہ
عامر
ہلال
عبد اللہ
زودیہ
الہرام
بجیز
حزان
الحارثہ
سبایہ

ایکس
مددک
خزیمہ
کمانہ
الفسر
مالک
فہر
غالب
لوی
کعب
مرثیہ
یقظہ
مخزوم
عمر
عبد اللہ
المغیرہ
الولید
والدہ خالد

مخالفہ رضی اللہ عنہ



پکڑوں میں حج نہ کریں بلکہ خاص کپڑے (احرام) پہن کر آئیں اور اگر وہ ایسا نہیں کر سکتے تو پھر ننگے ہو کر حج کریں۔

اسی کا اثر تھا کہ تمام عرب قبائل میں اہل مکہ کو نہایت درجہ عزت اور احترام حاصل تھا اور وہ سمجھتے تھے کہ عرب کا کوئی فرد، گھرانہ اور قبیلہ ان سے زیادہ معزز نہیں ہے۔ خدا تعالیٰ نے بھی اس نصرتِ عظمیٰ کا ذکر کر کے، جو اس نے اہل مکہ کو عطا فرما رکھی تھی، مندرجہ بالا سورۃ میں شکر ادا کرنے کی طرف ان کی توجہ دلائی ہے۔

مکہ ان تجارتی قافلوں کے راستے میں پڑتا تھا جو ہندوستان اور اپنے ملک کی چیزیں لے کر یمن سے شام اور مصر جایا کرتے تھے۔ یہ قافلے پانی کا ذخیرہ کرنے اور راستے کے لئے سامان خورد نوش اکٹھا کرنے کے لئے یہاں ضرور قیام کیا کرتے تھے۔ مکہ کے قریب کئی بازار تھے جن کی خصوصیت یہ تھی کہ وہاں نہ صرف تجارتی سامان فروخت ہوتا تھا بلکہ شاعری اور ادب کے مقابلے بھی منعقد ہوتے تھے۔ عرب قبائل ایک دوسرے پر اپنی قومیت اور بڑائی کا اظہار انہی بازاروں میں کرتے تھے۔ تجارتی قافلوں کے آنے سے مکہ میں خوب پہل پہل گھاگھی اور رونق رہتی تھی۔ مکہ محض تجارتی قافلوں کی گزرگاہ ہی نہ تھا بلکہ یہاں کے باشندے بھی تجارت کا کام وسیع پیمانے پر کرتے تھے اور عیسویوں شہروں خصوصاً شام اور یمن کی جانب ان کے تجارتی قافلے بکثرت جایا کرتے تھے۔

تجارت، سفروں کی کثرت اور مختلف اقوام کے ساتھ میل جول بکھنے کا نتیجہ اہل مکہ کے حق میں بہت سود مند ثابت ہوا۔ ان کے یہاں مال کی فراوانی تھی اور وہ نہایت خوش حال تھے۔ دوسری قوموں کے ساتھ میل جول کے نتیجہ میں ان کو

مختلف تہذیبوں اور افکار کے مطالعے کا موقع ملا جس سے ان کی عقلمندی متقبل ہوئیں اور ذہن کافی حد تک بلند ہوا۔

مذہبی حیثیت کے علاوہ مکہ کو تمام عرب پر ادبی اور اخلاقی حیثیت سے بھی نیاز حاصل تھا۔ یہ انبیاء اس وقت سے شروع ہوا جب قریش کے جد امجد قصی بن کلاب (متوفی ۱۶۳۸) نے خزاعہ پر غلبہ حاصل کر کے مکہ کی سیادت اور بیت الحرام کا تمام انتظام اپنے ہاتھ میں لیا۔ قصی کو جو عزت، قدر اور منزلت حاصل ہوئی وہ اس کی وفات پر ختم نہیں ہو گئی بلکہ نسلاً بعد نسل اس کی اولاد میں منتقل ہوتی چلی گئی۔ چنانچہ اہل مکہ تمام عرب میں انتہائی ادب و احترام کی نگاہ سے دیکھے جاتے گئے۔ اہل مکہ کے اس انبیاء اور برتری میں بہت بڑا حصہ ان بازاروں کا بھی تھا جو مکہ کے قریب واقع تھے۔ یہ بازار جن کو میدہ کہنا زیادہ مناسب ہے ہر سال منعقد ہوتے تھے۔

سارے عرب کے شعراء، خطیب، مفکر اور حکماء ان میلوں میں شامل ہونے کے لئے آتے تھے۔ شعرو شاعری کی عقلیں منعقد ہوتیں، فیض البیان خطیب اپنے خطبوں سے لوگوں کے دل گرماتے، ہر قبیلہ اپنے شاعروں، خطیبوں، مفکروں اور حکماء کے بل پر دوسرے قبیلوں پر اپنی بڑائی جتانا اور اپنے بلند اور اعلیٰ مرتبے کا ڈھنڈورا پیٹتا۔ ان میلوں میں اہل مکہ کو مرکزی حیثیت حاصل ہوتی تھی۔ جب شعراء فخر و افتخار سنانے اور قبائل کے سردار اپنی بڑائی اور برتری کا اظہار کرتے تو وہ قریش کو مستثنیٰ قرار دیتے تھے چنانچہ مشہور شاعر اخطل کہتا ہے:
دین نے تمام لوگوں کو خوب اچھی طرح پرکھ کر یہ راستے قائم کی ہے کہ ہم سوائے قریش کے باقی تمام لوگوں سے افضل ہیں۔

اہل مکہ میں اپنی بڑائی اور برتری کے احساس کی وجہ سے شجاعت، بہادری، ہر قسم کی تکلیف برداشت کرنے کی قوت، ہر میدان میں کامیابی حاصل کرنے اور دشمنوں سے پورا پورا انتقام لینے کا جذبہ، اپنی تعریف سننے کا شوق، ہر قومی کام میں سبقت و فاء، عہد، پڑوسیوں اور پناہ گزینوں کی حفاظت کے خصائل قدرتی طور پر پیدا ہو گئے تھے۔ اپنے قومی کردار کے قیام اور عزت نفس کو برقرار رکھنے کے لئے وہ کسی بڑی سے بڑی قربانی سے بھی دریغ نہ کرتے تھے۔

اہل مکہ میں سیاسی شعور بہت بڑھا ہوا تھا۔ ان میں جو سیاسی نظام مروج تھا، وہ شورائی اور جمہوری حکومتوں کے نظام سے بہت ملتا جلتا ہے۔ عہدوں اور تہوں کی تقسیم میں ہر قبیلہ شریک تھا اور کوئی قبیلہ اپنے جائز حق سے محروم نہ تھا۔ باہمی معاملات میں مشورہ کرنے کے لئے ایک "دارالندوہ" قائم تھا جہاں وقتاً فوقتاً سرداران قبائل جمع ہو کر حاضر الوقت مسائل پر بحث و تمحیص کرتے اور باہمی مشورے سے کسی قطعی اور یقینی فیصلے پر پہنچتے۔ دارالندوہ کی اسی شکل کو بعد میں متحدہ اقوام نے اپنایا جسے آج کل "پارلیمنٹ" کے نام سے موسوم کیا جاتا ہے۔ سرداروں کے فیصلوں کو حرف آخر کا درجہ حاصل ہوتا تھا اور قوم کو انہیں لازماً قبول کرنا پڑتا تھا۔ دارالندوہ کا قیام اسی لئے عمل میں لایا گیا تھا کہ یہاں بیٹھ کر سرداران قبائل پہلے متفقہ طور پر کوئی فیصلہ کر لیں تاکہ کسی خامی اور غلطی کا امکان نہ رہے۔ اس کے بعد وہ اسے اپنے اپنے قبیلے کے ذریعے نافذ کرائیں۔ اس طرح اہل مکہ کی قومی زندگی میں دارالندوہ کو زبردست اہمیت حاصل ہو گئی تھی۔ یہ اس قابل ذکر ہے کہ یہاں بیٹھ کر جو فیصلے کئے جاتے تھے کسی شخص کو ان پر چون و چیرا کرنے

کا حق حاصل نہ تھا۔ ہر کوئی سچے دل سے انہیں قبول کرتا اور بعد میں کسی قسم کے جلد بہانے کر کے انہیں کا لدم قرار دینے کی کوشش نہ کرتا۔ اس طرح قوم میں یک جہتی اور اتحاد و اتفاق قائم رہتا تھا۔

اس جمہوری طریقے کا ایک بڑا فائدہ یہ بھی تھا کہ مکہ کے ہر قبیلے کے لوگوں میں اپنے فرائض کا احساس اور اپنے سردار کا احترام تھا۔ ان پر شورائی کی اہمیت اچھی طرح واضح تھی اور اس کے لئے وہ ایسے ہی نمائندے (رئیس) کو منتخب کرتے تھے جو ان کے معاملات کو اچھی طرح مجلس کے سامنے پیش کر سکے۔

معاملات کے اس اجتماعی نظام کا اہل مکہ پر بہت گہرا اثر پڑا عرب کے دوسرے قبائل کے مقابلے میں ان کا اخلاق نمایاں طور پر بہتر تھا۔ اپنے اور دوسرے لوگوں کے حقوق و فرائض کا انہیں کما حقہ احساس تھا۔ قریش کے جدِ اکبر قصی سے قبل اور اسلام کے ظہور کے وقت اہل مکہ کی حالتوں کا اگر موازنہ کیا جائے تو دونوں حالتوں میں ہمیں زمین آسمان کا فرق نظر آئے گا۔ وہ ایک پراگندہ اور جاہل قوم سے جسے اپنے اوتوں کے علاوہ اور کسی چیز کی خبر نہ تھی، ایک ایسی متحدہ قوم میں تبدیل ہو گئے تھے جس نے شائستگی و تہذیب میں کافی حد تک ترقی کر لی تھی۔ اہل مکہ کے کردار میں تبدیلی کی روشن مثال "حلف الفضول" کا واقعہ ہے جب انہوں نے مل کر یہ عہد کیا تھا کہ وہ ہر مظلوم کی مدد کریں گے۔ اسی حلف الفضول کے بارے میں رسول کریم صلعم نے یہ فرمایا تھا کہ عبد اللہ بن جدعان کے گھر میں میں نے ایک ایسا عہد کیا تھا جو مجھے سرخ اونٹوں سے بھی زیادہ پسند ہے اور اگر اب اسلام کے زمانے میں یہی مجھ سے اس کا واسطہ دے کر مدد مانگی جائے تو میں اس کے لئے تیار ہوں۔

اس واقع کی تفصیل ابن ہشام نے اپنی ریت میں ان الفاظ میں بیان کی ہے قریش کے بعض قبائل نے باہم ایک عہد کرنا چاہا۔ چنانچہ وہ عہد اللہ بن عبدمنان بن کعب بن سعد بن تیم بن مرہ بن کعب بن لوی کے گھر میں جمع ہوئے اور سب کے بالاتفاق تمہیں کھائیں کہ مکہ میں وہ جس مظلوم کو دیکھیں گے خود وہ مکہ کا باشندہ ہو یا مسافر، اس کے ساتھ ہو کر ظالم سے اس کا بدلہ لیں گے۔ اس حلف کا نام انہوں نے "حلف الفضول" رکھا۔ مندرجہ ذیل قبائل اس موقع پر جمع تھے: بنو ہاشم، بنو عبدالمطلب، اسد بن عبدالمطلب، زہرہ بن کلاب اور تیم بن مرہ۔

اس کے ساتھ ساتھ قریش میں ایسے افراد کا پیدا ہونا جنہوں نے اپنے آبائی دین کو ترک کر کے بت پرستی کو چھوڑ کر خدائے واحد کی پرستش اختیار کر لی، اس روشن ضمیری کا پتہ دیتا ہے جو قریش میں رونما ہو رہی تھی۔ ابن ہشام اپنی بیروت میں لکھتے ہیں "ایک دفعہ قریش اپنے ایک تہوار کے موقع پر ایک بڑے بت کے قریب جمع ہوئے جس کی وہ بہت تعظیم کرتے تھے، اس پر چڑھاوا چڑھاتے تھے، اس کے نام پر قربانیاں کرتے تھے اور اس کے آگے طواف کرتے تھے۔ اس موقع پر چار اشخاص نے خفیہ طور پر ان سے علیحدگی اختیار کر لی جو مندرجہ ذیل تھے:

۱) ورقہ بن نوفل (۲) عبید اللہ بن جحش (۳) عثمان بن حویرث۔ اور (۴) زبیر بن عمرو بن نفیل۔ انہوں نے آپس میں طے کیا کہ چونکہ ہماری قوم نے انتہائی گمراہی اختیار کر لی ہے اور دین ابراہیمی سے ان کو کسی قسم کا تعلق نہیں رہا جن بتوں کی وہ پوجا کرتے ہیں وہ محض پتھر ہیں جو نہ سنتے ہیں اور نہ دیکھتے ہیں، نہ نقصان پہنچا

ہیں اور نہ نفع دیتے ہیں اس لئے ہمیں دین ابراہیمی کی تلاش کرنی چاہیے۔ ان میں سے ورقہ بن نوفل نے بہت کچھ غور و فکر کے بعد عیسائیت اختیار کر لی اور بائبل اور انجیل کا مطالعہ کرنے کے بعد وہ عیسائیت کے بہت بڑے پیروکار بن گئے۔"

(ابن ہشام جلد اول صفحہ ۱۲۵)

ذہنیات اور افکار میں یہ تبدیلی کیونکر رونما ہوئی؟ اور وہ جو کبھی جنگل کے بھڑیے تھے متمدن انسانوں میں کس طرح تبدیل ہو گئے؟ یہ دراصل اس امر کی علامت تھی کہ اب خدا تعالیٰ کی طرف سے ایک نئے دین کا ظہور ہونے والا ہے۔ اور اس پیغمبر کی ولادت کا وقت آن پہنچا ہے جس کے سپرد دین خدا کو تمام مذاہب پر غالب کرنے کا کام کیا گیا ہے۔ قریش کی ظاہری حالت اگرچہ ایسی نہ تھی کہ تاریخ میں زیادہ دیر تک ان کا نام زندہ رہ سکتا۔ اور وہ تمام عرب کو اپنے گرد اکٹھا کر کے اور انہیں اپنا مطیع و فرمان بردار بنا کر ایک ایسے عرصہ تک عالم پر حکمرانی کرتے لیکن چونکہ رسول کریم صلعم کی ولادت کے بعد دنیا کی سرداری کا تاج انہی کے سر پر رکھا جانے والا تھا اس لئے خدا تعالیٰ نے پہلے ہی سے ان کی فحش استعداد اور صلاحیتوں کو ظاہر کرنا شروع کر دیا جو ان عظیم فتوحات اور کارہائے نمایاں میں بے حد مدد ثابت ہوئیں جن کا کچھ ذکر آئندہ صفحات میں آئے گا۔

خالد کا قبیلہ

حضرت خالد بن ولید بن مخزوم سے تعلق رکھتے تھے جو قریش کا ایک معزز قبیلہ تھا۔ زبیر، دنا اور باکمال افراد کی اس قبیلے میں کمی نہ تھی۔ میز بن عبد اللہ بن عمرو

جو سخاوت میں اپنی مثال نہ رکھتے تھے، اسی قبیلے کے فرد تھے۔ ابو وہب بن عمرو بھی ا
 جنھوں نے سب سے پہلے لوگوں میں یہ خیال پیدا کیا کہ بیت اللہ کی تعمیر میں صرف وہی
 رقم صرف کی جائے جو حلال طریقوں سے حاصل کی گئی ہو، اسی خاندان سے تعلق رکھتے
 تھے۔ جب قریش کعبہ کی تعمیر نئے سرے سے شروع کرنے لگے تو ابو وہب نے انہیں
 مخاطب کرتے ہوئے کہا تھا "اے میری قوم تم اس عمارت کی تعمیر شروع کرنے لگے ہو۔
 جو خانہ خدا ہے، جس میں شب و روز خدا کا نام لیا جاتا ہے۔ اس لئے اس بات
 کا سختی سے خیال رکھو کہ اس کی تعمیر میں کوئی ایسی رقم نہ لگائی جائے جس کے حرام ہونے
 کے متعلق تمہیں شبہ بھی ہو۔ نہ تو اس میں فاختہ عورت کا روپیہ خرچ ہونا چاہیے نہ
 سود کا روپیہ لگنا چاہیے اور نہ ایسا روپیہ لگنا چاہیے جو لوگوں پر ظلم و ستم کر کے
 حاصل کیا گیا ہو۔" مولف روض الائف لکھتے ہیں کہ ابو وہب بن عمرو کی اس تقریر
 سے یہ بات ثابت ہوتی ہے کہ قریش سود، ظلم اور فواحشات کو دل سے حرام
 ہی سمجھتے تھے (گو ظاہر میں انہیں ایسا کرنے میں کوئی باک نہ تھا) ابو وہب رسول
 کریم صلعم کے والد کے ماموں تھے اور تمام مکہ میں نہایت عزت کی نگاہ سے دیکھے
 جاتے تھے۔

بنو مخزوم کو قریش میں جو رتبہ حاصل تھا اس کا ثبوت اس واقعہ سے ملتا ہے کہ
 جب کعبہ کی تعمیر کا سوال درپیش ہوا تو اس خیال سے کہ تمام قبائل کو اس کی تعمیر کا
 شرف حاصل ہو۔ عمارت کو کئی حصوں میں تقسیم کر کے ہر قبیلے کے پیر و ایک ایک
 حصہ کر دیا گیا۔ اس موقع پر کعبہ کی عمارت کا چوتھا حصہ یعنی حجر اسود سے لے
 کر رکن یمانی تک بنو مخزوم کے حصے میں آیا جس سے معلوم ہوتا ہے کہ بنو مخزوم

کس قدر بلند مرتبہ کے مالک تھے

بنو مخزوم کی بزرگی اور قدر و منزلت کا اظہار اس امر سے بھی ہوتا ہے کہ قریش
 کی عبادت کے معاملے میں ان کا بنو ہاشم سے اکثر جھگڑا رہتا تھا۔ جیسا کہ پہلے بیان
 ہو چکا ہے بنو ہاشم قریش کا معزز ترین قبیلہ تھا۔ کسی قبیلے کو اس سے ہمسری کے
 دعوے کی جرات نہ تھی۔ لیکن بنو مخزوم کسی بھی موقع پر اپنی بڑائی اور شرف و منزلت کا
 اظہار کرنے سے چوکتے نہ تھے۔ جب رسول کریم صلعم نے خدا تعالیٰ کے اذن سے نیت
 کا دعویٰ کیا تو انہوں نے یہ کہہ کر آپ کی مخالفت کی کہ اگر خدا تعالیٰ کسی کو نبی بنانا چاہتا
 تو ہم میں سے بناتا۔ چنانچہ ابو جہل بنو ہاشم کو مخاطب کر کے کہا کرتا تھا "جس وقت سخاوت،
 شجاعت، بزرگی اور عزت و شرف کا مقابلہ ہوا اور گھوڑے میدان میں دوڑنے لگے
 اور ہم نے مقابلہ جیت لیا تو اس وقت تم نے کہنا شروع کر دیا کہ ہم میں نبی پیدا ہو
 گیا!"

جس وقت قریش نے رسول کریم صلعم کی مخالفت میں مغلوب العصب ہو کر باہم
 ایک معاہدہ تحریر کیا کہ کوئی شخص آپ سے اور بنو ہاشم سے کسی قسم کا تعلق نہ رکھے گا
 اور انھیں کھانے پینے کی کوئی چیز مہیا نہ کرے گا۔ تو رسول کریم صلعم تمام بنو ہاشم اور
 بنو عبدالمطلب کے ساتھ شعب ابی طالب میں محصور ہونے پر مجبور ہو گئے۔ قریش نے
 تمام راستے بند رکھے تھے اور کسی جانب سے بھی آپ کو کھانے پینے کی کوئی چیز نہ پہنچ
 سکتی تھی۔ جب حضور بن بھوک اور پیاس کی وجہ سے مرنے کے قریب ہو گئے تو
 سب سے پہلے جس کے دل میں مسلمانوں کے متعلق جذبہ ترحم پیدا ہوا اور جس نے
 اس صریح ظلم کے خلاف صدائے احتجاج بلند کر کے اس ظالمانہ معاہدے کو ختم

کرنے کے لئے زور دیا وہ بنو مخزوم ہی کا ایک فرد بنو بربین ابی امیہ بن معیرہ تھا۔
 جب بعض مسلمان کفار مکہ کے مظالم سے تنگ آ کر حبشہ چلے گئے تو کفار نے
 ان کو واپس بلانے کے لئے نجاشی شاہ حبشہ کے پاس دو آدمیوں پر مشتمل ایک وفد
 بھیجا جس میں ایک نو عمر بن العاص تھے اور دوسرا بنو مخزوم کا کوئی فرد تھا۔ ایسی معزز
 سفارت میں جو ایک بادشاہ کے پاس بھیجی جا رہی تھی بنو مخزوم کے ایک فرد کے شامل
 ہونے سے اس قدر منزلت کا پتہ چلتا ہے جو قریش کے دل میں اس قبیلے کی
 تھی۔

بنو مخزوم اور سرداران بنو ہاشم کے درمیان ازدواج کا سلسلہ بھی جاری تھا۔
 چنانچہ عاتکہ بنت عبدالمطلب، ابو امیہ بن معیرہ سے بیاہی ہوئی تھیں۔ اسی ابو امیہ
 کے لڑکے بنو بربین ابو امیہ نے سب سے پہلے قریش کے ظالمانہ معاہدے کو فسخ کرنے کا
 سوال اٹھایا تھا۔ رسول کریم صلعم کی دادی فاطمہ بنت عمر بنو مخزوم ہی سے تعلق رکھتی
 تھیں۔ فاطمہ بنت عمر و رسول کریم صلعم کے والد حضرت عبد اللہ، آپ کے چچاؤں
 ابو طالب اور زبیر اور سوائے صفیہ کے باقی تمام چھو پھیوں کی والدہ تھیں۔ اگر ان
 سب باتوں کو نظر انداز بھی کر دیا جاتے تب بھی بنو مخزوم کی منزلت، شرف اور فخر کے
 لئے یہ امر کافی ہے کہ رسول کریم صلعم نے بھی اس قبیلے سے ازدواجی تعلق قائم کیا۔
 چنانچہ آپ کی دو ازواج مطہرات حضرت ام سلمہ اور حضرت میمونہ بنو مخزوم سے تعلق
 رکھتی تھیں۔

جس طرح بنو مخزوم قریش میں انتہائی بلند مرتبہ کے مالک تھے اسی طرح وہ دولت
 و ثروت میں بھی کسی سے کم نہ تھے۔ وادی نے قریش کے اس عظیم انسان قافلے


کا حال بیان کرتے ہوئے، جو جنگ بدر سے قبل اس مقصد کے لئے تیار کیا گیا تھا کہ اس
 سے جو منافع حاصل ہو گا اسے مسلمانوں کے خلاف جنگی تیاریوں میں خرچ کیا جائے گا۔
 لکھارے کہ اس قافلے میں بنو مخزوم کے دو سواد نٹ تھے اور اس میں ان کا حصہ چار
 پانچ ہزار ثمن تھا۔

جہاں بنو مخزوم رسول کریم صلعم کی مخالفت اور دشمنی کرنے میں پیش پیش تھے وہاں
 اس قبیلے میں غلیصین کی بھی کمی نہ تھی۔ اس قبیلے کے کئی لوگ سابقون الاولون میں شامل
 ہیں اور کئی نے اللہ کی راہ میں ہجرت بھی کی۔ چنانچہ حبشہ کی طرف جن مسلمانوں نے
 ہجرت کی ان میں بنو مخزوم کے آٹھ افراد تھے جن میں حضرت ابولکمہ بن عبد اللہ اور
 حضرت ارقم بن ابی ارقم بھی شامل تھے۔ حضرت ابولکمہ ابنہ انی مسلمانوں میں سے تھے
 اور حبشہ اور مدینہ کی ہجرتوں کے موقع پر ہاجرین میں پیش پیش آپ ہی تھے۔ حضرت
 ارقم کی بلند مرتبہ کے لئے یہی بیان کر دینا کافی ہے کہ مسلمانوں کی پہلی مسجد آپ ہی کی
 جائے سکونت تھی جہاں وہ کفار مکہ کی نظروں سے چھپ کر خدا کے عبادت
 کیا کرتے تھے اور جہاں جمع ہو کر وہ اسلام کی ترقی کی تدبیر سوچا کرتے تھے۔

شجرات نمبر ۳، ۴ سے ظاہر ہو جاتا ہے کہ بنو مخزوم میں کتنے مشہور اور عزیز ترین
 لوگ گزرے ہیں۔

خالد کے چچا زاد بھائیوں اور بہنوں کے حالات
 (متعلقہ شجرہ نمبر ۱۳)

(۱) ابو جہل، سردار ان قریش اور رسول اللہ صلی اللہ علیہ وسلم کے شدید دشمنوں
 میں سے تھا۔ مشہور صحابی حضرت عکرمہ کا باپ تھا۔ (پہلے ویکیپیڈیا صفحہ ۳۶ پر)



(۱۱) بیت رضوان میں شامل تھے

(۱۲) معززین قریش میں سے تھے اور مولانا

تقدیم کے زمرہ میں شامل تھے۔

(۱۳) رسول اللہ صلعم کی دادی اور زبیر

اور ابوطالب کی والدہ تھیں۔

(۱۴) اولین مسلمانوں میں سے تھے اور ہمیشہ

کی جانب بہت کریمت کرنے والوں میں شامل تھے۔

(۱۵) اولین مسلمانوں اور ماہجرین حبشہ میں شامل تھے۔

عقبت کی طرف جکے پہلے انہوں نے ہی ہجرت کی

(۱۶) مولانا تقدیم کے زمرہ میں شامل اور مخلص مسلمان تھے

(۱۷) ابتدائی مسلمانوں میں سے تھے۔ انہی کے گھر میں

مسلمانانِ حق یہ طریقہ جمع ہو کر نمازیں پڑھنے پر ہوا

کرتے تھے۔

شیخہ فہیمہ ۳۳ صفحہ ۳۴
نوعمرزوم کے بعض سربراہانِ درودہ اخصاص

ماخوذ

(۱۱) صلوات ابن سعد

(۱۲) سیرت ابن ہشام

(۱۳) تاریخ طبری

(۱۴) انساب الاشراف

(۱۵) تاریخ ابن خلدون

(۱۲) سلمہ: قدیمی مسلمان ہیں۔ حبشہ کی طرف ہجرت کی۔ جنگ مرج الصفر میں شہادت پائی۔

(۱۳) خالد: مؤلفۃ قلوبہم کے زمرہ میں شامل ہیں۔ رسول اللہ صلی اللہ علیہ وسلم نے انہیں ہوازن کی غنیمتوں میں سے حصہ دیا تھا۔

(۱۴) حارث: مخلص مسلمان تھے۔ ان کے بارے میں ایک شاعر کہتا ہے (جاہلیت اور اسلام دونوں زمانوں میں اخلاق اور سعادت کے لحاظ سے حارث بہترین شخص ہیں)

(۱۵) العاص: سرداران قریش میں سے تھا۔ جنگ بدر میں حضرت عمر بن خطاب نے اسے قتل کیا۔

(۱۶) زبیر: معاصرہ شیب ابوطالب کو ٹوڑنے کے لئے سب سے پہلے انہی نے آواز اٹھائی تھی۔

(۱۷) عبد اللہ: رسول اللہ صلی اللہ علیہ وسلم کے داماد تھے۔

(۱۸) ام سلمہ: ام المومنین زوجہ رسول اللہ صلی اللہ علیہ وسلم۔

(۱۹) المهاجر: انہیں رسول اللہ صلی اللہ علیہ وسلم نے صنعاء کا امیر مقرر کر کے بھیجا تھا۔ مرتدین کی جنگوں میں حضرت ابو بکر صدیقؓ نے انہیں اسود عتسی سے لڑنے کے لئے جھنڈا مرحمت فرمایا تھا۔

(۱۰) غیاث: ابتدائی مسلمانوں میں سے تھے اور دار ارقم میں مسلمانوں کے جمع ہونے سے پہلے مسلمان ہوئے تھے۔ حبشہ کی دوسری ہجرت میں شریک تھے۔

(۱۱) عبد اللہ: صحابی تھے۔ جنگ طائف میں شہید ہوئے۔

(۱۲) ابو امیہ: سرداران قریش میں سے تھا اور جنگ بدر کے دن کفر کی حالت میں قتل ہوا۔

(۱۳) ہاشم: ابتدائی مسلمانوں میں سے تھے حبشہ کی دوسری ہجرت میں شریک تھے۔

(۱۴) حنظلہ: حضرت عمر بن خطاب کی والدہ تھیں۔

(۱۵) الولید: جنگ یمانہ میں شہادت پائی۔

(۱۶) ابوقیس: سرداران قریش میں سے تھا۔ جنگ بدر میں حضرت حمزہؓ نے اسے قتل کیا تھا۔ پہلے اسلام لے آیا تھا پھر مرتد ہو گیا۔

(۱۷) عثمان: یہ ابن حنفیہ کے قافلہ میں شریک تھا اور مسلمانوں کے ہاتھوں قید ہو گیا تھا۔

(۱۸) نوفل: جنگ خندق کے موقع پر خندق میں گر پڑا تھا۔ مسلمانوں نے اس پر پتھروں کی بارش کی۔ حضرت علیؓ نے خندق میں کود کر اس کا کام تمام کر دیا۔

حضرت خالدؓ کے بزرگ

اس قبیلے کو قریش میں جو شرف اور رتبہ حاصل تھا اس کے مختصر سے ذکر کے بعد یہ بھی مناسب معلوم ہوتا ہے کہ ہم حضرت خالد کے اہل عام (چچاؤں) کا بھی مختصر سا حال بیان کر دیں جس سے معلوم ہو کہ انہیں اپنی قوم میں کس درجہ بزرگی، سیادت اور بلند رتبہ حاصل تھا۔

خالد کے چچا

حضرت خالد کے چچا قریش میں ہر قومی کام کے موقع پر سب سے آگے ہوتے تھے۔ شرافت، سخاوت اور امارت میں وہ ممتاز حیثیت رکھتے تھے۔ خانہ کعبہ کی تعمیر کے موقع پر جب حجر اسود کو اپنی جگہ پر رکھنے کا سوال پیدا ہوا تو قریش میں زبردست اختلاف برپا ہو گیا۔ ہر قبیلہ چاہتا تھا کہ یہ سعادت اسی کے حصے میں آئے۔ اس جھگڑے نے یہاں تک طول کھینچا کہ قریب تھا کہ تلواریں کھینچ جاتیں اور خانہ جنگی برپا ہو جاتی۔ اس وقت حضرت خالد کے چچا ابو امیہ بن میغرہ ہی تھے جنہوں نے یہ تجویز پیش کی کہ اس جھگڑے کا تصفیہ اس شخص سے کرایا جائے جو کل سب سے پہلے خانہ کعبہ میں داخل ہو۔ اس تجویز پر سب لوگوں کا اتفاق ہو گیا اور قریش ایک زبردست خانہ جنگی سے بچ گئے۔ قریش کی خوش قسمتی تھی کہ اگلے روز سب سے پہلے جو شخص خانہ کعبہ میں داخل ہوا وہ رسول کریم صلعم تھے۔ جب لوگوں نے

آپ کو دیکھا تو کہنے لگے "یہ شخص امین ہے اس لئے ہم اس کے فیصلے پر راضی ہیں" ابو امیہ قریش میں "ذوالراکب" (مسافر کا گوشہ) کے لقب سے مشہور تھے کیونکہ جو شخص ان کے ساتھ سفر میں ہوتا تھا اسے اپنا زاد راہ لینے کی ضرورت نہ ہوتی تھی۔ اس کے کھانے پینے کے تمام اخراجات ابو امیہ برداشت کرتے تھے۔ ابو امیہ ظہور اسلام سے قبل ہی وفات پا گئے۔ ابو طالب نے ان کا مرثیہ کہا جس کا ایک شعر یہ ہے :- (افسوس ذوالراکب کی حفاظت کرنے والا کوئی نہیں، اسے شہر سر و بیگم میں قبروں نے اپنے تپھے چھپا لیا)۔

ابو ایجمہ نے ان کا مرثیہ لکھتے ہوئے کہا (افسوس وہ شخص فوت ہو گیا جو بزرگ اور سخی تھا، قریش کا بچہ بچہ اس کی تعریف میں رطب اللسان تھا، وہ ہمارے بیٹوں کی پناہ گاہ تھا، وہ خشک سالی کے موسم میں بارانِ رحمت تھا)۔

حضرت خالد کے دوسرے چچا بھی سخاوت اور جہان نوازی میں اپنا ثانی نہیں رکھتے تھے۔ خاکہ بن میغرہ نے ایک "بیت الضیافت" بنا رکھا تھا جہاں جا کر ہر شخص بلا اجازت کھانا کھا سکتا تھا۔ آپ کے ایک اور چچا ابو حذیفہ بن میغرہ ان چار بڑے بڑے دوسروں میں شریک تھے جنہوں نے رسول کریم صلعم کے فیصلے کے بعد حجر اسود کو اپنی جگہ رکھنے کے لئے اس چادر کے کونے پکڑے تھے جس میں حجر اسود رکھا ہوا تھا۔ باقی تین دوسرا مندرجہ ذیل تھے :-

عتبہ بن ربیعہ بن عبد شمس۔ اسود بن عبد المطلب بن عبد العزی اور قیس بن عدی السہمی۔

ایک چچا ہشام بن میغرہ بھی قریش کے سرداروں میں سے تھے۔ حرب بن جبار

کے موقع پر نبوخذ نصر کی قیادت انہیں کے سپرد تھی۔ وہ بڑے جبری اور بہترین شہسوار تھے۔ شکل بڑی باڑعب تھی۔ ان کی وفات سے قریش کو سخت رنج پہنچا تھا اور کئی خطبے ان کی شان میں پڑھے گئے تھے۔ مقدسی لکھتا ہے "ہشام کی وفات کے بعد مکہ کے قریب تین سال تک کوئی میلہ نہ لگا۔ کئی سال تک یہ طریقہ رائج رہا کہ اگر قریش کسی واقعہ کا ذکر کرتے تو یہ کہتے کہ یہ واقعہ ہشام کی موت کے اتنے عرصہ بعد وقوع پذیر ہوا ہشام کی وفات پر ایک شاعر نے اپنے مرثیے میں کہا تھا:-
(دادیٰ مکہ بے نور ہو گئی ہے۔ کیونکہ ہشام اس زمین سے اٹھ گیا ہے) اس سے معلوم ہوتا ہے کہ حضرت خالد کے چچا قوم میں کس قدر بلند مرتبہ کے مالک تھے (تفصیل کے لئے شجرہ نمبر ۴ دیکھیں)

خالد کے بھائی

مورخین میں آپ کے بھائیوں کی تعداد کے بارے میں اختلاف ہے۔ بعض ان کی تعداد دس بتاتے ہیں بعض تیرہ۔ بعض کہتے ہیں کہ آپ سات بھائی تھے۔ قرآن کریم کی آیت (دہین شہوداً) سے صرف اتنا معلوم ہوتا ہے کہ آپ کئی بھائی تھے جو سب کے سب مرفذ الحماں تھے اور عیش و آرام سے زندگی بسر کرتے تھے۔ سات بھائیوں کا ہونا زیادہ قرین قیاس ہے کیونکہ اسلام سے قبل اور بعد کے واقعات اور غزوات کی چھان بین کرنے سے سات سے زیادہ کا حال معلوم نہیں ہوتا۔ سات بھائیوں کے نام یہ ہیں: (۱) عاص (۲) ابوقیس، (۳) عبدشمس (۴) عمارہ (۵) ہشام (۶) ولید (۷) خالد۔ بہنیں دو تھیں فاطمہ اور ناختہ۔

ان میں سے عاص اسلام سے قبل ہی بچپن میں فوت ہو گیا تھا۔ ابوقیس اسلام لے آیا تھا لیکن بعد ازاں مرتد ہو گیا اور جنگ بدر میں حضرت حمزہ اور بعض روایات کے بموجب حضرت علی کے ہاتھوں مارا گیا۔ اسی کے بارے میں قرآن کریم کی یہ آیت نازل ہوئی تھی: "ان الذین توفاهم الملائکۃ ظالمی انفسہم" (بعض وہ لوگ جن کی روچیں فرشتے قبض کرتے ہیں اپنی جانوں پر ظلم کرنے والے ہوتے ہیں) عبدشمس حضرت خالد کے بھائی کا نام ہی نہ تھا بلکہ ان کے والد کی کنیت بھی تھی۔ عمارہ کو قریش نے عمرو بن العاص کے ساتھ مسلمانوں کو حبشہ سے واپس لانے کے لئے بھیجا تھا۔ اسی عمارہ کو قریش نے رسول کریم صلعم کے چچا حضرت ابوطالب کو آپ کے بدلے پیش کیا تھا اور کہا تھا "اے ابوطالب! یہ لڑکا قریش میں سب سے خوب رو اور صاحب فہم دین ہے۔ تم اسے اپنا بیٹا بنا لو اور اس کے بدلے اپنے بیٹے محمد کو ہمیں دے دو۔" قریش کا یہ کہنا دراصل یہ اعتراف کرنا تھا کہ عمارہ میں وہ خوبیاں موجود ہیں جن کی وجہ سے وہ تمام قوم میں منفرد حیثیت رکھتا ہے۔ اسی لئے انہوں نے اس کو رسول کریم صلعم کے عوض ابوطالب کے سامنے پیش کیا اور اس کی انہی خوبیوں کو دیکھتے ہوئے انہوں نے اسے نجاشی کے پاس بھیننے کے لئے بھی منتخب کیا۔

خالد کے علاوہ ولید اور ہشام کو بھی اسلام قبول کرنے اور اس پر ثابت قدم رہنے کی سعادت نصیب ہوئی۔ ہشام ان لوگوں میں سے تھے جنہیں رسول کریم صلعم اسلام قبول کرنے کے بعد بطور تالیف قلب کچھ نہ کچھ رحمت فرمایا کرتے تھے۔ ولید پر ان کے بھائی اور دوسرے قریش اسلام قبول کرنے کی وجہ سے بہت ظلم توڑا۔

حاصل ہے کہ اُن کی ایک خالہ اُمّات المؤمنین میں سے تھیں۔

(۲) اُمّ الفضل لبابۃ الکبریٰ بنت حارث زوجہ عباس بن عبد المطلب۔ ان کے متعلق کہا جاتا ہے کہ حضرت خدیجہ کے بعد وہ سب سے پہلی عورت ہیں جو اسلام لائیں ان کی اولاد آگے چل کر عظیم الشان عباسی سلطنت کی مالک بنی۔

(۳) عصماء بنت حارث زوجہ ابی بن خلف الجُمی۔ ان کے بیٹن سے ابان پیدا ہوئے۔

(۴) عروہ بنت حارث زوجہ زیاد بن عبد اشد بن مالک الہلالی۔ ان کے متعلق ابن عبد البر کہتے ہیں کسی شخص نے ان کا شمار صحابیات میں نہیں کیا۔ میرا خیال بھی یہی ہے کہ انہیں اسلام قبول کرنے کی توفیق نہیں ملی۔

(۵) ہزلیہ بنت حارث۔ ان کا نکاح کسی اعرابی کے ساتھ ہوا تھا۔ یہ اکثر اپنی بہن حضرت میمونہ کو کھلی، پنی اور کھن پھینکا کرتی تھیں۔

(۶) اسماء بنت عمیس۔ سب سے پہلے یہ حضرت جعفر بن ابی طالب کے نکاح میں آئیں۔ ان کے بعد حضرت ابو بکر صدیق نے ان سے شادی کی۔ آخر میں حضرت علی بن ابی طالب کی زوجیت میں آئیں۔

(۷) سلمیٰ بنت عمیس۔ پہلے یہ حضرت حمزہ بن عبد المطلب کی زوجیت میں رہیں۔ ان کی شہادت کے بعد شداد بن اسامہ بن ہاد اللیثی نے ان سے شادی کی۔

(۸) سلامہ بنت عمیس زوجہ عبد اشد بن کعب بن منبہ حنظلی۔

اس طرح لبابۃ الصغریٰ سمیت کل سگی بہنیں چھ اور سوتیلی بہنیں رباب کی طرف

سے، لڑتھیں۔ رسول کریم صلعم نے انہیں "الاخوات المؤمنات" کا خطاب مرحمت فرمایا تھا۔ لبابہ کے سوتیلے بھائی محبیہ بن جزی بن عبد یغزث دبیدی تھے جو ابتدائی مسلمانوں میں سے تھے۔ ہمیشہ کی جانب ہجرت کرنے والوں میں یہ بھی شامل تھے رسول کریم صلعم نے انہیں "خمس" وصول کرنے پر لگایا ہوا تھا اور انہیں ایک لمبے لمبے بھی مرحمت فرمائی تھی۔ کلبی نے لکھا ہے کہ یہ جنگ بدر میں شریک تھے لیکن واقعہ کی بھنتے ہیں کہ سب سے پہلی جنگ جس میں وہ شریک ہوئے جنگ ربیع تھی۔

ان تمام بہنوں کی والدہ ہند بنت عوف بن زہیر بن حارث بن حاطہ الجیمیہ یہ تھیں۔ شجرہ نمبر ۲ اور شجرہ نمبر ۶ سے واضح ہو جائے گا کہ شرف اور حسب و نسب میں خالد کی والدہ کا درجہ کتنا بلند تھا۔ وہ اس قبیلے کی طرف منسوب تھیں جو تمام قبائل منقر میں سب سے زیادہ معزز اور بڑا تھا۔ اس حسب و نسب اور شرافت کا اثر ان کے بیٹوں کے اخلاق پر پڑنا لازمی تھا۔

خالد کے والد

خالد کے والد عبد شمس ولید بن مغیرہ مخزومی تھے جو قریش میں صاحب عقل و فہم و ذکا اور بڑے فصیح البیان خطیب مانے جاتے تھے۔ انہیں جو عورت، شرف اور رتبہ ملیا تھا وہ بہت کم لوگوں کو حاصل تھا وہ جاہلیت کے زمانے میں قریش کے سرداروں میں سے تھے۔ عبد المطلب کی وفات کے بعد جن لوگوں نے قریش کی بیادوں کا دعویٰ کیا ان میں وہ بھی شامل تھے۔ اسلام سے قبل ہی انہوں نے بے نوشی بالکل ترک کر دی تھی۔ چوری کرنے کے جرم میں ہاتھ کاٹنے کی سزا سب سے پہلے انہوں نے ہی ایجا دی تھی جس کی بعد میں اسلام نے بھی توثیق کر دی۔

انہوں نے سر توڑ کوشش شروع کر دی۔ قریش کے شرفاء اور معزین کے اس وفد میں جو حضرت ابوطالب کے پاس یہ درخواست لے کر گیا تھا کہ وہ اپنے بیٹے کو ان کے دین کی تحقیر اور ان کے بتوں کی بڑائی کرنے سے روک دیں ولید بھی شامل تھے۔

رسول کریم صلعم کی شدید خواہش تھی کہ ولید اسلام لے آئیں تاکہ اسلام کو نشان و شوکت نصیب ہو۔ جب کبھی ولید آپ کے پاس آتے تو آپ نہایت انہماک سے تبلیغ کرتے، ایک دفعہ آپ انہیں تبلیغ فرما رہے تھے کہ ابن ام کلثوم صحابی، جو نابینا تھے، آپ کے پاس آئے اور درخواست کی کہ آپ انہیں دین کے بارے میں کچھ بتائیں ابن ام کلثوم کا بیچ میں دخل دینا رسول کریم صلعم کو کچھ ناگوار گزرا۔ اس پر یہ آیات نازل ہوئیں۔

عس و قوی ات جاءہ الاھی و حاجد ریب لعلہ یذکی...
 اے رسول تو نے محض اس بات پر کہ تپسے کے پاس اندھا آیا۔ تیوری چڑھائی اور منہ پھیرا۔ تجھے کیا پتہ کہ شاید وہ اندھا پاکیزگی حاصل کرتا،

طبعی اور خاندانی شرافت کا یہ اثر تھا کہ باوجود اسلام کے شدید مخالف ہونے کے جس وقت حضرت عثمان بن مظعون اجمعی نے حبشہ سے واپس مکہ آ کر ان سے پناہ کی درخواست کی تو انہوں نے بلا تامل یہ درخواست قبول کر لی اور عثمان کو قریش کی ایذاؤں سے بچالیا۔ چند دن بعد عثمان نے اپنی درخواست واپس لے لی اور کہا کہ مجھے خدا کی پناہ کے سوا اور کسی کی پناہ مطلوب نہیں۔ لیکن ولید کی شرافت کا ان کے دل پر اتنا اثر تھا کہ انہوں نے پناہ کی درخواست واپس

لیتے ہوئے ان کے مشفق کہا "میں نے ولید کو انتہائی با وفا اور بہترین پناہ دینے والا پایا۔"

ولید کو اپنی قوم میں اتنا اثر و رسوخ اور عزت حاصل تھی کہ اگر وہ اسلام لے آتے تو یقیناً قریش کی ایک بڑی تعداد ان کے ساتھ اسلام لے آتی۔ ایک مرتبہ انہیں قرآن کریم سننے کا اتفاق ہوا۔ ان کے دل پر اتنا اثر ہوا کہ وہ کہنے لگے "اس کلام کی مثال اس خوبصورت کجھور کے درخت کی سی ہے جس کا پھل نہایت عظیم ہوتا ہے جس کا اوپر کا حصہ ٹھنڈا رہتا ہے اور نیچلا حصہ پانی سے تر ہوتا ہے اور جو ہمیشہ بلند و بالا ہی رہتا ہے ان کے یہ الفاظ سن کر قریش بڑے مضطرب ہوئے اور کہنے لگے "اے ولید! تم دین سے پھر گئے اور اپنے ساتھ تم قریش کو بھی گمراہ کر دو گے۔"

اس واقعہ سے ظاہر ہوتا ہے کہ محض ولید کے یہ تسلیم کر لینے سے کہ قرآن مجید روزیہ کے عام کلام کی طرح نہیں ہے، قریش میں بے چینی پھیل گئی اور انہیں ڈر پیدا ہو گیا کہ ولید اسلام لے آئیں گے تو اپنے ساتھ اور بہت سے لوگوں کو بھی لے جائیں گے ولید کے جو اوصاف ہمارے سامنے ہیں اور جن کا قرآن کریم میں بھی اشارہ

موجود ہے، ان کا تقاضا یہ تھا کہ وہ اسلام قبول کرتے اور قرآن مجید کی تصدیق کرنے میں پیش پیش ہوتے۔ لیکن بھتر اور جاہ و مہکت راہ میں حائل ہو گئی اور وہ نہ صرف اسلام قبول کرنے سے محروم رہے بلکہ اسفل السافلین میں جا کر سے۔ ان کی حالت

بالکل اس آیت کی مصداق تھی **لَا یُؤْمِنُ لَیْسَ ذُو نِلَاقٍ وَ لَکِنِ الظَّالِمِینَ بِلَا یَاتِ اللّٰہَ یُجَادُّوْنَ**۔ (لئے رسول! یہ کفار بن گئے ہیں جسلا سے بلکہ یہ ظالم تو اللہ کی آیات کا انکار کرتے ہیں) ولید کا شمار ان پانچ سربراہ اور وہ اشخاص میں تھا جو رسول کریم صلعم

کی دشمنی اور آپ سے امتزاج کر لے ہیں پیش پیش تھے۔ انہی کے اور ان کے ساتھیوں کے متعلق اللہ تعالیٰ فرماتا ہے: "انا یضربنا فی المستقرین الذین یجعلون مع اللہ المما آخون یعلمون"۔ اے رسول ہم ان کو ٹھکانے والوں سے جو اللہ کے ساتھ شریک ٹھہراتے ہیں خود نیٹ لیں گے اور عقوبت انہیں معلوم ہو جائیگی کہ امتزاج کرنے کا کیا انجام ہوتا ہے۔

قریش میں ولیدؓ "الوحید" کے نام سے پکارے جاتے تھے کیونکہ وہ ان خوبوں اور خصلتوں میں جو پہلے بیان کی جا چکی ہیں نام قوم میں منفردانہ حیثیت رکھتے تھے۔ ہجرت کے تین ماہ بعد پچانوے برس کی عمر میں ان کا انتقال ہوا۔ حجوں مقام میں دفن کئے گئے۔ موت کا سبب یہ ہوا کہ وہ کسی کام کے لئے خزاعہ قبیلہ میں گئے۔ وہاں ایک شخص تیرتیار کر رہا تھا۔ ان کا پیر ایک تیر پر پڑ کر سخت زخمی ہو گیا۔ یہی زخم جان لیوا ثابت ہوا۔ انہوں نے اپنے بیٹوں کو وصیت کر دی تھی کہ وہ خزاعہ سے خون بہا ضرور لے لیں۔ چنانچہ خزاعہ کو خون بہا دینا پڑا۔

انہوں نے قبیلہ ثقیف کو بہت سا روپیہ سود پر دے رکھا تھا۔ ان کی وفات کے بعد خالد نے ان سے سود کا تقاضا کیا۔ بعد میں قبیلہ ثقیف اسلام لے آیا۔ جب یہ آیت نازل ہوئی یا ایہا الذین آمنوا اتقوا اللہ و ذروا ما بقی من الریمان کنتم صومنین۔ فان لم تقبلوا فاذنوا بحوب من اللہ ورسوله وان تبتم فلکم ردوہن لعلکم لا تظلمون وکلا تظلمون اے لوگو کہ ایمان آئے ہو اللہ سے ڈرو اور اگر تم مومن ہو تو سود کا جو روپیہ باقی رہ گیا ہے اسے چھوڑ دو۔ اگر تم نے ایسا نہ کیا تو اللہ اور اس کے رسول سے جنگ کرنے کے لئے تیار رہو۔ اگر تم تو بہ کرے ہو تو تمہیں صرف اصل روپیہ

را اس المال، لینے کا حق پہنچتا ہے۔ اس طرح مذم مذم ظلم کرو گے مذم پر ظلم ہو گا۔ اس وقت رسول کریم صلعم نے حضرت خالد سے فرمایا کہ اب تمہیں صرف اس المال لینے کا حق پہنچتا ہے چنانچہ حضرت خالد نے تمام سود جو قبیلہ ثقیف پر دیا، جب تھا چھوڑ دیا۔ ولید کے بارے میں کئی آیات نازل ہوئی ہیں جن سے ان کے اس بلند مرتبہ کا پتہ چلتا ہے جو انہیں اپنی قوم میں حاصل تھا۔ یہ آیات ذیل میں درج کی جاتی ہیں۔

(۱) دلائل علی خلاف ملین ہما ذمنا و بنیم مناع للخبیر معتدثیم عند اللہ ذالک ذم ان کان ذالما لیسین، اذ اتلی علیہ آیاتنا فالسا طیر الا وین ذم کسی ایسے شخص کی پتہ نہ ماننا جو بہت تمہیں کھانے والا اور آبرو باخشہ ہے۔ جو لوگوں پر آوازے کسا کرتا ہے اور چغلیاں کھانا پھرتا ہے۔ جو اچھے کاموں سے لوگوں کو روکتا رہتا ہے۔ حمد سے بڑھ گیا ہے، بد ہے، اکثر ہے اور ان عیوب کے علاوہ بد اصل بھی ہے۔ جب ہماری آیتیں اس کو پڑھ کر سنائی جاتی ہیں تو اس برتنے پر کہ مال اور بہت سے بیٹے رکھتا ہے بول اٹھتا ہے کہ یہ تو پہلے لوگوں کی کہانیاں ہیں، ولید بے شہاد مال و دولت کے مالک تھے اور خدا تعالیٰ نے کئی بیٹے انہیں دیئے تھے۔ مال و دولت اور بیٹوں کی یہ کثرت ہی ان کے انکار و تکذیب کا باعث بنی۔

(۲) قریش کے قول: لولا نزل هذا القول علی رجل من القویین عظیم ریه و ان مکہ اور طائف کے کسی بڑے آدمی پر کیوں نہ نازل کیا گیا، کے مصداق بھی ولید ہی تھے۔ قریش کے اس قول سے جسے قرآن کریم نے بھی بیان کیا ہے واضح ہوتا ہے کہ وہ یہ سمجھتے تھے کہ اگر کسی شخص پر آسمان سے وحی کا نزول ہونا ہی تھا تو اس غرض کے لئے ولید سے بہتر اور کوئی شخص نہیں اور وہ اپنی عظمت اور منزلت

کے اعتبار سے محمد صلعم سے کہیں زیادہ اس نعمت کے مستحق دار ہیں۔

(۳) قرظی ومن خلقت وحیداً وجعلت له مالاً ممدوداً و بین
شہوداً و اوجہت له لہ تمہیداً اے رسول! اس شخص کی سزا وہی مجھ پر چھوڑ دو جس
کو میں نے یہ کہہ کر پیدا کیا ہے، اسے مال کثیر اور بیٹے دیئے ہیں اور ہر طرح کا سامان اس
کے لیے بھیجا کر دیا ہے۔

مذکورہ بالا آیات سے واضح ہو جاتا ہے کہ خالد کے والدین اپنی قوم میں انتہائی
عزیز و مرتبے کے مالک تھے۔ خالد کی پرورش ایک ایسی قوم میں ہوئی جو اشجاعت
قوت و طاقت اور عزت و جہالت میں اپنی مثال آپ تھی۔ والدین اور قبیلے کا
اثر خالد پر بہت گہرا پڑا اور انہوں نے عقلمندی و دانائی، شجاعت اور بہادری اور
قانون حریکے واقفیت میں انتہائی کمال حاصل کیا۔ انہی خوبیوں کی بدولت اپنی آئندہ
زندگی میں خالد نے وہ کارہائے نمایاں سرانجام دیئے جو تاریخ کے صفحات میں اب
سے سکھے جانے کے قابل ہیں۔

قریش میں خالد کا مرتبہ

صفحات ماقبل میں بیان کیا جا چکا ہے کہ نقضی بن کلاب نے خزاعہ پر غلبہ حاصل
کر کے انھیں مکہ سے نکال دیا تھا اور ان کی جگہ اپنے قبیلہ قریش کو آباد کیا تھا۔ اس
وقت سے مکہ اور بیت الحرام کی ریاست قریش کے ہاتھوں میں آگئی تھی یہ
ریاست چھ شعبوں میں بٹی ہوئی تھی۔

۱۔ دارالندوہ۔ یہ عمارت نقضی نے کعبہ کے بالمقابل بنائی تھی۔ اس میں قریش

کے سربراہ اور وہ اشخاص اور سردار باہمی معاملات پر گفت و شنید کرنے کے لئے
جمع ہوتے تھے۔

(۲) اللواہ۔ (علم برداری) علم برداری جنگ کے لئے جھنڈا تیار کرتا تھا اور
وہی دوسرے لوگوں کو چھینٹے جھنڈے بنا کر بھی دیتا تھا۔

(۳) حجابۃ الکعبہ (کعبہ کی درباری) جس شخص کے سپرد یہ خدمت ہوتی تھی وہی کعبہ
کا دروازہ کھولتا تھا اور کعبہ کے متعلق تمام امور کی نگہداشت اسی کے ذمہ ہوتی تھی۔
(۴) ستغایۃ (پانی پلانا) جس شخص کے سپرد یہ کام ہوتا تھا وہ موسم حج میں حاجیوں
کے لئے پانی کا انتظام کرتا تھا۔

(۵) رفاوۃ (حاجیوں کی تھکان لڑائی و اعانت) رفاوۃ، نقضی نے قریش پر
فرض کی تھی۔ وہ ہر سال حج کے قریب تمام قریش سے حسب ذہنی رقم اکٹھی کرتا اور اس رقم
سے کھانا پکوا کر نادار اور غریب حاجیوں میں تقسیم کرتا تھا۔

(۶) قیادت: یعنی جنگوں کے موقع پر پندرہ سالہ لڑائی کے فرائض سرانجام دینا۔

نقضی نے اپنی زندگی میں یہ تمام مناصب اپنے ہاتھ میں رکھے۔ وفات کے قریب
اس نے کعبہ کی تولیت کے تمام امور اپنے بڑے لڑکے عبد الدار کے سپرد کر دیئے۔

عبد الدار کی وفات کے بعد اس کے لڑکوں اور اس کے بھتیجوں بنو عبد مناف میں ان
مناصب کے بارے میں اختلاف پیدا ہو گیا۔ اور اس اختلاف کے نتیجے میں قریش بھی
دو حصوں میں بٹ گئے۔ ایک حصہ بنو عبد الدار کی حمایت کرنے لگا اور دوسرا
حصہ بنو عبد مناف کی۔ بنو عبد الدار کے حلیفوں نے ان کی اہل و اولاد اعانت کا حلف
اٹھایا اور بنو عبد مناف کے حلیفوں نے ان کی اہل و اولاد اعانت کا۔ قریب تھا کہ

قریش میں باہم جنگ چھڑ جاتی لیکن بعض لوگوں نے بیچ میں چڑھ کر صلح کرادی اور ان مناصب کو جو کلینہ بنو عبد الدار کے ہاتھ میں تھے بنو عبد الدار اور بنو عبد مناف میں تقسیم کر دیا اور پھر آہستہ آہستہ یہ مناصب قریش کے تمام قبائل میں تقسیم ہو گئے۔ اس جگہ ہم ان کا مختصر سا تذکرہ کرتے ہیں تاکہ یہ معلوم ہو سکے کہ حضرت خالد کو قریش میں کیا حیثیت حاصل تھی۔

اسلام کے ظہور کے قریب قریش کے دس قبائل ہیں سے دس اشخاص کو نمایاں حیثیت حاصل تھی۔ کیونکہ مناصب عالیہ کی تقسیم انہی دس اشخاص میں ہوئی تھی۔ وہ دس قبائل یہ تھے۔ (۱) ہاشم۔ (۲) امیہ۔ (۳) نوفل۔ (۴) عبد الدار۔ (۵) اسد۔ (۶) تیمم۔ (۷) مخزوم۔ (۸) عدی۔ (۹) جمح۔ (۱۰) سہم۔ بنو ہاشم میں سے حضرت عباس بن عبدالمطلب کے سپرد ستائیت تھی یعنی حج کے دنوں میں حاجیوں کو پانی کی بہم رسانی کا سارا انتظام ان کے ذمے تھا۔ اسلام کے بعد بھی وہ اسی خدمت پر فائز رہے۔ بنو امیہ میں سے ابو سفیان بن حرب کے سپرد علم برداری تھی۔ جنگ کے دوران میں جھنڈا انہی کے ہاتھ میں ہوتا تھا۔ بنو نوفل میں سے حادث بن عامر کے سپرد رفاہ تھی۔ جب حج کا موقع قریب آتا تو تمام قریش حسب استطاعت کچھ نہ کچھ رقم نادر اور حاجیوں کے خورد و نوش کے لئے ان کے پاس جمع کر دیتے اور وہ کھانا پکوا کر حاجیوں میں تقسیم کر دیتے۔ بنو عبد الدار میں سے عثمان بن طلحہ کے سپرد کعبہ کی نگہبانی اور انتظام تھا۔ دار الندوہ کا انتظام بھی بنو عبد الدار کے سپرد تھا۔ بنو اسد میں سے یزید بن زعمہ بن اسود مشہور تھے۔ جب رؤساء قریش کسی بات پر متفق نہ ہو سکتے تو وہ معاملہ مشورے کے لئے یزید بن زعمہ کی خدمت میں پیش کیا جاتا

اور جو فیصلہ وہ کرتے سب کو قبول کرنا پڑتا۔ یزید نے جنگ طائف میں جام شہادت نوش کیا۔ بنو تیمم میں سے حضرت ابو بکر صدیق رضی اللہ عنہ کے سپرد "اشناق" کا کام تھا۔ تمام جرمانے اور خون بہا آپ کے پاس جمع ہوتے تھے ان کے علاوہ اور کسی شخص کے پاس جمع ہونے والے خون بہا کو قبول نہ کیا جاتا تھا۔ بنو مخزوم میں سے حضرت خالد بن ولید کے سپرد "قبہ" اور "اعنہ" یعنی فوجی کمیپ کا انتظام اور سپہ سالاری تھی۔ قریش جنگ کے لئے حوسا مانا لگا کرتے تھے وہ انہی کی تحویل میں رہتا تھا۔ جنگی گھوڑوں کی دیکھ بھال بھی انہی کے سپرد تھی۔ بنو عدی میں سے حضرت عمر بن الخطاب کے سپرد "سفادۃ" تھی۔ یعنی جب قریش اور عرب کے کسی دیگر قبیلہ کے درمیان جنگ چھڑنے والی ہوتی تھی تو قریش انہیں اپنی طرف سے بیفرونا کر بیعت تھے۔ اگر قبائل کے درمیان عزت و مناخرہ کا مقابلہ ہوتا تو حضرت عمر ہی کو ثالث بنا لیا جاتا اور جو فیصلہ وہ دیتے قبائل اسے قبول کرتے۔ بنو جمح میں سے صفوان بن امیہ کے سپرد فال لینے کا کام تھا۔ جب کسی شخص کو فال نکلوانی ہوتی تو وہ صفوان کے پاس جاتا اور وہ اسے فال نکال کر دیتا۔ بنو سہم میں سے حارث بن قیس کے سپرد وہ اموال ہوتے تھے جو قریش اپنے بتوں پر چھڑھاتے تھے۔

خالد کا پیشہ

تاریخ کی کتابوں سے یہ معلوم نہیں ہو سکا کہ اسلام سے قبل حضرت خالد کا پیشہ کیا تھا۔ ہم پہلے بیان کر چکے ہیں کہ حضرت خالد کے والد بہت امیر کبیر تھے اور بے شمار باغات کے مالک تھے۔ ایسی صورت میں یہ بات آسانی سے سمجھ میں

اسکتی ہے کہ خالد اور ان کے بھائیوں کو کوئی پیشہ اختیار کرنے یا تجارت کے لئے سفر پر جانے کی ضرورت نہ تھی۔ کیونکہ خدا نے انہیں گھڑ بیٹھے مال و دولت سے نوازا رکھا تھا۔

ہمارے اس خیال کی تائید سہیلی نے بھی کی ہے۔ وہ آیت "و بین شہوداً" کی تفسیر ان الفاظ میں کرتے ہیں۔ "ولید کو خدا تعالیٰ نے ایسے بیٹے دیئے تھے جو اسی کے ساتھ رہتے تھے۔ سفر کرنے یا مکہ سے باہر جانے کی انہیں کوئی ضرورت نہ تھی کیونکہ ان کے والد کے پاس بے شمار مال و دولت موجود تھا۔" اسی وغیرہ نے بھی اپنی تفاسیر میں اسی خیال کی تائید کی ہے۔ ان امور کی موجودگی میں اغلب گمان یہی ہے کہ زمانہ جاہلیت میں حضرت خالد نے کوئی پیشہ اختیار نہیں کیا تھا۔

تاہم بے کار رہنا ان کی فطرت کے سراسر خلاف تھا۔ ان دنوں امپروں اور سرداروں کے بیٹوں کے دلچسپ ترین مشغلے گھڑوں کی سواری اور گھوڑوں کے مقابلے تھے۔ شوق کا یہ حال تھا کہ گھوڑے کو سردھانے کے علاوہ اس کے دانہ پانی کا بھی سارا انتظام لڑکے خود ہی کرتے تھے۔ خادموں کے سپرد کبھی یہ کام نہ ہوتا تھا۔ خالد بھی امراء کے دوسرے لڑکوں کی طرح اسی مشغلے میں مشغول رہتے تھے۔ آپ کے لئے تو یہ مشغلہ اور بھی زیادہ اہم تھا۔ کیونکہ ان کے قبیلے، بنو مخزوم کے سپرد جنگی کھیل کا انتظام اور فوجی گھوڑوں کی نگہداشت تھی۔ جو ان ہونے پر یہ ڈیوٹی حضرت خالد کے سپرد کی گئی، یہ امر حجاج بیان نہیں کہ جس شخص کو شہسوار ہی اور گھوڑوں میں مہارت حاصل نہ ہو اسے لشکر کی سپہ سالاری اور جنگی گھوڑوں

کی نگہداشت کا اہم کام سپرد نہیں کیا جاسکتا۔ لیکن محض شہسوار ہی ہی کافی نہ تھی بلکہ جب تک فوجیوں میں پھرتی، چالاک شجاعت، خطرات سے بے پروائی اور جنگی مہارت کی صفات موجود نہ ہوتی تھیں انہیں قبیلے میں عزت کا مستحق نہ سمجھا جاتا تھا۔ خالد میں یہ تمام صفات بدرجہ اتم موجود تھیں۔

مذہب بالابیان سے یہ نہ سمجھ لیا جاتے کہ حضرت خالد کا کام صرف گھوڑے دوڑانا ہی تھا۔ دوسرے معززین قریش کی طرح وہ بھی یقیناً تنخواہ دار ملازم رکھ کر اپنا مال تجارت کے لئے ان کے حوالے کر دیتے ہوں گے کہ وہ دوسرے ملکوں میں جائیں اور تجارت سے جو منافع حاصل ہو وہ انہیں لا کر دے دیں۔ البتہ تجارت کے لئے حضرت خالد کا خود مکہ سے باہر نکلنا کسی تاریخ سے ثابت نہیں۔

کوئی شخص اپنے فرائض کی بجائے درمی میں اسی وقت کامیاب ہو سکتا ہے جب اسے ان کاموں میں حدود سب مہارت ہو اور اس میں جلی طور پر وہ کام کرنے کی استعداد موجود ہو۔ ہمارا روزمرہ کا مشاہدہ ہے کہ اگر کسی شخص کے سپرد کوئی ایسا کام کر دیا جائے جو اس کی طبیعت کے موافق نہ ہو تو وہ اس میں بالعموم ناکام ہوتا ہے اور خواہ گناہی ہو تیار اور کیسی ہی صلاحیتوں کا مالک کیوں نہ ہو وہ متوسط سے بھی کم درجے کا ثابت ہوتا ہے۔ اس کے برعکس اگر فطری استعداد کے ساتھ ساتھ فرائض میں رغبت اور ان کی طرف میلان بھی ہو تو یہ چیز سونے پر سہاگہ ثابت ہوتی ہے اور اس شخص کی کامیابی میں کوئی شک باقی نہیں رہتا۔

اسی مخالفت اور دشمنی کا اثر تھا کہ بعد میں جب کفار مکہ اور مسلمانوں کے درمیان لڑائیاں شروع ہوئیں تو خالد کی پوری کوشش یہ ہوتی تھی کہ مسلمان نیست و نابود ہو جائیں۔

جنگِ اُحد کے موقع پر جنگ کا پانسہ پلٹنے میں سب سے زیادہ حصہ خالد ہی کا تھا۔ ابتداء میں مسلمانوں کو فتح نصیب ہو چکی تھی اور وہ مالِ غنیمت جمع کرنے میں مصروف تھے کہ ان کی غفلت کا فائدہ اٹھاتے ہوئے خالد نے اپنا دستہ لے کر پیچھے سے ان پر حملہ کر دیا۔

اگر خالد اس موقع پر دُراندیشی اور جنگی چالوں سے کام نہ لیتے اور اس موقع کو جوان کے ہاتھ آگیا تھا ضائع کر دیتے تو کفارِ مکہ کے لئے جنگِ اُحد کی شکست بدر کی شکست سے کم نہ ہوتی۔ اگر مسلمان اس موقع پر فتح یاب ہو جاتے تو کفار کو پھر کبھی مسلمانوں پر حملہ کرنے کی جرات نہ ہوتی اور اغلب یہی تھا کہ حدیبیہ کے موقع پر بھی کفارِ مسلمانوں کے سامنے سدر راہ بن کر کھڑے نہ ہو سکتے اور انہیں زیارتِ کعبہ سے نہ روک سکتے۔

جنگِ خندق

جنگِ خندق کے موقع پر خالد اُن چنیدہ لوگوں میں سے تھے جو سارا دن خندق کے کنارے کنارے گشت کرتے رہتے تھے تاکہ اگر خندق کا کوئی حصہ کمزور معلوم ہو یا مسلمان غفلت کی حالت میں ہوں تو وہ خندق پار کر کے مسلمانوں پر حملہ کر سکیں۔

لیکن مسلمان بھی باوجود انتہائی مشکلات کے کفار کے ارادوں سے غافل

حضرت خالد قدرت کی طرف سے جنگی دل و دماغ لے کر آئے تھے۔ خاندانی روایات نے ان کی فطری صلاحیتوں کو اور بھی اُبھرنے کا موقع دیا۔ جنگی ذرا لُص کی بجائے اوری ان کے راہ ہوار شوق کے لئے ہمیشہ ثابت ہوئی اور حضرت خالد ایک ایسے زبردست جنگی ماہر اور عظیم سپہ سالار بن گئے جن میں بڑے بڑے قائدینِ عساکر کی تمام صفات کوٹ کوٹ کر بھری ہوئی تھیں۔

اس زمانے میں کوئی فوجی سکول نہ تھا جہاں حضرت خالد فوجی تربیت حاصل کرتے۔ آپ کی تربیت جنگ کے میدانوں اور درشہ عمل میں ہوئی۔ ایسی تربیت کا لازمی نتیجہ تھا کہ آپ شجاع، بہادر، نڈر اور خطرات کو خاطر میں نہ لانے والے بن گئے۔ آپ تمام جنگی حربوں سے پورے طور پر واقف تھے۔ لشکر میں جن صفات کا ہونا ضروری تھا ان میں سے ہر ایک پر آپ کی نظر تھی۔ ارادے کے پکے اور ذکاوت و فطانت میں اپنی مثل آپ تھے۔ دشمن کی حرکات و سکنات پر کڑی نظر رکھنے والے تھے۔ ان صفات کی موجودگی میں یہ جاننا کوئی مشکل بات نہیں کہ آپ کی کامیابی کا راز کیا تھا۔

آپ کے حسبِ نسب اور اپنے قبیلے میں آپ کے مرتبے کا ذکر کرنے کے بعد اب ہم تاریخ کے اس موڑ پر آتے ہیں جہاں سے اسلام کا دور شروع ہوتا ہے۔

خالد کی معاندانہ کوششیں

دوسرے سردارانِ قریش کی طرح خالد بھی شروع میں اسلام کے شدید مخالف تھے اور رسولِ کریم صلعم اور آپ پر ایمان لانے والوں کو سخت ناپسند کرتے تھے۔

”کراخ الغنیم کے مقام پر پہنچے، وہاں رسول کریم ﷺ کے قافلے سے آپ کی ٹڈہ بیٹھ رہی، خالد نے ارادہ کیا کہ جس وقت رسول کریم ﷺ نماز پڑھانے کے لئے کھڑے ہوں گے اس وقت وہ بے خبری میں صحابہ پر حملہ کر دیں گے۔ لیکن خدا تعالیٰ نے رسول کریم ﷺ کو خالد کے ارادے سے اطلاع دے دی جس پر آپ نے صلوٰۃ خوف کا حکم دیا وہ اس طرح کہ باری باری ایک دستہ نماز میں مشغول رہتا اور ایک دستہ دشمنوں کے بالمقابل چوکھی اور حفاظت کے لئے کھڑا رہتا۔ اگر قریش معاہدہ صلح کرنے پر آمادہ نہ ہو جاتے تو یقیناً تاریخ میں منجملہ اور لڑائیوں کے جنگ حدیبیہ کا ذکر بھی آتا جس میں خالد نمایاں حصہ لیتے۔

عمرة القضاء

اس زمانے میں انہیں اسلام اور مسلمانوں سے اس وجہ نفرت اور دشمنی تھی کہ صلح حدیبیہ کے اگلے سال جب معاہدے کے مطابق مسلمان عمرۃ القضاء کرنے کے لئے مکہ میں داخل ہوئے تو خالد مکے سے باہر نکل گئے کیوں کہ وہ یہ برداشت نہ کر سکتے تھے کہ ان کی نظروں کے سامنے مسلمان مکہ میں داخل ہوں حالانکہ مسلمان بھی خانہ کعبہ کی تعظیم کرنے میں ان سے کسی طرح کم نہ تھے۔ ان کے اور اہل مکہ کے درمیان عمرۃ کرنے کے متعلق ایک سال قبل باقاعدہ معاہدہ ہو چکا تھا اور اکثر مسلمان جو خانہ کعبہ کی زیارت کرنے کے لئے آئے تھے وہ قریش بلکہ خاص ان کے قبیلے میں سے تھے۔ لیکن عقیدے کی سختگی نے ان تمام باتوں کو نظر انداز کر دیا۔

نہ تھے۔ جب بھی وہ مسوں کو تھے کہ خالد اپنے ساتھیوں کے ساتھ خندق پار کرنا چاہتے ہیں تو وہ ان پتیلوں کی بوچھاڑ کر کے انہیں پیچھے ہٹا دیتے۔ اگر خدا نخواستہ خالد کو خندق پار کرنے کا موقع مل جاتا تو مسلمانوں کے لئے ایک نازک صورت حال پیدا ہو جاتی۔ جنگ خندق میں جب کفار کے لشکر میں عام بھاگ پڑی اور بگڑا ہوا ہوا کسی کو اپنے تن بدن کا ہوش نہ رہا تو اس وقت دو اشراف، خالد بن ولید اور عمر بن العاص ہی سے درخواست کی گئی کہ اگر مسلمان قبا قب کے ان پر حملہ کریں تو وہ ان کی حفاظت کریں۔ چنانچہ یہ دونوں دو سو سواروں کے ساتھ بطور ”ساتھ“ لشکر کی پیچھے پیچھے رہے تاکہ کسی متوقع خطرے کی صورت میں مقابلہ کر سکیں۔

اس واقعے سے معلوم ہوتا ہے کہ قوم کو خالد پر کتنا بھروسہ اور اعتماد تھا۔ ایسے یقین تھا کہ خطرات اور مصائب سے انہیں اگر کوئی شخص محفوظ رکھ سکتا ہے تو وہ خالد ہی ہیں۔ خالد کے اتنی عظیم ذمہ داری قبول کر لینے سے یہ بھی پتہ چلتا ہے کہ انہیں خود اپنے اوپر کتنا اعتماد تھا اور وہ کس طرح بلا خوف و خطر شدید خطرات میں اپنے آپ کو ڈال دیتے تھے۔ اپنے اوپر اعتماد کا یہی جذبہ ان کی آئندہ پوری زندگی میں کار فرما رہا۔

حدیبیہ

حدیبیہ کے موقع پر جب رسول کریم ﷺ اپنے صحابہ کے ہمراہ خانہ کعبہ کی زیارت کے ارادے سے روانہ ہوئے تو قریش نے آپ کی آمد کا حال سننے پر خالد کو مزید تحقیق کے لئے بھیجا۔ چنانچہ آپ دو سو سوار اپنے ہمراہ لے کر

گو شرک کی حالت میں وہ اسلام اور مسلمانوں کے شدید دشمن تھے لیکن عقیدے کی رہی پختگی، جو اسلام اور مسلمانوں کے شدید عداوت کا باعث تھی، آگے چل کر اخلاص اور ان کا رہائے نمایاں کا باعث بنی جو اسلام لانے کے بعد انہوں نے اس کی نصرت و حمایت میں سہرا انجام دئے۔

یہاں پہنچ کر خالد کی کتاب زندگی کا پہلا باب ختم ہوتا ہے۔ اور ایک ایسا دور شروع ہوتا ہے جو پہلے دور سے یکسر مختلف ہے۔ اس نئے دور میں خالد کی شخصیت بالکل نئی صورت میں جلوہ گر نظر آتی ہے۔ یہ نیا باب خالد کی زندگی ہی کا نہیں بلکہ تاریخ اسلام کا بھی درخشاں باب ہے۔

www.KitaboSunnat.com

دوسرا حصہ

قبول اسلام سے لے کر وفات رسول تک

قبول اسلام

مؤرخین میں اس بارے میں کافی اختلاف ہے کہ حضرت خالد کون سے سنہ میں اسلام لائے۔ بعض کہتے ہیں ۵ ھ میں اسلام لائے۔ بعض کہتے ہیں کہ ۶ ھ میں۔ بعض کہتے ہیں ۷ ھ میں اور بعض کا خیال ہے ۸ ھ میں ۵۰ ھ اور ۶ ھ میں آپ کا اسلام لانا بعید از قیاس ہے۔ جن لوگوں کا یہ خیال ہے انہوں نے اپنی تائید میں کسی قسم کے دلائل پیش نہیں کئے۔ چنانچہ بہت سے لغت نویس نے بڑے زور سے اس خیال کی تردید کی ہے۔

۵ ھ اور ۶ ھ کے خارج از بحث ہو جانے کے بعد اب یہ سوال رہ جاتا ہے کہ ۷ ھ اور ۸ ھ میں سے کس سنہ میں آپ اسلام لائے۔ کتب تاریخ و سیر کی اچھی طرح چھان بین کرنے کے بعد ہم اس نتیجے پر پہنچے ہیں کہ آپ نے فتح مکہ سے چھ ماہ اور غزہ موتے سے دو ماہ قبل صفر ۸ ھ میں اسلام قبول کیا۔ ہمارے اس نتیجے کی بنیاد دو امور پر مبنی ہے۔ (۱) تاریخ شہادتیں۔ (ب) عقل اور جو تاریخی شہادتوں کے مطابق ہیں۔

دانت) سب سے پہلے ہم تاریخی شہادتیں پیش کرتے ہیں۔

(۱) ابن سعد حضرت خالد بن ولید کا اپنا قول نقل کرتے ہیں: "ہم دونوں (خالد اور عمرو بن العاص) رسول کریم صلعم کی خدمت میں یکم صفر ۸ھ کو حاضر ہوئے۔ وہ بلاذری لکھتے ہیں: "عمرو بن العاص نجاشی کے پاس سے مسلمان ہو کر لوٹے۔ راستے میں انہیں عثمان بن طلحہ اور خالد بن ولید ملے جو رسول کریم صلعم کے پاس مدینہ جا رہے تھے۔ چنانچہ یہ تینوں صفر ۸ھ میں رسول کریم صلعم کی خدمت میں حاضر ہو کر اسلام لائے۔"

(۲) ابن قتیبہ لکھتے ہیں: "حضرت خالد بن ولید حضرت عمرو بن العاص اور حضرت عثمان بن طلحہ ۸ھ میں اسلام میں داخل ہوئے۔"

(۳) طبری میں ہے: "صفر ۸ھ میں حضرت عمرو بن العاص نے رسول کریم صلعم کی خدمت میں حاضر ہو کر اسلام قبول کیا۔ وہ نجاشی کے پاس سے مسلمان ہو کر آئے تھے۔ عمرو بن العاص کے ساتھ ہی عثمان بن طلحہ عجمی اور خالد بن ولید بھی مسلمان ہونے کے لئے مدینہ آئے۔"

(۴) ابن عساکر و اقدی کا قول نقل کرتے ہوئے رقم طراز ہیں: "ہمارے نزدیک یہ بات مسلم الثبوت ہے کہ حضرت خالد غزوہ خیبر میں شریک نہیں ہوئے۔ وہ، عمرو بن العاص اور عثمان بن طلحہ بن ابی طلحہ، یہ تینوں فتح مکہ سے قبل یکم صفر ۸ھ کو اسلام لائے تھے۔"

(۵) ابن اثیر لکھتے ہیں: "اس سنہ (۸ھ) کے پہلے مہینے (صفر) میں عمرو بن العاص نے رسول کریم صلعم کی خدمت میں حاضر ہو کر بیعت کی۔ ان

کے ساتھ ہی خالد بن ولید اور عثمان بن طلحہ عجمی بھی مسلمان ہونے کی غرض سے مدینہ آئے۔"

(۶) ابوالفداء لکھتے ہیں: "۸ھ میں خالد بن ولید، عمرو بن العاص السہمی اور عثمان بن طلحہ بن عبد الدار مسلمان ہونے کے لئے مدینہ آئے۔"

ان کے علاوہ اور بھی سینکڑوں شہادتیں دی جاسکتی ہیں لیکن ہم غیر ضروری طوالت سے بچنے کے لئے انہیں درج نہیں کر رہے۔

(۷) تاریخی شہادتوں کے بعد اب عقولیات کی جانب آئیے۔

(۱) بلاذری فتح مکہ کے حالات میں لکھتے ہیں: "رسول کریم صلعم نے فتح کے بعد خانہ کعبہ کی چابی عثمان بن طلحہ کو مرحمت فرمائی جو ۸ھ میں اسلام قبول کر چکے تھے۔" تاریخی شہادتوں سے ہم یہ بات ثابت کر چکے ہیں کہ عثمان بن طلحہ حضرت خالد بن ولید اور حضرت عمرو بن العاص کے ساتھ ہی اسلام قبول کرنے کے لئے مکہ آئے تھے۔ اس لئے حضرت خالد کا اسلام قبول کرنا بھی ۸ھ ہی میں ماننا پڑے گا۔

(۲) اکثر مؤرخین جب حضرت عمرو بن العاص کے اسلام لانے کا حال بیان کرتے ہیں تو خود ان کا اپنا یہ قول بھی بیان کرتے ہیں: "وہ ایک قبل الفتح" یعنی یہ واقعہ فتح مکہ سے پہلے کا ہے۔" اگر یہ واقعہ ۵ھ یا ۶ھ کا ہوتا تو انہیں یہ کہنے سے کیا چیز مانع ہوتی کہ ہم نے حدیبیہ کے بعد یا غزوة القنواد سے پہلے اسلام قبول کیا۔ لیکن صرف یہ کہنے سے کہ ہم نے فتح مکہ سے پہلے اسلام قبول کیا تھا یہ بات واضح ہوتی ہے کہ انہوں نے فتح سے تھوڑا ہی عرصہ

قبل اسلام قبول کیا تھا۔ چنانچہ اس بارے میں سیرت ابن ہشام میں بھی حضرت عمر بن العاص کا یہی قول درج ہے۔ پس یہ نتیجہ کسی صورت بھی نہیں نکل سکتا کہ آپ فتح مکہ سے ایک سال یا دو سال قبل اسلام لائے تھے کیونکہ اگر ایسا ہوتا تو وہ اپنے اسلام لانے کو فتح مکہ کے بجائے کسی ایسے واقعہ سے منسلک کرتے جو قریب ہی کے زمانے میں گزرا ہو۔

۱۳ جن کتابوں میں حضرت خالد کے بھائی ولید بن ولید کے اسلام لانے کا ذکر ہے ان میں یہ مذکور ہے کہ عمرۃ القضاء کے دوران میں رسول کریم صلعم نے ولید سے کہا "افسوس خالد ہمارے پاس نہیں آئے۔ اگر وہ آتے تو ہم بڑی گرمجوشی سے ان کا خیر مقدم کرتے۔ خالد جیسے شخص کو تو اسلام قبول کرنے میں کوئی تامل نہیں کرنا چاہیے" یہ سن کر ولید نے خالد کو ایک خط لکھا جس میں رسول کریم صلعم کے یہ اشدادات درج کر کے انہیں اسلام قبول کرنے کی دعوت دی۔ یہی خط خالد کے اسلام لانے اور ہجرت کرنے کا سبب بنا۔

اس واقعہ سے بصراحت معلوم ہو جاتا ہے کہ عمرۃ القضاء تک حضرت خالد اسلام نہیں لائے تھے۔

رسول کریم صلعم عمرہ سے فارغ ہو کر ذی الحجہ، ۵ھ میں واپس مدینہ تشریف لے گئے تھے۔ ان امور کی موجودگی میں زیادہ سے زیادہ یہ کہا جاسکتا ہے کہ خالد نے ہجرت کا ارادہ، ۵ھ کے آخری ایک یا دو روز میں کیا تھا۔ اور اپنے اس ارادے سے اپنے بعض رفیقوں کو مطلع کیا تھا جس سے ان کے اسلام لانے کی خیر مکہ میں پھیل گئی اور ابوسفیان اور عکرمہ بن ابو جہل سے نکار بھی ہوئی۔

(۳) قابل اعتماد مورخین کا بیان ہے کہ سب سے اہم واقعہ جس میں حضرت خالد اسلام لانے کے بعد رسول کریم صلعم کے ساتھ شریک ہوئے، فتح مکہ ہے اور سب سے پہلا غزوہ جس میں آپ نے حصہ لیا غزوہ موتہ ہے۔ غزوہ موتہ اور فتح مکہ دونوں واقعات ۸ھ میں ہوئے۔ اگر یہ مان لیا جائے کہ حضرت خالد، ۵ھ میں اسلام لائے تو کیا یہ بات قیاس میں آنے والی ہے کہ آپ اتنا عرصہ لوگوں کی آنکھوں سے بالکل اوجھل رہے۔ اس دوران میں آپ کا کوئی ذکر سننے میں آتا ہے اور نہ کسی غزوہ یا سریر میں آپ حصہ لیتے ہیں۔ کیا رسول کریم صلعم نے شروع میں آپ کی قدر نہ کی؟ لیکن یہ کس طرح ہو سکتا ہے؟ حضرت خالد ایسی شخصیت تھے ہی نہیں کہ اتنا عرصہ خاموشی سے گزار دیتے اور کسی شخص کو آپ کا پتہ نہ چلنا۔ رسول کریم صلعم بھی اتنا عرصہ آپ کو نظر انداز نہ کر سکتے تھے جب کہ خود حضرت خالد بن ولید فرماتے ہیں کہ "اسلام لانے کے بعد رسول کریم صلعم نے کسی موقع پر بھی مجھے دوسرے صحابہ سے علیحدہ نہیں رکھا۔"

۵ھ، جو لوگ، ۵ھ میں آپ کے اسلام لانے کا ذکر کرتے ہیں وہ نہ کسی خاص جہنہ کا ذکر کرتے ہیں اور نہ بالضرورت یہ بتاتے ہیں کہ آپ کس موقع پر اسلام لائے اس کے برعکس جن لوگوں نے ۸ھ میں آپ کا اسلام لانا بیان کیا ہے انہوں نے، مہینہ اور دن تک بیان کر دیا ہے۔ بلکہ بعض روایات میں تو وقت تک بیان کر دیا گیا ہے۔

ان تمام عقل اور تاریخی دلائل کی موجودگی میں، جو ہم نے اوپر بیان کئے ہیں، ہم پورے ذوق سے کہہ سکتے ہیں کہ خالد صفر ۵ھ میں اسلام لائے۔ ہماری

رائے کی تائید بستانی کی دائرۃ المعارف، ڈاکٹر حسن ابراہیم کی کتاب "عمرو بن العاص" اور گبن کی تاریخ "زوال سلطنت روما" سے بھی ہوتی ہے۔

اس بحث کو ہم نے طول اس لئے دیا ہے کہ خالد کے اسلام لانے کے متعلق روایات میں بہت اختلاف اور ابہام پایا جاتا ہے۔ اسی لئے ہم نے ضروری سمجھا کہ واضح اور بین دلیلوں کے ذریعہ آپ کے اسلام لانے کا زمانہ معین کر دیں۔

اب ہم حضرت خالد بن ولید ہی کی زبان سے آپ کے اسلام لانے کا ایمان افروز واقعہ درج کرتے ہیں۔ آپ فرماتے ہیں :-

"جب خدا تعالیٰ نے مجھ پر اپنا فضل نازل کرنا چاہا تو اس نے میرے دل میں اسلام کی محبت پیدا کر دی اور مجھے سوچنے سمجھنے کی صلاحیت عطا فرمائی۔ میں سوچا کرتا تھا کہ میں محمد کے خلاف ہر جنگ میں لڑا لیکن ہمیشہ ہی ناکامی کا منہ دیکھنا پڑا اور ہم اسلام کی شان و شوکت مٹانے میں کامیاب نہ ہو سکے۔ آہستہ آہستہ میرے دل میں یہ خیال پیدا ہونے لگا کہ میں ایک غلط راستے پر کھڑا ہوں۔ کوئی غلطی طاق بنو میرے دل میں محمد صلعم کے لئے جگہ پیدا کر رہی تھی۔ جب محمد صلعم عمرۃ القضاء کے لئے مکہ تشریف لائے تو میں مکہ سے نکل گیا اور جب تک حضور مکہ میں رہے میں وہاں داخل نہ ہوا۔ میرے بھائی ولید بن ولید جو مسلمان ہو چکے تھے محمد صلعم کے ساتھ تھے۔ حضور نے مجھے طلب فرمایا لیکن میں کہاں تھا؟ اس پر میرے بھائی نے مجھے یہ خط لکھا:

بسم اللہ الرحمن الرحیم

مجھے تعجب ہے کہ تم اسلام سے اس قدر برگشتہ کیوں ہو؟ حالانکہ جس عقل

کے تم مالک ہو وہ کبھی بھی اسلام کے حقیقی نور سے بے بہرہ نہیں رہ سکتی۔ رسول اللہ صلعم نے مجھ سے تمہارے منقلب دریافت فرمایا اور پوچھا کہ خالد کہاں ہیں؟ میں نے حضور کی خدمت میں عرض کیا کہ خالد کہ اللہ ہی لائے تو لائے یا آپ نے فرمایا "خالد جیسا شخص کبھی اسلام کی حقیقت سے ناواقف نہیں رہ سکتا۔ اگر وہ مسلمانوں کے ساتھ مل کر مشرکین سے لڑتے تو یہ ان کے لئے بہتر ہوتا" اسے برا اور باتم بہت دلوں تک گرا ہی میں رہے ہو۔ اب حقیقت کو پہچانو اور سیدھے راستے پر آ جاؤ۔

یہ خط پڑھ کر میرے دل پر پڑے ہوئے تاریک پردے پھٹ گئے اور مجھے اسلام سے رغبت پیدا ہو گئی۔ سب سے زیادہ خوشی مجھے اس گفتگو سے ہوئی جو رسول اللہ صلعم نے میرے متعلق میرے بھائی سے کی تھی۔ آخر میں نے مکہ سے نکل کر رسول اللہ صلعم کی خدمت میں حاضر ہونے کا مصمم ارادہ کر لیا۔ انہی ایام میں میں نے یہ خواب بھی دیکھا کہ میں ایک ویران، چیل اور تنگ جگہ میں ہوں لیکن خدا تعالیٰ نے میری رہنمائی فرمائی اور میں وہاں سے نکل کر ایک فراخ اور سرسبز و شاداب میدان میں آ گیا:

جب میں نے مکہ سے نکلنے کی تیاری مکمل کر لی تو میں صفوان بن امیہ سے ملا اور اس سے کہا "اے ابو وہب! تم دیکھتے ہو کہ محمد عرب اور عجم پر نالبا آگئے ہیں۔ اگر ہم ان کے پاس جا کر ان کی اطاعت قبول کر لیں تو جو شرف ان کو حاصل ہونے والا ہے اس میں ہم بھی حصہ دار بن جائیں گے" صفوان نے جواب دیا "اگر تمام دنیا بھی محمد کو قبول کرے اور میرے سوا اور ہر شخص مسلمان ہو جائے، تب بھی میں ان پر ایمان نہیں لائوں گا۔ میں نے یہ سن کر اپنے دل میں کہا "یہ بے چارہ

مجبور رہے کیونکہ اس کا باپ اور اس کے بھائی جنگ بدر میں مارے جا چکے ہیں۔ اس کے بعد میں عکرمہ بن ابوجہل سے ملا اور وہی بات جو میں نے صفوان سے کہی تھی اس سے بھی کہی۔ اس نے بھی وہی جواب دیا جو صفوان نے دیا تھا۔ تب میں نے اس سے یہ درخواست کی کہ وہ ان باتوں کو اپنے ہمک ہی محدود رکھے اور کسی سے ان کا ذکر نہ کرے۔ یہ بات اس نے قبول کر لی اور کہا "میں ان کا کسی سے ذکر نہ کروں گا"۔ عکرمہ کے بعد میں عثمان بن طلحہ سے ملا جو میرا دوست تھا۔ پہلے تو میں نے وہی باتیں اس سے بھی کہنے کا ارادہ کیا لیکن پھر مجھے خیال آیا کہ اس کا باپ طلحہ، چچا عثمان اور چار بھائی مسافع، جلاس، حارس اور کلاب، جنگ احد میں قتل کئے جا چکے ہیں۔ کہیں یہ بھی مجھے وہی جواب نہ دے۔ اس لئے میں نے خاموش رہنا چاہا لیکن زیادہ دیر تک خاموش نہ رہ سکا اور بات کہتے ہی بن پڑی۔ میں نے اس سے کہا کہ "ہماری مثال اس لوٹری کی سی ہے جو بھٹ میں چھپی ہوئی ہو لیکن بھٹ میں اگر کثرت سے پانی ڈالا جائے تو اسے وہاں سے نکلنا ہی پڑتا ہے۔ ہمیں یہ نظر آ رہا ہے کہ مسلمان ہم پر غالب آجائیں گے۔ کیوں نہ ہم پہلے ہی اسلام قبول کر لیں؟" میری توقع کے قطعاً برعکس عثمان نے فوراً آمادگی ظاہر کر دی اس کے بعد مدینہ چلنے کی بات ہوئی اور یہ طے پایا کہ لگے روز صبح سویرے ایک مقام پر ہم دونوں پہنچ جائیں اور جو پہلے پہنچ جائے وہ دوسرے کا انتظار کرے لگے روز ابھی سورج طلوع نہیں ہوا تھا کہ ہم دونوں مقررہ جگہ پر پہنچ گئے اور وہاں سے مدینہ کی راہ لی۔ جب ہم "ہدہ" کے مقام پر پہنچے تو ہمیں عمرو بن العاص ملے جو جلتہ سے آ رہے تھے، علیک سلیک کے بعد انہوں نے

مجھ سے پوچھا: "ابو سلیمان کہاں کا ارادہ ہے؟" میں نے جواب دیا "اللہ کی قسم! مجھ پر یہ حقیقت منکشف ہو گئی ہے کہ محمد، اللہ کے رسول ہیں اور میں مسلمان ہونے کے لئے مدینہ جا رہا ہوں" عمرو بن العاص نے کہا "میں بھی مسلمان ہونے کے ارادے سے جلتہ سے آ رہا ہوں" چنانچہ ہم اکٹھے مدینہ کی جانب روانہ ہوئے۔ جب مدینہ پہنچے تو دوپہر کا وقت تھا۔ ہم نے اپنے اونٹ بٹھائے اور رسول اللہ کی خدمت میں حاضر ہونے کی تیاری کرنے لگے۔ رسول اللہ کو کو بھی ہمارے آنے کی خبر پہنچ گئی۔ آپ بہت خوش ہوئے اور فرمایا "مسلمانو! مکہ نے اپنے جگر گوشے نکال کر تمہارے سامنے ڈال دیئے ہیں" میں نے نئے کپڑے پہنے اور رسول اللہ کی خدمت میں حاضر ہونے کے لئے چلا رہا تھے میں مجھے میرے بھائی ملے وہ کہنے لگے "جلدی چلو، رسول اللہ تمہارے آنے سے بہت مسرور ہیں اور تمہارا انتظار فرما رہے ہیں" چنانچہ ہم سب جلدی جلدی حضور کی خدمت میں حاضر ہوئے۔ جس وقت میں حضور کے سامنے پہنچا تو حضور مسکرا رہے تھے۔ میں نے قریب جا کر التسلام علیکم کہا۔ حضور نے نہایت خندہ پیشانی سے سلام کا جواب دیا۔ میں نے کہا "حضور! میں گواہی دیتا ہوں کہ اللہ کے ہوا اور کوئی معبود نہیں اور آپ اللہ کے رسول ہیں" رسول اللہ نے فرمایا "اللہ کا شکر ہے کہ اس نے تمہیں ہدایت عطا فرمائی۔ مجھے یہی امید تھی کہ تمہاری عقل بالآخر سیدھے راستے کی طرف ضرور تمہاری رہنمائی کرے گی" میں نے عرض کیا "یا رسول اللہ! میں آپ کے خلاف کئی جنگوں میں لڑ چکا ہوں۔ آپ اللہ سے میرے اس گناہ کی معافی کے لئے دعا فرمائیں"۔

آپ نے فرمایا "اسلام پچھلے تمام گناہوں کو مٹا دیتا ہے"۔ میں نے کہا "کیا واقعی؟"
 آپ نے فرمایا "ہاں!" اس کے بعد آپ نے یہ دعا فرمائی "اے اللہ! خالد
 کی پچھلی تمام لغزشوں کو جو اسکے تیرے دین کی مخالفت کرتے ہوئے سرزد ہوئیں،
 معاف فرما"۔ میرے بعد عمر بن العاص اور عثمان بن طلحہ آگے بڑھے اور انہوں نے
 رسول اللہ کی بیعت کی۔ ہم صفر ۸ء میں مدینہ پہنچے تھے۔ خدا تعالیٰ کی قسم جس
 دن سے میں نے اسلام قبول کیا اس دن سے رسول اللہ میرے اور دوسرے
 صحابہ کے درمیان کوئی فرق نہیں کرتے تھے اور ہر موقع پر مجھے بھی دوسرے
 صحابہ کے ساتھ شریک فرماتے تھے۔ رہنے کے لئے حضور نے اپنے ان مکانوں
 میں سے جو حارثہ بن نعمان نے حضور کو پیش کئے تھے ایک مکان مجھے عنایت
 فرمایا۔

حضرت خالد کی اس سرگزشت سے معلوم ہوتا ہے کہ آپ کسی لالچ کی خاطر یا
 کسی پیش آمدہ خطرے سے بچنے کے لئے یا کسی شخص کے سمجھانے بھاننے سے مسلمان
 نہیں ہوئے تھے بلکہ اسی وقت اسلام لائے جب پروردگار کے بعد انہیں یقین
 ہو گیا کہ واقعی اسلام سچا مذہب ہے اور جس عقیدے پر وہ قائم ہیں اس میں سوائے
 گمراہی اور نقصان کے کچھ نہیں۔

ان واقعات سے یہ بھی معلوم ہوتا ہے کہ رسول اللہ کو خالد کے اسلام
 لانے کی کس قدر خواہش تھی۔

رسول کریم صلعم کو خالد سے جو تعلق تھا اس کا ثبوت اس بات سے ملتا ہے
 کہ اسلام لانے کے بعد آپ نے خالد کو اپنے مکانوں میں سے ایک مکان عطا

فرمایا۔ لیکن ان کے دونوں ساتھی، باوجودیکہ وہ قریش میں انتہائی بلند مرتبے کے مالک
 تھے، اس سلوک سے محروم رہے۔ پھر جب حضرت خالد نے آپ کے اپنے لئے
 دعائے استغفار کی درخواست کی تو حضور نے اسی وقت ہاتھ اٹھائے اور
 دعا فرمائی۔

اسلام قبول کرنے میں دیر کیوں ہوئی؟

اس سوال کا جواب ہمیں حضرت عمر بن العاص کی زبان سے مل جاتا ہے ان
 سے بھی یہی سوال پوچھا گیا تھا کہ آپ کا شمار عرب کے عقل مند ترین انسانوں میں ہوتا
 ہے پھر آپ نے اسلام لانے میں دیر کیوں کی؟ انھوں نے جواب دیا تھا ہم ایسے
 لوگوں میں رہتے تھے جنہیں ہم پر ہر طرح سے ذوقیت حاصل تھی۔ ذکاوت، انصاف
 اور عقل مندی میں ان کا کوئی ثمنانی نہ تھا۔ جب تک وہ ہمارے درمیان رہے ہم
 ان سے علیحدگی کا خیال بھی دل میں نہ لاسکتے تھے لیکن جب وہ اس دنیا سے اٹھ
 گئے اور معاملات ہمارے ہاتھوں میں آئے تو ہمیں غور و فکر اور تدبیر کا موقع ملا۔ تب
 ہمیں معلوم ہوا کہ حق کس طرف ہے چنانچہ اسلام میرے دل میں راسخ ہو گیا۔
 پھر یہ بھی ہے کہ قریش خانہ کعبہ کے متولی تھے۔ ان کا شمار عرب کے معزز ترین
 قبائل میں کیا جاتا تھا اس کا طبعی اثر یہ تھا کہ قریش اور بالخصوص ان کے سردار اور سرد
 انھماص اس نئے دین کے مقابلے میں کھڑے ہو گئے جس کو قبول کرنے سے ان کی
 عزت میں فرق آنے کا اندیشہ تھا کیونکہ اسلام قریش، غیر قریش، عرب اور عجم کے
 درمیان کوئی فرق نہیں کرتا بلکہ سب مسلمانوں کو مساوی حقوق دیتا ہے۔ قریش،
 جن کے دلوں میں پشیمانیت سے اپنی سرداری اور بڑائی کا غرور قائم تھا،

کس طرح یہ برداشت کر سکتے تھے کہ ان کے اور ان کے غلاموں کے درمیان کوئی فرق نہ
 نہ رہے اور کسی کو کسی پر کوئی فضیلت حاصل نہ ہو۔ چنانچہ وہ اسلام کے پیچھے دشمن
 بن گئے۔ یہ دشمنی اس وقت اور بھی بڑھی جب مسلمانوں کے مقابلے میں قریش کو
 پے در پے شکستیں ہونے لگیں اور ان کے سرداران جنگوں میں کثرت سے مارے
 جانے لگے۔ خصوصاً جنگ بدر میں جہاں مسلمانوں کے ہاتھوں صنودید قریش کی
 بھاری تعداد موت کے گھاٹ اتر گئی۔ افراد کے لئے اس دین کی پیروی بہت مشکل
 ہوتی ہے جس نے ان کے عزیزوں اور اقربا کو موت کے گھاٹ اتار دیا ہو اور
 ان کے پیاروں کو ان سے چھین لیا ہو۔ چنانچہ جس وقت خالد نے اسلام لانے
 کا ارادہ کیا اور اپنے اس ارادے سے عکرمہ بن ابی جہل کو مطلع کیا تو وہ حیران
 ہو گیا اور کہنے لگا "تم صبا ہی ہو گئے" خالد نے کہا "میں صبا ہی نہیں ہوا، مسلمان
 ہوا ہوں" تب عکرمہ نے کہا "خدا کی قسم! خواہ سارے قریش اسلام لے آتے
 مگر مجھے تم سے یہ اُمید نہیں تھی کہ خالد نے پوچھا "کیوں؟" عکرمہ نے جواب دیا۔
 "تمہیں وہ وقت بھول گیا جب بدر کے موقع پر تمہارے چچا اور چچا زاد بھائی
 قتل ہوئے تھے؟ کم از کم تمہیں تو اسلام نہیں لانا چاہیے تھا۔ کیا تم دیکھ نہیں رہے
 کہ قریش مسلمانوں سے جنگ کرنے کے لئے تیار بیٹھے ہیں۔ اس موقع پر تم ان سے
 علیحدگی اختیار کرنے لگے ہو؟ لیکن خالد کے دل میں اسلام کی حقانیت کا یقین
 راسخ ہو چکا تھا۔ وہ اس قسم کی اشتعال انگیز باتوں میں نہ آئے اور صاف صاف
 کہہ دیا کہ "یہ سب باتیں جاہلیت کی نشانی ہیں۔ میں ایسی حقیقت کا قائل نہیں جس
 وقت مجھ پر سختی ظاہر ہو گیا میں نے اسلام قبول کر لیا۔"

اب ہم خالد کی ان فتوحات اور کارہائے نمایاں کا تذکرہ شروع کرتے ہیں
 جو اسلام کی ترقی میں بہت مدد و معاون ہوئیں۔

غزوہ موتمہ

رسول کریم صلعم نے ایک طاقتور سپہ سالار حارث بن عیسر کی منر کو گل میں حاکم نصیر
 کے پاس بھیجی تھی۔ ان لوگوں نے حارث کو شہید کر دیا۔ اس پر جادوی الآدل وہ
 میں حضور نے ایک لشکر حارث کا انتقام لینے کے لئے تمام بھیجا اور فرمایا "اس
 لشکر کی قیادت زید بن حارثہ کریں گے۔ اگر وہ شہید ہو جائیں تو جعفر بن ابی طالب
 قیادت سنبھال لیں۔ اور اگر وہ بھی کام آجائیں تو قیادت عبد اللہ بن رواحہ
 کے سپرد کر دی جائے۔"

مسلمانوں کا لشکر جب بلقاء کی سرحد پر پہنچا تو انہیں معلوم ہوا کہ مشارف کے
 مقام پر ہرقل، شہنشاہ روم کا ایک عظیم الشان لشکر ڈیرے ڈالے پڑا ہے۔ یہ
 معلوم کر کے انہوں نے موتہ کا رخ کیا۔ وہاں رومیوں اور ان کے درمیان جنگ
 شروع ہوئی۔

زید بن حارثہ لڑتے لڑتے شہید ہو گئے۔ ان کے بعد جعفر بن ابی طالب نے
 جھنڈا لیا اور لڑنا شروع کیا۔ جب لڑائی نے زور پکڑا تو وہ اپنے گھڑے سے
 اترے اور درانہ دشمن کی صفوں میں گھس گئے اور شہید ہو گئے۔ ان کے بعد عبد
 اللہ بن رواحہ نے قیادت سنبھالی اور شہادت پائی۔

اب مسلمانوں کے لشکر میں کوئی سردار نہ تھا جو ان میں نظام قائم رکھتا اور وہ مقتدر

بجالاتا جس کے لئے اس لشکر کو بھیجا گیا تھا۔ مسلمان اس صورت حال سے بہت پریشان ہوئے۔ دشمن کے مقابلے میں ان کی حیثیت اٹے میں نمک کی تھی۔ اور دشمن انہیں بڑی آسانی سے پس کر رکھ سکتا تھا۔ اس نازک موقع پر مسلمانوں کی نظر میں حضرت خالد بن ولید پر پڑیں اور انہیں اپنا قائد منتخب کر لیا۔

خالد ایک ایسے کزور اور بے حقیقت لشکر کے قائد منتخب ہوئے تھے جس کی تعداد تین ہزار سے زیادہ نہ تھی۔ اس کے مقابلے میں دشمن کم از کم ڈیڑھ لاکھ تربیت یافتہ جہاز لشکر لئے میدان میں موجود تھا جسے اپنی قوت و طاقت پر کامل بھروسہ تھا۔ یہی رومی لشکر کچھ عرصہ قبل ایرانیوں پر فتح پاچکا تھا اور فتح و کامرانی کے نئے میں چوراب مسلمانوں کو تباہ و برباد کرنے کے ورپے تھا۔ اس موقع پر خالد کی جہی صلاحیتیں ظاہر ہوئیں اور انہوں نے لشکر کو تباہی سے بچانے اور اسے دشمن کے زرخے سے نکال لانے میں حیرت انگیز طور پر کامیابی حاصل کی۔ پہلے روز وہ جی کھل کر دشمن سے لڑے۔ جب رات ہوئی تو انہوں نے اپنے لشکر کی ترتیب بالکل بدل ڈالی۔ مقدمہ کو ساقہ اکی جگہ کر دیا اور ساقہ کو مقدمہ کی جگہ اسی طرح میمنہ اور میسرہ کو بھی تبدیل کر دیا۔ دشمن کو اس نقل و حرکت سے احساس ہوا کہ مسلمانوں کی مدد کے لئے کوئی اور تازہ دم فوج میدان میں آگئی ہے۔ چنانچہ دوسرے روز اس کے جوش و خروش کی وہ حالت نہ تھی جو ایک روز پہلے تھی۔

اس طرح حضرت خالد نے وقتی طور پر لشکر اسلام کو تباہی سے بچا لیا اور پھر اس طرح دشمن کو مرعوب کر کے انہوں نے بڑے قرینے سے اپنے لشکر کو آہستہ آہستہ پیچھے ہٹانا شروع کیا۔ اور کچھ دیر بعد اسے دشمنوں کے زرخے سے سلامتی کے ساتھ

نکال لائے۔ اب دونوں لشکر علیحدہ علیحدہ ہو گئے اور مسلمان اس تباہی و بربادی سے بچ گئے جو انہیں کچھ عرصہ قبل اہل نظر آ رہی تھی۔

خالد نے اس موقع پر جو تدابیر اختیار کیں وہ کوئی معمولی کارنامہ نہیں ہے۔ ہر قائد بجالاتا بلکہ ایک عظیم الشان کارنامہ ہے جو جنگی مہارت، عقل مندی، وسعت نظر اور اللہ پر کامل بھروسے پر دلالت کرتا ہے۔ اگر اس وقت خالد سے ذرا بھی کوتاہی ہو جاتی تو پورے کا پورا اسلامی لشکر فنا کے گھاٹ اتر جاتا۔ اس جنگ کے موقع پر مسلمانوں کو جس سختی اور مصیبت کا سامنا کرنا پڑا تھا خالد کا یہ قول اس کی دھندلی سے تصویر ہمارے سامنے پیش کر دیتا ہے: "مؤثر کی جنگ میں میرے ہاتھ میں تو تلواریں ٹوٹیں اور اگر کوئی تلوار صحیح سلامت میرے ہاتھ میں رہی تو وہ یمنی تلوار تھی۔" اندازہ کیجئے کہ جس لشکر کے سردار کو خود لڑنا پڑے اور اس کے ہاتھ سے تو تلواریں بیکے بعد دیگرے ٹوٹ جائیں اس پر کیسے جو لشکر نے حملہ کیا ہوگا اور وہ سردار کتنا شجاع، دلیر اور جنگی حربوں سے کس درجہ واقف ہوگا۔

جس وقت یہ معرکہ ہو رہا تھا اور مسلمانوں کے سردار یکے بعد دیگرے شہید ہو رہے تھے اس وقت اللہ تعالیٰ مدینہ میں رسول کریم صلعم کو، تمام ماجرا دکھا رہا تھا اور آپ صحابہ سے ان سرداروں کی شہادت کا حال بیان کر رہے تھے۔ جب خالد نے جھنڈا ہاتھ میں لیا تو آپ نے فرمایا: "اُن کے بعد خالد بن ولید نے جھنڈا ہاتھ میں لیا۔ وہ مقرر کردہ قائدین میں سے نہیں ہیں بلکہ انہوں نے خود اپنے کو قائد بنایا ہے۔" اس کے بعد آپ نے فرمایا: "اے اللہ! وہ تیری تلواروں میں سے ایک تلوار ہے۔ اب تو ہی اُس کی مدد فرما۔" اُس دن سے حضرت خالد کا لقب "سیف اللہ"

حملے کے رد میں کوشش فاش دے دی۔ چنانچہ ابن سعد و طبقات میں ایک ایسی ہی روایت نقل کرتے ہیں۔ اس روایت میں مرقوم ہے کہ حضرت خالد نے جھنڈا اپنے ہاتھ میں لیتے ہی زور شور سے رد میں پرحملہ کر دیا۔ مسلمانوں نے بے دھڑک تلوار کے جوہر دکھانے شروع کئے اور رد میں کو ایسی زبردست شکست دی جس کی مثال نہیں مل سکتی۔

لیکن یہ روایت ہر لحاظ سے ناقابل قبول ہے۔ مشہور اور مستند کتب تاریخ اس روایت کی تائید نہیں کرتیں۔ بڑے بڑے مورخین جن میں ابن سعد خود بھی شامل ہیں، اس بات پر متفق ہیں کہ حضرت خالد نے کمان اپنے ہاتھ میں لے کر دشمن کے حملے کو روکا اور آہستہ آہستہ اپنے لشکر کو پیچھے ہٹا کر اسے دشمنوں کے نرے سے نکال لائے۔

اس کے علاوہ عقل کے لئے بھی یہ بات قابل قبول نہیں کہ تین ہزار کا مختصر لشکر ڈیڑھ لاکھ سپاہیوں کے عظیم الشان لشکر پر فتح یاب ہو جائے۔ اگر مسلمانوں کو فتح حاصل ہوئی تھی تو سوال پیدا ہوتا ہے کہ انہوں نے کتنے ہزار رد میں قتل کیے اور کس قدر مال غنیمت اکٹھا کیا؟ مسلمان مورخین ہر جنگ کا ذکر کرتے وقت اس کے مقتولین کی تعداد اور مال غنیمت کی مقدار کا ضرور تذکرہ کرتے ہیں۔ لیکن اس موقع پر وہ بالکل خاموش ہیں۔ آخر کیوں؟

ابن ہشام اور ابن بربان الدین نے بھی ذکر کیا ہے کہ مسلمانوں نے خالد کو سپہ سالار بنایا اور خدا تعالیٰ نے انہیں میدان جنگ میں فتح عطا فرمائی۔ معلوم ایسا ہوتا ہے کہ ان مورخین نے مسلمانوں کی نجات کو مجازاً فتح سے تعبیر کیا ہے

پڑ گیا۔ سچی بات تو یہ ہے کہ وہ نبی کریم صلعم کے ویسے ہوئے اس لقب کے پورے پورے مستحق تھے، کیونکہ انہوں نے انتہائی نازک موقع پر مسلمانوں کے لشکر کو تباہی سے بچا لیا۔ یہ حقیقت ہے کہ رسول اللہ کے ویسے ہوئے اس لقب میں جو جہالت ہے وہ کسی عام انسان کی بیان کر وہ تعریف میں کبھی نہیں ہو سکتی تھی۔

اس موقع پر ایک سوال پیدا ہوتا ہے کہ جب مسلمانوں کی اس قدر قابل رحم حالت تھی تو ان کے پیچھے ہٹنے پر رد میں نے آگے بڑھ کر انہیں روکا کیوں نہیں۔ اور ان کا تعاقب کرنے میں انہیں کیا رکاوٹ پیش آئی؟ اس کا جواب یہ ہے کہ بھاری لشکروں کے لئے جنگوں میں گھس کر لڑائی کرنا بہت مشکل ہے۔ رد میں لشکر بھاری تعداد پر مشتمل تھا اور اس کے پاس سامان جنگ بھی بہت تھا۔ اس کے مقابلے میں مسلمان تعداد میں بہت تھوڑے تھے اور ان کے پاس سامان بھی بہت کم تھا۔ اس لئے انہیں رد میں کے مقابلے میں نقل و حرکت کے زیادہ مواقع میسر تھے اور وہ بڑی آسانی سے جنگوں اور پہاڑوں میں گھس کر اپنی راہ بنا سکتے اور اپنی حفاظت کر سکتے تھے۔ اس صورت میں رد میں کے لئے ان کا پیچھا کرنا کسی فائدے کا موجب نہ ہو سکتا تھا۔ یہ امر بھی بعید از قیاس نہیں کہ رد میں کا یہ خیال ہو کہ مسلمانوں نے جنگوں اور پہاڑوں میں کین کا ہیں بنا رکھی ہیں اور ان کا پیچھے ہٹنا محض ایک جنگی چال ہے تاکہ جب ہم ان کا تعاقب کرتے ہوئے گھنے جنگوں میں پہنچیں تو وہ اپنی کین کا ہوں سے نکل کر ہم پر حملہ کر سکیں۔

بعض مورخین یہ سمجھتے ہیں کہ لشکر کی قیادت حضرت خالد کے ہاتھ میں آنے کے بعد میدان جنگ کا نقشہ ہی بدل گیا اور مسلمانوں نے اپنے درپے زور دار

کیونکہ تین ہزار مسلمانوں کو بہنیں موت اپنے سامنے نظر آ رہی تھی، موت کے منہ سے بچا لانا فتح کے مترادف بھی سمجھا جاسکتا ہے۔ اگر حضرت خالد اپنے بے نظیر تدبیر اور اعلیٰ جنگی مہارت سے کام نہ لیتے تو مسلمانوں کی تباہی میں کسی قسم کا شک و شبہ باقی نہ تھا۔ گویا حضرت خالد نے لشکر کو موت کے منہ سے نکال کر مسلمانوں کی تعداد میں تین ہزار کا اضافہ کر دیا۔

تقریباً تمام مورخین نے اس امر کا بھی تذکرہ کیا ہے کہ جب یہ لشکر مدینہ کے قریب پہنچا تو رسول اللہ و دیگر مسلمانوں کے ہمراہ اس کے استقبال کے لئے نکلے۔ جب لشکر سامنے آیا تو لوگوں نے لشکر کے سپاہیوں پر مٹی پھینکنی شروع کی اور کہنا شروع کیا "اے بھگڑو! تم لوگ اللہ کے راستے سے بھاگ کر آئے ہو۔" لیکن نبی کریم صلعم نے انہیں اس حرکت سے منع فرمایا اور کہا "یہ بھگڑے نہیں ہیں۔ انشاء اللہ یہ دوبارہ جہاد کو جائیں گے۔"

اس روایت سے جہاں بعض مورخین کی اس روایت کی تردید ہوتی ہے کہ مسلمانوں نے لڑائی میں فرار اختیار کیا تھا، کیونکہ نبی کریم صلعم صحابہ کو لے کر ایک بھگڑے لشکر کے استقبال کے لئے کبھی نہ نکل سکتے تھے (وہاں یہ بھی معلوم ہوتا ہے کہ مسلمان اس جنگ سے فتمیب ہو کر نہیں لوٹے تھے۔ کیونکہ فتح یابی کی صورت میں ان کے سروں پر خاک ڈالنے کے کوئی معنی نہیں۔

تاہم اس امر سے انکار نہیں کیا جاسکتا کہ تین ہزار کے مختصر سے لشکر کو ڈیڑھ لاکھ سے عظیم الشان لشکر کے نبغے میں سے نکال لانا اور وہ بھی اس صورت میں کہ مسلمانوں کے صرف بارہ آدمی شہید ہوئے۔ حضرت خالد کا ایک ایسا شاندار

کا نامہ ہے جس پر جتنا بھی فخر کیا جائے کم ہے۔ ہمارے رائے کی تائید بعض اشعار سے بھی ہوتی ہے جو اس موقع پر لکھے گئے تھے۔ چنانچہ نفیس بن محسر البصری کہتے ہیں:

(خدا کی قسم میرا نفس مجھے اب تک جنگ مؤتہ کے واقعات پر ملامت کرتا ہے۔ افسوس میں اس روز کچھ نہ کر سکا میں نے اپنے آپ کو خالد کے سپرد کر دیا تھا جن کی مثل قوم میں کوئی نہیں ہے مجھے جعفر کی شہادت کا وہ وقت نہیں بھولتا جب ہمارے تیر اندازوں کی طرف سے تیر چلانے کا کوئی فائدہ نہ تھا اور جب دو بیوں کی فوجیں دو اطراف سے ہمیں پیس ڈالنے کے لئے ہم پر پل پڑی تھیں)

اس برہان الدین بھی اپنی کتاب میں ہماری رائے کی تائید کرتے ہیں چنانچہ وہ لکھتے ہیں:

"جنگ مؤتہ میں مسلمانوں کو اس لحاظ سے فتح حاصل ہوئی تھی کہ اس موقع پر تین ہزار مسلمانوں کے مقابلے میں دو لاکھ رومی سپاہ میدان جنگ میں موجود تھی۔ اس عظیم الشان لشکر کے مقابلے میں مسلمانوں کے زندہ بچنے کی کوئی صورت نہیں تھی اور بظاہر یہی نظر آ رہا تھا کہ تین ہزار سپاہیوں میں سے ایک شخص بھی اپنی جان بچا کر نہیں لے جاسکے گا۔ لیکن خالد بن ولید نے بے نظیر جرات اور شجاعت دکھائی کہ مسلمانوں کو ہلاکت سے بچالیا۔"

فتح مکہ

جب اللہ نے چاہا کہ مکہ اس کے حقیقی وارثوں کے ہاتھوں میں دیا جائے

تو اس نے اس کے لئے مختلف ابواب پیدا کرنے شروع کئے۔ رسول کریم صلعم اس مہم کے لئے دس ہزار پاپیوں کے ساتھ ۱۰ رمضان ۵۸ کو مدینہ کے روز بعد نماز عصر مدینہ سے روانہ ہوئے۔ مہاجرین اور انصار کے تمام بالغ افراد آپ کے ساتھ تھے ان کے علاوہ عرب قبائل سے بھی ہزاروں اشخاص نے اس مہم میں شرکت کی تھی۔ جس وقت نبی کریم صلعم مکہ کے قریب ذی طوی کے مقام پر پہنچے تو آپ نے لشکر کو ترتیب دیا۔ حضور نے حضرت خالد بن ولید کو میمنہ کا امیر مقرر فرمایا جس میں اسلم سلیم غفار، مزینہ، جہینہ وغیرہ عرب قبائل شامل تھے۔ یہ پہلا موقع تھا جب رسول کریم صلعم کی جانب سے حضرت خالد کو قیادت اور امارت کا شرف حاصل ہوا۔ مکہ پہنچ کر رسول کریم صلعم نے سعد بن عبادہ کو کدوا، زبیر کو کدھی اور خالد کو لیٹا کے مقام سے مکہ میں داخل ہونے کا حکم دیا۔ نبی کریم صلعم اذخر کے مقام سے داخل ہوئے اور مکہ کی بلندی پر پہنچ کر سواری سے اتر پڑے، وہیں آپ کے لئے ایک خیمہ اتادہ کیا گیا۔ اس طرح مسلمانوں کا لشکر مکہ میں چار اطراف سے داخل ہوا۔

رسول اللہ کی شدید خواہش تھی کہ حرم مقدس میں خون نہ بہے۔ اسی لئے آپ نے اپنے سرداروں کو حکم دے دیا تھا کہ صرف اسی وقت تلواریں میان سے نکالی جائیں جب کفار اُن کے آگے بڑھنے میں مزاحم ہوں اور بغیر جنگ کے چارے آگے بڑھنے کی کوئی صورت نہ ہو۔ لیکن بعض عمائد قریش نے حرم مقدس میں بھی خون بہانے سے دریغ نہ کیا۔ صفوان بن امیہ، عکرہ بن ابی جہل، اور سہیل بن عمرو بنی بکر اور احابیش (بنو المون بن خزیمہ۔ بنو الحارث بن عبد مناف بن کنانہ

اور بنو المصطلق بن خزیمہ کو احابیش کہا جاتا تھا) کے بعض لوگوں کو زبرین مکہ میں خذمر کے مقام پر جمع کیا اور مسلمانوں سے لڑنے اور انہیں مکہ میں داخل ہونے سے روکنے کا حکم ارادہ کیا۔ اللہ نے حضرت خالد کے لئے دجنہیں رسول اللہ نے سب سے پہلے مکہ میں داخل ہونے کا حکم دیا تھا، یہ مقرر کر رکھا تھا کہ اُس دن اپنی تلوار کے جوہر دکھائیں اور انہی لوگوں سے لڑیں جن کے ساتھ ہو کر وہ کچھ عرصہ قبل مسلمانوں سے جنگ کیا کرتے تھے۔ چنانچہ خالد اور مندرجہ بالا گروہ کی ٹڈھ بھٹھ ہوئی۔ دونوں طرف سے تلواریں چلی شروع ہوئیں۔ تیرہ مشرک کھیت رہے اور یقین مسلمان شہید ہوئے۔ اس جنگ کے سوا اور کہیں مشرکین نے مقابلہ نہ کیا اور مسلمان مسجد حرام میں بغیر کسی مزاحمت کے داخل ہو گئے۔ اس طرح رسول اللہ کا وہ رویا کامل طور پر پورا ہو گیا جس کا ذکر قرآن میں اس طرح کیا گیا ہے۔

”لقد صدق اللہ رسولہ الرؤیا بالحق لتدخلن المسجد الحرام انشاء اللہ آمین مخلقیں ورسولکم ومقصرین لا تخافون فاعلم بالملئعہ واجعل من دون ذلک تقاضیا ربی شک اللہ تعالیٰ نے اپنے رسول کو واقعی سچا ہی خواب دکھایا تھا کہ انشاء اللہ تم مسجد حرام میں بے خوف و خطر داخل ہو گے۔ وہاں جا کر تم میں سے کچھ تو اپنے سر منڈ دیاں گے اور کچھ فقط بال ہی کتر دیاں گے غرض جس بات کی تم خبر نہ تھی اللہ کو پہلے سے ہی معلوم تھی پھر اس خواب کی تعبیر یہ ہوئی کہ فتح مکہ سے پہلے ایک فتح کراوی“

مسلمان مکہ میں ۲۰۔ رمضان ۵۸ بروز جمعہ داخل ہوئے۔ بکر، حارث اور احابیش کو جمع کر کے کفار نے یہ سوچا تھا کہ وہ مسلمانوں کو مکہ میں داخل ہونے سے روکیں گے۔ لیکن انہیں معلوم نہ تھا کہ فاتح لشکر

کے مہینہ کا سردار خالد ہے، وہی خالد جو کل تک ان کے ساتھ ہو کر مسلمانوں کو سخت نقصان پہنچاتا رہا تھا، آج انہی مشرکین اور کفار کے لئے پیغام موت بن کر آیا ہے۔ اس یوم موعود کا انتظار رسول اللہ انتہائی صبر اور استقلال کے ساتھ کر رہے تھے کیونکہ اہل مکہ کو تمام عرب پر کئی لحاظ سے فوقیت حاصل تھی اور تمام اہل عرب ان کی سرداری کو قبول کرتے تھے۔ اگر اہل مکہ رسول اللہ کے مطیع اور فرمانبردار بن جاتے اور مکہ سے بت پرستی اور شرک مٹ جاتا تو اس کے نتیجے میں تمام عرب مسلمانوں کی اطاعت قبول کر لیتا۔ رسول اللہ کی شدید توجہ تھی کہ کعبہ کو اس حال میں دیکھیں کہ وہاں خدائے واحد کی پرستش کی جاتی ہو اور تین سو ساٹھ بتوں میں سے کسی بت کا نشان باقی نہ ہو۔

رسول اللہ قریش کی نفیات کو بھی اچھی طرح سمجھتے تھے۔ آپ کو معلوم تھا کہ قریش کی اسلام سے نفرت کرنے کی وجوہات کیا کیا ہیں۔ مکہ والے کبھی اس بات کو برداشت نہ کر سکتے تھے کہ رسول اللہ فاتحانہ شان سے مکہ میں داخل ہوں یا نہیں معلوم تھا کہ رسول اللہ مکہ میں داخل ہو گئے تو ان کی ساری حکومت، عزت اور عظمت، جو اہل عرب پر انہیں حاصل ہے، جاتی رہے گی اور ان کے مبعودوں کا نشان تک باقی نہ رہے گا۔ رسول اللہ ان سب باتوں کو جانتے تھے اسی لئے آپ نے لشکر کی قیادت اور امارت کے لئے ایسے لوگوں کو چنا جن کا جنگی تجربہ بے پناہ تھا اور جو لشکر کی قیادت کے لئے موزوں ترین اشخاص تھے، اس سلسلے میں جن چار لوگوں پر رسول اللہ کی نگاہ انتخاب پڑی ان میں حضرت خالد بھی تھے۔ حضرت خالد کا انتخاب اس لئے عمل میں آیا کہ آپ فی الواقع ایک ممتاز قائد تھے۔ اور

ان کی عیاں و نہاں صلاحیتوں سے رسول اللہ کی دور بین آنکھ خوب اچھی طرح واقف تھی۔ جب ہم یہ دیکھتے ہیں کہ ان کی کان میں وہ لشکر تھے جو سرسبز دی زندگی میں رہتے ہوئے تھے، نہ تہذیب و تمدن سے واقف تھے نہ کسی نظام میں رہ کر زندگی بسر کرنے کے عادی تھے، تو ہمیں معلوم ہو جاتا ہے کہ حضرت خالد کو اس مخلوق لشکر کی کا رہنے میں کیا بھید تھا۔ یہ امر یقینی ہے کہ ایسی طبائع رکھنے والے لشکر کی قیادت صرف خالد ہی کر سکتے تھے، ان کی قیادت اور کسی کے بس کی چیز نہ تھی۔ مکہ میں داخل ہوتے وقت حضرت خالد نے جو کارنمایاں سرانجام دیا اور راہ میں حال ہونے والے لشکر کا جس طرح مقابلہ کیا اس کا اعتراف بہت سے مسلمان اور مشرکین شعر آنے کیا ہے۔ ذیل میں حماس بن قیس بکری کے چند اشعار درج کئے جاتے ہیں۔ یہ شخص ان لوگوں میں سے تھا جنہوں نے حضرت خالد کا مقابلہ کیا تھا جب ان لوگوں نے شکست کھائی تو یہ بھاگ کر اپنے گھر پہنچا اور اپنی بیوی سے کہا کہ دروازہ بند کر دے۔ بیوی نے اس کی نامردی پر اس کو لعنت ملامت کی تو اس نے یہ شعر کہے۔

راے میری بیوی کا شش تو خدمت کی جنگ میں موجود ہوتی جب کہ صفوان اور عکرمہ دونوں بھاگ گئے تھے اور ابو یزید بھی حیران و پریشان کھڑا تھا، اس وقت جب کہ میں ایسی تیز تلواروں کے ساتھ ان کے آگے بڑھا جو کلانی اور کھڑی کو کاٹ کاٹ دیتی تھیں اور اس شدت کی لڑائی تھی کہ سبز تلواروں کی جھنکار کے اور کوئی آواز نہ سنائی دیتی تھی اور ہمارے پیچھے دشمنوں کا شور و غوغا تھا۔ پس اگر تو اس موقع کو دیکھتی تو ایک لفظ بھی ملامت کا میرے منتقل نہ کرتی۔

فتح مکہ کے بعد اسی دن کعبہ کو بتوں سے صاف کر دیا گیا اور بجائے بتوں کی عبادت کے خدائے واحد کی پرستش کا آغاز ہوا۔ تاہم ابھی ایک مرحلہ اور باقی تھا اور وہ تھا ان معبدوں کا انہدام جو مکہ کے ارد گرد بتوں کی پرستش کے لئے قائم کئے گئے تھے۔ فتح مکہ کے معابد رسول اللہ صلی اللہ علیہ وسلم نے ان کی جانب بھی توجہ فرمائی۔

عزیمی بت کا انہدام

فتح مکہ کو ابھی پانچ روز بھی نہیں گزرے تھے کہ رسول اللہ صلی اللہ علیہ وسلم نے حضرت خالد کو تیس سو اوروں کے ہمراہ عزیمی بت کو منہدم کرنے کے لئے نکلے روانہ فرمایا۔ حضرت خالد ۲۵ رمضان کو وہاں پہنچے اور اسے منہدم کر دیا۔ عزیمی قریش کا سب سے بڑا بت تھا اور قریش، کنانہ اور مضر وغیرہ قبائل اس کی تعظیم کرتے تھے۔ اس معبد کا انتظام جس میں عزیمی رکھا ہوا تھا، بنو ہاشم کے حلیف بنو سلیم کی شاخ، بنی شیبان کے سپرد تھا۔

عزیمی کا انہدام کو بظاہر معمولی واقعہ نظر آتا ہے لیکن یہ حقیقت نظر انداز نہیں کی جا سکتی کہ یہ قریش کا سب سے بڑا بت تھا اور تمام قبائل کنانہ اور مضر اس کی حد و رجا تعظیم کرتے تھے۔ اس کا انہدام کوئی معمولی بات نہ تھی۔ رسول اللہ صلی اللہ علیہ وسلم نے سب سے پہلے اس بت کو اس لئے منتخب فرمایا کہ آپ جانتے تھے اگر اسے منہدم کر دیا گیا اور اس کی پرستش کرنے والوں نے اطاعت قبول کر لی تو دوسرے بتوں کو توڑنا اور ان کی تعظیم کرنے والے قبائل کو مطیع کرنا زیادہ دشوار نہیں ہوگا۔

رسول اللہ صلی اللہ علیہ وسلم اس نفسیاتی حقیقت سے واقف تھے کہ کعبہ کی فتح سے کفار کو سخت صدمہ پہنچا ہے اور ان کے دلوں میں مسلمانوں کی طرف سے سخت کینہ

اور بغض بھر گیا ہے۔ لیکن وہ بے بس ہونے کی وجہ سے کچھ کر نہیں سکتے۔ اگر اس وقت اس بڑے بت کو توڑا نہ گیا اور کفار کو کچھ مہلت مل گئی تو بعد میں اس کا انہدام سخت مشکل ہو جائے گا اور اس وقت دشمن جہاں ٹرادے گا مگر اس بت پر آنچ نہیں آنے دے گا۔ چنانچہ ابھی فتح مکہ کو پانچ روز بھی نہیں گزرے تھے کہ آپ نے اس کا انہدام کا ارادہ کر لیا۔

اس کام کو سر کرنے کے لئے ایسے سپہ سالار کا بھیجا جانا ضروری تھا جو ہر ممکن خطرے کی پروا کئے بغیر اپنے فرض منصبی کو سرانجام دے سکے۔ یہ خوبی حضرت خالد میں بدرجہ اتم پائی جاتی تھی۔ چنانچہ رسول اللہ صلی اللہ علیہ وسلم کی نظر انتخاب آپ پر ہی پڑی۔ حضرت خالد کا انتخاب ظاہر کرتا ہے کہ رسول اللہ صلی اللہ علیہ وسلم کو آپ پر پورا بھروسہ تھا، جنگی نقطہ نگاہ سے ہی نہیں بلکہ دینی نقطہ نظر سے بھی۔

خالد بنو حنیئہ میں

رسول اللہ فتح مکہ کے بعد خاموش ہو کر نہیں بیٹھ رہے بلکہ آپ نے عرب قبائل کو ہدایت کا راستہ دکھانے اور انہیں ظلمات سے نکال کر نور کی طرف رہنمائی کرنے کی عظیم الشان مہم نئے سرے سے شروع کر دی۔ اب اس مہم میں زیادہ دشواری جھی نہیں رہی تھی کیونکہ قریش، جنہیں عرب کی سرداری کا دعویٰ تھا اور جو اسلام کے سب سے بڑے دشمن تھے، اب محمد رسول اللہ کی اطاعت قبول کر چکے تھے۔ اس سے قبل تمام عرب قبائل کی آنکھیں قریش کی طرف ہی لگی ہوئی تھیں اور وہ بے تابانہ منتظر تھے کہ آیا وہ نئے دین کے مقابلے میں جھے رہتے ہیں یا بالآخر

اس کے حلقہ بگوشوں میں شامل ہو جاتے ہیں۔ جب قریش نے بھی اسلام کے آگے ہتھیار ڈال دیئے تو دیگر قبائل عرب کا اسلام لانا کوئی دشوار امر نہ ہوا۔ رسول اللہ نے فتح مکہ کے اس نتیجے سے پورا پورا فائدہ اٹھایا اور اسلام کی تبلیغ کے لئے ان قبائل عرب میں جو مکہ کے قریب آباد تھے، مختلف اشخاص کو بھیجنا شروع کیا۔

انہی لوگوں میں حضرت خالد بن ولید بھی تھے۔ غزوی کے انہدام کے بعد رسول اللہ نے، جبکہ آپ مکہ میں ہی قیام فرماتے تھے، حضرت خالد کو ساڑھے تین سو مہاجرین و انصار اور بنو سلیم وغیرہ کے ساتھ دعوت اسلام کی غرض سے بنو جذیمہ کی جانب روانہ فرمایا لیکن انہیں قتل و قتال کا حکم نہیں دیا۔

حضرت خالد، رسول اللہ کے حکم کے مطابق شمالی ۸۰ میل اپنے ساتھیوں کو لے کر مکہ سے روانہ ہوئے۔ بنو جذیمہ کے چشمہ عینصا، پر پہنچ کر آپ نے اس قبیلے کو طلب کیا اور انہیں حکم دیا کہ "ہتھیار رکھ دو کیونکہ قریش مکہ نے اسلام قبول کر لیا ہے" انہوں نے ہتھیار رکھ دیئے۔ اس کے بعد حضرت خالد نے ان کی ٹیکس کرنے کا حکم دیا اور ان میں سے بعض کو قتل کرادیا۔

جب رسول اللہ کو اس واقع کی خبر ملی تو آپ نے آسمان کی جانب اپنے ہاتھ اٹھائے اور فرمایا "اے اللہ! میں خالد بن ولید کے قتل سے بری الذمہ ہوں"۔ اس کے بعد آپ نے حضرت علی کو بلایا اور فرمایا کہ تم جا کر اس قبیلے کے مقدمے کا فیصلہ کرو۔ حضرت علی و رسول اللہ کے پاس سے بہت سا مال لے کر بنو جذیمہ کے پاس آئے اور جس قدر لوگ حضرت خالد کے ہاتھوں قتل ہو چکے تھے ان کا خون

بہا اور کیا حتیٰ کہ کتوں کا معادضہ بھی دیا اور جو مال حضرت خالد نے چھینا تھا وہ سب بنو جذیمہ کو واپس کیا اور کوئی چھوٹی سے چھوٹی چیز بھی اپنے پاس نہ رکھی۔ بخون بہا کی تمام رقم اور کچھنے کے بعد بھی حضرت علی کے پاس کچھ مال باقی رہ گیا۔ آپ نے ان لوگوں سے کہا کہ اگر تمہارا کوئی اور خون بہایا مال باقی ہو تو اس کے بدلے میں یہ مال لے لو۔ لوگوں نے کہا اب ہمارا کچھ باقی نہیں ہے۔ حضرت علی نے فرمایا تم یہ مال بھی نہیں تمہیں ہی دیئے دیتا ہوں، شاید تمہارا کوئی خون بہایا مال رہ گیا ہو جس کی نہ تم کو خبر ہو نہ ہم کو۔ پس یہ مال تم اس کے معادضہ میں سمجھو۔ یہاں سے فارغ ہو کر حضرت علی رسول اللہ کی خدمت میں حاضر ہوئے اور تمام ماجرا عرض کیا۔ رسول اللہ نے فرمایا "تم نے جو کچھ کیا بہت اچھا کیا"۔

چونکہ اس واقعہ سے حضرت خالد کا خاص تعلق ہے اور بظاہر اس سے آپ کی تعقیص کا پہلو نکلتا ہے اس لئے مناسب معلوم ہوتا ہے کہ تم تمام واقعات کا جائزہ لیں اور معلوم کریں کہ کیا حضرت خالد واقعی قصور وار تھے؟ اس سلسلے میں مندرجہ ذیل سوالات پیدا ہوتے ہیں:

(۱) حضرت خالد نے بنو جذیمہ کے جن لوگوں کو قتل کیا وہ کافر تھے یا وہ آپ کے پھیننے سے پہلے مسلمان ہو چکے تھے؟

(۲) کیا حضرت خالد انہیں قتل کرنے میں غلطی پر تھے؟

(۳) اگر غلطی پر تھے تو کیا آپ کا یہ قتل پرانے کینوں اور جاہلیت کے بھگڑوں کا انتقام لینے کی غرض سے تھا یا یہ محض ایک اتفاقی غلطی تھی؟

(۴) کیا حضرت خالد کے پاس ان کے قتل کرنے کے لئے کوئی سواز تھا اور اگر سواز تھا تو کیا تھا؟

پہلے سوال کا جواب یہ ہے کہ اگر بنو جذیہ کافر ہوتے تو ان کے قتل پر وہ شور برپا نہ ہوتا جو اُس وقت ہوا۔ اس صورت میں اس نکرار کے بھی کوئی معنی نہیں تھے جو حضرت خالد بن ولید اور حضرت عبدالرحمان بن عوف کے درمیان ہوئی اور جس میں حضرت عبدالرحمان بن عوف نے حضرت خالد پر یہ الزام لگایا کہ انہوں نے بنو جذیہ کو اپنے چچا فاکہ بن مغیرہ کا انتقام لینے کی خاطر قتل کیا ہے۔ قتل و قتال کے اس سلسلے کے بعد رسول اللہ نے حضرت علی کو مقتولین کا خون بہا اور انہوں نے لٹے روانہ فرمایا اور انہوں نے جا کر نہ صرف ہر مقتول کا خون بہا اور کیا بلکہ انہیں زائد مال بھی بطور تالیفِ قلوب مرحمت فرمایا۔ اگر بنو جذیہ درحقیقت کافر ہوتے تو ان کا خون بہا اور انہوں نے کوئی معنی نہیں تھے۔

اکثر قابلِ اعتماد مورخین بصراحت بیان کرتے ہیں کہ بنو جذیہ اسلام لے آئے تھے۔ ان مورخین میں سے ہم واقدی، یعقوبی اور ابن سعد کی روایتیں پیش کرتے ہیں کیونکہ یہ سب سے زیادہ قدیم مورخین ہیں۔ واقدی اپنی کتاب "المغازی" میں اس واقعہ کا ذکر کرتے ہوئے لکھتے ہیں۔

"اس کے بعد حضرت خالد، ابرق، کے مقام پر بنو کنانہ کی ایک شاخ بنو جذیہ کے پاس گئے۔ جس وقت آپ ان کے پاس پہنچے تو وہ صبح کی نماز پڑھ رہے تھے۔ . . . حضرت خالد نے ان کا محاصرہ کر لیا اور ان سے پوچھا "تم کس دین کے پیرو ہو؟" انہوں نے کہا "ہم مسلمان

ہیں اور گواہی دیتے ہیں کہ اللہ کے سوا اور کوئی معبود نہیں، وہ وحدہ لا شریک ہے اور محمد اس کے بندے اور رسول ہیں" حضرت خالد نے پوچھا "اگر تم سچے ہو تو بتاؤ کہ تم کب اسلام لائے؟" انہوں نے جواب دیا "اس رات جس رات ہم نے یہ سنا کہ رسول اللہ نے ان لوگوں کی جان بخشی کر دی ہے جنہوں نے اپنے ہتھیار رکھ دیئے اور کلمہ شہادت پڑھ دیا۔ چنانچہ ہم بھی اسلام لے آئے اور نماز ادا کرنے لگے۔"

ابن سعد، طبقات میں لکھتے ہیں:

جب حضرت خالد ان کے پاس پہنچے تو انہوں نے کہا: "ہم مسلمان ہیں۔ نماز پڑھتے ہیں۔ رسول اللہ کی رسالت کی تصدیق کرتے ہیں۔ ہم نے اپنے گھروں کے صحنوں میں مسجدیں بنا رکھی ہیں اور ہم ان میں ادا نہیں بھی دیتے ہیں۔"

یعقوبی لکھتے ہیں:

حضرت خالد نے ان سے کہا "ہتھیار رکھ دو" انہوں نے جواب دیا۔ "ہم اللہ اور اُس کے رسول کے خلاف ہتھیار نہیں اٹھاتے، ہم مسلمان ہیں۔ رسول اللہ نے آپ کو جس کام کے لئے بھیجا ہے اسے سرانجام دیں۔ اگر انہوں نے آپ کو زکوٰۃ اکٹھی کرنے کے لئے بھیجا ہے تو ہمارے اونٹ اور بکریاں حاضر ہیں، آپ انہیں رسول اللہ کی خدمت میں لے جائیں۔"

ان روایات سے بصراحت ثابت ہوتا ہے کہ بنو جذیہ مسلمان ہو چکے تھے۔

ایسا ہوتا تو رسول اللہ حضرت خالد سے ضرور قصاص لیتے اور انہیں قرار واقعی منزا دیتے لیکن آپ نے ایسا نہیں کیا بلکہ ان کے فعل سے اپنی بریت کے اظہار پر ہی اکتفا کی۔ صرف یہی نہیں کہ آپ نے حضرت خالد سے قصاص نہیں لیا۔ بلکہ انہیں بدستور امیر رہنے دیا اور جنگ جین اور بعد کی جنگوں میں مقدمہ الجیش کا سردار بھی مقرر فرمایا۔ رسول اللہ کے حضرت علی کو خون بہا ادا کرنے کے لئے بھیجئے اور حضرت خالد سے باز پرس نہ کرنے سے معلوم ہوتا ہے کہ آپ حضرت خالد کے فعل کو اتفاقی غلطی خیال کرتے تھے اور ایسا جرم نہیں سمجھتے تھے جو حضرت خالد نے جان بوجھ کر کیا ہو۔

بعض لوگ خالد کو قصور وار سمجھتے ہیں وہ اپنے دعوے کی دلیل میں یہ امر پیش کرتے ہیں کہ جب رسول اللہ نے حضرت علی کو بنو جذیمہ کی جانب روانہ فرمایا تو ان سے کہا کہ "جاہلیت کی باتوں کو اپنے قدموں تلے مسل دینا"۔ یہ روایت پیش کر کے وہ یہ کہتے ہیں کہ اس سے ثابت ہوتا ہے کہ جاہلیت کے زمانے سے حضرت خالد اور بنو جذیمہ کے درمیان بعض جھگڑے چلے آتے تھے اور حضرت خالد نے انہی کا انتقام لیا تھا۔

اصول و روایت کے لحاظ سے یہ روایت فسطی ٹھہرتی ہے کیونکہ پیش آمدہ واقعات جن کا ذکر ہم اوپر کر چکے ہیں اس کی تائید نہیں کرتے۔ مزید برآں حضرت امام بخاری اور دیگر محدثین جنہوں نے رسول اللہ کی احادیث جمع کرنے میں احتیاط اور صحت کا کوئی سہلو بھی نہیں چھوڑا، رسول اللہ کی جانب ایسا کوئی قول منسوب نہیں کرتے، نہ ہی قابل اعتماد مؤرخین نے اس قول

دوسرا سوال یہ تھا کہ کیا حضرت خالد انہیں قتل کر لے میں غلطی پر تھے؟ ابن سعد لکھتے ہیں کہ مہاجرین اور انصار نے اپنے قیدی چھوڑ دیئے تھے۔ اس کے معنی یہ ہیں کہ انہوں نے ان قیدیوں کے قتل کو جائز نہیں سمجھا۔ اگر ان قیدیوں کا قتل کرنا جائز ہوتا تو وہ حضرت خالد کے حکم کی اطاعت ضرور کرتے اور اس طرح اپنے امیر کی مخالفت مہل نہ لیتے۔ یہ امر قابل ذکر ہے کہ مہاجرین اور انصار میں حضرت ابن عمر اور حضرت عبد الرحمن بن عوف جیسے کئی جلیل القدر صحابہ بھی موجود تھے۔

ان سب باتوں سے قطع نظر رسول اللہ نے یہ فرما کر کہ "اے اللہ! میں خالد بن ولید کے فعل سے بری الذمہ ہوں" یہ فیصلہ فرمادیا کہ حضرت خالد غلطی پر تھے۔ رسول اللہ کے فیصلے کے بعد کسی چوٹ و چراکی گنجائش ہی نہیں رہتی۔ آپ کا یہ فقرہ صاف بتاتا ہے کہ آپ کو حضرت خالد کا یہ فعل پسند نہیں آیا ورنہ آپ اس سے بریت کا اظہار نہ فرماتے۔ دوسرے الفاظ میں رسول اللہ حضرت خالد کو غلطی پر سمجھتے تھے۔ چنانچہ مؤلف الاستیعاب نے کھلے الفاظ میں اس کی تصریح بھی کر دی ہے۔ وہ لکھتے ہیں:

..... حضرت خالد نے بعض لوگوں کو قتل کیا حالانکہ ان کا قتل کرنا کسی صورت میں جائز نہ تھا۔ اس کے بعد رسول اللہ نے ان کا خون بہا ادا فرمایا۔

تیسرے سوال کا جواب یہ ہے کہ حضرت خالد نے بنو جذیمہ کو پرانے کینوں اور جاہلیت کے جھگڑوں کا انتقام لینے کی غرض سے قتل نہیں کیا تھا کیونکہ اگر

کا ذکر کیا ہے۔ ان امور کی موجودگی میں اس قول کی صحت پر یقین نہیں کیا جاسکتا۔
بنو جذیمہ کے قتل کا اصل سبب

مندرجہ بالا بحث کی روشنی میں جو نتائج نکلتے ہیں ان سے معلوم ہوتا ہے کہ بنو
جذیمہ مسلمان تھے اور حضرت خالد انہیں قتل کرنے میں غلطی پر تھے۔ لیکن ان سے
یہ غلطی پرانے کینوں اور جھگڑوں کا انتقام لینے کی غرض سے سرزد نہیں ہوئی
تھی بلکہ کسی نہ کسی غلط فہمی کی وجہ سے ہوئی تھی۔

اب صرف چوتھے سوال کا جواب باقی رہ جاتا ہے کہ حضرت خالد کے پاس ان
کے قتل کرنے کے لئے کون سی وجہ جواز تھی اور انہیں کیا غلط فہمی لاحق ہوئی؟
بعض مورخین نے جن میں ابن ہشام اور طبری شامل ہیں۔ ابن اسحاق سے
یہ روایت بیان کی ہے کہ حضرت خالد نے فرمایا میں نے اپنی مرضی سے
بنو جذیمہ سے جنگ نہیں کی بلکہ عبد اللہ بن حذافہ السہمی کے زور دینے
اور ان کے یہ کہنے پر کہ رسول اللہ صلعم نے تمہیں حکم دیا ہے کہ تم ان سے
جنگ کرو کیونکہ یہ ابھی تک اسلام نہیں لائے۔ لیکن یہ روایت بھی ناقابل
اعتماد ہے کیونکہ اگر یہ واقعہ صحیح ہوتا تو حضرت خالد پر طعن و تشنیع کی کوئی وجہ نہ
تھی بلکہ اس صورت میں سارا الزام عبد اللہ بن حذافہ پر عائد ہوتا اور وہ رسول اللہ
صلعم کی جانب غلط بات منسوب کرنے اور مسلمانوں کو قتل کرانے کی وجہ سے
کسی صورت میں بھی رسول اللہ کی ناراضی سے نہ بچ سکتے۔ ہم حضرت ابن حذافہ
یا کسی اور صحابی کے متعلق یہ گمان بھی نہیں کر سکتے کہ وہ رسول اللہ صلعم کی جانب
غلط بات منسوب کر سکتے ہیں۔ پھر یہ بات بھی محال غلط ہے کہ مندرجہ بالا

روایت کی رو سے یہ معلوم ہوتا ہے کہ بنو جذیمہ اس وقت تک کافر تھے اور اسلام
سے برگشتہ۔ حالانکہ ہم دلائل عقلیہ و نقلیہ کی رو سے ان کا مسلمان ہونا ثابت
کر چکے ہیں۔

اس ضمن میں سب سے زیادہ صریح اور قابل اعتماد روایت وہ ہے جو حضرت امام بخاری
نے حضرت ابن عمر کی زبان سے بیان کی ہے۔ حضرت ابن عمر فرماتے ہیں کہ رسول اللہ
نے خالد بن ولید کو بنو جذیمہ کی طرف بھیجا۔ انہوں نے وہاں پہنچ کر انہیں اسلام کی
دعوت دی۔ انہوں نے بھانٹے بھانٹے اسلام لائے، کھٹے کے صبا، صبا،
رہم صبا ہو گئے، ہم صبا ہو گئے، کھنا شروع کر دیا۔ یہ سن کر خالد نے انہیں
قتل کرنا اور گرفتار کرنا شروع کر دیا۔ جو لوگ قید کئے گئے انہیں مسلمانوں میں بانٹ
دیا گیا۔ اگلے روز خالد نے حکم دیا کہ ہر شخص اپنے اپنے قیدی کو قتل کر ڈالے۔
میں نے کہا "خدا کی قسم! میں تو اپنے قیدی کو قتل نہیں کروں گا۔ اور نہ میرے
ساتھیوں میں سے کوئی اپنے قیدی کو قتل کرے گا" یہ جھگڑا بڑھا جب ہم
رسول اللہ صلعم کی خدمت میں حاضر ہوئے اور تمام واقعات حضور سے عرض
کئے تو آپ نے اپنے ہاتھ اٹھائے اور دو مرتبہ فرمایا۔ اے اللہ! میں خالد
کے فعل سے بری الذمہ ہوں۔

تاریخ حدیث نے اس واقعہ کی جو تشریح کی ہے اس سے حضرت خالد کے
عذر کی وضاحت ہو جاتی ہے۔ علامہ بدر عینی شارح بخاری فرماتے ہیں۔
"صبا" صبا سے ہے جس کے لغوی معنی ایک دین سے نکل کر دوسرے دین
میں داخل ہو جانے کے ہیں۔ قریش ہر اس شخص کو جو مسلمان ہو جاتا تھا، صبا

کہا کرتے تھے۔ جب بنو جذیمہ نے صباؓ کہا تو حضرت ابن عمرؓ نے سمجھ لیا کہ اس طرح وہ اپنے مسلمان ہو جانے کا اظہار کر رہے ہیں لیکن حضرت خالدؓ نے ان الفاظ کو کافی نہ جانا۔ وہ ان کے منہ سے اسلام کا لفظ صراحتاً سننا چاہتے تھے۔

خطابی کہتے ہیں: "اس بات کا احتمال ہے کہ حضرت خالدؓ کو اس بات پر غصہ آیا ہو کہ بنو جذیمہ نے اسلام کا لفظ چھوڑ کر صباؓ کا لفظ اختیار کیا۔ ممکن ہے ان کو یہ خیال ہو کہ یہ لوگ یہ لفظ اسلام سے نفرت کی وجہ سے کہہ رہے ہیں اور درحقیقت اسلام قبول کرنے سے انکار کر رہے ہیں۔ اسی لئے انہوں نے انہیں تلوار کے گھاٹ اتار دیا۔ رسول اللہؐ حضرت خالدؓ پر اس لئے ناراض ہوئے کہ انہوں نے جلدی کیوں کی اور معاملہ فہمی سے کام کیوں نہ لیا۔"

امام ابن تیمیہؒ اپنی کتاب منهاج السنۃ میں حضرت خالدؓ کے اس فعل کا یہی سبب بیان کرتے ہیں جو علامہ عینیؒ اور ابن حجرؒ وغیرہ نے بیان کیا ہے۔ چنانچہ وہ لکھتے ہیں: "بنو جذیمہ نے اسلٹا کا لفظ چھوڑ کر صباؓ کا لفظ شروع کر دیا۔ حضرت خالدؓ نے اس سے یہ نتیجہ نکالا کہ وہ اسلام قبول کرنا نہیں چاہتے چنانچہ انہوں نے انہیں قتل کر دیا۔ حضرت خالدؓ نے جان بوجھ کر رسول اللہؐ کے احکام کی خلاف ورزی نہیں کی۔ وہ دل و جان سے آپ کے صلح تھے لیکن چونکہ آپ کو تفقہ فی الدین میں کمال حاصل نہیں تھا اس لئے آپ کی نظروں سے رسول اللہؐ کا حکم معنی رہا اور آپ اسے پورے طور پر سمجھ نہ سکے۔ حضرت خالدؓ نے رسول اللہؐ کے احکام کی مخالفت نہیں کی اور نہ ان لوگوں کو قتل کیا جو ان کے نزدیک مسلمان تھے۔ آپ سے اتفاقیہ ایک فطری

سرزد ہو گئی۔ اسی قسم کی فطری اسامیہ بن زید سے اُس آدمی کے قتل کرنے میں ہو گئی تھی جس نے کلمہ لا اِلهَ اِلاَّ اللہُ تک اپنی زبان سے ادا کر دیا تھا۔"

علامہ عینیؒ، امام ابن تیمیہؒ اور دیگر معتدّر شارحین حدیث نے اس عادت کے بارے میں جو رائے ظاہر کی ہے اور حضرت خالدؓ کے جس عذر پر روشنی ڈالی ہے۔ اس سے واضح طور پر معلوم ہو جاتا ہے کہ حضرت خالدؓ نے جو کچھ کیا وہ اپنی فطریہ کی وجہ سے کیا اور بنو جذیمہ کو قتل کر کے اپنے کسی پرانے جھگڑے کا انتقام ہرگز نہیں لیا۔

خواہ حضرت خالدؓ کو اس بات پر غصہ آیا ہو کہ بنو جذیمہ نے صباؓ کو اسلام کے لفظ سے انحراف کیا یا ان کا غصہ اس خیال سے ہو کہ انہوں نے اسلام سے نفرت کی وجہ سے صباؓ کہا ہے، دونوں حالتوں میں حضرت خالدؓ کے لئے جانے عذر موجود ہے کیونکہ حضرت خالدؓ جیسے شخص سے، جن کی تمام عمر فریضی آداب و قواعد کی بجائے آدمی میں گزر گئی تھی، نرم مزاجی کی توقع نہیں کی جا سکتی۔ ان کی رگ و پے میں سختی اور خشونت سرایت کر چکی تھی۔ ان کے خیال میں اسلام قبول کرنے کا صرف ایک ہی طریقہ اعلان تھا اور وہ یہ کہ انسان اسلام کا اقرار کرتے ہوئے زبان سے صاف صاف اسلام کا لفظ ادا کرے۔ چونکہ بنو جذیمہ نے ایسا نہیں کیا اور انہوں نے حضرت خالدؓ کے پہنچنے پر ہتھیار بھی اٹھائے تھے اس لئے آپ کے دل میں یہی خیال پیدا ہوا کہ انہوں نے اسلام قبول نہیں کیا۔ اسی خیال کے ماتحت آپ نے ان کے قتل کا حکم دیا۔

اس تمام بحث کا خلاصہ یہ ہے کہ حضرت خالد نے جان بوجھ کر رسول اللہ کے احکام کی خلاف ورزی نہیں کی بلکہ جو کچھ کیا وہ فہم و دراک کی غلطی کی وجہ سے کیا ہمارے اس دعویٰ کا سب سے بڑا ثبوت یہ ہے کہ اس واقعہ کے بعد بھی حضرت خالد کو رسول اللہ کا اعتماد حاصل رہا اور آپ برابر رسول اللہ کی خوشنودی سے بہرہ ور ہوتے رہے۔ اس واقعہ کے بعد جب ہوازن کا معرکہ پیش آیا تو آپ اسلامی فوج کے مقدمۃ الجیش کے سالار مقرر ہوئے۔

غزوہ ہوازن

رسول اللہ صلعم مکہ سے ۶۔ شوال ۸ھ کو ہفتہ کے روز قبیلہ ہوازن کی سرکوبی کے لئے روانہ ہوئے۔ ہوازن ایک بہت بڑا قبیلہ تھا جس کی کئی شاخیں تھیں۔ یہ قبیلہ، ہوازن بن منصور بن عکرمہ بن خصفہ بن قیس عیلان بن ایاس بن مضر کی جانب منسوب تھا۔ آپ کے ساتھ دس ہزار کے اس لشکر کے علاوہ جو مدینہ سے آپ کے ہمراہ آیا تھا دو ہزار کے قریب اہل مکہ بھی تھے، جو غنیمت کے لالچ یا قومی عصبیت کی وجہ سے آپ کے ہمراہ نکل کھڑے ہوئے تھے۔ حضرت خالد بن ولید، بنو سلیم کے سرداروں کے ہمراہ مقدمۃ الجیش پر منتقل تھے۔ رسول اللہ نے مکہ سے نکلنے ہوئے بنو سلیم کو آگے روانہ کر دیا تھا۔ اور ان کی گمان حضرت خالد کے سپرد کر دی تھی۔ آپ جمرانہ تک مقدمۃ الجیش پر ہی منتقل رہے۔ ۱۰۔ شوال کو منگل کے روز شام کے وقت رسول اللہ حنین کے مقام پر پہنچ گئے۔

فتح و کامرانی اور قوت و طاقت کے نشہ میں چور جب اسلامی لشکر وادی حنین میں اترتا۔ تو ہوازن نے تیروں اور تلواروں سے ان کا استقبال کیا اور اپنی کمین گاہوں سے مسلمانوں پر اس شدت سے حملہ کیا کہ ان کے اوسان بجا نہ رہے اور انہیں پیچھے ہٹتے ہی بن پڑی۔ ان کی اس وقت کی حالت کا نقشہ قرآن مجید میں یوں کھینچا گیا ہے۔

و یوم حنین اذا عجزتکم کثر تکم فلم تغن عنکم شیاً و ضاقت علیکم الارض بما رحبت ثم یبئنا منہم مدینہ راے مسلمانو! یا وکرو حنین کے دن کو جب تم اپنی کتر پرتنازاں تھے لیکن کوئی چیز بھی تو تمہارے کام نہ آسکی۔ زمین اپنی فراخی کے باوجود تم پر تنگ ہو گئی اور تم پیچھے دکھا کر بھاگ نکلے۔

سب سے پہلے بنو سلیم کے گھوڑوں کے قدم اکھڑے اور انہوں نے سر پٹ واپس بھاگنا شروع کیا۔ اہل مکہ بھی انہی کے ساتھ چلے۔ اس غیر متوقع صورت حال کے باعث دیگر مسلمانوں کے اڈنٹ بھی ان کے قابو میں نہ رہے اور ایسے ہی کے کسی کے روکے نہ رک سکے اور تھوڑی دیر میں میدان صاف ہو گیا۔ رسول اللہ کے ساتھ چند مہاجرین و انصار اور آپ کے اہل بیت کے سوا اور کوئی نہ رہا۔ لیکن یہ حالت زیادہ عرصے تک قائم نہ رہی۔ اللہ نے رسول کریم صلعم اور مومنوں کو طمانیت و سکون بخشا (انما نزل اللہ سیکندہ علی رسولہ و علی المؤمنین) مسلمان جگہ ہی پہنچے اور اس زور شور سے حملہ کیا کہ ہوازن کو شکست فاش اٹھانی پڑی۔

اس واقعہ کے مختصر تذکرے کے بعد اب ہمیں یہ دیکھنا ہے کہ کیا حضرت خالد بھی پیچھے پھیر کر گئے والوں کے ہاتھ تھے یا آپ ان چند لوگوں میں سے تھے جو رسول اللہ کے ساتھ بدستور میدان جنگ میں رہے؟ اگر آپ بھاگنے والوں

میں تھے تو کیا جملہ رٹ آئے تھے اور دشمنوں کو مغلوب کرنے میں حصہ لیا تھا یا اس وقت دوڑے تھے جب ہوازن کے قیدی مسلمانوں کی تلواروں کے نیچے تھے؟

تاریخ کی کسی کتاب سے ہیں یہ ثبوت نہیں ملتا کہ حضرت خالد بھی ان لوگوں سے تھے جو رسول اللہ کے ساتھ میدان جنگ میں موجود رہے۔ آپ کو بنو سلیم کے سواروں کا امیر مقرر کیا گیا تھا۔ سب سے پہلے بنو سلیم ہی نے منہ موڑا تھا اور انہی کے گھوڑے سرپٹ واپس بھاگے تھے۔ ایسے موقعوں پر پیچھے ہٹتے ہی بن پڑتی ہے۔ لیکن جوان مرد اور بہادر، وقتی ہزیمت سے حوصلہ نہیں ہار دیتے۔ بلکہ جو نہی انہیں موقع ملتا ہے وہ دوبارہ آگے بڑھتے ہیں اور بہت سے کام لے کر اپنی شکست کو فتح میں بدل لیتے ہیں۔ حضرت خالد کے ساتھ بھی یہی ہوا۔ وہ بھی ان جلیل القدر صحابہ میں شامل تھے کہ جب انہوں نے حضرت عباس کی آواز سنی اور وہ باگیں نہ موڑ سکے تو تلواروں سے انہوں نے اونٹوں کی گردنیں کاٹ ڈالیں اور بیک یا رسول اللہ کہتے ہوئے پیدل ہی رسول اللہ کی خدمت میں حاضر ہو گئے۔

حضرت خالد رسول اللہ کی خدمت میں نہ صرف جملہ حاضر ہو گئے بلکہ بھاگنے کی نکالی بھی کی اور اس جوان مردی سے تلوار چلائی کہ دشمنوں کی صفیں کاٹ کر رکھ دیں۔ ان کی تلوار سے عورتیں بھی نہ بچیں، حالانکہ رسول اللہ نے عورتوں کے قتل سے منع فرمایا تھا۔ یہ دیکھ کر حضور نے انہیں کہلا بھیجا کہ عورتوں اور بچوں کے قتل سے باز رہیں۔ اس جنگ میں انہیں کسی زخم بھی آئے۔ رسول اللہ

کو حضرت خالد سے جو تعلق تھا وہ اس واقعہ سے ظاہر ہوتا ہے کہ حضور خود آپ کی عیادت کے لئے تشریف لائے اور آپ کے ساتھیوں کو آپ کی تیمارداری کے لئے مختلف ہدایات دیں۔

غزوہ طائف

ہوازن کی شکست خوردہ فوج طائف ہمارا گزین ہوئی اور جنگ کی تیاریاں کرنے لگی۔ رسول اللہ نے وہاں پہنچ کر ان سے جنگ کرنے کا ارادہ کیا۔ حضرت خالد زخمی ہونے کے باوجود جنگ میں شامل تھے اور بدستور بنو سلیم کے انہی سواروں کے افسر تھے جو مکہ سے مقدمۃ الجیش کے طور پر لشکر کے ساتھ تھے۔ اسلامی لشکر کی تعداد بارہ ہزار تھی۔ اس طائف پہنچ کر قلعہ کا محاصرہ کر لیا۔ محاصرے کے دوران میں حضرت خالد کفار کو بار بار پہل من مبارزہ کا نعرہ لگا کر مقابلے کا چیلنج دیتے تھے لیکن کوئی شخص بھی جواب نہ دیتا تھا۔ بار بار کے چیلنج کے بعد قبلیہ ثقیف کے سردار عبد یلیل نے جواب دیا "ہم میں سے کوئی شخص تمہارے مقابلے کے لئے نہیں آئے گا۔ ہم بدستور قلعے میں مقیم رہیں گے کیونکہ ہمارے پاس اتنا سامان خورد نوش موجود ہے جو ہمیں دو سال تک کے لئے کافی ہے۔"

بعض لوگوں کے صلاح دینے پر کہ اب طائف والوں سے کوئی خطرہ نہیں ہے رسول اللہ نے محاصرہ اٹھایا اور جبرائیل تشریف لے آئے جہاں ہوازن کے قیدی اور ان کا مال غنیمت جمع تھا۔ غنیمت کی تقسیم کے دوران میں ایک منافق نے کہہ دیا کہ یہ تقسیم خدائی تقسیم نہیں ہے۔ یہ فقرہ سن کر حضرت عمر نے رسول اللہ سے

کہا "حضور: کیا ہم اسے قتل نہ کر دیں؟" حضرت خالد نے بھی آگے بڑھ کر عرض کیا کہ "حضور! اجازت دیں، میں اس کی گردن اڑا دوں" رسول اللہ نے فرمایا: "ہنیں اسے کچھ نہ کہو۔ شاید یہ نماز پڑھتا ہو۔"

بظاہر ایک معمولی واقعہ پر اس منافق کی گردن مارنے کے لئے حضرت خالد رضی اللہ تعالیٰ عنہ کے اجازت طلب کرنے سے معلوم ہوتا ہے کہ ان کے دل میں رسول اللہ کی کس قدر محبت اور کس درجہ احترام تھا۔ اس واقعہ سے یہ بھی معلوم ہوتا ہے کہ انہیں دین کا کس قدر پاس تھا اور وہ کوئی ایسی بات برداشت نہ کر سکتے تھے جس میں دین سے ذرا بھی انحراف پایا جاتا ہو۔ رسول اللہ کی توہین کرنے والے یا آپ کے عدل و انصاف میں شک کرنے والے کی نمران کے نزدیک کم سے کم یہ تھی کہ اس کی گردن اڑا دی جائے۔

بنو مصطلق

رسول اللہ نے ولید بن عقبہ بن ابی معیط کو ۹ھ کے اذائل میں بنو مصطلق کے پاس زکوٰۃ لینے کے لئے بھیجا جو دو سال قبل اسلام قبول کر چکے تھے۔ جب بنو مصطلق کو ولید کے آنے کی خبر ملی تو وہ استقبال کے لئے بستی سے باہر نکلے۔ ولید نے غلطی سے یہ جانا کہ وہ لڑنے کے لئے نکلے ہیں، کیونکہ جاہلیت کے زمانے میں ولید اور بنو مصطلق کے درمیان چٹھک رہتی تھی۔ ولید، رسول اللہ کے پاس واپس پہنچے اور حضور کو بتایا کہ بنو مصطلق مرتد ہو گئے ہیں اور لڑنے کے لئے تیار بیٹھے ہیں۔

یہ سن کر رسول اللہ نے حضرت خالد کو روانہ فرمایا اور انہیں حکم دیا کہ وہ جلد بازی سے کام نہ لیں بلکہ اچھی طرح معلوم کر لیں کہ آیا وہ نماز پڑھتے ہیں یا نہیں۔ اگر معلوم ہو کہ وہ نماز پڑھتے ہیں تب ان سے تعرض کی کوئی ضرورت نہیں ہے۔ لیکن اگر انہوں نے نماز چھوڑ دی ہو تب جو مناسب سمجھیں کریں۔ جب حضرت خالد اپنی جمعیت کے ساتھ بنو مصطلق کی بستی کے قریب پہنچے تو رات ہو چکی تھی۔ آپ نے ان کا حال معلوم کرنے کے لئے اپنے جاسوس روانہ کئے۔ انہوں نے واپس آ کر خبر کر دی کہ تمام قبیلہ اسلام پر قائم ہے، یہ لوگ اذابیں دیتے اور نمازیں پڑھتے ہیں۔ صبح کے وقت حضرت خالد بستی میں پہنچے دو لوگوں نے ان کی بڑی خاطر و مدارات کی اور تمام واقعہ جو ولید کے ساتھ پیش آیا تھا بتایا۔ حضرت خالد نے واپس آ کر رسول اللہ کو تمام حالات سے اطلاع دی جس پر یہ آیات نازل ہوئیں۔

يَا أَيُّهَا الَّذِينَ آمَنُوا إِن جَارِكُمْ فَاسِقٌ بِنَابٍ يَتَّبِعُونَ أَن تَقْبَلُوهُم مَّا جِهَالَةٌ تَقْبَلُونَهَا وَاللَّهُ عَلِيمٌ
بِغُيُوبِكُمْ

نادھین، اے وہ لوگو! جو ایمان لے آئے ہو اگر تمہارے پاس کوئی فاسق کوئی خبر لے کر آئے تو اچھی طرح اس خبر کی تحقیق کر لیا کرو کہیں ایسا نہ ہو کہ تم کسی قوم کو بے خبری میں نقصان پہنچا دو اور بعد میں اپنے کئے پر ناوم ہو۔

اس واقعہ کے بعد رسول اللہ فرمایا کرتے تھے کہ چھان بین کرنا اللہ تعالیٰ کی طرف سے ہے اور جلدی کرنا شیطان کی طرف سے ہے۔

اس واقعہ سے متعلق بعض امور کی وضاحت کو یہی ضروری ہے۔
۱، مؤرخین اور مفسرین میں آیت، يَا أَيُّهَا الَّذِينَ آمَنُوا إِن جَارِكُمْ فَاسِقٌ بِنَابٍ کی شان نزول کے بارے میں اختلاف ہے۔ بعض کہتے ہیں کہ جب ولید بن عقبہ

رسول اللہ کے پاس واپس آیا اور اس نے بتایا کہ بنو مصطلق مرتد ہو چکے ہیں اور لڑنے کے لئے تیار بیٹھے ہیں تو رسول اللہ نے ان سے لڑنے کا ارادہ کیا اور مسلمانوں میں یہ بات پھیل گئی کہ عنقریب بنو مصطلق سے جنگ کرتے کے لئے ایک لشکر روانہ کیا جائے گا۔ ابھی کوئی عملی قدم نہیں اٹھایا گیا تھا کہ بنو مصطلق کا وفد رسول اللہ کی خدمت میں حاضر ہوا اور اس نے بتایا کہ وہ بستی سے باہر ولید کا استقبال کرنے کے لئے نکلے تھے، نہ کہ لڑنے کے ارادہ سے۔ رسول اللہ نے ان کی بات پر یقین کر لیا اور یہ آیت نازل ہوئی۔

اسکے برعکس بعض مؤرخین اور مفسرین کہتے ہیں کہ رسول اللہ نے ولید کے واپس آنے کے بعد حضرت خالد کو بنو مصطلق سے جنگ کرنے کے لئے بھیجا۔ ہمارے نزدیک دوسرا واقعہ زیادہ قرین قیاس ہے کیونکہ،

الف، مذکورہ آیت کریمہ، یا ایہا الذین آمنوا دوسرے واقعہ پر ہی مبطلت ہوتی ہے جس میں حضرت خالد کو بھیجنے اور انہیں تحقیق و تفتیش سے کام لے کر چھ کوئی کارروائی کرنے کا ذکر ہے۔ پہلے واقعہ کے متعلق جس میں رسول اللہ کا بنو مصطلق سے جنگ کرنے کا ارادہ کرنے اور مسلمانوں میں اس غزوے کا چرچا ہونے کا ذکر ہے اس آیت میں کوئی اشارہ نہیں پایا جاتا یہ امر یقینی ہے کہ یہ آیت ولید بن عقبہ بن ابی معیط کے بارے میں نازل ہوئی ہے ابن بربان الدین لکھتے ہیں۔ ابن عبد البر رحمۃ اللہ علیہ لکھتے ہیں کہ اہل علم میں اس بارے میں کوئی اختلاف نہیں ہے کہ آیت کریمہ، ان جاءکم فیاسن بلئبا ولید بن عقبہ بن ابی معیط کے بارے میں اس وقت نازل ہوئی جب رسول اللہ نے اسے بنو مصطلق کے

پاس زکوٰۃ لینے کے لئے بھیجا اور اس نے واپس آکر یہ اطلاع دی کہ وہ تو لڑائی کے لئے تیار بیٹھے ہیں۔

ب، اکثر قابل اعتماد مؤرخین اور زواہد ادب مثلاً موقف کتاب الافغانی نے پہلے واقعہ کا ذکر تک بھی نہیں کیا بلکہ صرف دوسرے واقعہ کا ذکر کیا ہے جس میں حضرت خالد کو روانہ کرنے اور انہیں اچھی طرح تحقیق کر لینے کی ہدایت کا بیان ہے (۲) حضرت خالد کو ان لوگوں کے پاس بھیجا اور انہیں صبر و احتیاط سے کام لینے کی تلقین کرنا حکمت سے خالی نہیں تھا کیونکہ رسول اللہ ان لوگوں کی بناوٹ کا حال سن کر ان کے پاس کسی ایسے شخص کو بھیجنا چاہتے تھے جو عقل مند وسیع النظر اور معاملہ بین ہو، جو اس قوم کے حالات اچھی طرح معلوم کر سکے اور جو ان خصوصیات کے علاوہ ماہر سپہ سالار بھی ہوتا کہ وقت پڑنے پر وہ جنگ بھی کر سکے۔ رسول اللہ نے حضرت خالد کو صبر و احتیاط سے کام لینے اور تحقیق و تفتیش کرنے کا جو حکم دیا تھا وہ اس بنا پر تھا کہ حضرت خالد کہیں جوش شجاعت میں تحمل سے کام لینا نہ بھول جائیں۔ کیونکہ ہو سکتا ہے رسول اللہ کو ڈر ہو کہ جس طرح حضرت خالد نے بنو جذیمہ کے معاملے میں جلد بازی سے کام لے کر انہیں قتل کر دیا تھا کہیں بنو مصطلق کے ساتھ بھی ویسا ہی سلوک نہ کریں۔

دومۃ الجندل

رسول اللہ نے رجب ۵ھ میں رومیوں کے خلاف لشکر کشی کی۔ رومیوں کے علاقے میں پہنچ کر ابھی آپ تبرک کے مقام پر ٹھہرے ہوتے تھے کہ آپ نے

حضرت خالد کو چار سو بیس سواروں کے ساتھ حاکم دو منہ الجندل، اکیڈ بن عبد الملک کی سرکوبی کے لئے بھیجا۔ دو منہ الجندل دمشق اور مدینہ کے درمیان جبل طے کے قریب ایک قلعہ تھا اور دمشق سے سات منزلوں کے فاصلے پر تھا۔ اکیڈر عیسائی تھا اور قبیلہ کندہ سے تعلق رکھتا تھا۔ رسول اللہ نے حضرت خالد کو روانہ کرتے ہوئے فرمایا تھا کہ اکیڈر تمہیں گائے کا شکار کرتا ہوا ملے گا۔ چنانچہ ایسا ہی ہوا جب حضرت خالد قلعے کے اس قدر قریب پہنچ گئے کہ وہ دکھائی دینے لگا تو یوں ہوا کہ اکیڈر کے قلعے کے دروازے پر ایک جنگلی گائے نے اکر ٹکریں مادی شروع کیں۔ اکیڈر کی بیوی نے اپنے خاوند سے کہا: کیا تم نے کبھی ایسا واقعہ دیکھا ہے کہ کسی جنگلی گائے نے ہمارے محل پر اکر یوں ٹکریں ماری ہوں اکیڈر نے کہا: نہیں۔ لیکن میں اسے چھوڑتا کب ہوں۔ چاندنی رات تھی۔ اکیڈر اپنے ایک بھائی حسان اور چند اور لوگوں کے ہمراہ گائے کا شکار کرنے کے لئے روانہ ہوا۔ یہ لوگ شکار کے شوق میں بے دھڑک جنگل میں چلے جا رہے تھے کہ سامنے سے حضرت خالد کا لشکر نمودار ہوا۔ لڑائی ہوئی حسان مارا گیا۔ اکیڈر قید ہوا اور اس کے ساتھی بھاگ گئے۔ حضرت خالد نے اکیڈر کی اس وعدے پر جان بخشی کی کہ وہ رسول اللہ کی خدمت میں حاضر ہو کر آپ کی اطاعت قبول کرے گا اور جریرہ کے طور پر دو ہزار اونٹ، آٹھ سو گھوڑے، چار سو زریں اور چار سو نیزے دے گا۔ اکیڈر نے یہ شرائط قبول کر لیں۔ حضرت خالد نے مال غنیمت کی تقسیم کی اور اکیڈر، اس کے بھائی مصاد (جو قلعہ میں موجود تھا) اور مذکرہ بالا چیزوں کو لے کر تبوک روانہ ہوئے جہاں رسول اللہ ابھی تک

قیام پذیر تھے۔ تبوک پہنچ کر حضرت خالد نے اکیڈر کو حضور کی خدمت میں پیش کیا۔ اکیڈر نے آپ کی اطاعت قبول کی اور مدینہ پیش کیا۔ رسول اللہ نے اکیڈر سے جزیہ قبول کر کے اس سے صلح کر لی اور اس کی اور اس کے بھائی کی جان بخشی کر دی۔ ساتھ ہی آپ نے اسے ایک تحریر بھی اپنی مہر لگا کر دی جس میں اسے امان دی گئی تھی اور صلح کی شرائط لکھی گئی تھیں۔

نجران

رسول اللہ نے حضرت خالد بن ولید کو ربیع الاول اور بعض روایتوں کے مطابق جمادی الثانی ۱۱ھ میں چار سو مسلمانوں کے ساتھ بنو الحارث بن کعب کے پاس نجران بھیجا اور انہیں حکم دیا کہ ان لوگوں سے جنگ کرنے سے پہلے انہیں تین بار دعوت اسلام دینا۔ اگر وہ اسلام قبول کر لیں تو ان میں رہ کر انہیں کتاب اللہ سنت نبوی اور احکام اسلام کی تعلیم دینا، ورنہ ان سے جنگ کرنا۔ چنانچہ حضرت خالد وہاں گئے اور دعوت اسلام دینے کے لئے اپنے لوگوں کو تمام قبیلے میں پھیلا دیا۔ وہ جا بجا کہتے پھرتے تھے: "اے لوگو! اسلام کے آؤ۔ تم محفوظ رہو گے، چنانچہ تمام قبیلہ اسلام لے آیا۔ حضرت خالد رسول اللہ کی ہدایت کے مطابق انہیں دین کی تعلیم دینے کے لئے وہیں ٹھہر گئے اور رسول اللہ کو ایک خط کے ذریعے قبیلے کے قبول اسلام کی اطلاع دے دی۔ رسول اللہ نے حضرت خالد کو لکھا کہ وہ بنو الحارث کا ایک وفد اپنے ہمراہ لے کر مدینہ آئیں۔ چنانچہ حضرت خالد ایک وفد اپنے ہمراہ لے کر مدینہ پہنچ گئے اور اُسے رسول اللہ کی خدمت

میں حاضر کر دیا۔ رسول اللہ نے وفد سے دریافت فرمایا "جاہلیت میں جو شخص تم سے لڑتا تھا وہ کبھی بھی فتح یاب نہ ہوتا تھا۔ فتح یاب تم ہی ہوتے تھے۔ اس کی کیا وجہ ہے؟" وفد نے جواب دیا "حضور ہم کٹھے ہو کر لڑتے تھے ہم میں کبھی تفرقہ پیدا نہ ہوتا تھا دوسری بات ہم میں یہ تھی کہ ہم کبھی ظلم کی ابتداء نہیں کرتے تھے"

طبری کی ایک روایت میں مذکور ہے کہ رسول اللہ نے حضرت خالد کو اسلام کی تبلیغ کے لئے یمن بھیجا۔ وہ وہاں چھ ماہ تک رہے لیکن کسی شخص نے بھی ان کی باتوں پر کان نہ دھرا۔ اس کے بعد رسول اللہ نے حضرت علی کو وہاں روانہ فرمایا۔ ان کے پہنچنے کی دیر تھی کہ لوگوں نے جو ق در جو ق اسلام لانا شروع کر دیا اور چند ہی دنوں میں یمن کے اکثر لوگ حلقہ بگوش اسلام ہو گئے۔

اس روایت کے متعلق چند امور قابل غور ہیں۔

۱۱، طبری نے اس واقعہ کا ذکر ۱۰ھ کے واقعات میں کیا ہے۔ اور ساتھ ہی یہ لکھا ہے کہ جب حضرت خالد کی تبلیغ کا اہل یمن پر کوئی اثر نہ ہوا تو چھ ماہ بعد رمضان ۱۰ھ میں حضرت علی کو بھیجا گیا۔ اس طرح حضرت خالد کی یمن کو روانگی ربیع الاول یا ربیع الثانی میں مانتی پڑے گی۔ لیکن ہم پہلے ذکر کر چکے ہیں کہ انہی ایام میں حضرت خالد کو بنو حارث کے پاس نجران بھیجا گیا تھا اور ان کی اس مہم کا ذکر تمام مؤرخین متفقہ طور پر کرتے ہیں۔ اگر یہ فرض کر لیا جائے کہ طبری نے دراصل نجران کی مہم کا ذکر کیا ہے، تب بھی اس روایت کی کمزوری ظاہر ہے کیونکہ یہ امر مسلم الثبوت ہے کہ اہل نجران حضرت خالد کے ہاتھ پر اسلام لے آئے تھے اور ان کا ایک وفد آپ کے ساتھ رسول اللہ کی خدمت میں بھی حاضر ہوا تھا۔ اور

اگر یہ مان لیا جائے کہ حضرت خالد کو نجران کے علاوہ یمن بھی بھیجا گیا تھا تب بھی اس روایت کی کمزوری میں کوئی شبہ نہیں کیوں کہ عقل یہ بات قبول کرنے سے قطعاً قاصر ہے کہ ایک شخص کو ایک ہی وقت میں دو جگہ بھیجا جائے، ایک جگہ کے لوگ اس کے ہاتھ پر اسلام قبول کر لیں اور ان کا ایک وفد اسی کے ساتھ مدینہ آئے اور اسی وقت میں وہ شخص دوسری جگہ بھی موجود ہو اور چھ ماہ تک کوئی شخص اس کی باتوں پر کان نہ دھرے۔

(۲) تاریخ کی کسی کتاب میں یہیں کوئی ایسی روایت نہیں ملتی جس سے اس روایت کا صحیح ہونا ثابت ہو۔ اس کے برعکس بعض روایتیں ایسی موجود ہیں جن سے بصراحت اس روایت کا بطلان ثابت ہوتا ہے۔ چنانچہ ابن ہشام کہتے ہیں:

رسول اللہ نے حضرت علی کو یمن روانہ فرمایا۔ حضور نے خالد بن ولید کو بھی لشکر دے کر روانہ کیا اور فرمایا: "اگر تمہاری علی سے ملاقات ہو جائے تو علی تمہارے امیر ہوں گے۔" مؤلف "السیرۃ الجلبیہ" بھی اس روایت کو اپنی کتاب میں درج کرتے ہیں۔ اس سے پتہ چلتا ہے کہ رسول اللہ نے دونوں کو ایک ساتھ یا تھوڑے دنوں کے وقفے سے روانہ فرمایا تھا۔ یہ کہیں مذکور نہیں کہ حضرت خالد چھ ماہ تک یمن میں مقیم رہے لیکن انہیں کامیابی نہ ہوئی اور آنحضرت کی جگہ حضرت علی کو بھیجا گیا جنہیں خاطر خواہ کامیابی نصیب ہوئی۔

غرض کہ طبری کی روایت عقل اور تاریخ دونوں لحاظ سے قابل قبول نہیں۔ رسول اللہ کے زمانے میں حضرت خالد نے جو کارہائے نمایاں سرانجام دیئے ان سے معلوم ہو چکا ہو گا کہ رسول اللہ کو آپ پر کس درجہ اعتماد تھا۔ رسول اللہ

نے نہ صرف حضرت خالد کو ان کے آبائی امور از پر قائم رکھا بلکہ پیشتر مواقع پر مقدمہ پیش
کا سالار بھی مقرر فرمایا۔ خدمت کے کسی موقع پر بھی رسول اللہ نے حضرت خالد کو فراموش
نہ کیا۔ چنانچہ حضرت خالد خود فرماتے ہیں "جبکہ میں نے اسلام قبول کیا۔ رسول اللہ
نے کبھی مجھے اپنے صحابہ سے الگ نہ رکھا۔ دوسرے صحابہ کو خدمت کے ہر
موقع دیئے گئے، مجھے بھی دیئے گئے" رسول اللہ کی زندگی میں حضرت خالد
برابر جہاد فی سبیل اللہ اور تبلیغ اسلام کے عظیم الشان فرائض کی سجاوڑی میں مصروف
رہے اور کسی موقع پر بھی بزدلی اور کمزوری سے کام نہ لیا۔ رسول اللہ کے ہر
سفر اور ہر غزوہ میں آپ ان کے ساتھ رہے اور آپ کی خوشنودی کے طالب
رہے۔

لیکن ان کی بے نظیر خدمات کا سلسلہ رسول اللہ کی وفات پر منتقطع نہیں ہو گیا
بلکہ بعد میں بھی برابر جاری رہا۔ دین خدا کی نصرت و حمایت اور اعداء کلمۃ الحق
کی خاطر آپ نے جو نشاندار کارنامے سرانجام دیئے وہ تاریخ کا ایک دائمی
ورق بن چکے ہیں اور انہیں کسی صورت میں بھی فراموش نہیں کیا جاسکتا۔

تیسرا حصہ

خالد رضی اللہ عنہما

تہمید

قبل اس کے کہ ان جگہوں کا ذکر کیا جائے جو مرتدین کے خلاف حضرت خالد
نے لڑیں، اس حالت کا اجمالی تذکرہ کر دینا مناسب ہے جو رسول اللہ کی وفات
کے وقت عربوں کی تھی۔

جزیرہ عرب کے اکثر باشندے خانہ بدوشی کی زندگی بسر کرتے تھے۔ وہ کسی
قانون اور نظام کے تحت رہنے کے عادی نہ تھے۔ تہذیب و تمدن شہریت
اور معاشرتی زندگی کے مبادیات تک سے ناواقف تھے۔ گواہیں اسلام کے
سامنے تسلیم خم کرنا پڑا تھا لیکن وہ طبعی طور پر اپنے قدیمی طرز زندگی اور رسم و
رواج پر ہی عمل پیرا رہنا چاہتے تھے۔ اسلام نے ان پر بعض پابندیاں لگا دی
تھیں جو انہیں بہت شاق گزرتی تھیں۔ جو قوانین اسلام نے پیش کیے تھے وہ
ان میں سے اکثر لوگوں کی طبائع کے مطابق نہیں تھے۔ مثلاً بطور خود قصاص یا
انتقام لینے کی ممانعت، اس کے علاوہ ان کی تربیت کی کمی کی ایک بڑی وجہ
یہ تھی کہ ان میں سے اکثر کہ رسول اللہ کی صحبت نصیب نہیں ہوئی تھی اور اگر

ہوئی بھی تھی تو بہت تھوڑی مدت کے لئے۔ چنانچہ ان کے دلوں میں پاکیزگی اور
طہارت میں تبدیلی پیدا نہ ہو سکی۔ اسلام کو پوری طرح نہ سمجھنے اور اس پر غور و فکر نہ کرنے
کی وجہ سے مشرکانہ عقائد سے انہیں کلی طور پر نجات حاصل نہ ہو سکی۔ ان کے دل
اسلام کی محبت سے خالی تھے۔ وہ بہ امر مجبوری، اپنے سرداروں کے زور دینے
پر اسلام میں داخل ہوئے تھے۔ دین سے بے خبری کے باعث انہوں نے یہ
سمجھ رکھا تھا کہ زکوٰۃ ایک طرح کا تاوان ہے جو ان پر عائد کیا گیا ہے۔ انہیں
یہ تپ نہ تھا کہ زکوٰۃ تاوان نہیں بلکہ صدقہ ہے جو امیروں سے لے کر انہی کے
حاجت مند بھائیوں میں تقسیم کر دیا جاتا ہے تاکہ دونوں طبقوں کے درمیان
تعاون کی راہ ہموار ہو سکے اور معاشرے میں توازن برقرار رہے۔

جب انہوں نے رسول اللہ کی وفات کی خبر سنی تو انہوں نے اس وقت کو
اسلام سے چٹکارا پانے اور ان کا تکالیف سے نجات حاصل کرنے کے لئے
جو انہیں اسلام قبول کرنے کی وجہ سے پیش آرہی تھی اپنے لئے نہایت موزوں
خیال کیا۔ چنانچہ ان میں سے بعض نے زکوٰۃ دینے سے انکار کر
دیا اور بعض نے سکری سے اسلام کو چھوڑ کر اس امید میں جھوٹی نبوت کے
دعویداروں کی پیروی اختیار کر لی کہ اس طرح وہ بھی قریش کے مقابلے میں
اپنے نبی کو پیش کر سکیں گے۔ وہ خلافت کو بغاوت کی کھلی کھلی دھمکیاں دینے
لگے اور خلیفہ کے احکام کو ماننے سے قطعی انکار کر دیا۔ اس طرح جزیرہ عرب
میں سخت اضطراب پیدا ہو گیا۔ نفاق کا تارہ اپنے عروج پر پہنچ گیا۔ یہود و
نصاریٰ کی خوشی کی کوئی انتہا نہ رہی۔ نبی کریم سلم کی وفات قلت تعداد اور
کثرت عدا کے باعث مسلمانوں کی حالت حضرت عبداللہ بن مسعود کے الفاظ میں

بکریوں کے اس ریوڑ کی سی تھی جو بے حد کناں صہرا میں سرما کی سردرات کو بغیر چرواہے
کے رہ جائے۔ اس وقت ارتداد و الحاد کی کثرت، دین خدا اور صراطِ مستقیم سے
کھلے بندوں انحراف اور شدید ہیجان اور اضطراب کی وجہ سے جزیرہ عرب ایک
آتش فشاں پہاڑ کی صورت اختیار کر گیا تھا۔ اس فتنے سے سوائے مکہ، مدینہ
اور طائف کے باشندوں اور چند بدوی قبائل کے عرب کا اور کوئی قبیلہ محفوظ
تھا۔ سارے کے سارے قبائل اس طوفان میں بہہ گئے تھے۔

اس نازک صورت حال پر قابو پانے کے لئے، جو رسول اللہ کی وفات کے
بعد پیدا ہو گئی تھی، ایک صاحبِ عزیمت، نڈر اور کامل الایمان شخص کی ضرورت
تھی۔ جسے خدا تعالیٰ کی مدد پر پورا پورا بھروسہ ہو اور جو اپنے بے نظیر عزم و
ہمت اور لائق تہذیب و فراست کی بدولت مرتدین کا قلع قمع کر سکے۔

یہ سب صفات حضرت ابوبکر صدیق میں پائی جاتی تھیں۔ رسول اللہ کی وفات
پر، جب صحابہ سارے غم کے دیوانے ہو چکے تھے اور حضرت عمرؓ جیسے شخص تلوار
یکھنے پر کہہ رہے تھے کہ جو شخص یہ کہے گا کہ رسول اللہ فوت ہو گئے ہیں میں
اس تلوار سے اُسکی گردن اڑا دوں گا، یہ حضرت صدیق ہی کی شخصیت تھی جس نے مسلمانوں
کو سنبھالا دیا۔ اور جب کہ سارا عرب ارتداد کی بھڑکتی ہوئی آگ میں جل
رہا تھا آپ نے مرتدین کے مقابلے میں جو مدبرانہ کارروائی کی اور جس بنیظیر
یافت کے ساتھ ملک کو اس تباہ کن فتنے سے نجات دلائی اس نے
مدون روشن کی طرح ثابت کر دیا کہ اس وقت صرف آپ ہی کی ذات
والا صفات خلافت کے بارگراں کو اٹھانے اور اسے سنبھالنے کے

حضرت صدیق نے قلت تعداد کے باوجود شہر کے دفاع کا انتظام اتنا محکم کر رکھا تھا کہ حملہ آور اپنے مقصد میں کامیاب نہ ہو سکے اور انہیں برسی طرح شکست کھا کر پیچھے ہٹنا پڑا۔ اسی دوران میں اسامہ کا لشکر بھی فتح یاب ہو کر شام سے واپس مدینہ پہنچ گیا۔ حضرت صدیق نے اسے کچھ آرام کرنے کا موقع دیا۔ اس کے بعد اپنے متعدد علم تیار کئے اور باغیوں اور مرتدین کو مطیع کرنے اور انہیں راہ راست پر لانے کے لئے چاروں طرف لشکروں کی روانگی شروع کر دی۔ لشکروں کی روانگی سے پہلے آپ نے باغیوں اور مرتدین کے لئے ایک فرمان لکھا اور اس کی متعدد نقلیں کرا کے قاصدوں کے ذریعے ہر مرتد قبیلے کی طرف بھیجیں اور قاصدوں کو ہدایت کر دی کہ قبیلے میں جا کر لوگوں کے مجمع میں یہ فرمان سب کو سنا دیا جائے تاکہ ان پر اتمام حجت ہو جائے اور قبل اس کے کہ لشکر اسلام پہنچ کر انہیں تباہ و برباد کر دے ان کو اپنی اصلاح کرنے اور راہ راست پر آنے کا موقع مل جائے۔

گیارہ علم تیار کئے گئے تھے اور ہر علم ایک ایک سردار کے سپرد کیا گیا تھا ہر ایک سردار کے ساتھ فوج کا ایک ایک دستہ تھا۔ ان سرداروں کو روانگی کے وقت ایک ایک فرمان ایک ہی مضمون کا لکھ کر دیا گیا اور تمام سردار ذی القصد سے جو نجد کی جانب مدینہ سے ایک منزل کے فاصلے پر واقع ہے، اپنی اپنی فوج کو لے کر اپنی اپنی منزل مقصود کو روانہ ہو گئے۔

ذیل میں ہر سردار اور اس کی منزل مقصود کی تفصیل درج کی جاتی ہے۔
(۱) خالد بن ولید: آپ کو حکم دیا گیا کہ سب سے پہلے بڑا خہ جا کر طلیمہ

قابل تھی۔ نہ تو رسول اللہ کی وفات کا المناک حادثہ اور نہ ہی قبائل عرب کی روز افزوں بغاوت کی پریشانی کن خیریں حضرت صدیق کے مضبوط عزم داراویے اور ایمان کو متزلزل کر سکیں۔ فتنوں اور تشویش ناک واقعات کے دوران میں آپ نے اسامہ کے لشکر کو جسے رسول اللہ نے اپنے مرض الموت میں شام کی جانب رومیوں کے مقابلے کے لئے بھیجا تھا اور جو حضور کی بیماری کی وجہ سے ابھی مدینہ ہی میں رکھا ہوا تھا، روانہ ہونے کا حکم دیا۔ اس موقع پر بعض بڑے بڑے صحابہ نے درخواست کی کہ موجودہ وقت خطرناک حالات کی موجودگی میں اس لشکر کو فی الحال روک لیا جائے اور اگر لشکر ڈک نہیں سکتا تو اسامہ کی جگہ کسی بڑے آدمی کو سپہ سالار مقرر کر دیا جائے۔ لیکن حضرت صدیق نے اس قسم کی ہر درخواست کو ٹھکرا دیا اور تمام خطرات کو نظر انداز کرتے ہوئے لشکر کو اسامہ کی قیادت میں شام کی جانب بھجوا دیا۔

اس لشکر کی روانگی مسلمانوں کے لئے بے حد مفید ثابت ہوئی۔ باغیوں اور مرتدین نے یہ خیال کیا کہ اس نازک صورت حال کی موجودگی کے باوجود لشکر اسلام کو شام کی طرف روانہ کرنے کے یہ معنی ہیں کہ مدینہ میں مسلمانوں کے پاس زبردست فوج موجود ہے، ورنہ کبھی بھی ان کا لشکر مدینہ سے باہر نہ نکل سکتا۔ اس خیال کا اثر یہ ہوا کہ باغیوں اور مرتدین کے حوصلے ٹپت ہو گئے اور وہ یہ سوچنے لگے کہ آیا اس موقع پر مدینہ پر حملہ کرنا اپنی شکست مول لینا تو نہ ہوگا۔

کچھ عرصے بعد عیس اور ذیبان کے قبائل نے مدینہ پر حملہ کرنا چاہا، لیکن

بن خویلد اسدی سے جنگ کریں اور جب وہاں سے فارغ ہو جائیں تو بطاح جا کر مالک بن نویرہ کی سرکوبی کریں۔

(۲) حکمران ابو جہل :- انہیں مسیلہ کذاب کی سرکوبی کے لئے روانہ کیا گیا۔
(۳) شمر بن جہیل بن حسنہ :- انہیں حکمران کے پیچھے ان کی مدد کے لئے روانہ کیا گیا، اور حکم دیا گیا کہ جب مسیلہ کذاب سے فراغت حاصل ہو جائے تو وہ حنفوت جا کر بنو کندہ پر حملہ کریں۔

(۴) مہاجر بن ابی امیہ :- انہیں اسود غنسی کی سرکوبی کے لئے صنعاء روانہ کیا۔

(۵) حذیفہ بن عھصن :- انہیں عمان جا کر دبا کو مغلوب کرنے کا حکم دیا گیا۔

(۶) عوف بن ہرثمہ :- انہیں ملہ مہرہ کی سرکوبی کے لئے بھیجا گیا۔ حذیفہ اور عوف نے جو یہ حکم بھی دیا گیا کہ دونوں ساتھ ساتھ رہیں، جب عمان میں رہیں تو حذیفہ امیر ہونگے اور عوف ان کے ماتحت اور جب مہرہ میں ہوں تو عوف امیر ہونگے اور حذیفہ ماتحت۔

(۷) سوید بن مقرن :- انہیں یمن جا کر اہل تہامہ سے جنگ کرنے کا حکم دیا گیا۔

(۸) علاء بن صخری :- انہیں بحرین بھیجا گیا۔

(۹) طریفہ بن حابس :- انہیں بنو سلیم اور ان کے شریک حال ہوازن سے جنگ کرنے کے لئے روانہ کیا۔

(۱۰) عمرو بن العاص :- انہیں قضاعہ کی سرکوبی کے لئے بھیجا گیا۔

(۱۱) خالد بن سعید :- انہیں ناک شام کی سرحد پر قبائل کو مطیع کرنے کے لئے بھیجا گیا۔

سرداروں کی اس فرست پر ایک نظر ڈالنے سے یہ معلوم ہو جاتا ہے کہ حضرت صدیق نے ان میں سے کسی کو بھی ایک سے زیادہ قبائل کی سرکوبی کا کام سپرد نہیں کیا۔ اس کے برعکس بعض قبائل کی طرف دو دو سردار بھیجے گئے۔ صرف حضرت خالد ایسے شخص ہیں جنہیں دو قبائل کی سرکوبی کا حکم دیا گیا۔ انہیں پہلے بزانہ جا کر طلیحہ بن خویلد سے لڑنے کا اور وہاں سے فراغت پانے کے بعد بطاح جا کر مالک بن نویرہ کی سرکوبی کرنے کا حکم دیا گیا۔ اسی پر بس نہیں بلکہ جب آپ دونوں قبائل کی سرکوبی سے فارغ ہو چکے تو آپ کو مسیلہ کذاب کے مقابلے کے لئے بھی روانہ کیا گیا۔ اس سے معلوم ہوتا ہے کہ حضرت صدیق کو حضرت خالد پر کتنا بھروسہ اور کتنا اعتماد تھا۔ مرتدین کے مقابلے میں خالد نے جو کامیابی حاصل کیں، ان سے یہ بات پایہ ثبوت کو پہنچ جاتی ہے کہ آپ واقعی "سیف اللہ" کے خطاب کے مستحق تھے۔

ہم اس جگہ دوسرے سرداران عساکر کے کارنامے بیان نہیں کر سکتے۔ ہمیں اس وقت حضرت خالد کے کارناموں کے متعلق کچھ کہنا ہے سب سے پہلے ہم طلیحہ کے ساتھ جنگ کا حال بیان کرتے ہیں۔

طلیحہ

اس کا نام طلیحہ بن خویلد اسدی تھا۔ وہ بنو اسد بن خزیمہ میں تھا خجتمہ الوداع کے بعد رسول اللہ کے مرض کی خبر سن کر اس نے آپ کی زندگی ہی میں نبوت کا دعویٰ کر دیا تھا۔ ایسا کرنے سے اس کی مرض یہ تھی کہ اسے بھی وہ شان

حاصل ہو سکے جو رسول اللہ کو حاصل تھی۔

رسول اللہ نے حضرت ضراب بن ازور کو طلیحہ کی سرکوبی کے لئے بنواسد کی جانب روانہ فرمایا۔ انہوں نے جا کر اس فتنہ کا مقابلہ کیا اور اسے بہت حد تک دبا دیا۔ اسی دوران میں انہوں نے مفتح پاکر طلیحہ پر تلوار کا وار کیا لیکن وہ نشانے پر نہ لگا اور طلیحہ بچ گیا اور لوگوں میں یہ مشہور ہو گیا کہ طلیحہ کے جسم پر ہتھیار اثر نہیں کرتے اس خبر سے طلیحہ کا زور پھوٹ بڑھنا شروع ہو گیا۔ اسی دوران میں رسول اللہ کی وفات کی خبر پہنچ گئی اور حضرت ضرابم کو نام چھوڑ کر مدینہ واپس آگئے۔ ان کے واپس آنے کے بعد طلیحہ کا زور بہت بڑھ گیا۔ اس نے دعویٰ کیا کہ جبریل اس کے پاس وحی لے کر آتے ہیں۔ اس نے اپنے پیروؤں کو حکم دیا کہ وہ کھڑے ہو کر اللہ تعالیٰ کی عبادت کیا کریں اور سجدہ نہ کیا کریں۔ عربی عصیت نے اسکے کاروبار کو زبردست ترقی دی اور اسد، غطفان، طئی، عیس، ذیبان کے قبائل اس کے ساتھ ہو گئے۔ ان قبائل میں سے بعض آپس میں حلیف تھے اور بعض کی ایک دوسرے سے رشتہ داریاں تھیں ایسے انہوں نے متفق ہو کر طلیحہ کی فرمانبرداری اختیار کر لی۔

حضرت صدیق نے حضرت خالد کو حکم دیا تھا کہ وہ سب سے پہلے اکناف جا کر قبیلہ طے کی سرکوبی کریں۔ اس کے بعد بڑا خرہ جائیں اور وہاں سے بطاح اور ایک جگہ سے فارغ ہو کر دوسری جگہ کا قصد کرنے سے پہلے انہیں تمام واقعات سے مطلع کر دیں۔

حضرت خالد کی روانگی سے پہلے حضرت صدیق نے قبیلہ طے کے ایک معزز شخص عدی بن عاتم کو، جو بدستور اسلام پر قائم تھے، ان کے قبیلے میں بھیجا

تھا اور فرمایا تھا کہ "اپنے قبیلے میں جا کر انہیں اسلام کی تلقین کرو، کہیں ایسا نہ ہو کہ خالد انہیں نصیحت و نابود کر دیں" چنانچہ وہ تیزی سے قبیلہ طے کی جانب روانہ ہوئے۔ سب سے پہلے وہ اپنے قبیلہ عوث کے پاس پہنچے جو طے کی ایک شاخ تھا اور لوگوں کو پیش آمدہ خطرات سے خبردار کرنا شروع کیا۔ ان لوگوں کی سمجھ میں یہ بات آگئی اور انہوں نے عدی سے کہا کہ خالد کے یہاں پہنچنے پر تین دن کے لئے انہیں روک رکھیں، تاکہ ہم اپنے قبیلے کے ان لوگوں کو جو بڑا خرہ میں طلیحہ کے لشکر میں شامل ہیں، اس کے ٹکڑے علیحدہ کر لیں، کیونکہ اگر ایسا نہ ہو اور ہم نے پہلے ہی سے اسلام قبول کرنے کا اعلان کر دیا تو طلیحہ ہمارے آدمیوں کو یا مروا ڈالے گا یا قید کر لے گا۔ چنانچہ عدی نے ایسا ہی کیا۔ جب حضرت خالد مقام سخ پر پہنچے تو عدی ان کے پاس گئے اور ان سے درخواست کی کہ "آپ تین دن تک انتظار کریں۔ اس عرصے میں آپ کے پاس پانچ سو ہتھیار بند آدمی بھیج ہو کر جائیں گے، جن کے ساتھ آپ دشمن پر بھڑو پور حملہ کر سکیں گے۔ یقیناً دن کا بہا انتظار اس سے بہتر ہے کہ آپ انہیں اپنے ہاتھ سے آگ میں ڈال دیں اور پھر ان کا تماشہ دیکھیں" حضرت خالد نے ان کی درخواست قبول کر لی۔ اس عرصے میں قبیلہ عوث کے جو آدمی طلیحہ کے لشکر میں تھے وہ واپس آگئے اور اسلام قبول کر کے حضرت خالد کے لشکر میں شامل ہو گئے۔ اس طرح آپ کی جمعیت میں متحدہ اضافہ ہو گیا۔ اب حضرت خالد نے قبیلہ طے کی دوسری شاخ "جدیلہ" کی طرف جانے کا قصد کیا جو "انسر" مقام پر آباد تھی۔ عدی نے آپ سے کہا "قبیلہ طے ایک پرندے کی مانند ہے اور جدیلہ، طے کا ایک پر ہے۔"

آپ مجھے چند روز کی مہلت دیں تاکہ میں جدیدہ کو جاکر سمجھاؤں۔ شاید ایسا ہو کہ جس طرح
 چند تعالیٰ نے عورت کو ہدایت دے دی۔ وہ جدیدہ کو بھی دے دے۔ حضرت
 خالد نے یہ درخواست بھی خوشی سے منظور کر لی۔ بعد یہ کہ پاس آئے اور
 اپنی کوششوں سے اس قبیلے کے لوگوں کو بھی دوبارہ اسلام قبول کرنے پر آمادہ
 کر لیا۔ اس طرح حضرت خالد کی فوج میں ایک ہزار نفوس کا مزید اضافہ ہو گیا۔
 قبیلہ طے کے اسلام لانے کے بعد حضرت خالد اپنی فوج کو لے کر بڑا خہ کی جانب
 روانہ ہوئے۔ قریب پہنچ کر آپ نے عکاشہ بن محسن اور ثابت بن اقرم الصاری
 کو دریافت حال کے لئے لشکر کے آگے آگے روانہ کیا انہوں نے موقع پا کر طلیحہ
 کے بھائی جہاں کو قتل کر دیا۔ جب طلیحہ کو اپنے بھائی کے قتل کا حال معلوم ہوا تو وہ
 اپنے ایک بھائی سلمہ کو ساتھ لے کر نکلا اور عکاشہ اور ثابت، دونوں کو شہید کر دیا۔
 جب حضرت خالد اپنے لشکر کے ساتھ اس مقام پر پہنچے جہاں ان دونوں کی لاشیں
 پڑی ہوئی تھیں تو مسلمانوں نے بے خیالی میں گھوڑوں کے سموں سے ثابت بن
 اقرم کی لاش کو روند ڈالا۔ لیکن بعض لوگوں کی نگاہ عکاشہ بن محسن کی لاش پر پڑ گئی
 انہوں نے اپنے گھوڑوں کو روکا اور اتر کر غور سے دیکھا تو معلوم ہوا کہ یہ تو ان کے
 اپنے آدمیوں کی لاشیں تھیں۔ انہیں سخت رنج ہوا اور انہوں نے کہا: "افسوس
 مسلمانوں کے دوسروں کی لاشیں اس طرح خاک و خون میں تھڑھی ہوئی ہونے
 گور و کفن میدان میں پڑی ہیں۔" حضرت خالد نے اس وقت یہی معلومت سمجھی کہ وہ
 آگے بڑھنے کے بجائے قبیلہ طے کی طرف واپس ہو جائیں اور وہاں قیام کر کے
 فوج کو اور زیادہ منظم کریں، تاکہ شکست کا امکانی خطرہ باقی نہ رہے۔

گھسان کی لڑائی شروع ہوئی۔ طلیحہ ایک طرف چا در اوڑھے، لوگوں کو دھوکہ دینے
 کے لئے وحی کے انتظار میں بیٹھا تھا۔ جب مرتدین کے لشکر میں ضعف کے آثار
 نمودار ہوئے تو عیینہ، طلیحہ کے پاس آیا اور اس سے پوچھا: "آپ کے پاس جبریل
 کوئی وحی لائے؟" طلیحہ نے کہا: "ابھی نہیں" عیینہ یہ سن کر واپس چلا گیا اور لڑنا
 شروع کر دیا۔ جب لڑائی نے مزید شدت اختیار کی اور مسلمانوں کا دباؤ مرتدین
 پر برابر بڑھتا چلا گیا تو عیینہ دوبارہ طلیحہ کے پاس آیا اور پوچھا: "اب بھی جبریل
 کوئی خبر لائے یا نہیں؟" طلیحہ نے وہی جواب دیا: "ابھی تک نہیں"۔ عیینہ
 پھر واپس جا کر لڑنے لگا۔ لیکن مسلمانوں کا زور اس حد تک بڑھ چکا تھا کہ مرتدین
 کو اپنی شکست یقینی نظر آنے لگی۔ عیینہ تیسری بار دوڑا اور طلیحہ کے پاس
 آیا اور پوچھا: "اب بھی کوئی وحی نازل ہوئی ہے یا نہیں؟" طلیحہ نے کہا: "ہاں، نازل
 ہوئی ہے" عیینہ نے پوچھا: "کیا؟" طلیحہ نے جواب دیا: "یہ وحی نازل ہوئی ہے:
 ان نکاحا کر حاہ و حدیثا لا تنساہ ایتیرے پاس بھی ویسی ہی چکی ہے جیسی
 کہ مسلمانوں کے پاس ہے اور نیز اذکر بھی ایسا ہے جسے تو کبھی نہ بھولے گا"۔ عیینہ
 کو یہ سن کر بڑا طیش آیا اور اس نے طلیحہ سے کہا: "قد علم اللہ انہ سیکون حدیثا لا تنساہ
 ربے شک خدا کو معلوم ہے کہ عنقریب ایسے واقعات پیش آنے والے ہیں
 جنہیں تو کبھی فراموش نہیں کر سکے گا، یہ کہہ کر وہ میدان جنگ میں آیا اور چلا کر
 کہا: "اے نبی فزاہ! خدا کی قسم طلیحہ نبی نہیں بلکہ کذاب ہے۔ لڑائی بند کر دو اور
 بھاگ چلو" چنانچہ تمام نبو فزاہ یہ آواز سنتے ہی بھاگ کھڑے ہوئے۔ باقی
 لشکر طلیحہ کے گرد جمع ہو گیا اور پوچھا: "اب ہم کیا کریں؟" طلیحہ نے اپنے اور

وہاں پہنچ کر انہوں نے نبی صلی اللہ علیہ وسلم سے مزید مدد مانگی۔ انہوں نے کہا: "بنی قیس کے مقابلے میں تو ہم آپ کو کافی امداد دے سکتے ہیں لیکن بنی اسد سے لڑنے سے آپ ہمیں معذور جانتے ہیں کہ وہ ہمارے خلیف ہیں۔" یہ سن کر حضرت خالد نے کہا: "تم جس قبیلے سے چاہو لڑو اور جس سے چاہو نہ لڑو، یہ تمہارا اختیار ہے لیکن ہمارا ساتھ دو۔ تم تمہیں کسی قبیلے سے لڑنے پر مجبور نہیں کریں گے۔"

جدی بن حاتم نے کہا: "خدا کی قسم! خلیف ہونے کے باوجود، مجھے کوئی چیز بنو اسد سے لڑنے سے باز نہ رکھ سکے گی۔" جب انہوں نے دشمنانِ اسلام کا ساتھ دیا تو وہ ہمارے خلیف بھی نہ رہے۔

حضرت خالد نے فرمایا: تم اپنے قبیلے کے لوگوں کی رائے کی مخالفت نہ کرو بلکہ وہی کرو جس میں تمہارے قبیلے والوں کی خوشی ہو اور اسی قبیلے سے لڑائی کرو جس سے تمہارے قبیلے والے لڑنا چاہیں۔"

حضرت خالد کے اس بیان سے معلوم ہوتا ہے کہ آپ لوگوں کی نفرت یا سے کس درجہ واقف تھے۔ آپ کو معلوم تھا کہ اگر کسی قبیلے کو کسی قوم کے خلاف زبردستی لڑنے پر مجبور کیا جائے تو وہ خوشی اور اطمینان قلب کے ساتھ جنگ نہ کر سکے گی اور اس کا نتیجہ شکستوں کی صورت میں ظاہر ہو گا۔

نبی صلی اللہ علیہ وسلم نے اپنے لشکر کو خوب منظم کر کے حضرت خالد، طلحہ سے جنگ کرنے کے لئے بڑا رخ روانہ ہوتے۔ طلحہ کے لشکر میں عیینہ بن حصن فراری بھی اپنے قبیلہ فزارہ کے سات سردیوں کے ساتھ شریک تھا۔ فریقین کے درمیان

اپنی بیوی نزار کے لئے بھاگنے کا انتظام پہلے ہی سے کیا ہوا تھا۔ جب اس نے یہ صورت حال دیکھی تو وہ اپنی بیوی کو اپنے گھڑے پر ہمراہ سوار کر کے یہ کہتا ہوا فرار ہو گیا کہ جو شخص میری طرح اہل دیال کو لے کر فرار ہو سکے، وہ ہو جائے۔ طلحہ وہاں سے بھاگ کر شام پہنچا اور وہاں جمعیت اکٹھی کرنے لگا۔ لیکن اسے کامیابی نہ ہوئی۔ بالآخر وہ مسلمان ہو گیا، حضرت عمر کے عہد میں ایران سے جنگوں کے دوران میں وہ بڑی بہادری سے لڑا اور میدانِ جنگ میں مسلمانوں کی طرف سے لڑنا لڑتا مارا گیا۔ عیینہ کا لقب کیا گیا اور اسے اس کے تیس ساتھیوں سمیت گرفتار کر لیا گیا۔ بڑا رخ میں حضرت خالد کو بنو اسد کا کوئی سراغ نہ مل سکا کیونکہ انہوں نے اپنے کنبوں اور خاندانوں کو پہلے ہی محفوظ مقامات پر بھیج دیا تھا۔

بنو عامر بن صعصعہ بھی طلحہ کے طرف داروں میں تھے اور بڑا رخ سے کچھ

ہی فاصلے پر آباد تھے۔ لیکن وہ طلحہ کی طرف سے لڑنے کے لئے میدانِ

جنگ میں نہ آئے بلکہ اپنی جگہ پر ہی اس انتظار میں رہے کہ کس فریق کو غلبہ

نصیب ہوتا ہے جب انہیں معلوم ہوا کہ طلحہ کو شکست فاش نصیب ہوئی

تو انہوں نے ہاتھ ملے کیا کہ ابھی وقت ہے کہ ہم توبہ کر کے دوبارہ اسلام میں

داخل ہو جائیں۔ چنانچہ انہوں نے حضرت خالد کے ہاتھ پر بیعت کر کے اسلام

قبول کر لیا۔ بیعت کے الفاظ یہ تھے: "ہم اللہ تعالیٰ کو حاضر و ناظر جان کر یہ عہد

کرتے ہیں کہ ہم اللہ تعالیٰ اور اس کے رسول پر ایمان لائیں گے۔ نماز برابر

پڑھیں گے اور زکوٰۃ ادا کرتے رہیں گے۔ انہی الفاظ کے ساتھ ہم اپنے

بیٹوں اور اپنی عورتوں کی طرف سے بھی بیعت کرتے ہیں۔

بنو اسد، بنو غطفان اور ان کے حامی قبائل کی جان بخشی حضرت خالد نے اس شرط پر کی کہ وہ ان لوگوں کو حوالے کر دیں جنہوں نے ارتداد کے دنوں میں ان مسلمانوں کو جو ان کے چنگل میں پھنس گئے تھے، قتل کیا اور جلا یا تھا۔ چنانچہ وہ لوگ آپ کے سامنے حاضر کئے گئے۔ آپ نے قرہ بن ہبیرہ کے سوا باقی تمام لوگوں کو جن کے ہاتھوں سے یہ شدید مظالم وقوع پذیر ہوئے تھے، قتل کر دیا اور ان کی لاشوں کو آگ میں جلا دیا۔ یہ کام کرنے کے بعد عیینہ بن حصن اور قرہ بن ہبیرہ کو بیڑیوں میں جکڑ کر حضرت صدیق کی خدمت میں روانہ کر دیا اور ساتھ ہی ایک خط بھی بھیجا جس کا مضمون یہ تھا۔

”بنی عامر ارتداد کے بعد اسلام لے آئے، لیکن میں نے ان کی جان بخشی اس وقت تک نہیں کی جب تک انہوں نے ان لوگوں کو میرے حوالے نہیں کر دیا۔ جنہوں نے غریب و بے کس مسلمانوں پر سخت ظلم ڈھائے تھے۔ میں نے ایسے تمام لوگوں کو قتل کر دیا ہے۔ اس خط کے ہمراہ میں قرہ بن ہبیرہ اور اس کے ساتھیوں کو روانہ کر رہا ہوں۔“

جب عیینہ بن حصن اور قرہ بن ہبیرہ، حضرت صدیق کی خدمت میں پیش کئے گئے تو آپ نے ان کی جان بخشی کر دی اور انہیں معاف فرما دیا اس کے بعد حضرت خالد کو یہ خط لکھا:

”خدا تعالیٰ اپنے انعامات سے تمہیں بہرہ ور کرتا رہے۔ میری تمہیں

یہ نصیحت ہے کہ تم اپنے معاملات میں ہر وقت اللہ تعالیٰ سے ڈرتے رہا کرو اور ہمیشہ تقویٰ کی راہ پر چلو کیونکہ اللہ تعالیٰ ان لوگوں کے ساتھ ہے جو تقویٰ اختیار کرتے اور اس کے بندوں پر احسان کرتے ہیں۔

”اللہ تعالیٰ کے راستے میں خوب بڑھ چڑھ کر کام کرتے رہو اور کبھی سستی نہ برتو۔ ہر اس شخص کو، جس نے مسلمانوں کو قتل کیا ہو، قابو پانے کے بعد قتل کر دو۔ دوسرے لوگوں سے متعلق بھی جنہوں نے اللہ تعالیٰ سے دشمنی اور سرکشی اختیار کر کے اس کے احکام کی خلاف ورزی کی، اگر تمہارا یہ خیال ہو کہ ان کا قتل کر دینا مناسب ہے تو تمہیں ایسا کرنے کا اختیار ہے۔“

حضرت خالد نے چشمہ بزاز پر ایک ماہ قیام فرمایا۔ یہ عرصہ آپ نے اس علاقے میں امن و امان قائم کرنے اور زکوٰۃ اکٹھی کرنے میں گزارا۔ اسی دوران میں آپ کو خبر ملی کہ طلحہ کے ہزیمت خوردہ لشکر کے کچھ لوگ قبیلہ بنو فزارہ میں جا کر ام زمل سلمی بنت مالک بن حذیفہ کے پاس جمع ہوئے ہیں۔ اور ام زمل اپنے گروہ بردست جمعیت اکٹھی کر کے مسلمانوں کا مقابلہ کرنے کا ارادہ رکھتی ہے۔ یہ خبر سن کر حضرت خالد بنو فزارہ کی جانب روانہ ہوئے۔ دونوں فوجیں میدان جنگ میں نکلیں اور مقابلہ شروع ہوا۔ ام زمل ایک اونٹ پر سوار تھی اور اپنے ساتھیوں کو لڑنے کے لئے جوش و ہلاہلی بختی۔ ام زمل نے اس بہادی سے مسلمانوں کا مقابلہ کیا تھا کہ اس کا نام ضرب النیل بن چکا ہے۔ مسلمانوں نے سوچا کہ جب تک اس اونٹ کو نہ گرایا جائے گا

جنگ کا زور کم نہ ہو گا، چنانچہ چند جا بناؤ مسلمان ہمت کر کے اس اونٹ تک پہنچ گئے اور اس کی کونچیں کاٹ کر اسے زمین پر گرا دیا۔ ام ذہل کو بھی قتل کر دیا گیا۔ اس کے ارد گرد کے سو دوسرے اونٹوں کو بھی اسی طرح مار گرایا گیا۔ حضرت خالد کو جو کامیابی نصیب ہوئی اس کے اسباب مندرجہ ذیل تھے :

(۱) حضرت خالد اور ان کا لشکر ایک خاص عقیدے کی خاطر لڑتا تھا۔ انہیں اللہ تعالیٰ کی مدد اور اس کی تائید پر پورا بھروسہ تھا اور ان کی زبانیں ہر وقت اس آیت کا ورد کرتی رہتی تھیں "ان نصرنا واللہ ینصرکم دینت اقد اقم" اور تم اللہ تعالیٰ کے دین کی مدد کرو گے تو وہ تمہاری مدد کرے گا اور تمہارے قدموں کو مضبوط کر دے گا۔ ان کو یہ کامل یقین تھا کہ جو شخص لڑائی میں مارا جائے گا اسے شہادت کا رتبہ ملے گا اور جو شخص دشمنوں سے محفوظ رہے گا اسے بھی خدا تعالیٰ کی رضا حاصل ہوگی۔ انہیں موت کی کوئی پروا نہیں تھی اور وہ دل جمعی اور بے غمی سے دشمن کا مقابلہ کرتے تھے۔ اس کے مقابلے میں ان کا دشمن محض قومی عصبیت کی خاطر لڑتا تھا۔ دشمن کے حلیف بھی اسے صرف عصبیت کی خاطر مدد دیتے تھے۔ ان میں سے ہر شخص کو موت کا خوف رہتا تھا اور اسی خوف کی وجہ سے وہ اطمینان سے جنگ نہ کر سکتا تھا۔ ظاہر ہے کہ اس صورت میں کامیابی اور کامرانی کے سخی دار مسلمان ہی تھے، ان کے دشمن اور مخالف نہیں۔

(۲) دوسرا سبب مسلمانوں کی کامیابی کا علما شہ اور ثابتہ کی شہادت ہے،

جنہیں حضرت خالد نے درپافت حال کے لئے اپنے لشکر سے آگے آگے روانہ کیا تھا۔ جب مسلمانوں نے ان دونوں سرداروں کی لاشیں دیکھیں تو ان کے دلوں میں انتقام کے لئے زبردست جوش پیدا ہوا اور وہ بڑی بے جگری سے دشمنوں سے لڑے۔

(۳) قیدیوں کے لوگوں کا حضرت خالد کے ساتھ مل جانا بھی مسلمانوں کے لئے بڑی تقویت کا باعث ہوا۔ اس طرح نہ صرف مسلمانوں کی جمیعت میں اضافہ ہوا بلکہ مرتدین کی جمیعت میں معتد بہ کمی ہو گئی کیونکہ ان کی فوج کا ایک بڑا حصہ ان سے کٹ کر مسلمانوں سے جا ملا۔

(۴) عبیدہ بن حصن کا عین اس وقت جب کہ لڑائی پورے زور شور سے جاری تھی، اپنے قبیلہ بنو فزارہ کو ساتھ لے کر میدان جنگ سے بھاگ جانا بھی مسلمانوں کی فتح کا باعث بنا۔ اس کے بھاگ جانے سے باقی لشکر میں بھی بددلی پھیل گئی اور اسی بددلی کے باعث جلد ہی اسے شکست اٹھانی پڑی۔

(۵) خود طلیحہ اسدی، جو لشکر کی روح رواں تھا، اپنی فتح سے ناامید ہو گیا اور جس لشکر کا سردار ہی میدان جنگ سے بھاگنے کی نیت رکھتا ہوا اس کی شکست میں کسے شبہ ہو سکتا ہے۔

مالک بن نویرہ

رسول اللہ کی زندگی میں بنو تمیم کے ایک وفادارے حضور کی خدمت میں حاضر ہو کر اسلام قبول کیا۔ رسول اللہ نے قبیلے کی مختلف شاخوں کے لئے

مختلف امیر مقرر فرمائے۔ ان امرائے زبرقان بن بدر، صفوان بن صفوان، قیس بن عاصم اور مالک بن نویرہ شامل تھے۔ جب ان لوگوں نے رسول اللہ کی وفات کی خبر سنی تو ان میں بعض بدستور اسلام پر قائم رہے اور حضرت ابو بکر صدیق کی خدمت میں زکوٰۃ بھجوتے رہے۔ بعض نے تردید کیا لیکن آخر کار دوبارہ اسلام قبول کر لیا۔ بعض نے زکوٰۃ روک دی اور جنگ کے لیے تیار ہو گئے۔ موفخر اللہ لوگوں میں مالک بن نویرہ بھی شامل تھا۔

جب حضرت خالد، طلحہ کی سرکوبی سے فارغ ہو گئے تو انہوں نے بطاح پہنچ کر مالک بن نویرہ سے مقابلہ کرنے کا ارادہ کیا۔ معلوم ہوتا ہے کہ مالک بھی حضرت خالد کے ارادہ سے باخبر تھا۔ اسی لئے اس نے پہلے ہی سے اپنی قوم کو منتشر ہونے کا حکم دے دیا۔

جب حضرت خالد بطاح پہنچے تو قبیلے کا کوئی فرد وہاں موجود نہ تھا۔ آپ نے نواحی علاقوں میں فوجی دستے بھیجے، اور انہیں حکم دیا کہ وہ جس شخص سے بھی ملیں اسے دوبارہ اسلام قبول کرنے کی دعوت دیں۔ اگر وہ دعوت قبول کرے تو ٹھیک، ورنہ اسے قتل کر دیں۔ یہ حکم آپ نے حضرت صدیق کی ہدایت کے مطابق دیا تھا جو یہ تھا "جب تم کسی بستی کے قریب پہنچو تو اذان دو۔ اگر بستی واپس بھی جواب میں اذان دینے لگیں تو ان سے کوئی تعرض نہ کرو۔ لیکن اگر وہ اذان نہ دیں تو انہیں قتل کرو اور ان کا مال و اسباب چھین لو۔ جو قبیلہ اسلام لے آئے اس سے زکوٰۃ طلب کرو۔ اگر دے دے تو ٹھیک، ورنہ اسے بھی قتل کر ڈالو۔"

ان دستوں میں سے، جو حضرت خالد نے روانہ کئے تھے ایک دستہ کو مالک بن نویرہ اپنے چند ہم قبیلہ (بنو ثعلبہ بن ربیع) سمیت مل گیا۔ چنانچہ وہ اسے اس کے ہمراہیوں کے ساتھ حضرت خالد کے پاس لے آئے۔ مالک بن نویرہ اور اس کے ساتھیوں کو گرفتار کرنے والوں میں اختلاف تھا۔ بعض لوگ کہتے تھے کہ گرفتاری سے قبل ان لوگوں نے اذان نہیں دی تھی اور بعض لوگوں کا، جن میں پیش پیش رسول اللہ کے ایک جلیل القدر صحابی حضرت ابو قتادہ تھے، یہ دعویٰ تھا کہ انہوں نے ان لوگوں کی بستی سے اذان کی آواز سنی ہے جب دونوں گروہوں کے درمیان تصفیہ نہ ہوا تو حضرت خالد نے مالک بن نویرہ اور اس کے ساتھیوں کو قید کرنے کا حکم دیا۔ رات بڑی سرد تھی۔ بعض روایات کے بموجب حضرت خالد نے ایک شخص کے ذریعے لشکر میں یہ منادی کراوی:

د افسو افسو اکم را اپنے قیدیوں کو گرمی پہنچاؤ۔ کسانہ کی زبان میں "مدعاۃ" کا لفظ قتل کرنے کے معنوں میں استعمال ہوتا تھا۔ انہوں نے اس غلط فہمی میں اپنے قیدیوں کو، جن میں مالک بن نویرہ بھی شامل تھا، قتل کر دیا۔ جب حضرت خالد نے شور و غوغائے اذہ اپنے خیمے سے باہر آئے۔ لیکن اس وقت تک تمام قیدیوں کا کام تمام ہو چکا تھا آپ نے فرمایا "جب خدا تعالیٰ کسی کام کا ارادہ کر لیتا ہے تو وہ ہو کر ہی رہتا ہے۔" جس شخص نے مالک بن نویرہ کو قتل کیا وہ ضرار بن اذر تھے۔

حضرت ابو قتادہ کو یہ بات بڑی ناگوار گزری اور وہ لشکر سے نکل کر سیدھے حضرت صدیق کی خدمت میں مدینہ پہنچے اور مالک اور اس

کے ساتھیوں کے قتل کا سارا واقعہ ان کے گوش گزاردیا حضرت صدیق شکر
چھوڑانے کی وجہ سے ان پر بہت ناراض ہوئے اور حکم دیا کہ وہ فی الغد روایس
جا کر اپنے مقرر کردہ امیر کے ماتحت کام کریں اور ان کے احکام کی پوری اطاعت کریں
چنانچہ حضرت ابوقحافہ واپس گئے اور حضرت خالد کے ساتھ مل کر کام کرتے رہے۔
جب حضرت خالد مدینہ تشریف لائے تو وہ بھی انہی کے ہمراہ آئے۔

ادھر حضرت عمر نے حضرت ابوبکر صدیق سے عرض کیا کہ خالد نے مالک بن نویرہ
کو قتل کر کے بہت بڑا کام کیا ہے آپ ان سے مالک کا قصاص لیجئے اور
انہیں معزول کر دیجئے۔ پہلے تو حضرت صدیق چپکے رہے لیکن جب حضرت عمر
نے اپنی بات پر اصرار کرنا شروع کیا تو آپ نے فرمایا: عمر! خالد سے عرض ایک اجتہادی
فعلی سرزد ہوتی ہے اس لئے اب تم ان کے متعلق زبان سے کچھ نہ نکالو۔

اللہ کی تلوار کو جسے اس نے کافروں پر مسلط کیا ہوا ہے، میں میان میں ڈالنے
والا کون ہوتا ہوں؟ آپ نے حضرت خالد بن ولید کو بھی ایک خط لکھ کر مدینہ
عرب فرمایا۔ چنانچہ حضرت خالد تشریف لائے۔ جب آپ مسجد نبوی میں داخل
ہوئے تو وہاں حضرت عمر نے انہیں کافی سخت کست کہا۔ حضرت خالد اس
اندیشے کے تحت کچھ نہ بولے کہ شاید حضرت صدیق کی رائے بھی ان کے متعلق
وہی ہو جو حضرت عمر کی ہے۔ جب وہ حضرت صدیق کے پاس پہنچے تو انہوں
نے تمام واقعہ عرض کیا اور مالک بن نویرہ اور اس کے ساتھیوں کے قتل کے
متعلق اپنا عذر پیش کیا، جسے حضرت صدیق نے قبول فرمایا اور بیت المال
سے مالک کا خون بہاوا کر دیا۔ تاہم حضرت صدیق نے حضرت خالد کے

مالک کی بیوہ سے ثنادی کر لینے پر ناراضی کا اظہار فرمایا اور انہیں اسے
طلاق دے دینے کا حکم دیا۔

مالک بن نویرہ کے واقعہ قتل کے بیان کے بعد اب ہمیں یہ دیکھنا ہے
کہ آیا مالک حضرت خالد کی آمد کے وقت مسلمان ہو چکا تھا یا بدستور ارتداد پر قائم
تھا۔ اور اگر وہ اسلام قبول کر چکا تھا تو کیا حضرت خالد نے اسے جان بوجھ
کر قتل کیا تھا یا اس کا قتل حضرت خالد کی ایک اجتہادی غلطی تھی؟

حقیقت یہ ہے کہ مالک کے قتل کے مقدمے کا صحیح فیصلہ کرنا بہت مشکل
ہے۔ کیونکہ اس معاملہ میں اس قدر القیاسات، تشبیہات اور اختلافات آراء
ہیں کہ صحیح فیصلہ کرنا بہت دشوار ہے۔ چنانچہ ابن اسلام بھی ہماری طرح یہی
رائے رکھتے ہیں۔ تاہم اس سلسلے میں کچھ نہ کچھ لکھنا ضروری ہے۔

جیسا کہ ہم نے لکھا ہے، مالک کے مسلمان ہونے کے معاملے میں بہت
اشتبہ پایا جاتا ہے۔ بعض واقعات کو دیکھا جائے تو معلوم ہوتا ہے کہ اسے
اسلام سے سخت دشمنی تھی اور وہ حضرت خالد کے پہنچنے تک ارتداد پر قائم تھا
لیکن ان واقعات سے قطع نظر بعض دیگر واقعات پر غور کیا جائے تو انسان
اس سوچ میں پڑ جاتا ہے کہ شاید اس نے اسلام قبول کر لیا تھا۔

جہاں تک اسلام دشمنی دلسے واقعات کا تعلق ہے ان میں سے نہایت
مشہور واقعہ یہ ہے کہ مالک نے رحر جان کے چشے کے قریب زکوٰۃ کے
اونٹوں پر اپنے چند ہمراہیوں کے ساتھ حملہ کیا اور انہیں لوٹ لیا۔ حملے کے
وقت وہ پکار پکار کر اپنے ہمراہیوں سے کہہ رہا تھا کہ "یہ اونٹ تمہارا

مال ہیں، تم انہیں لوٹ لو۔ یہ پروا نہ کرو کہ کل کیا وقوع میں آئے گا۔
 اقرع بن حابس اور عقیق بن معبد داری نے مالک کو اس حرکت سے
 منع کیا اور کہا کہ تمہیں بالآخر اس لوٹ کھسوٹ کا خمیازہ بھگتنا پڑے گا۔ اس
 لئے تم اس سے باز رہو لیکن مالک نے اپنے قول کے مطابق مطلق پروا نہ
 کی کہ کل کیا پیش آئے گا۔ اس موقع پر اسکی یہ اشعار کہے :
 اللہ نے مجھے رحرمان کی زمین پر اپنی خاص نعمت سے نوازا۔ اس نعمت
 کو میں نے شکی تواریس سے اٹھا کیا اور ایسا کرنے میں نہ میرے ہاتھ کانپتے اور نہ
 میرا دل دھڑکا۔ اے ابن عوذہ! تو بنو تمیم میں دیکھ لے، تمام قبیلے میں میرے
 اس کارنامے کی دھاک بٹھی ہوئی ہے لیکن تو اور تیرا ساتھی، اقرع مجھے اس
 پر لعنت ملامت کرتا ہے۔

ان واقعات کی روشنی میں بظاہر یہی معلوم ہوتا ہے کہ مالک قطعاً اسلام
 نہیں لایا تھا۔ اس ضمن میں یہ سوال بھی قابل غور ہے کہ اگر وہ واقعی اسلام لے آیا
 تھا تو جب اس نے حضرت خالد کے آئے کی خبر سنی تو آخر اس نے اپنی قوم
 کو منتشر ہونے کا کیوں حکم دیا اور کیوں حضرت خالد کے سامنے زکوٰۃ پیش نہ
 کی، حالانکہ بنو تمیم کے دوسرے سردار دکیع بن مالک وغیرہ ایسا کر چکے تھے
 اگر وہ ایسا کرتا تو یقیناً اپنے آپ کو اور اپنی قوم کو قتل ہونے سے بچا لیتا۔
 جس واقعے سے اس کے اسلام لانے پر استدلال کیا جاتا ہے وہ رسول اللہ
 کے صحابی حضرت ابو قتادہ اور چند اور مسلمانوں کی یہ شہادت ہے کہ انہوں
 نے گرفتاری سے قبل مالک بن نویرہ کے ساتھیوں کی جانب سے اذان

کی آواز سنی تھی۔ حضرت ابو قتادہ جیسے جلیل القدر صحابی کی شہادت کو نظر
 انداز نہیں کیا جاسکتا خصوصاً اس حالت میں جبکہ انہیں اپنی شہادت کے
 سچا ہونے کا اس درجہ یقین تھا کہ انہوں نے اس وجہ سے اپنے امیر کی
 مخالفت بھی گوارا کر لی اور عین دوران جہاد میں لشکر کو چھوڑ کر خلیفہ کے پاس
 شکایت کرنے کے لئے مدینہ روانہ ہو گئے۔ پھر یہ امر بھی بعید از قیاس
 معلوم ہوتا ہے کہ حضرت صدیق نے محض ایک ظنی اور غیر یقینی امر کی تفتیش
 کے لئے سپہ سالار کو میدان جنگ سے طلب فرمایا۔ حضرت عمر کا اصرار بھی
 کہ خالد سے قصاص لیا جائے اور انہیں سپہ سالاری کے عہدے سے معزول
 کر دیا جائے، یہ بات ثابت کرتا ہے کہ انہیں مالک کے اسلام لانے
 کا یقین تھا۔ حضرت صدیق کے بیت المال سے مالک کا خون بہا ادا کرنے
 اور قیدیوں کے چھوڑ دینے سے بھی یہی معلوم ہوتا ہے کہ مالک کو حالت
 اسلام میں قتل کیا گیا اور حضرت خالد کا اسے قتل کرنا اور اس کے دیگر ساتھیوں
 کو قید کر دینا جائز نہ تھا۔

یہ بھی ہو سکتا ہے کہ حضرت صدیق نے خالد کو اس خطرے کے پیش نظر
 طلب فرمایا ہو کہ کہیں فوج کے وہ لوگ جو حضرت ابو قتادہ کیساتھ متفق ہیں، خالد
 کے خلاف ہو کر مرتدین سے لڑنا چھوڑ دیں۔ خصوصاً اس صورت میں جبکہ فوج
 میں یہ خبر مشہور ہو چکی تھی کہ حضرت ابو قتادہ، خالد کی شکایت لے کر مدینہ
 گئے ہیں اور ان کی شکایت پر حضرت عمر نے خالد کو معزول کر دینے پر اصرار
 کیا ہے۔ حضرت صدیق نے یہی مناسب سمجھا کہ خالد کو طلب فرما کر اس واقعے کی تحقیقات

لانا ثابت نہیں ہوتا لیکن اگر حضرت خالد اسے قتل کر تے تو یہ امر یقینی ہے کہ وہ بالآخر اسلام لے آتا۔

اس معاملے کے ایک اور پہلو پر بھی کچھ روشنی ڈالنا ضروری ہے۔ مالک بن نویرہ کے بارے میں مختلف روایات بیان ہوئی ہیں ان میں سے ایک روایت جو اوپر بھی بیان ہو چکی ہے یہ ہے کہ خالد نے قیدیوں کے بارے میں حکم دیا کہ انہیں سردی سے بچایا جائے۔ آپ نے اس موقع پر جو الفاظ استعمال کئے وہ یہ تھے "دافنوا امواتکم" لیکن ان الفاظ سے مسلمانوں میں غلط فہمی پیدا ہو گئی اور انہوں نے سمجھا کہ خالد قیدیوں کو قتل کرنے کا حکم دے رہے ہیں چنانچہ انہوں نے اپنے قیدیوں کو قتل کر دیا۔

اسی ضمن میں منجملہ اور روایات کے ایک روایت یہ بھی ہے کہ حضرت عمر بن العاص نے خالد کو یہ نصیحت کی تھی کہ اگر وہ مالک بن نویرہ کو دیکھ پائے تو اس وقت تک اس کا پیچھا نہ چھوڑے جب تک اسے قتل نہ کر دیں۔ جہاں تک پہلی روایت کا تعلق ہے، اگر اسے صحیح مان لیا جائے تو حضرت خالد پر مالک اور اس کے ساتھیوں کے قتل کے بارے میں کسی قسم کا الزام عائد نہیں ہو سکتا۔ کیونکہ حضرت خالد کا حکم قیدیوں کے متعلق یہ تھا کہ انہیں سردی سے بچایا جائے۔ اگر لوگوں کو آپ کا حکم سمجھنے میں غلط فہمی ہو گئی تو اس میں حضرت خالد کا کیا قصور، لیکن بظاہر یہ روایت قابل اعتماد نہیں ہے کیونکہ اگر ایسا ہوتا تو خالد بڑی آسانی سے یہ بات اپنی صفائی میں پیش کر سکتے تھے۔ اس صورت میں دوبار خلافت میں حضرت ابو قتادہ کے حاضر

۱۳۱
کی جائے۔ تاریخ سے یہ بات ثابت ہے کہ حضرت صدیق نے خالد کے عذرتا سننے کے بعد ان سے باز پرس نہیں کی، اگر خالد غلطی پر ہوتے تو حضرت صدیق انہیں قرار واقعی منرا ضرور دیتے۔ حضرت صدیق کی وفات کے بعد جب خلافت حضرت عمر کے ہاتھ میں آئی تو حضرت عمر نے بھی خالد کو مالک کے قصاص کے سلسلے میں کوئی سزا نہ دی، حالانکہ حضرت عمر جیسے شخص کو، جسے حق کے معاملے میں کسی شخص کی بھی پروا نہ تھی، کوئی طاقت خالد کو سرا دینے سے باز نہ رکھ سکتی تھی۔ یہ امر بھی قابل غور ہے کہ حضرت صدیق نے صرف مالک بن نویرہ کا خون بہا اور باہا اور دیگر مقتولین کا، جو بلاشبہ حضرت خالد کے حکم کے بموجب قتل کئے گئے تھے، خون بہا نہیں دیا۔ مالک کے ساتھ بنو بہان قبیلہ کے سینتالیس آدمی اور قتل کئے گئے تھے۔ اگر حضرت صدیق یہ سمجھتے کہ یہ لوگ حالت اسلام میں قتل کئے گئے ہیں تو خواہ آپ ان کے قاتلین سے قصاص نہ بھی لیتے تو کم از کم ان سب کا خون بہا ضرور ادا فرماتے۔ اس واقعے سے یہی سمجھا سکتا ہے کہ حضرت صدیق کا مالک کا خون بہا ادا کرنا اور دیگر قیدیوں کو رہا کر دینا اس غرض سے تھا کہ مالک کے بھائی متم بن نویرہ اور اس کی قوم کو ڈھارس دہی جائے اور اپنے سردار کے قتل کی وجہ سے وہ جس مصیبت میں گرفتار ہو گئے تھے اس کا مداوا کیا جائے۔

ان واقعات اور احتمالات کی موجودگی میں ہمارے لئے یہ فیصلہ کرنا بہت مشکل ہے کہ آیا مالک کا قتل حالت اسلام میں ہوا یا حالت اعداؤ میں۔ ہم اس سلسلے میں صرف یہی کہہ سکتے ہیں کہ اگرچہ مالک کا اسلام

ہونے اور اس واقعے کے متعلق مسلمانوں میں یہ جان برپا ہونے سے بھی کوئی معنی نہیں تھے۔

دوسری روایت کا سوال تو اگر اسے صحیح سمجھا جائے تو اس بنا پر خالد کا مالک بن نویرہ کو قتل کرنا جائز نہ تھا۔ کیونکہ خالد، حضرت عمر بن العاص سے احکام حاصل نہیں کرتے تھے اس روایت میں یہ اشارہ بھی نہیں پایا جاتا کہ حضرت عمر بن العاص نے خالد کو جو نصیحت کی وہ حضرت صدیق کے ارشاد یا ان کی رائے کے مطابق کی۔

ہمارے خیال میں مالک بن نویرہ کے قتل کی مندرجہ ذیل وجوہات ہیں۔
۱) اس کے وہ اشعار جن میں اس نے کھلے بندوں اسلام سے انحراف کا اظہار کیا ہے اور اپنے لٹیکے ساتھیوں کو مسلمانوں کی پرمانہ کرنے کی تلقین کی ہے۔

۲) حضرت صدیق کی وہ ہدایت جس میں صاف طور پر ان لوگوں سے ڈرنے کا حکم ہے جو زکوٰۃ دینے پر آمادہ نہ ہوں۔ مالک نے زکوٰۃ دینے سے پس و پیش کیا تھا اس لئے اس کا قتل و تحقیقت خلیفہ کے احکام کی بجا آوری میں شامل تھا۔

۳) طلحہ اسدی کی سرکوبی سے فارغ ہونے کے بعد حضرت خالد کے نام حضرت صدیق کا خط، جس میں آپ نے لکھا تھا..... اللہ تعالیٰ نے تمہارے پسرو جو کام کیا ہے اسے پوری ذمہ داری کے ساتھ بجالاؤ اور اس میں مطلق کشتی نہ کرو۔ اگر تم کسی ایسے شخص پر قابو پاؤ جس نے

مسلمانوں کو قتل کیا ہو تو اسے بلا پس و پیش قتل کر دو۔ تاکہ دوسرے اس سے عبرت حاصل کریں۔ اس کے علاوہ ان لوگوں میں سے جنہوں نے اللہ تعالیٰ سے سرکشی اختیار کی اور تمہاری مخالفت پر کمر بستہ ہوئے، اگر کسی شخص کے متعلق تمہارا یہ خیال ہو کہ اس کے قتل کرنے میں مسلمانوں کی بہتری ہے تو اسے بھی قتل کر دو۔

(۴) مالک بن نویرہ کی گرفتاری کے بعد جب حضرت خالد نے اس سے گفتگو کی تو اس نے نماز پڑھنے کا تو اقرار کر لیا لیکن زکوٰۃ دینے میں پس و پیش کی۔ حضرت خالد نے اس سے کہا: کیا تجھے معلوم نہیں کہ نماز اور زکوٰۃ اکٹھی قبول ہوتی ہیں۔ جب تک دوسرا رکن ادا نہ کیا جاتے۔ پہلا رکن بھی قبول نہیں ہوتا مالک کہنے لگا: تمہارے صاحب (رسول اللہ) تو وہی کہتے تھے جو میں کہتا ہوں۔ حضرت خالد نے فرمایا: کیا وہ تیرے صاحب نہیں؟ خدا کی قسم میں نے ارادہ کر لیا ہے کہ اب تیری گردن ضرور اڑاؤں گا۔ اس کے بعد دونوں میں تیز گفتگو ہونے لگی۔ حضرت خالد نے فرمایا: میں تجھے قتل کروں گا۔ مالک نے پھر کہا: کیا تمہارے صاحب نے تمہیں یہی حکم دیا ہے؟ گفتگو کے اس انداز سے حضرت خالد نے یہ نتیجہ نکالا کہ وہ بدستور اسلام اور رسول اللہ کی رسالت سے انکاری ہے۔ مستند کتب تاریخ میں مالک بن نویرہ کے قتل کی یہی آخری وجہ بیان ہوئی ہے۔ اور تمام مورخین اس گفتگو پر جو اوپر ذکر ہوئی ہے، متفق ہیں۔

یہ کہا جاسکتا ہے کہ یہ وجوہات شک و شبہ سے خالی نہیں اور شبہ کی بنا پر شریعت اسلامی نے کسی شخص کا قتل روا نہیں رکھا۔ یہ وجوہات

اگرچہ تنگ و شبہ سے خالی تو نہیں لیکن یہ شبہات معمولی نہیں بلکہ اتنے قوی ہیں کہ حضرت خالد کے لئے مالک کے قتل کا پورا جواز پیش کرتے ہیں اس ضمن میں ایک ضروری بات یہ بھی یاد رکھنے کے لائق ہے کہ اگر ان وجوہات کو علیحدہ علیحدہ دیکھا جائے تو ان میں سے کوئی ایک وجہ قتل کا جواز نہیں ٹھہرتی۔ لیکن جب ان تمام کو بیک وقت ملحوظ خاطر رکھا جائے تو حضرت خالد کا فعل بالکل حتمی و بجا ثابت ہوتا ہے۔

حضرت صدیق نے خالد کے بارے میں جو فیصلہ دیا وہ بالکل درست تھا۔ جب حضرت عمر نے خالد سے باز پرس کرنے پر اصرار کرنا شروع کیا تو حضرت صدیق نے فرمایا "عمر! خالد سے اجتہاد ہی غلطی سرزد ہوتی ہے۔ اس لئے تم ان سے متعلق کچھ نہ کہو" حضرت صدیق سے یہ بات بالکل بعید تھی کہ آپ کسی کی رعایت کرتے ہوئے کوئی غلط فیصلہ صادر فرما دیتے۔ جب ہم یہ دیکھتے ہیں کہ حضرت صدیق، خالد سے نہ صرف خوش رہے بلکہ میلہ کذاب کی سرکوبی کی اہم مہم بھی انہی کے سپرد کر دی۔ تو ہمارے لئے یہ یاد رکھنے میں کوئی تنگ و شبہ نہیں رہتا کہ خالد کے عذرات کو بارگاہ خلافت میں شرف قبولیت حاصل ہو گیا تھا۔ اور یہ کہ انہوں نے مالک کو صرف اس لئے قتل کیا کہ ان کے خیال میں وہ بدستور ارتداد پر قائم تھا۔ یہ اور بات ہے کہ ان کا خیال و حقیقت صحیح تھا یا غلط۔ اگر حضرت صدیق کے نزدیک خالد کا عذر قابل قبول نہ ہوتا تو آپ خواہ ان سے قصاص نہ بھی لیتے کم از کم انہیں امارت سے ضرور معزول کر دیتے۔

ابھی ایک اور مسئلہ باقی رہتا ہے جس کا تعلق بھی مالک کے قتل سے ہے اور وہ ہے مالک کے قتل کے بعد حضرت خالد کا اس کی بیوی سے شادی کر لینے کا واقعہ۔ حضرت خالد کے خلاف شور و شغب کی ایک بڑی وجہ یہ شادی بھی تھی۔ اصل بات یہ ہے کہ لوگوں کی نظروں میں اس واقعے کی اہمیت اس وجہ سے تھی کہ یہ فعل حضرت خالد جیسے جلیل القدر انسان سے سرزد ہوا۔ اگر یہی فعل کسی چھوٹے اور غیر معروف انسان سے سرزد ہوتا تو اس کی پروا بھی نہ کی جاتی اور کسی کو اس واقعہ کا علم بھی نہ ہوتا۔ لیکن چونکہ اس کا ارتکاب ایک بڑے انسان سے ہوا اس لئے اسے اس طرح ظاہر کیا گیا کہ کسی اہل علم اور سفید کپڑے پر ایک بدنمایاہ داغ پڑ گیا ہے۔

یہ واقعہ بھی تنگ و شبہات اور القباس سے خالی نہیں۔ تاریخ کوئی قطعی فیصلہ نہیں کرتی۔ بعض مؤرخین سمجھتے ہیں کہ خالد نے مالک کی بیوی کو خرید لیا اور فوراً ہی اس سے شادی کر لی۔ لیکن بعض کا کہنا ہے کہ شادی عدت کی میعاد گزرنے کے بعد ہوئی۔ اگر ہم یہ مان لیں کہ مالک حالت کفر میں قتل کیا گیا اور اس کے قتل کے بعد خالد نے اس کی بیوی کو جسے لوٹدی بنا لیا گیا تھا۔ خرید کر اس سے شادی کر لی۔ تو اس میں بظاہر کوئی قابل اعتراض بات معلوم نہیں ہوتی۔ لیکن اگر یہ ثابت ہو جائے کہ مالک حالت اسلام میں قتل کیا گیا تھا۔ تب بلاشبہ خالد کا یہ فعل قابل اعتراض ہے تاہم لڑائی کے زمانے میں خالد کا اس سے شادی کرنا بہر حال نامناسب تھا، کیونکہ عرب اس چیز کو بڑا سمجھتے تھے۔ اس لئے حضرت صدیق نے بھی خالد کو اس معاملے میں

سزائش کی اور انہیں اسے طلاق دینے کا حکم دیا۔ ہمیں قطعی طور پر یہ معلوم نہیں ہو سکا کہ خالد نے اسے طلاق کب دی۔ بہر حال یہ امر یقینی ہے کہ آپ نے اسے طلاق جنگ یمامہ کے بعد دی کیونکہ اس جنگ میں مسلمانوں کے لشکر کے بعض لوگ خالد کے خیمے میں گھسنے میں کامیاب ہو گئے تھے اور اس وقت آپ کے خیمے میں ام تمیم (مالک کی بیوی) موجود تھی۔ اس سے معلوم ہوتا ہے کہ اسے اس جنگ کے بعد طلاق دی گئی۔

بعض مورخین نے یہ بھی لکھا ہے کہ مالک کی بیوی ہی مالک کے قتل کا سبب بنی کیوں کہ وہ بے حد خوبصورت تھی اور اس کی خوبصورتی نے خالد کے دل کو موہ لیا تھا۔ یہ مورخین اپنے دعوے کا ثبوت یہ پیش کرتے ہیں کہ قتل کے وقت مالک نے اپنی بیوی سے کہا تھا کہ "مجھے اور کسی نے نہیں بلکہ تو نے قتل کیا ہے"۔ کوئی مسلمان بھی، جس کے دل میں اپنے اسلاف کی کچھ بھی قدر و منزلت ہو، خالد جیسے جلیل القدر صحابی یا کسی اور صحابی کے متعلق یہ باور نہیں کر سکتا کہ انہوں نے شہوات نفسانیہ کی خاطر کسی شخص کو قتل کیا۔ حضرت خالد نے بھی جب مالک کی یہ بات سنی تو آپ نے فرمایا "بتھے تیری بیوی نے نہیں، بلکہ تیرے ارتداد کے سبب اللہ تعالیٰ نے قتل کیا ہے"۔

شاید حضرت خالد کا مالک کی بیوی سے شادی کرنے کا سبب یہ ہو کہ خالد اس مصیبت اور تکلیف کا مداوا کرنا چاہتے ہوں جو مالک کی بیوی کو اپنے خاندان کے قتل سے پہنچی تھی اور اس کی ترکیب آپ کی سمجھ میں

یہی آئی کہ آپ خود اس سے شادی کریں تاکہ اس کی خاطر خواہ دلہی ہو سکے اور اسے بہادر اور شاعر مزاج خاندان کے بدلے ایک ایسا شوہر مل سکے جو بہادری اور شجاعت میں اپنی مثال آپ ہو اور قیادت میں اس کا کوئی ثانی نہ ہو۔

مسیلمہ کذاب

دیگر قبائل کی طرح بنو حنیفہ کا بھی ایک وفد رسول اللہ کی خدمت میں حاضر ہوا تھا۔ اس وفد میں مسیلمہ کذاب بھی تھا۔ مدینہ پہنچ کر باقی لوگ تو رسول اللہ کی مجلس میں چلے گئے لیکن مسیلمہ ان کے سامان کی رکھوالی کے لئے ڈیرے پر ہی ٹھہرا رہا۔ رسول اللہ کی خدمت میں حاضر ہو کر وفد نے اسلام قبول کیا۔ آپ نے انہیں کچھ مال مرحمت فرمایا۔ انہوں نے مسیلمہ کا بھی ذکر کیا۔ اس پر حضور نے اس کا حصہ بھی اس کے ساتھیوں کو دیا اور فرمایا "وہ ایسا شخص نہیں ہے جو ساتھیوں کے سامان کی رکھوالی کرنے کے لئے پیچھے چھوڑ دیا جائے"۔ جب بنو حنیفہ اپنے قبیلے میں واپس پہنچے تو مسیلمہ نے نبوت کا دعویٰ کر دیا اور وفد سے کہا "کیا تم سے رسول اللہ نے نہیں کہا تھا کہ وہ ایسا شخص نہیں ہے جو ساتھیوں کے سامان کی رکھوالی کرنے کے لئے پیچھے چھوڑ دیا جائے"۔ وہ میرا مرتبہ پہانتے تھے اور انہیں معلوم تھا کہ میں ان کے ساتھ نبوت میں شریک کیا گیا ہوں"۔ اس نے بعض مباح عبادتیں بنا کر اپنے قبیلے کے سامنے بطور وحی پیش کیں اور شراب اور زنا وغیرہ مفاہد کو ان کے لئے حلال قرار دیا۔

سے بھی وہی غلطی سرزد ہوئی جو عکرمہ سے ہوئی تھی انہوں نے بھی حضرت خالد کی آمد کا انتظار کیے بغیر میسلہ کی فوج پر حملہ کر دیا۔ میسلہ کی فتح یا ب فوج کے مقابلے میں شمر جبیل کی فوج بھی نہ ٹھہر سکی اور اسے بھی شکست کھا کر پیچھے ہٹنا پڑا۔

خالد کو حضرت صدیق نے مالک بن نویرہ کے قتل کی جواب دہی کے لئے مدینہ طلب فرمایا تھا۔ حضرت خالد کے عذرات کو قبول کرنے کے بعد آپ نے انہیں میسلہ سے لڑنے کے لئے پیامہ جانے کا حکم دیا اور مہاجرین و انصاریوں کی ایک جمعیت آپ کے ساتھ کر دی۔ انصار پر ثابت بن قیس بن شماس امیر تھے اور مہاجرین پر ابو حذیفہ اور زید بن خطاب۔ مہاجرین اور انصار کے علاوہ جو دوسرے قبائل اس فوج میں شامل تھے ان میں سے ہر ایک پر ایک ایک امیر مقرر تھا۔ حضرت خالد مدینہ سے کوچ کر کے بطاح پہنچے تو وہاں لشکر کی تنظیم کی۔ اس کے بعد وہ آگے بڑھے اور میسلہ کے علاقے میں پہنچ گئے۔ حضرت صدیق نے خالد کے روانہ ہونے کے بعد سیط کو مسلمانوں کی ایک جمعیت کے ساتھ روانہ کیا اور انہیں حکم دیا کہ وہ عقب میں رہ کر اس کی حفاظت کریں تاکہ دشمن مسلمانوں کی فوج پر بے خبری میں پیچھے سے حملہ نہ کر سکے۔

جب خالد، شمر جبیل کے پاس پہنچے اور انہیں ان کی شکست کا حال معلوم ہوا تو وہ شمر جبیل پر بہت ناراض ہوتے کہ انہوں نے خلیفہ کے احکام کی خلاف ورزی کرتے ہوئے میسلہ کی فوج پر تنہا حملہ کیوں کر دیا اور ان کے آنے کا انتظار کیوں نہیں کیا؟

جب میسلہ کو حضرت خالد کی آمد کا حال معلوم ہوا تو وہ چالیس ہزار کی عظیم لشکر جمعیت لے کر نکلا اور عقرباؤ میں پڑاؤ ڈال دیا۔ عقرباؤ، پیامہ کی ایک بستی ہے جو نباج کے راستے میں پڑتی ہے۔ العرض کے ضلع میں "قرقری" کے قریب واقع ہے۔ یہ جگہ پیامہ کی سرحد پر ہے اور پیامہ کا زرخیز علاقہ اس کے درے ہے۔ میسلہ نے یہاں اس لئے پڑاؤ ڈالا تھا تاکہ مسلمان پیامہ کی سر زمین کو روند نہ سکیں اور وہ تاخت و تاراج ہونے سے بچ سکے۔ خالد بھی اپنی فوج کے ہمراہ وہیں پہنچ گئے۔ دونوں فوجیں میدان میں ٹکلیں۔ حضرت خالد نے میمنہ اور میسرہ پر زید بن خطاب اور ابو حذیفہ کو مقرر کیا تھا۔ خود مقدمہ پر تھے۔ شمر جبیل بھی مقدمہ میں تھے۔ اوھر مسلمہ کے میمنہ اور میسرہ پر حکم الیمامہ اور الرحمان بن عوف کو مقرر تھے۔ الرحمان بن عوف وہی سب سے پہلے میدان جنگ میں مسلمانوں کے مقابلے کے لئے نکلا۔ اسے عبدالرحمان بن ابوبکر نے تیر مار کر ہلاک کر دیا۔

جنگ شروع ہوئی، رفتہ رفتہ لڑائی میں شدت پیدا ہوتی گئی، دونوں فریقوں میں سے کوئی فریق بھی پیچھے ہٹنے کے لئے تیار نہ تھا۔ دونوں طرف سے سردھڑکی بازی لگی ہوئی تھی۔

حضرت خالد تمام صعورت حال پر کڑی نظر رکھ رہے تھے۔ کچھ دیر کے بعد انہوں نے غم سے کہا کہ اگر لڑائی اسی شدت سے جاری رہی اور بنو حنیفہ اسی طرح بے جگری سے مقابلہ کرتے رہے تو مہاجرین اور انصاریوں کو چھوڑ کر دیگر قبائل عرب جو فوج میں شامل ہیں ہمت ہار بیٹھیں گے۔

جس کا نتیجہ یہ ہو گا کہ وہ مہاجرین اور انصار کی طاقت کو بھی کم کر دیں گے۔ اس طرح لشکر کے نظم و ضبط میں سخت خلل واقع ہو جائے گا اور شکست یقینی ہو جائے گی۔ اس موقع پر انہوں نے اپنی جنگی تدابیر سے کام لیا اور لشکر کو چکمہ دیا کہ ہر قیدی علیحدہ علیحدہ ہو جائے اور علیحدہ علیحدہ ہو کر ہی دشمن کا مقابلہ کرے تاکہ ہم دیکھ سکیں کہ اس نے کیا کارہائے نمایاں سرانجام دیئے۔ اس تدبیر کا خاطر خواہ اثر ہوا۔ ہر قیدی نے یہ محسوس کیا کہ اگر اس نے اس موقع پر بزدلی دکھائی اور فرار اختیار کیا تو ہمیشہ ہمیشہ کے لئے اس کی عزت جاتی رہے گی۔ چنانچہ مسلمانوں نے دگنی بہادری سے لڑنا شروع کر دیا۔ مسلمان بڑی بہادری سے جنگ کر رہے تھے مگر بنو حنیفہ کی جانب سے پیچھے ہٹنے کے آثار مطلق دکھائی نہ دیتے تھے اور وہ بدستور میدان جنگ میں ڈٹے ہوئے مسلمانوں پر زور دار حملے کر رہے تھے۔ حضرت خالد نے سوچا کہ جب تک میدان قتل نہ ہو گا بنو حنیفہ کا زور کم نہیں ہو گا۔ چنانچہ آپ نے اسے دعوت مبارزت دی جو اس نے قبول کر لی۔ آپ آگے بڑھے اور اس کے سامنے بعض ایسی ٹرائل صلح پیش کرنی شروع کیں جو سرسرا اس کے حق میں جاتی تھیں۔ ہر شرط پر میسلہ اپنا منہ اس طرح پھیر لیتا تھا کہ یادہ خدا سے مشورہ کر رہا ہے۔ ایک دفعہ جیسے ہی میسلہ نے منہ مٹورا حضرت خالد اس پر جھپٹ پڑے۔ میسلہ کو ٹی چارہ کار نہ دیکھ کر بھاگا اور قریب ہی ایک باغ میں گھس گیا۔ اپنے سردار کو بھاگتے دیکھ کر بنو حنیفہ کے پاؤں اکھڑ گئے اور انہوں نے بے تماشاً بھاگنا شروع کیا۔ یہ حالت دیکھ کر معکم

نے پکارنا شروع کیا: اے لوگو! باغ میں داخل ہو جاؤ۔ اے لوگو! باغ میں داخل ہو جاؤ۔ چنانچہ بنو حنیفہ اسی باغ میں داخل ہونے لگے۔ اور جب داخل ہوئے تو اندر سے دروازہ بند کر لیا گیا۔

لڑائی کا یہ انجام مسلمانوں کو پسند نہیں تھا۔ ابھی بنو حنیفہ میں لڑنے کی طاقت باقی تھی اور سب سے اہم بات یہ تھی کہ فتنے کا بانی مہابی، میسلہ ابھی زندہ موجود تھا۔ حضرت براء بن مالک نے مسلمانوں سے کہا کہ تم مجھے اٹھا کر باغ کی دیوار کے اندر پھینک دو میں جا کر دروازہ کھول دوں گا۔ مسلمان یہ کس طرح گوارا کر سکتے تھے کہ وہ اپنے ایک بزرگ صحابی کو خود اپنے ہاتھوں موت کے منہ میں ڈال دیں۔ سب نے ایسا کرنے سے انکار کر دیا۔ اس پر انہوں نے کہا کہ اگر تم مجھے نہیں پھینکتے تو میں خود جاتا ہوں۔ یہ کہہ کر ایک جہت مکانی اور دیوار پر پہنچ گئے۔ وہاں سے باغ کے اندر کودے اور لڑتے بھڑتے دروازے تک پہنچ گئے اور اسے کھول دیا۔ مسلمانوں کی فوج تو منتظر کھڑی تھی، فوراً باغ میں داخل ہو گئی۔ باغ کے اندر شدید جنگ ہوئی جس میں میسلہ مارا گیا۔ میسلہ کو وحشی (جبیر بن مطعم کا غلام اور حضرت حمزہ کا قاتل) اور ایک انصاری نے ل کر قتل کیا تھا۔ اس کے مارے جانے سے بنو حنیفہ کی ہمت پست ہو گئی اور وہ پسا ہونے لگے۔ مسلمانوں نے انہیں ہر چار طرف سے گھیر کر قتل کرنا شروع کیا اور ان کی لاشوں سے سارا باغ پٹ گیا۔ اس دن لڑائی میں بنو حنیفہ کے اکیس ہزار آدمی مارے گئے۔ سات ہزار عقرباً کے میدان جنگ میں قتل ہوئے، سات ہزار باغ میں مارے گئے اور

سات ہزار بھاگنے کی کوشش میں کھیت رہے مسلمان شہداء کی تعداد ایک ہزار
تھی جن میں کلام اللہ کے حافظ کثرت سے تھے شہداء میں تین سو ساٹھ مہاجرین
اور انصار بھی تھے۔

لڑائی شروع ہونے سے پہلے قبیلہ نے قبیلے کے ایک سردار مجاہد بن مرارہ
کو ساٹھ آدمیوں کی ایک جماعت کے ساتھ بنو ہاشم پر شہنشاہی مارنے کے لئے
بھیجا تھا۔ مجاہد کا مقابلہ اسلامی لشکر کے مقدمہ الجیش سے ہو گیا جس میں اس
کے تمام ساتھی قتل ہو گئے۔ مجاہد گرفتار کر لیا گیا تھا اور اس خیال سے اسے
امان دے دی گئی تھی کہ ممکن ہے آگے چل کر اس کے ذریعے کوئی کام نکل سکے
اسے لشکر کے ساتھ بطور یرغمال رکھا گیا تھا۔ بنو حنیفہ کا اسدصال ہو گیا اور مسلمانوں
کو فتح نصیب ہوئی تو مجاہد نے موقع پا کر حضرت خالد سے کہا کہ آپ پر نہ سمجھیں
کہ آپ نے بنو حنیفہ پر فتح حاصل کر لی ہے۔ پیامہ کے شہر میں ہمارے جنگجوؤں
کی ایک بھاری تعداد اسلحہ سے لیس ابھی تک موجود ہے۔ وہ لوگ ہر قیمت
پر آپ کا مقابلہ کریں گے۔ اگر آپ لڑائی سے بچنا چاہتے ہیں تو مجھے کچھ دیر
کے لیے شہر میں جانے کی اجازت دے دیجئے تاکہ میں انہیں صلح
کے لئے ہموار کر سکوں۔ حضرت خالد نے اسے جانے کی اجازت تو مرحمت
فرمادی لیکن یہ کہہ دیا کہ صلح میں تمہارے آدمیوں کی جان بخشی کی شرط شامل
نہیں ہوگی۔ ان کے متعلق جو فیصلہ ہم مناسب سمجھیں گے کریں گے۔ جب
مجاہد شہر میں گیا تو اس نے وہاں سوائے عورتوں، بچوں اور بوڑھوں کے کسی
کو نہ پایا۔ اس نے انہیں زرہ بکتر پہنائے اور سکھا دیا کہ وہ قلعے کی

نصیل پر جمع ہو جائیں تاکہ مسلمان انہیں دیکھ کر دھوکا کھا جائیں اور ہماری طرف سے
پیش کردہ شرائط پر صلح کر لیں۔ چنانچہ سب نے ایسا کیا کہ ہتھیار لے کر اور زرہ بکتر
پہن کر نصیل پر پہنچ گئے۔ ادھر مجاہد حضرت خالد کی خدمت میں حاضر ہوا اور
کہا: "میری قوم آپ کی شرائط پر صلح کرنا نہیں چاہتی۔ میں نے آپ سے
جو کچھ عہد و پیمانہ کیا تھا وہ اسے قبول کرنے کے لئے قطعاً تیار نہیں۔"

حضرت خالد نے جب نصیل کی طرف نظر دوڑائی تو انہوں نے دیکھا کہ جہاں
بمک نگاہ کام کرتی ہے نصیل پر سیاہی سیاہی نظر آتے ہیں جو سرتاپا لورہے
میں غرق ہیں اور ان کے ہاتھوں میں تلواریں اور نیزے چمک رہے ہیں مسلمان
جنگ سے اکتا چکے تھے اور ان کی عین خواہش تھی کہ جو فتح انہوں نے بنو حنیفہ
پر حاصل کی تھی اسی پر اکتفا کریں اور مزید جنگ و جدل سے پرہیز کریں۔ حضرت
خالد نے سوچا کہ اگر دوبارہ جنگ چھڑ گئی تو نہ معلوم کیا انجام ہو اس لیے آپ
نے اس بات پر رضامندی ظاہر کر دی کہ نصف مال و اسباب، نصف مزد و
باغات اور نصف قیدیوں کو بنو حنیفہ کے لئے چھوڑ دیں گے۔ مجاہد پھر شہر
میں گیا اور واپس آ کر حضرت خالد سے کہا کہ وہ لوگ ان شرائط پر بھی صلح کرنے پر
رضامند نہیں ہیں، آپ جو تھائی مال و اسباب لینے پر راضی ہو جائیں۔ حضرت
خالد نے یہی منظور کر لیا اور صلح منہ لکھا گیا۔ صلح کے بعد جب آپ شہر میں
داخل ہوئے تو دیکھا کہ وہاں عورتیں، بچے اور بوڑھے تو ہیں لیکن کسی جوان مرد
کا نام و نشان بھی نہیں ہے۔ آپ نے مجاہد سے اس فریب دہی کا سبب
پوچھا تو اس نے کہا "میری قوم تباہ ہو جاتی، میرا فرض تھا کہ ان کی جان بچاؤں"

حضرت خالد نے یہ عذر قبول کر لیا اور صلح نامے کو برقرار رکھا۔

کچھ عرصے کے بعد حضرت صدیق کا خط خالد کے پاس پہنچا جس میں آپ کو حکم دیا گیا کہ آپ اس قبیلے کے ہر بالغ شخص کو قتل کر دیں لیکن خالد صلح کر چکے تھے اور صلح نامے پر ان کے دستخط ثبت ہو چکے تھے، اب آپ اسے کس طرح توڑ سکتے تھے؟ چنانچہ آپ نے حضرت صدیق کو اپنی معذوری سے مطلع کر دیا جسے انہوں نے قبول کر لیا۔

صلح کے بعد بنو حنیفہ نے اسلام قبول کر لیا۔ حضرت خالد نے ان کا ایک وفد حضرت صدیق کی خدمت میں روانہ کیا۔ جب یہ وفد آپ کی خدمت میں پہنچا تو آپ نے ان لوگوں سے پوچھا "آخر کس بات پر تم میلہ کذاب کے فریب میں آ گئے؟" انہوں نے عرض کیا "اے خلیفہ رسول اللہ! آپ کو ہمارا سب حال معلوم ہے۔ میلہ نے جو پاکھنڈ پھیلا یا تھا اس سے نہ ہی اسے کوئی فائدہ پہنچا اور دشمن کے خاندان اور قبیلے کو حضرت صدیق نے بعض آیات جو میلہ کے بیان کے مطابق اس پر نازل ہوئی تھیں، سننے کی خواہش کی۔ چنانچہ وفد نے چند آیات "سنائیں، انہیں سن کر حضرت صدیق نے بے حد تعجب کا اظہار کیا اور فرمایا "ایسی باتیں تو ایک فاسق و فاجر شخص ہی کی زبان سے نکل سکتی ہیں آخر تمہاری عقلوں پر کیا پتھر پڑ گئے تھے کہ تم ایسے شخص پر ایمان لے آئے؟" بنو حنیفہ کے ساتھ جنگ و پیکار کے بیان کے بعد اب ہمیں ان اسباب پر غور کرنا ہے جن کے باعث میلہ کو وہ قوت و طاقت اور ثبات نصیب ہوا جو دوسرے مدعیان نبوت کے حصے میں نہ آیا، ہمارے خیال میں میلہ

کی قوت و طاقت کے اسباب مندرجہ ذیل تھے۔

(۱) الرجال کی یہ شہادت کہ اس نے رسول اللہ سے سنا ہے کہ میلہ کو ان کے ساتھ نبوت میں شریک کیا گیا ہے۔ جب بنو یامر نے دیکھا کہ رسول اللہ کا بیجا ہوا معلم بھی میلہ کی تصدیق کر رہا ہے تو ان کے پاس شک کرنے کی گنجائش نہ رہی اور وہ کثرت سے میلہ کی پیروی اختیار کرنے لگے۔ بنو حنیفہ کے کئی لوگوں نے صدق و دل سے میلہ کی نبوت پر ایمان لاتے ہوئے مسلمانوں سے جنگ کی تھی۔

(۲) بنو حنیفہ اپنے شہروں اور عزت و ناموس کی حفاظت کی خاطر جنگ کرتے تھے۔ چنانچہ جب فرقین میں جنگ چھڑنے کا وقت آیا تو میلہ کذاب کے بیٹے ثمر حبیل نے بنو حنیفہ کو مخاطب کرتے ہوئے کہا "آج تمہاری غیرت کے امتحان کا دن ہے۔ اگر تم نے شکست کھائی تو تمہاری بیویاں اور بیٹیاں لونڈیاں بنیں گی اپنے حسب و نسب، ناموس اور بیویوں، بیٹیوں کی حفاظت کی خاطر دشمنوں سے جنگ کرو۔"

(۳) بنو حنیفہ اپنے علاقے اور اس کے راستوں، پہاڑیوں اور گھاٹیوں سے خوب واقف تھے۔ لیکن مسلمان اس علاقے سے بالکل ناواقف تھے۔ ظاہر ہے کہ وہ فریق جو کسی علاقے کے چتے چتے سے واقف ہو، ناواقف فریق کے مقابلے میں دل جمعی کے ساتھ لڑ سکے گا۔

(۴) عکرمہ کو شکست دینے کے بعد بنو حنیفہ کی بہتیں بڑھ گئی تھیں۔ اس کے بعد جب انہوں نے ثمر حبیل کے لشکر کو بھی شکست دے دی تو ان کی قوت

جرات اور بہمت میں کئی گنا اضافہ ہو گیا اور ان میں وہ رُوح سرایت کر گئی جس کا دوسرے مدعیان نبوت کے پیر و کاروں میں نام و نشان تک نہ تھا یہی وجہ تھی کہ جب حضرت خالد نے ان پر حملہ کیا تو انہوں نے ان کا اس دلیہی اور بہمت کے ساتھ مقابلہ کیا کہ اگر خدا تعالیٰ کا خاص فضل شامل حال نہ ہوتا تو مسلمانوں کی شکست میں کوئی کسر نہ رہ گئی تھی۔

ان امور کی موجودگی میں یہ سوال پیدا ہوتا ہے کہ جب میسلہ کی فتح اور کامرانی کے اس قدر اسباب مجتمع ہو گئے تھے، مزید برآں اس کا لشکر بھی مسلمانوں سے کئی گنا بڑا تھا تو اس کی شکست کی وجوہات کیا تھیں اور وہ کیا عوامل تھے جنہوں نے مسلمانوں کو کامیاب و کامران ہونے میں مدد دی؟ جہاں یہ ہم نے غور کیا ہے وہ عوامل مندرجہ ذیل تھے۔

(۱) حضرت خالد کا یہ حکم کہ ہر قبیلہ علیحدہ علیحدہ ہو کر جنگ کرے تاکہ معلوم ہو سکے کہ کس قبیلے نے زیادہ جوانمردی اور شجاعت سے دشمنوں کا مقابلہ کیا اور کس نے بزدلی دکھائی۔ اس کا ردائی کا فوج کے دل پر بڑا اچھا اثر پڑا اور اہل عرب جنہیں اپنی بزرگی اور شرافت، بہادری اور شجاعت پر ناز تھا میدان جنگ سے پیچھے ہٹنے کی جرات نہ کر سکے۔

(۲) لشکروں کے درمیان کھڑے ہو کر حضرت خالد کا دعوت مبارزت دینا آپ ایک ٹیر کی مانند میدان جنگ میں کھڑے تھے، جو شخص بھی آپ کے مقابلے میں نکلتا تھا زندہ واپس نہ جاسکتا تھا جب مسلمانوں نے یہ دیکھا تو ان کی ہمتیں بلند ہو گئیں اور ان میں ایک نیا ولولہ اور جوش پیدا ہو گیا۔

(۳) جب میسلہ حضرت خالد کے سامنے آیا اور حضرت خالد نے بعض شرائط اس کے سامنے پیش کیں تو میسلہ نے اس طرح منہ پھیرا جیسے وہ اللہ سے مشورہ کر رہا ہے۔ حضرت خالد نے اس موقع کو غنیمت جانا۔ آپ کو پتہ تھا کہ میسلہ ہی لشکر کی جان ہے۔ اگر یہ مارا گیا تو لشکر کی بہت پست ہو جائے گی۔ اس لئے آپ نے فوراً ہی اس پر حملہ کر دیا۔ میسلہ بدحواس ہو کر بھاگا۔ اسے بھاگتے دیکھ کر اس کے پاسبیوں کے بھی پاؤں اکھڑ گئے اور وہ بھی بھاگنے لگے۔ میسلہ پر بے خبری میں حملہ کرنے سے حضرت خالد پر کوئی اعتراض وارد نہیں ہو سکتا کیونکہ ان دونوں میں اس وقت تک ایک بھی شرط طے نہیں ہوئی تھی اور کسی نے بھی دوسرے کو امان اور جان بخشی کا یقین نہیں دلایا تھا۔

(۴) حضرت خالد کے ساتھ غلبین کی ایک بھاری تعداد تھی جنہوں نے اپنے آپ کو ہمہ تن خدا کی اطاعت کے لئے وقف کر دیا تھا ان کی نظروں میں موت ایک نہایت حقیر شے تھی۔ وہ نہ صرف خود خدا کی راہ میں جانیں دینے کے لئے تیار تھے بلکہ دوسروں کو بھی اس چیز کی دعوت دیتے تھے۔ چنانچہ حذیفہ پکار پکار کر کہہ رہے تھے۔ یا اهل القران زینت القرآن بالفعال (اے قرآن پر ایمان لانے والو! قرآن کو اپنے کارناموں کے ذریعے زینت دو)۔ زید بن خطاب کہہ رہے تھے "غضوا البصائر وعضوا علی اعضاءکم ایہا الناس، واضربوا فی عدوکم وامنوا قداما اے لوگو! اپنی نظریں نیچی رکھو اور پیش قدمی کرتے ہوئے دشمنوں کا کام تمام کر دو) ان لوگوں کی بدولت ہی جو اپنی جانیں پتھیلیوں پر رکھے ہوئے تھے، مسلمانوں کو فتح

نصیب ہوئی۔

(۵) حضرت صدیق نے سیلٹ کو کچھ فوج کے ساتھ مسلمانوں کے عقب کی حفاظت پر مامور فرمایا تھا۔ سیلٹ کے لشکر سے جنگ کرنے کے دوران میں مسلمانوں کو یہ اطمینان تھا کہ ان کی پشت بالکل محفوظ ہے اور پیچھے سے دشمن ان پر حملہ نہیں کر سکتا۔ اس طرح ان کی تمام تر توجہ سامنے کی طرف مبذول رہی۔

(۶) بعض لوگوں نے سیلٹ کی مدد صرف قومی عصبیت کی وجہ سے کی تھی حالانکہ انہیں اس بات کا یقین تھا کہ سیلٹ اپنے دعویٰ نبوت میں سراسر جھوٹا ہے۔ کم از کم انہیں اس بارے میں شک ضرور تھا۔ ان کو متزلزل کرنے، ان کے دلوں میں پیمان برپا کرنے اور ان کے عزائم میں رکاوٹ ڈالنے کے لئے یہ شک کاٹی تھا۔

ان اسباب کے باعث حضرت خالد کے لئے کامیابی اور کامرانی کی راہ صاف ہو گئی اور مسلمانوں نے قلیل تعداد میں ہونے کے باوجود سیلٹ کے عظیم الشان لشکر پر فتح حاصل کر لی اور سیلٹ کے فتنے کو نابود کر دیا۔

بنو حنیفہ سے فارغ ہونے کے بعد حضرت خالد بن ولید، پیامہ کی ایک وادی میں، جسے ابوہریر کے نام سے موسوم کیا جاتا ہے، مقیم ہو گئے یہیں آپ کو حضرت صدیق کی طرف سے عراق جانے اور بلاد فارس کو فتح کرنے کا حکم ملا۔

عراق میں حضرت خالد کی فتوحات

جنگ ابلہ

۱۱ء میں جب جزیرہ عرب میں حالات سکون پر آ گئے اور مرتدین کا فتنہ فرو ہو گیا تو مسلمانوں نے اپنی توجہ عراق کی جانب مبذول کی۔ رومی اور ایرانی، سلطنتیں رسول اللہ کے وقت سے ہی اسلامی حکومت کو مٹا دینے کی فکر میں تھیں کیونکہ دنیا میں پہلی مرتبہ جزیرہ عرب میں ایک طاقتور اور متحدہ طاقت نشوونما پا رہی تھی اور یہ امر ان دونوں ہمسایہ سلطنتوں کے لئے سخت تشویش کا باعث تھا۔ اب تک ایرانی اور رومی سلطنتوں کا عرب پر بے حد اثر اور نفوذ تھا اور عرب کی سرحدوں پر جو ایران اور روم سے ملتی تھیں، ان سلطنتوں کی باجگزار اور مطیع ریاستیں قائم تھیں۔ عربوں میں اسلام کے ظہور کے بعد جو تبدیلی رونما ہو چکی تھی اور جس جوش اور ولولے سے وہ نئے نئے عزائم لے کر اٹھے تھے، یہ دونوں سلطنتیں اسے اپنے لئے موت کے پیغام سے کم نہ سمجھتی تھیں۔ رسول اللہ کی وفات کے بعد جب ملک عرب میں ارتداد کا فتنہ پھیلا تو ان سلطنتوں نے اس موقع کو اپنے لئے بے حد

غنیمت بنا۔ چنانچہ ایک طرف ہرقل کی فوجیں شام میں اور دوسری طرف ایران کی فوجیں عراق میں جمع ہونے لگیں۔

حضرت صدیق بھی ایرانیوں اور رومیوں کے عزائم سے پوری طرح باخبر تھے۔ آپ نے ان گیارہ لشکروں کی روانگی سے پہلے، جن کا ذکر ابتداء میں آچکا ہے، ایک بہادر، تجربہ کار اور ماہر شخص ثنی بن حارثہ کو عراق کی جانب روانہ فرمایا تھا اور انہیں حکم دیا تھا کہ وہ عراق پہنچ جائیں لیکن شامی فوجوں سے لڑائی مول نہ لیں، بلکہ چھاپے مار کر عراقی رعیتوں کو ڈراتے رہیں تاکہ ان کی فوجوں کو عرب پر حملہ کرنے کی جرأت نہ ہو سکے۔

جب ابتداء کا فتنہ ختم ہو گیا تو ثنی بن حارثہ نے حضرت صدیق کو لکھا کہ ان کی مدد کے لیے کچھ فوج روانہ کی جائے۔ سو او عراق کو فتح کرنے اور شاہان کسریٰ کی سلطنت کو ختم کرنے کے عظیم الشان کام کے لئے حضرت صدیق کی نظر انتخاب حضرت خالد بن ولید پر پڑی۔ اس زمانے میں حضرت خالد بن ولید سے فارغ ہو کر داؤد الوری میں مقیم تھے اور دربار خلافت سے مزید احکام کے منتظر تھے ۱۶ محرم ۱۱ھ کو دربار خلافت سے انہیں حکم پہنچا کہ وہ اپنے لشکر کو لے کر زبیر بن عوف پہنچیں اور ابلہ کی سرحد سے بلخا شروع کریں۔ دوسری طرف عیاض بن غنم کو بھی اور پیامہ کی شورشیں فرو کرنے کے بعد نجد میں ہی مقیم تھے، حکم ملا کہ وہ اپنے لشکر کے ہمراہ شمالی جانب سے بالائی عراق پر حملہ آور ہوں اور اپنی کارروائی میسج سے شروع کریں۔ خالد اور عیاض، دونوں کو یہ حکم بھی تھا کہ وہ صرف ان مسلمانوں کو ساتھ لیں جنہوں نے اذتہ میں حصہ نہیں لیا۔

کسی مرتد کو فوج میں شامل نہ کیا جائے، نیز کسی شخص پر جہاد کے سلسلے میں جبر نہ کیا جائے جو لوگ خوشی سے ان کے ہمراہ عراق جانے پر آمادہ ہوں صرف انہی کو فوج میں شامل کیا جائے۔ اس کا نتیجہ یہ ہوا کہ کئی لوگوں نے جو خالد اور عیاض کی فوجوں میں شامل تھے پیچھے رہنے کو ترجیح دی۔ اس پر مجبوراً ان دونوں کو حضرت صدیق سے مدد کی درخواست کرنی پڑی۔ چنانچہ آپ نے بعد غوث حمیری کو عیاض بن غنم کی امداد کے لئے اور قعقاع بن بکر کو خالد کی اعانت کے لئے روانہ فرمایا۔ اس پر لوگوں کو بڑا تعجب ہوا اور انہوں نے حضرت صدیق سے عرض کیا کہ کیا آپ ایسے سرداروں کی امداد کے لئے جن کے لشکروں کے اکثر آدمیوں نے ان کا ساتھ چھوڑ دیا ہے، محض ایک ایک آدمی روانہ کر رہے ہیں؟ حضرت صدیق نے فرمایا "جس لشکر میں ان جیسے اشخاص شامل ہوں وہ کبھی شکست نہیں کھا سکتا۔"

حضرت خالد نے عراق روانہ ہونے سے پہلے، اتمام حجت کے لیے ابلہ کی سرحد کے حاکم ہرمز کو ایک تہدید می خط روانہ کیا جس کا مضمون یہ تھا۔ اما بعد فاسلم اذ اعتقد لنفسك وقومك الذمة واقدر بالجزية والافلاتلوم من الافسك: فقد جئت ليقوم بيمين الموت كما تجوز الجيا و ہرمز کو واضح ہو کہ اگر آپ لوگ سلامتی چاہتے ہیں تو اسلام لے آئیں۔ اگر اسلام نہیں لا سکتے تو اسلامی حکومت کے ماتحت ہو کر رہنے اور جزیہ دینے کا اقرار کریں۔ اگر ایسا نہ کریں گے تو اس کا نتیجہ اچھا نہ ہوگا۔ کیونکہ آپ کے مقابلے کے لئے ایک ایسی قوم آ رہی ہے جو موت کو اتنا ہی

پسند کرتی ہے جتنا آپ زندگی کو پسند کرتے ہیں۔
حضرت خالد کے ہمراہ دس ہزار فوج تھی۔ عراق پہنچ کر ثنی بن حارثہ بھی آٹھ
ہزار فوج کے ہمراہ آپ سے مل گئے۔

دشمن کے قریب پہنچ کر حضرت خالد نے اپنے لشکر کو تین حصوں میں تقسیم کیا اور
ہر حصے کو علیحدہ راستے سے کوچ کرنے کا حکم دیا۔ ایک حصے کا سالار ثنی بن
حارثہ کو بنایا، دوسرے حصے کی سرداری عدی بن حاتم کو دی اور تیسرے حصے
کو اپنے ماتحت رکھا۔ تینوں حصوں کا مقام اجتماع "حیفیر" مقرر ہوا چنانچہ ان
تینوں حصوں نے دائیں بائیں ایک دن کی مسافت کا فاصلہ دسے کر "حیفیر" کی
طرف بڑھنا شروع کیا۔

جب ہرمز نے حضرت خالد کی آمد کی خبر سنی تو اس نے فوراً شہنشاہ ایران،
اردشیر کو مدد بھیجنے کے لئے لکھا اور خود اپنے لشکر کو ہمراہ لے کر کو انظم روانہ
ہوا۔ یہ مقام خلیج فارس کے کنارے بحرین سے بصرہ جاتے ہوئے راستے
پہنچتا ہے اور بصرہ سے دو منزل کے فاصلے پر واقع ہے۔ یہاں بے شمار
کنوئیں ہیں جن کا پانی بے حد بڑھا ہوتا ہے۔ کئی شاعروں نے اس جگہ کی تعریف
کی ہے۔ وہاں پہنچ کر اسے پتہ چلا کہ اسلامی لشکر کا رخ حیفیر کی جانب ہے۔
وہ بلا توقف حیفیر روانہ ہوا اور اسلامی فوج سے پہلے وہاں پہنچ گیا۔ حیفیر باہر
گاؤں کا چشمہ ہے۔ بصرہ سے چار میل کے فاصلے پر واقع ہے۔ وہاں پہنچ
کر ہرمز نے اپنے لشکر کی تنظیم کی۔ مقدمہ پر دو بھائیوں قباز اور انوشجان کو مقرر
کیا جو اردشیر اکبر کی اولاد میں سے تھے۔ لشکر کے ایک حصے نے اپنے آپ کو

زنجیروں سے جکڑ لیا، تاکہ کچھ بھی ہو وہ میدان جنگ میں ہی جمے رہیں اور بھاگ
نہ سکیں۔ جب حضرت خالد کو معلوم ہوا کہ ہرمز نے حیفیر کا رخ کیا ہے تو انہوں
نے فوج کو کاظمہ کی جانب کوچ کرنے کا حکم دیا۔ لیکن ہرمز وہاں بھی ان سے پہلے
پہنچ گیا اور پانی کے چشمے پر قبضہ کر کے نرم زمین پر ڈیرے ڈال دیئے۔ جب
حضرت خالد وہاں پہنچے تو انہیں ایسی زمین پر ڈیرے ڈالنے پڑے جہاں پانی
نہ تھا۔ جب لوگوں نے اس کی شکایت کی تو آپ نے کہا "گھبراؤ مت۔ فریقین
میں سے جو بہادری ہوں گے وہی پانی پر قبضہ کریں گے۔"

لڑائی شروع ہوئی اور دونوں طرف کے لوگ میدان جنگ میں بہادری
کے جوہر دکھانے لگے۔ لڑائی زور شور سے جاری تھی کہ ہرمز نے اپنے لشکر
سے باہر نکل کر خالد کو دعوت مبارزت دی۔ حضرت خالد نے یہ دعوت قبول کر لی
اور ہرمز کی طرف بڑھے۔ دونوں میں دست بدست لڑائی شروع ہو گئی۔

ہرمز کا مقصد حضرت خالد کو دعوت مبارزت دینے سے یہ تھا کہ آپ
کو زخمی میں لے کر شہید کر دیا جائے۔ اس نے اپنے فوج کے پیچھے ہمدرد
کو ہدایت کر دی تھی کہ جب خالد اس کے مقابلے پر نکل آئیں تو وہ آگے بڑھ کر
اُن پر حملہ کر کے انہیں شہید کر دیں۔ چنانچہ جب حضرت خالد اس کے مقابلے کے
لئے نکلے تو یہ ایرانی بہادر بھی آپ پر حملہ کرنے کے لئے آگے بڑھے لیکن
اسی اثنا میں آپ نے اپنی تلوار سے ہرمز کا کام تمام کر دیا اور اس کے
ساتھیوں کو اس بات کا موقع دیئے بغیر کہ وہ آپ پر حملہ کر سکیں، اپنے
لشکر میں آ گئے۔

تقاع بن عمرو التیمیسی نے جب ایرانی سواروں کو بڑھتے دیکھا تو انہوں نے پہلے تو ایک دستہ فوج کے ساتھ ان پر حملہ کیا اور انہیں پیچھے ہٹا دیا۔ اس کے بعد پورے زور شور سے ایرانی لشکر پر ٹوٹ پڑے اور تھوڑی دیر کے مقابلے کے بعد انہیں شکست فاش دے دی۔ چنانچہ رات تک تمام میدان صاف ہو گیا۔

رطائی کے بعد حضرت خالد نے کوچ کا حکم دیا اور تمام فوج اور اسباب کے ساتھ اُس جگہ پر آئے جہاں اب بصرہ آباد ہے۔ یہاں آپ نے قیام کیا۔ عقی بن حارثہ کو مفرد ایرانیوں کے تقاب میں روانہ کیا اور مفضل بن مقرن المزنی کو ابلہ بھیجا جہاں انہوں نے مال غنیمت اور قیدی اکٹھے کئے۔ آپ نے مال غنیمت کا پانچواں حصہ مژدہ فتح کے ساتھ حضرت صدیق کی خدمت میں روانہ کیا اور باقی حصہ فوج میں تقسیم کر دیا۔ حضرت صدیق نے ہرمز کی ٹوپی حضرت خالد کو مرحمت فرمائی۔ یہ ٹوپی جو اہرات سے مزین تھی اور اس کی قیمت ایک لاکھ درہم تھی۔

بعض مؤرخین نے لکھا ہے کہ حضرت خالد نے سب سے پہلے بالقیہ بارو سما اور ایس کا قصد کیا تھا لیکن بعض کا یہ خیال ہے کہ سب سے پہلے آپ ابلہ لشکر لے گئے۔ ہم نے بوجہ مؤخر الذکر کو روایت کو ترجیح دی ہے پہلی وجہ تو یہ ہے کہ اکثر مورخین آپ کی فوج کشی کی ابتداء ابلہ ہی سے قرار دیتے ہیں۔ دوسرے حضرت صدیق کی اس ہدایت سے کہ ہندوستان کی سرحد سے حملے کا آغاز کیا جائے، یہی معلوم ہوتا ہے کہ اسلامی اور ایرانی فوجوں کے درمیان پہلا معرکہ ابلہ کے مقام پر ہی ہوا۔ حضرت صدیق کا حکم یہ تھا "تم عراق کی طرف کوچ کر دیہاں تک کہ اس کی سر زمین میں داخل ہو جاؤ۔ اپنا حملہ

ہندوستان کی اس سرحد سے شروع کر دو ابلہ کے قریب ہے...
 (الطبری جلد ۴ صفحہ ۱۲، ۱۳) جنگی نقطہ نگاہ سے بھی ابلہ سے کاروائی کا آغاز زیادہ قرین قیاس ہے کیونکہ خالد جیسے ماہر اور جہاںزیدہ شخص سے یہ بات بالکل بعید تھی کہ وہ ایسے مقامات پر حملہ کریں جہاں ان کے عقب کی حفاظت نہ ہو سکتی ہو اور جہاں وہ بڑی آسانی سے دشمنوں کے زرنے میں آسکتے ہوں۔ اگر آپ بالقیہ سے جنگی کاروائی کا آغاز کرتے تو ہرمز جیسا پھر تیلکا اور چیت و چالاک شخص ضرور مسلمانوں کی پشت کی طرف سے حملہ کر کے انہیں سخت نقصان پہنچاتا۔ اول الذکر مؤرخین کو اس روایت سے دھوکا لگا ہے جس میں مذکور ہے کہ ابلہ حضرت عمر فاروق کے عہد میں عقبہ بن عمروان کے ہاتھوں فتح ہوا۔ اگر یہ روایت صحیح مان لی جائے تب بھی ہمارے موقف پر کوئی اثر نہیں پڑتا کیونکہ اس صورت میں یہ ممکن ہے کہ ابلہ پورے طور پر اسلامی فوجوں کے قبضے میں حضرت عمر کے عہد میں ہی آیا ہو۔ ہماری رائے کی تائید بلاذری سے بھی ہوتی ہے۔

جنگ مذار پنہا (۱)

جب خالد کے حملے کے متعلق ہرمز کا خط دربار ایران میں شہنشاہ اردشیر کے پاس پہنچا تو اس نے قارن بن قریانس کو ایک زبردست لشکر دے کر ہرمز کی امداد کے لئے بھیجا۔ قارن مدائن سے چل کر مذار پنہا تو وہاں اسے ہرمز کا ہتھیار خوردہ لشکر ملا۔ ہرمز شور سے کے بعد بیٹے پایا کہ اگر اس وقت ایرانی جمیعت منتشر ہو گئی تو آئندہ کبھی مجتمع نہیں ہو سکے گی۔ اس لئے یہاں مسلمانوں کا جم کر

مقابلہ کرنا چاہیے۔ چنانچہ لشکر نے مزار کے قریب نہر نئی کے کنارے پراڈوال دیا اور قارن نے اسے منظم کرنا شروع کیا۔ اردشیر کے بیٹے قباذ اور انوشجان جو جنگ ابلہ میں شریک تھے، بیچ کر نکل آئے تھے۔ قارن نے انہیں میسرہ اور میمنہ کی کمان سونپ دی۔

جب حضرت خالد کو قارن کے آنے اور مزار میں جنگی تیاریاں کرنے کی خبر ملی تو آپ بھی فوج کو لے کر مزار روانہ ہوئے اور نہر کے دوسرے کنارے پر رکن کر اپنی فوج کی تنظیم و ترتیب اور صف بندی میں مشغول ہو گئے۔

جب ہر طرح تیاری مکمل ہو چکی تو جنگ شروع ہوئی۔ ایرانی فوج کا سردار قارن میدان میں نکلا اور دعوت مبارزت دی۔ دوسرے حضرت خالد اور معقل بن اعشی اس کے مقابلے کے لئے نکلے۔ معقل بن اعشی اس کے پاس حضرت خالد سے پہلے پہنچ گئے اور تلوار کے ایک دو واروں ہی میں اس کا کام تمام کر دیا۔ اپنے سردار کا یہ انجام دیکھ کر قباذ اور انوشجان میدان میں نکلے لیکن ان دونوں کا بھی وہی انجام ہوا جو ان کے سردار قارن کا ہوا تھا۔ قباذ کو عدی بن حاتم نے اور انوشجان کو حکم بن عمرو نے جہنم واصلی کیا۔

اپنے بڑے بڑے بہادروں اور سالاران فوج کو اس بڑی طرح قتل ہوتے دیکھ کر ایرانی فوج کے چھکے چھوٹ گئے اور اس میں شکست کے آثار پیدا ہوتے گئے۔ مسلمانوں نے اس صورت حال سے پورا پورا فائدہ اٹھایا اور ایرانی فوج کو گھیر کر قتل کرنا شروع کیا۔ تیس ہزار ایرانی اس دن میدان جنگ میں کھیت رہے۔ اگر ایرانی فوج کا بیشتر حصہ کشتیوں میں سوار ہو کر نہر کے پار نہ آتا

جتلایا بیچ میں نہر حائل نہ ہوتی تو اس دن ایک ایرانی کا بھی مسلمانوں کے ہاتھوں پونا حال تھا۔

اس جنگ میں مسلمانوں کو کثیر مال غنیمت ہاتھ آیا۔ مال غنیمت کی کثرت کا اندازہ اس امر سے ہو سکتا ہے کہ ایک ایک سوار کے حصے میں تیس تیس ہزار درہم آئے۔ فتح کے بعد حضرت خالد نے مزار ہی میں قیام کیا اور مال غنیمت تقسیم کیا۔ غنیمت کا پانچواں حصہ فتح کی خوشخبری کے ساتھ سعید بن نعمان کے ہاتھ حضرت صدیق کی خدمت میں روانہ کیا۔ ان ابتدائی امور سے فراغت حاصل کر کے اپنے مفترجہ علاقے کے بندوبست کی طرف توجہ فرمائی۔ علاقے کے تمام لوگ قومی قرار پائے اور ان پر جزیرہ لگایا گیا۔

جنگ ولجہ

جب اردشیر کو مزار میں ایرانی فوج کی حسرت ناک شکست کی خبر موصول ہوئی تو اس کی بے چینی کی انتہا نہ رہی۔ اس نے دربار ایران کے ایک اور بڑے سردار اندرزغر کو ایک بھاری لشکر دے کر مسلمانوں کی پیش قدمی روکنے کے لئے روانہ کیا۔ اس نے اسی پر اکتفا نہیں کیا بلکہ اندرزغر کے روانہ ہونے کے بعد مہمن جاؤڈ کی سرکردگی میں ایک اور لشکر بھی بھیجا۔ اندرزغر مدائن سے چل کر کسکر پہنچا اور وہاں سے ولجہ روانہ ہو گیا۔ مدائن، شاہان کسریٰ کا صدر مقام تھا۔ کسکر ایک وسیع علاقے کا نام ہے جس کا صدر مقام واسط ہے۔ واسط کی وجہ تسمیہ یہ ہے کہ وہ کوثر اور بصرہ سے بالکل مساوی فاصلے (تقریباً پچاس فرسخ)

پر واقع ہے۔ ولجہ کا شہر ککر کے اُس علاقے میں واقع ہے جو صحرا سے ملتی ہے۔ بہمن جا ذویہ اپنی فوج کو لے کر وسط سواد سے گزرا اور حیرہ اور ککر کے درمیان جتنے عربی النسل عیسائی باشندے اور کاشت کار دوہاقین (طے سب کو اپنے ساتھ لے کر ولجہ پہنچ گیا۔ اس طرح اندرزغر کے پاس ایک عظیم الشان لشکر جمع ہو گیا۔ وہ اپنے لشکر کی کثرت پر بھولانہ سماتا تھا۔

جب خالد کو ابوا بھی تک مذاہرہ میں قیام پذیر تھے، اندرزغر کے ایرانی لشکر کی آمد اور ولجہ میں اس کے پڑاؤ ڈالنے کی خبر ملی تو انہوں نے سوید بن مقرن کو لشکر کے عقب کی حفاظت اور مفتوحہ علاقے کی نگرانی کے لئے مذاہرہ میں چھوڑا اور خود اپنے لشکر کو لے کر ولجہ کی جانب روانہ ہوئے۔ قریب پہنچ کر اپنے لشکر کو تین حصوں میں تقسیم کیا۔ ایک حصے کو تو انہوں نے دشمن کے مقابلے کے لئے رکھا اور دو حصوں کو قریب کی نشیبی زمین میں پھینکا دیا تاکہ بوقت ضرورت ان سے کام لیا جاسکے۔ ان دو حصوں کی کمان آپ نے بسر بن ابی رہم اور سعید بن مرہ کے سپرد کی۔

صف بندی کے بعد دونوں لشکروں میں جنگ چھڑ گئی۔ دیر تک گھسان کی لڑائی ہوتی رہی۔ جب حضرت خالد نے دیکھا کہ ایرانی فوج میں تھکاوٹ کے آثار ظاہر ہو رہے ہیں تو آپ نے اپنی اس فوج کو، جو کہیں گا ہوں میں چھپی ہوئی تھی، میدان جنگ میں پہنچ جانے کا حکم دیا۔ حکم کی دیر تھی کہ فوج میدان جنگ میں پہنچ گئی اور ایرانیوں پر زور شور سے حملہ کر دیا۔ ایرانی اس نئی مصیبت کو دیکھ کر بدحواس ہو گئے اور حوصلہ ہار بیٹھے۔ حضرت خالد کے

دستے نے سامنے سے اور کہیں گاہوں میں پھینچے ہوئے دستوں نے پیچھے سے ایرانیوں کو گھیر کر قتل کرنا شروع کیا۔ اندرزغر شکست کھا کر برسی طرح بھاگا اور پیاس کے مارے صحرا میں اڑیاں رگڑ رگڑ کر مر گیا۔ فتح کے بعد حضرت خالد نے علاقے کے کاشتکاروں سے کوئی تعرض نہ کیا، ان سے صرف جریے کا مطالبہ کیا جسے انہوں نے قبول کر لیا اور واپس اپنے اپنے علاقوں کو چلے گئے۔ اس جنگ میں قبیلہ بکبر بن وائل کے کئی عربی النسل عیسائی بھی مارے گئے تھے جن میں ان کے دو نامور سرداروں، جابر بن بکیر اور عبد الاسود عملی کے بیٹے بھی تھے۔ اس واقعے نے ان عربی النسل عیسائیوں کو آتش زیر پا کر دیا۔ انہوں نے طیش میں آکر مسلمانوں سے جنگ کی تیاریاں شروع کر دیں اور دوبارہ ایران سے مدد کے لئے درخواست کی۔

جنگ اٰلیس

عرب عیسائیوں نے اپنا سردار بنو بھلان کے ایک شخص عبد الاسود عملی کو بنایا تھا۔ وہ بارہ ایران سے بہمن جا ذویہ کو حکم ملا کہ وہ ایرانیوں کی بھاری جمیعت کے ساتھ عیسائیوں کی مدد کو پہنچے۔ چنانچہ وہ فوج لے کر اٰلیس کی جانب بڑھا اور اپنی فوج وہاں کے حاکم جابان کے سپرد کر کے اسے یہ ہدایت کی کہ جہاں تک ممکن ہو سکے اس گن واپسی تک جنگ کا آغاز نہ کیا جائے اور خود شہنشاہ سے شہرے کے لئے مدائن روانہ ہو گیا۔ اٰلیس، کوفہ کے قریب عراقی سرحد پر ایک گاؤں کا نام ہے۔

جب حضرت خالد کو یہ خبر ملی کہ بنو بعل، بنو تميم، بنو ضبيعه اور دیگر عربی القبل عیسائی ان کے مقابلے کے لئے ابلین میں جمع ہو رہے ہیں تو وہ بھی اپنی فوج کو لے کر ان کے مقابلے کے لئے روانہ ہو گئے۔ انہیں یہ معلوم نہ تھا کہ عیسائیوں کی مدد کے لئے جابان کی سرکردگی میں ایرانیوں کا لشکر بھی ان کے مقابلے کے لیے موجود ہے۔ آپ نے آتے ہی عیسائیوں سے لڑائی چھیڑ دی۔ چونکہ عیسائیوں کو یہ یقین تھا کہ جابان کی فوج ان کی مدد کے لئے تیار ہے اور بہن جاؤ یہ بھی ایک بھاری جمیعت کے ساتھ ان کی مدد کو پہنچنے والا ہے اس لیے وہ نہایت دلجمعی سے مسلمانوں کا مقابلہ کرتے رہے۔ کچھ دیر تو وہ نہایت پامردی سے مقابلے میں جھے رہے لیکن جب مسلمانوں کا دباؤ بے حد بڑھ گیا تو انہوں نے اپنی مدد کے لیے جابان کی فوج کی طرف نظر کی۔ لیکن جابان کی فوج اپنے سردار کی اس ہدایت کے بموجب، کہ جب تک بہن واپس نہ پہنچ جائے وہ لڑائی میں شرکت نہ کریں، نہایت اطمینان سے دسترخوان کھولے، کھانا کھانے میں مشغول تھی اور لڑائی کی طرف اس کی مطلق توجہ نہ تھی۔ یہ منظر دیکھ کر عیسائی فوج گھبرا گئی۔ حضرت خالد کی دور بین نظریں نے صورت حال کا جائزہ لے لیا اور موقع غنیمت جان کر نہایت جوش و خروش سے بھرپور حملہ کر دیا۔ عیسائی اس حملے کی تاب نہ لاسکے اور بڑی طرح پسا ہونے لگے۔ حضرت خالد نے یہ دیکھ کر حکم دیا کہ دشمنوں کو زندہ گرفتار کیا جائے چنانچہ ایسا ہی کیا گیا اور گرفتار شدگان کو نہر کے کنارے کھڑا کر کے قتل کر دیا گیا۔ اس معرکے میں تتر بتر عیسائی اور ایرانی قتل ہوئے اور تمام ہرنوٹوں سے بھر گئی۔ لڑائی کے بعد حضرت خالد نے مژدہ فتح کے ساتھ غنیمت کا پانچواں

حصہ حضرت صدیق کی خدمت میں بھیج دیا۔ ساتھ ہی بنو عجلان کے ایک شخص "جندل" کو بھی روانہ فرمایا تاکہ اس شخص کی زبانی حضرت صدیق کو ان تمام کارناموں کی مصدقہ اطلاع مل سکے جو آپ نے میدان جنگ میں انجام دیئے تھے۔ یہ امر قابل ذکر ہے کہ مندرجہ بالا تمام لڑائیاں صفر ۱۲ھ میں ہوئیں، سو اسے جنگ ابلہ کے جو عرم ۱۲ھ میں ہوتی تھی۔

فتح اٰمیشیا

ابلین کے معرکے سے فارغ ہونے کے بعد حضرت خالد اٰمیشیا کی جانب بڑھے۔ وہاں کے باشندے حضرت خالد کی آمد کی خبر سن کر بھاگ گئے، اؤدہ بن حذافہ جس کا سینک سما یا چل دیا۔ حضرت خالد رضی اللہ تعالیٰ عنہ نے اٰمیشیا پہنچ کر اسے اور ان تمام بستیوں کو جو اس کے ارد گرد تھیں، مسامحہ کرتے کا حکم دیا۔ اٰمیشیا کا شہر حیرہ کے ہم پلہ تھا اور ابلین کے قریب واقع تھا۔ اس شہر سے مسلمانوں کو اتنا مال غنیمت حاصل ہوا کہ جنگ ذات السلاسل دابلہ کے بعد حاصل نہیں ہوا تھا۔ مال غنیمت میں ہر سوار کو پندرہ سو درہم ملے۔ دیگر فوجیوں کو جو حصے ملے وہ اس کے علاوہ ہیں۔ جب مال غنیمت کا پانچواں حصہ، فتح کی خوشخبری اور خالد کے عظیم الشان کارناموں کی خبر حضرت صدیق کو پہنچی تو آپ کی خوشی کی انتہا نہ رہی۔ اور آپ نے فرمایا "اے معشر قریش! تمہارے شیر نے ایک شیر پر حملہ کر دیا اور اس کے بھٹ میں گھس کر اس کو مغلوب کر لیا۔ عورتیں خالد جیسا بہادر پیدا کرنے سے عاجز ہیں۔"

حضرت ابو بکر صدیق کے اس قول سے اس قدر منزلت کا پتہ چلتا ہے جو آپ کے دل میں حضرت خالد کی تھی۔ اس قول سے یہ بھی معلوم ہوتا ہے کہ آپ خالد کو اپنے فن میں یگانہ روزگار سمجھتے تھے۔ اُمینیشیا کی فتح کو دراصل حیرہ کی تسخیر کی ابتداء سمجھنا چاہیے۔

جنگ حیرہ

اُمینیشیا کے بالکل قریب حیرہ کا شہر تھا جو کوفہ سے تین میل کے فاصلے پر تھا وہاں کے حاکم (مرزبان) ارادہ کو جب حضرت خالد کی عظیم الشان فتوحات کا حال معلوم ہوا جو انہیں اُلیس اور اُمینیشیا میں حاصل ہوئی تھیں، تو اسے سوچا کہ اب اس کی باری ہے۔ خالد اسے کسی طرح نہیں چھوڑیں گے۔ اس متوقع خطرے کے پیش نظر اس نے جنگ کی تیاریاں کرنی شروع کیں۔ سب سے پہلے اس نے اپنے لشکر کو اسلامی فوجوں کا راستہ روکنے کے لیے روانہ کیا اور خود بھی شہر سے نکل کر باہر ڈیرے لگا دیے۔ اس کے بیٹے نے اس کے حکم کے مطابق دریائے فرات پر بند باندھ کر اس کا پانی روک لیا اور سارے پانی دریائے نکلے والی نہروں میں چھوڑ دیا۔

حضرت خالد ارادہ کی فوج کشی کا حال سن کر اُمینیشیا سے چلے۔ دیوہائے فرات پر پہنچ کر تمام اسلامی فوج کشیوں میں سوار ہوئی اور تمام سامان حرب اور غنیمتیں جو انہیں پچھلی جنگوں میں حاصل ہوئی تھیں، کشیوں میں بھر لیں۔ اسی آٹناہ میں ایرانیوں نے دریائے فرات کا رخ تبدیل کر دیا اور مسلمانوں کی کشتیاں کیچڑھ

میں پھنس کر رہ گئیں۔ حضرت خالد نے یہ دیکھ کر کشتیوں کو ساز و سامان سمیت وہیں چھوڑا اور خود فوج کو لے کر نہایت چھرتی سے ارادہ کے بیٹے کی طرف بڑھے۔ جو دریائے فرات کے دبانے پر کھڑا پانی کا رخ تبدیل کرنے کے کام کی نگرانی کر رہا تھا۔ مسلمانوں نے پہنچتے ہی اس پر اور اس کی فوج پر حملہ کر دیا۔ ابن ارادہ اس ناگہانی حملے کے لئے قطعاً تیار نہ تھا۔ اسے وہم بھی نہ تھا کہ مسلمان یوں یکایک اس تک پہنچ جائیں گے حملہ اس قدر اچانک ہوا تھا کہ ابن ارادہ اور اس کی فوج کا کوئی شخص زندہ بچ کر نہ جاسکا، سب وہیں ڈھیر کر دیئے گئے اور مسلمانوں نے دریائے فرات کا بند توڑ کر پانی کو دوبارہ جاری کر دیا۔

اسی دوران میں شہنشاہ اردشیر کا انتقال ہو گیا۔ ارادہ حاکم حیرہ کو اپنے بیٹے کے قتل اور اردشیر کی وفات کی خبر ایک ساتھ ملی۔ اس نے اپنی خیریت اسی میں سمجھی کہ وہ حضرت خالد کے آنے سے پیشتر بھاگ جائے۔ چنانچہ اس نے ایسا ہی کیا۔ ادھر حضرت خالد اپنی فوج کو لے کر حیرہ کی طرف بڑھے اور خورنق سے آگے گزر کر عزمین اور قصر ابیض (وہ جگہ جہاں ارادہ نے پڑاؤ ڈالا تھا) کے درمیان ڈیرے ڈال دیئے۔ اہالیان حیرہ اپنے قلعوں اور محلات میں بند ہو کر بیٹھ گئے۔ حضرت خالد نے ان قلعوں کا سختی سے محاصرہ کر لیا۔ جب یہ لوگ کسی طرح صلح کرنے پر آمادہ نہ ہوئے، تو حضرت خالد نے انہیں کھلا بھیجا کہ اگر ایک دن کے اندر اندر انہوں نے اپنے آپ کو مسلمانوں کے حوالے نہ کیا تو ان کے خلاف شدید کارروائی کی جائے گی۔ لیکن ان لوگوں نے بجائے صلح کی بات چیت کرنے کے اسلامی فوجوں پر سنگباری شروع کر دی۔ مسلمانوں نے بھی جواب میں

ایرانیوں پر تیروں کی بوچھاڑ کرنی شروع کی۔ سب سے پہلے ضرار بن الازدر نے لڑائی شروع کی، ان کے بعد باقی سرداروں نے بھی ان کی پیروی اختیار کی۔ تیروں کی بوچھاڑ سے ایرانیوں کے بے شمار آدمی ہلاک ہو گئے۔ یہ صورت حال دیکھ کر اہل حیرہ بہت بگھرائے۔ شہر کے پادریوں اور راہبوں نے ایرانیوں کے سرداروں سے فریاد کی کہ اس خون ریزی کی ساری ذمہ داری تم پر ہے، خدا کے لئے سنگ باری بند کرو، اور لوگوں کو اس مصیبت سے نجات دلاؤ۔ ناحیار قلعوں اور محلات کے سرداروں نے صلح پر آمادگی ظاہر کی، انہوں نے اسلامی فوج کے سرداروں کو کہلا بھیجا کہ ہم آپ کی پیش کردہ تین باتوں میں سے ایک بات قبول کرنے کے لئے تیار ہیں۔ اس لئے براہ کرم لڑائی بند کر دیں اور اپنے سپہ سالار کو اس کی اطلاع دے دیں۔ چنانچہ لڑائی بند کر دی گئی۔

اپنے وعدے کے مطابق سرداران حیرہ، ایاس بن قبیصہ طائی، عدی بن عدی، ابن اکال اور عمرو بن عبدالمسح اپنے اپنے قلعوں سے نکل کر معززین شہر کے ہمراہ اسلامی فوج کے سرداروں کے پاس پہنچے، جنہوں نے انہیں حضرت خالد کے پاس روانہ کر دیا۔ حضرت خالد باری باری ہر قلعے کے لوگوں سے ملے اور انہیں ملامت کرتے ہوئے فرمایا: تم پر افسوس! تم نے اپنے آپ کو کیا سمجھ کر ہم سے مقابلہ کیا؟ اگر تم عرب ہو تو کس چیز نے تمہیں اپنے ہی ہم قوم لوگوں کا مقابلہ کرنے پر ابھارا؟ اور اگر عجمی ہو تو کیا تمہارا یہ خیال ہے کہ تم ایک ایسی قوم کے مقابلے میں جیت جاؤ گے جو عدل و انصاف کرنے میں اپنی نظیر نہیں رکھتی؟ حضرت خالد کے یہ الفاظ ان کی بے نظیر سیاست

پر دلالت کرتے ہیں۔ ان سے معلوم ہوتا ہے کہ حضرت خالد بے مثل سپہ سالار ہونے کے ساتھ ماہر سیاست دان بھی تھے۔ اس کے بعد اپنے انہیں فرمایا: ہم تمہارے سامنے تین باتیں پیش کرتے ہیں۔ ان میں سے تمہیں ایک نہ ایک بات قبول کرنی ہوگی۔ پہلی بات یہ ہے کہ تم دین اسلام میں داخل ہو جاؤ۔ اگر یہ بات قبول نہیں کر سکتے تو جزیرہ ادا کرنے کا اقرار کرو۔ اگر یہ دونوں باتیں ناقابل قبول ہیں تو پھر دو بد لڑائی کے لئے تیار ہو جاؤ۔ کیونکہ ہم تمہارے مقابلے سے لے کر ایک ایسی فوج کو اپنے ہمراہ لاتے ہیں جو موت کی اتنی ہی عاشق ہے جتنے تم زندگی کے۔ مذکورہ سرداروں نے جزیرہ دینا قبول کیا۔ ایک لاکھ نوے ہزار درہم سالانہ جزیرہ پر اہل حیرہ سے صلح ہو گئی، حضرت خالد صلح نامہ لکھ کر اپنے حوالے کر دیا، صلح نامہ کی عبارت مندرجہ ذیل ہے:

بِسْمِ اللّٰهِ الرَّحْمٰنِ الرَّحِیْمِ۔ یہ وہ عہد نامہ ہے جو خالد بن ولید نے سرداران حیرہ، عدی بن عدی، عمرو بن عبدالمسح، ایاس بن قبیصہ اور جبرئیل بن اکال سے کیا ہے۔ اہل حیرہ نے اس عہد نامے کو قبول کر لیا ہے اور اپنے سرداروں کو اس کی تکمیل کے لئے مجاز گردانا ہے۔ عہد نامے کے مطابق اہل حیرہ کو ایک لاکھ نوے ہزار درہم سالانہ جزیرہ ادا کرنا ہو گا۔ اور ان کے قبیضین (پادریوں) اور راہبوں سے بھی لیا جائے گا، البتہ محتاجوں، ایپا، بچوں اور تارک الدنیا، راہبوں کو معاف ہو گا۔ اگر یہ جزیرہ باقاعدہ ادا کیا جاتا رہا تو اہل حیرہ کی حفاظت کی ساری ذمہ داری مسلمانوں پر ہوگی۔ اگر وہ حفاظت کرنے میں ناکام رہے تو جزیرہ نہ لیا جائے گا، اگر قول یا فعل کے ذریعے بد عہدگی کی گئی تو یہ ذمہ داری ختم سمجھی جائے گی۔ یہ معاہدہ ماہ ربیع الاول ۱۲ھ میں لکھا گیا۔

اہل حیرہ نے جزیے کے علاوہ حضرت خالد کو کچھ تحفے بھی دیئے جو آپ نے مالِ عنایت کے ہمراہ حضرت ابو بکر صدیق کی خدمت میں بھیج دیئے، آپ نے حضرت خالد کو کہلا بھیجا کہ اگر یہ تحفے جزیے میں شامل ہیں تو خیر، ورنہ انہیں جزیے کی رقم میں شامل کر کے باقی رقم اہل حیرہ کو واپس کر دو۔

ان واقعات کے ضمن میں ایک پُر لطف واقعے کا ذکر کرنا دلچسپی سے خالی نہ ہو گا۔ شویبل نامی ایک شخص نے رسول اللہ کی زبان مبارک سے مسلمانوں کو حیرہ کی فتح کی خوشخبری دیتے سنا۔ اس نے آپ سے درخواست کی کہ حیرہ فتح ہونے پر مجھے کرامت بنت عبدالمسیح عطا کر دی جائے۔ حضور نے فرمایا کہ اگر حیرہ لڑائی کے بعد فتح ہو گیا تو تمہاری یہ خواہش پوری کر دی جائے گی۔ جب حضرت خالد نے حیرہ فتح کر لیا اور اس کے سرداروں کو صلح نامے کی تکمیل کے لیے اپنے پاس بلایا تو شویبل نے آپ کو رسول اللہ کا وعدہ یاد دلایا۔ کچھ لوگوں نے گواہی بھی دی کہ واقعی رسول اللہ نے اسکی وعدہ فرمایا تھا کہ کرامت تمہاری ہے۔ چنانچہ حضرت خالد نے صلح کی شرائط میں یہ شرط بھی پیش کی کہ کرامت شویبل کے حوالے کر دی جائے۔ کرامت کے خاندان اور باقی قوم کو یہ شرط بڑی گراں گزری۔ لیکن کرامت نے ان سے کہا کہ تم فکر نہ کرو، اور صبر سے کام لو۔ جس عورت کی عمر اتنی سال کی ہو چکی ہے اس کے متعلق تمہیں کیا خوف ہے اس اہمت نے مجھے میری جوانی میں دیکھا تھا اور اس کا خیال ہے کہ جوانی ہمیشہ قائم رہتی ہے۔ چنانچہ کرامت کے کہنے پر اس کے رشتہ داروں نے اُسے حضرت خالد کے پاس پہنچا دیا۔ حضرت خالد نے اسے شویبل کے حوالے کر دیا۔ کرامت نے

شویبل سے کہا کہ ایک بڑھیا تمہارے کس کام آسکتی ہے۔ بہتر یہ ہے کہ تم مجھ سے قدیر لے لو اور مجھے رہا کر دو۔ شویبل نے کہا اچھی بات ہے، لیکن رقم معین کرنے کا اختیار مجھے ہو گا۔ جتنی رقم میں چاہوں گا معین کروں گا۔ کرامت نے یہ بات منظور کر لی۔ شویبل نے کہا کہ میں اپنی ماں کا بیٹا نہیں ہوں اگر تم سے ایک ہزار درہم سے کم وصول کروں۔ کرامت نے شویبل کو دھوکا دینے کے لئے کہا یہ رقم تو بہت زیادہ ہے تاہم میں اپنے رشتہ داروں کو کہلاتی ہوں شاید وہ اس رقم کا انتظام کر سکیں۔ چنانچہ اس نے اپنے رشتہ داروں کے پاس پیغام بھیجا کہ شویبل ایک ہزار درہم لے کر مجھے رہا کرنے کو تیار ہے۔ یہ رقم بھیج کر مجھے رہا کر لو۔ انہوں نے فوراً ایک ہزار درہم بھیج دیئے اور کرامت کو رہا کر لیا۔ جب لوگوں کو اس واقعے کا علم ہوا تو انہوں نے شویبل کو بہت بُرا بھلا کہا۔ وہ کہنے لگا مجھے کیا پتہ۔ میں تو سمجھتا تھا کہ ایک ہزار سے اوپر کوئی عدد ہوتا ہی نہیں۔ وہ حضرت خالد کے پاس آیا اور سارا ماجرا آپ سے عرض کیا، کہ کس طرح لاعلمی میں اس نے ایک ہزار درہم کے بدلے کرامت کو رہا کر دیا اور اب اسے معلوم ہوا ہے کہ عدد ایک ہزار سے اوپر بھی ہوتا ہے۔ حضرت خالد نے فرمایا "تم کچھ چاہتے تھے لیکن اللہ نے کچھ اور چاہا۔ ہم تو نظر ہیر پر عمل کریں گے۔ تم جانو تمہاری نیت جانے، خواہ تم نے لاعلمی میں یہ بات کہی یا جان بوجھ کر۔ اب ہم اپنے فیصلے میں کوئی تبدیلی نہیں کر سکتے۔"

اہل حیرہ سے صلح ہو جانے کے بعد ویرناطف کے پادری کا ناسدہ صلح بائین نسطونا حضرت خالد کی خدمت میں حاضر ہوا اور آپ سے بانقیا

اور باروسما کے قصبات کے متعلق مصالحت کی۔ اس نے ان دونوں قبیلوں اور ان کی اہل ساری اراضی کے مکان کی ذمہ داری قبول کر لی، جو دریائے فرات کے کنارے واقع تھی۔ کسریٰ کے موتیوں کے علاوہ اس نے اپنی ذات، خاندان اور قوم کی طرف سے دس ہزار دینار دینے کا وعدہ کیا۔ چنانچہ باقاعدہ معاہدہ لکھا گیا، جو حسب ذیل ہے۔

بِسْمِ اللّٰهِ الرَّحْمٰنِ الرَّحِیْمِ۔ یہ معاہدہ خالد بن ولید کی طرف سے صلح باہن نسطونا اور اس کی قوم کے لئے لکھا جاتا ہے۔ اس معاہدے کے مطابق تم سے دس ہزار درہم سالانہ جزیہ وصول کیا جائے گا۔ کسریٰ کے موتی اس کے علاوہ ہوں گے۔ یہ رقم مستطیع اور کمانے والے افراد سے ان کی آمدنی اور حیثیت کے موافق سالانہ وصول کی جائے گی۔ اس جزیے کے بدلے مسلمانوں کی طرف سے بالقیہ اور باروسما کی بستیوں کی حفاظت کی جائے گی۔ یہیں اپنی قوم کا نقیب مقرر کیا جاتا ہے، جسے تمہاری قوم قبول کرتی ہے۔ اس معاہدے پر میں اور میرے ساتھ سب مسلمان رضا مند ہیں اور اسے قبول کرتے ہیں۔ اسی طرح تمہاری قوم بھی اس پر رضا مند ہے اور اسے قبول کرتی ہے۔ آج سے تمہاری حفاظت میں داخل ہو ہم پر تمہاری حفاظت کی ذمہ داری ہے۔ ہم اسی صورت میں جزیہ لینے کے حق دار ہوں گے کہ تمہاری حفاظت سے عہدہ ہرا ہوں۔ اگر تمہاری حفاظت نہ کر سکے۔ تو جزیے کے حق دار نہ ہوں گے اس معاہدے کے گواہ اور دستخط کرنے والے ہشام بن ولید، قنقاع بن عمرو، جریر بن عبد اللہ الحیرسی اور حنظلہ بن ریح ہیں اور یہ صفر ۱۲ھ میں لکھا گیا۔

عراق کے ولید اس انتظار میں تھے کہ اہل حیرہ کے ساتھ کیا وقوع میں

آتا ہے۔ جب انہوں نے دیکھا کہ اہل حیرہ نے حضرت خالد کی اطاعت قبول کر لی اور جزیہ دینے کا اقرار کر لیا تو وہ بھی آپ کی خدمت میں حاضر ہوئے اور مصالحت کی درخواست کی۔

فللیح سے ہرمز جرد تک کے علاقے کے لئے بیس لاکھ درہم پر مصالحت ہوئی۔ یہ وہ علاقہ تھا جو زیرین فرات کی دو شاخوں کے درمیان واقع تھا اور جس کے مشرق میں نمرسورا اور مغرب میں دریا کا اصلی دھارا تھا۔ مصالحت میں یہ بھی طے پایا کہ آل کسریٰ کی تمام املاک مسلمانوں کی ملکیت ہوں گی۔ جو لوگ وطن چھوڑ کر ان کے ساتھ چلے گئے، وہ اس مصالحت سے خارج ہوں گے اور ان کی املاک بھی مسلمانوں کی ملکیت ہوں گی۔ ان لوگوں کے لئے جو صلح نامہ لکھا گیا وہ ذیل میں درج ہے:

بِسْمِ اللّٰهِ الرَّحْمٰنِ الرَّحِیْمِ۔ یہ وہ عہد نامہ ہے جو خالد بن ولید کی طرف سے زاو بن ہیش اور صلح باہن نسطونا سے کیا گیا۔ اس عہد نامے کی رو سے تم پر جزیہ عائد کیا جاتا ہے۔ اس کے بدلے ہم تمہاری جان و مال کی حفاظت کے ذمے دار ہوں گے۔ تمہیں ہبقبا زیرین اور ہبقبا ذو وسط کے باشندوں کا نقیب بنایا جاتا ہے۔ ان لوگوں سے بیس لاکھ درہم سالانہ جزیہ وصول کیا جائے گا جس کی وصولی کے ذمہ دار تم ہو گے۔ یہ جزیہ مستطیع اور صاحب مقدرت لوگوں سے لیا جائے گا۔ بالقیہ اور باروسما کے محل کی رقم اس جزیے کے علاوہ ہے۔ آل کسریٰ اور جو لوگ ان کے ساتھ چلے گئے ہیں ان کی املاک کا اس معاہدے سے کوئی تعلق نہیں۔ ان کی املاک مسلمانوں کی ملک ہوں گی۔ میں نے اور مسلمانوں نے نیز

بہتبا ذریعہ اور بہتبا ذرا وسط کے باشندوں نے یہ شرائط تسلیم کر لی ہیں۔ اس معاہدے کے گواہ اور دستخط کرنے والے ہشام بن ولید، قعقاع بن عمرو، جریر بن عبد اللہ الجعفی، بشر بن عبیدہ اللہ بن خصاصیہ اور حنظلہ بن ربیع ہیں اور یہ صفر ۱۲ھ میں لکھا گیا۔

اس معاہدے اور اس سے پہلے معاہدے کی تاریخیں ماہ صفر غلط لکھی گئی ہیں۔ کیونکہ یہ دونوں معاہدے فتح خیبر کے بعد ہوئے اور فتح خیبر ربیع الاول میں ہوئی تھی معلوم ہوتا ہے کہ تاریخوں کی تخریب صحیح کرنے والوں کی طرف سے نہیں، بلکہ بعد میں آنے والے راویوں کی طرف سے ہوئی، کیونکہ اس زمانے میں معاہدوں کے ساتھ تاریخیں لکھنے کا دستور نہ تھا۔

حضرت خالد نے عراق کا ایک بڑا حصہ فتح کر لیا تھا۔ آپ نے خیبر کو مسلمانوں کا فوجی مستقر اور مفتوحہ علاقے کا دار الحکومت بنایا۔ اب یہ بھی ضروری ہو چکا تھا کہ مفتوحہ علاقے کے نظم و نسق کی طرف توجہ کی جائے اور وہ شہری نظام جو جنگی کارروائیوں کی وجہ سے درہم برہم ہو چکا تھا دوبارہ قائم کیا جائے۔ اس غرض سے حضرت خالد نے مختلف علاقوں میں امراء مقرر کر کے بھیجے جن کے سپرد امن وامان اور شہری نظام قائم کرنے کے علاوہ خراج کی وصولی اور سرحدوں کی دیکھ بھال اور حفاظت کا کام بھی تھا۔

حضرت خالد کے عمال اور امراء

خراج کی وصولی کے لئے اپنے مندرجہ ذیل عمال مقرر کیئے:

فیلج کے بالائی علاقے پر عبد اللہ بن وثیمہ النصری کو مقرر کیا۔ بالقیہ اور بسما پر جریر بن عبد اللہ کا تقرر کیا۔ نہرین پر بشر بن خصاصیہ کو، تستر پر سوید بن مقرن بذی کو، اور رومستان پر اُط بن ابی اُط کو مقرر کیا گیا۔ اس انتظام کے باعث تمام علاقوں کا خراج پچاس دن کے اندر اندر حضرت خالد کے پاس پہنچ گیا۔

سرحدوں کی حفاظت کے لئے مندرجہ ذیل امراء کا تقرر کیا گیا۔ خزار بن الاذور، ضراب بن خطاب، غنئی بن عارثہ، ضراب بن مقرن، قعقاع بن عمرو، لیسر بن ابی رعم اور عیقبہ بن نہاس۔ یہ لوگ سبب کی سرحدی چھاؤنی پر پہنچ کر سلطنت کی سرحد کے ساتھ ساتھ قیام پذیر ہو گئے۔ حضرت خالد نے انہیں حکم دیا تھا کہ دشمن پر یورش کرتے رہو۔ اور اسے چین نہ لینے دو۔ یہی وجہ ہے کہ انہوں نے اپنی سرحد سے آگے و جملہ کے کنارے تک سارا علاقہ دشمن سے چھین لیا تھا۔

امراء اور عمال کے تقرر سے نارغ ہونے کے بعد آپ نے مزید خونریزی روکنے اور باہل فارس پر انعام حجت کے خیال سے انہیں آخری تہنیتہ کرنا ضروری سمجھا۔ آپ نے دو آدمی بلائے۔ ایک کا نام مرہ تھا اور دوسرے کا ہزقیل۔ انہیں آپ نے دو خط دیئے۔ ایک خط خواص کے نام تھا اور دوسرا عوام کے نام۔ مرہ حیرت کو آپ نے ملوک فارس کی طرف بھیجا اور فرمایا۔ یہ خط لو اور اسے ملوک فارس کے پاس پہنچا دو۔ خدا تعالیٰ سے اُمید ہے کہ یا تو وہ ان کے عیش و آرام کو تلخ کر دے گا یا وہ لوگ اسلام قبول کر لیں گے یا ہم سے مصالحت

کر لیں گے۔ خط کا مضمون حسب ذیل تھا۔

"بِسْمِ اللّٰهِ الرَّحْمٰنِ الرَّحِیْمِ یہ خط خالد بن ولید کی جانب سے ملوک فارس کے نام ہے۔ خدا تعالیٰ کا شکر ہے کہ اس نے تمہارا نظام درہم برہم کر دیا تمہارے کو و ذریعہ کو ناکام کر دیا اور تم میں اختلاف پیدا کر دیئے۔ اگر وہ ایسا نہ کرتا تو اس میں تمہارا ہی نقصان تھا۔ اب تمہارے لئے یہی بہتر ہے کہ ہماری اطاعت قبول کر لو اگر ایسا کر دو گے تو ہم تمہیں اور تمہارا علاقہ چھوڑ کر دوسری طرف چلے جائیں گے، ورنہ تمہیں ایک ایسی قوم کے سامنے منکوب ہونا پڑے گا جو موت کو اس سے زیادہ پسند کرتی ہے جتنا کہ تم زندگی کو پسند کرتے ہو۔"

پڑھتے ہو جو خط آپ نے دیا وہ سرداران فارس کے نام تھا۔ اس خط میں آپ نے لکھا تھا:

"بِسْمِ اللّٰهِ الرَّحْمٰنِ الرَّحِیْمِ، یہ خط خالد بن ولید کی طرف سے سرداران فارس کے نام ہے۔ تم لوگ اسلام قبول کر لو، سلامت رہو گے۔ یا جزیہ ادا کرو، ہم تمہاری حفاظت کے ذمہ دار ہوں گے۔ ورنہ یاد رکھو کہ میں نے ایسی قوم کے ساتھ تم پر چڑھائی کی ہے جو موت کی اتنی ہی فریفتہ ہے جتنے تم شراب نوشی کے۔"

اس زمانے میں جب مسلمان دجلہ کے اُس طرف فتح پر فتح حاصل کرنے میں مصروف تھے، اہل فارس اور شیر کی وفات کے باعث اندرونی اختلافات میں اُلجھے ہوئے تھے۔ تخت ایران پر قبضہ کرنے کی خاطر جو تیرہوں میں دال بٹ رہی تھی۔ اگرچہ حضرت خالد سے جنگ کرنے کے متعلق سب

متفق و متحد تھے، مگر ٹرائی کو ایک دوسرے پر مثال رہے تھے۔ ایک سال تک ان کی یہی کیفیت رہی اور مسلمان دجلہ تک سواذ عراق پر قبضہ کرتے چلے گئے۔ اور حیرہ سے دجلہ تک اہل فارس کا کوئی اثر باقی نہ رہا، نہ اس علاقے کے لوگ ذمی ہی بنے، نہ ان لوگوں کے جنہوں نے حضرت خالد سے باقاعدہ معاہدے کر لئے تھے۔ باقی اہل سواد یا تو جلا وطن تھے یا کہیں کہیں قلعہ بند ہو کر مسلمانوں سے حرب و بیچار میں مصروف تھے۔ اس عرصے میں اہل فارس سواذ بند او میں مدائن کے قریب ہر سیر پتو مدافعت کی لیکن باقی عرصہ بادشاہ بنانے اور عزوں کرنے کے سوا اور کچھ نہ کیا۔ جب حضرت خالد کا خط ان کے پاس پہنچا تو ان کی آنکھیں کھلیں اور انہوں نے اپنے اختلافات اور تنازعات ختم کرنے کا فیصلہ کیا۔ اس فیصلے کے مطابق انہوں نے بالاتفاق فرخ زاد بن بندوان کو (جو شاہی خاندان سے نہ تھا) عارضی طور پر اس وقت تک سلطنت کا نگران مقرر کر دیا، جب تک آل کسریٰ میں سے کسی شاہزادے کی بادشاہی پر سب متفق ہو سکیں۔

ادھر جب حضرت خالد کو مفتوحہ علاقوں اور سرداروں کی حفاظت کے انتظامات سے متعلق پورا اطمینان ہو گیا تو وہ تقاع بن عمرو کو حیرہ میں اپنا نائب مقرر کر کے خود عیاض بن غنم کی مدد کے لئے روانہ ہوئے۔ جنہیں حضرت ابو بکر صدیق نے بالائی عراق فتح کرنے کے لئے روانہ فرمایا تھا۔ مقدمہ الجیش پر الاقرع بن حابس متعین تھے۔ حیرہ سے چل کر حضرت خالد سب سے پہلے فلو جو پہنچے۔ وہاں سے کر بلا گئے۔ کر بلا کی فوجی چوکی

پر عاصم بن عمرو متعین تھے۔ یہاں آپ نے کچھ روز قیام فرمایا۔ اس کے بعد کوچ کا حکم دیا اور انبار پہنچے۔ انبار لہذا دے مغرب میں دس فرسخ کے فاصلے پر دریائے فرات کے کنارے واقع ہے۔

جنگ انبار

جب اہل انبار کو حضرت خالد کے آنے کی اطلاع ملی تو انہوں نے شہر کے ارد گرد خندق کھد کر قلعے کے دروازے بند کر لئے اور اس طرح اپنے آپ کو نہایت محفوظ سمجھتے ہوئے بند ہو کر بیٹھ رہے۔ حضرت خالد مقدمۃ الجیش کے ساتھ ساتھ ہی وہاں پہنچے۔ خندق کے کنارے آپ نے قلعے کا ایک چکر لگایا اور جنگ شروع کر دی۔ آپ کی عادت تھی کہ جہاں کہیں جنگ کا موقع نظر آتا، آپ سے ضبط نہ ہو سکتا تھا۔ آپ نے اپنے تیر اندازوں سے کہا: جو لوگ ہمارے مقابلے پر متعین ہیں وہ میرے خیال میں اصول جنگ سے واقف نہیں، اس لئے تم تاک تاک کر ان کی آنکھوں کو نشانہ بناؤ، چنانچہ تیر اندازوں نے ایسا ہی کیا اور ایک ہی دن میں دشمنوں کے ایک ہزار پابھیوں کی آنکھیں بے کار کر کے رکھ دیں۔ ایک شور مچ گیا کہ اہل انبار کی آنکھیں جاتی رہیں۔ اہل انبار کا سپہ سالار، سابطا کاریتیس، شیرزاد تھا جو بڑا عقل مند اور عرب و عجم میں بڑا ہرول عزیز تھا۔ اس نے حضرت خالد سے صلح کی بات چیت شروع کی، لیکن شرائط ایسی پیش کیں جو حضرت خالد کو منظور نہ تھیں۔ چنانچہ صلح کی بات چیت ناکام ہو گئی۔

اس کے بعد حضرت خالد فوج لے کر ایسے مقام پر آئے جہاں خندق بہت تنگ تھی۔ آپ نے حکم دیا کہ لنگر کے مریض اور ناکارہ اونٹ ذبح کر کے خندق میں ڈال دیئے جائیں۔ چنانچہ مسلمانوں نے اونٹ ذبح کر کے خندق میں پھینک دیئے۔ نتیجہ یہ ہوا کہ ان کی لاشوں سے خندق کا ایک حصہ پٹ گیا اور ایک پل سا بن گیا۔ حضرت خالد فوج کو لے کر خندق کے پار ہو گئے اور دشمنوں کو قلعے کے اندر پسا ہونا پڑا۔ یہ حالت دیکھ کر شیرزاد نے دوبارہ صلح کے لئے سلسلہ جنہانی شروع کی اور یہ پیشکش کی کہ اگر اس کی جان بخشی کر دی جائے تو وہ سواروں کے ایک دستے کے ساتھ جنگ کے پاس سامان وغیرہ کچھ نہ ہو گا خالی ہاتھ شہر سے باہر نکل جائے گا۔ حضرت خالد نے یہ پیشکش منظور کر لی اور شیرزاد شہر سے نکل گیا شہر پر مسلمان قابض ہو گئے اور انبار کے زاحی علاقے کے لوگوں نے حضرت خالد سے مصالحت کر لی۔

حضرت خالد کا مقدمۃ الجیش کی خود قیادت کرنا، کمزور مقامات کی چھان بین کرنے کے لئے خندق کے گرد چکر لگانا، چکر لگانے کے فوراً بعد لڑائی شروع کر دینا، لڑائی شروع ہونے کے معاً بعد یہ معلوم کر لینا کہ دشمنیوں حرب سے قطعاً ناواقف ہے۔ پھر ان تمام باتوں کے باوجود لڑائی میں کوئی نا جائز حرب یا جیلہ استعمال نہ کرنا یہ تمام باتیں ظاہر کرتی ہیں، کہ حضرت خالد کو کس درجہ جنگی مہارت حاصل تھی، جب حضرت خالد انبار سے فراغت حاصل کر چکے تو آپ نے شہر

انبار میں زبرقان بن بدر کو اپنا نائب مقرر کیا اور خود عین التمر کا رخ کیا۔ عین التمر کو فہ کے مغرب میں انبار کے قریب صحرا کی جانب ایک قصبہ ہے۔

جنگ عین التمر

عین التمر میں اس وقت مہران بن بہرام چوہین، عجمیوں کی ایک عظیم جمعیت کے ساتھ موجود تھا۔ عتقہ بن ابی عتقہ بھی وہیں مقیم تھا اور اس کے ساتھ نمر، تغلب اور ایاد وغیرہ عربی النسل عیسائی قبائل کی ایک بڑی بھائی جماعت تھی۔ جب ان لوگوں کو حضرت خالد کے آنے کی اطلاع ملی تو عتقہ نے مہران سے کہا "عرب عربوں سے لڑنا خوب جانتے ہیں اس لئے تم ہیں مسلمانوں سے نیپٹ لینے دو" مہران نے جواب دیا "تم ٹھیک کہتے ہو۔ عربوں کے ساتھ لڑنے میں تم ایسے ہی ماہر ہو جتنے ہم عجمیوں سے لڑنے میں ماہر ہیں"۔ اس طرح مہران نے عتقہ کو خود فریبی میں مبتلا کر کے اپنے آپ کو جنگ کی مصیبت سے بچا لیا اور اس سے کہا "تم مسلمانوں سے لڑو۔ اگر ہماری ضرورت ہوگی تو ہم بھی میدان جنگ میں پہنچ جائیں گے"۔

عجمی، عربوں کو بہت حقیر سمجھتے تھے مہران کی یہ باتیں سن کر انہوں نے اس سے پوچھا "تم نے اس کتے (عتقہ) سے مدد کا وعدہ کیوں کیا؟" مہران نے کہا "تم میری بات میں دخل نہ دو۔ میں نے جو کچھ کیا ہے تمہاری بہتری کے لئے کیا ہے۔ اس وقت تمہارے مقابلے کے لئے ایک ایسا

شخص آ رہا ہے جس نے تمہارے بادشاہوں کو قتل اور تمہاری سلطنت کو پاش پاش کر کے رکھ دیا ہے۔ میں نے ان عربوں کے ذریعے تمہارا بچاؤ کیا ہے اگر یہ لوگ خالد کے مقابلے میں کامیاب ہو گئے تو کامیابی کا سہرا تمہارے ہی سر ہو گا اور فتح تمہاری ہی گردانی جائے گی۔ لیکن اگر یہ لوگ شکست کھا گئے تو تمہاری تازہ دم فوج تھکے ماندے مسلمانوں کو آسانی سے شکست دے سکے گی۔ مہران کی یہ دلیل سن کر عجمی فوج مسکین ہو کر قلعے میں چلی گئی۔ عتقہ آگے بڑھ کر حضرت خالد کے راستے میں حائل ہو گیا۔ اس کے اور مہران کے درمیان ایک دن کی مساکنت تھی۔ جب حضرت خالد پہنچے تو عتقہ اپنی فوجوں کی صف آرائی کر رہا تھا۔ خالد نے آتے ہی عتقہ کی فوج پر حملہ کر دیا اور نہایت پھرتی سے کندھ وال کر عتقہ کو اپنے لشکر میں گھسیٹ لائے۔ اپنے سردار کا یہ حال دیکھ کر دشمن کے چھکے چھوٹ گئے اور اسے بھاگتے ہی سن پڑی۔ مسلمانوں نے ان کا پیچھا کیا اور سینکڑوں کو گرفتار کر لیا۔

جب مہران کو اس واقعہ کی خبر ملی تو وہ اپنی فوج کو لے کر قلعے سے بھاگ گیا۔ عتقہ کا شکست خوردہ لشکر بھاگتا ہوا قلعہ میں پہنچا اور اس کے دروازے بند کر کے بیٹھ گیا۔ حضرت خالد نے قلعے کا محاصرہ کر لیا۔ عتقہ بھی بجا ملت امیری آپ کے ساتھ تھا۔ دشمن یہ سمجھتا تھا کہ حضرت خالد لٹیروں کی طرح ہوں گے۔ اور اگر انہیں کچھ مال و دولت کا لالچ دیا جائے تو وہ انہیں چھوڑ کر چلے جائیں گے لیکن جب انہوں نے دیکھا کہ وہ کسی طرح ان کا پیچھا نہیں چھوڑتے تو انہوں نے قلعے کے دروازے کھول دیئے۔ حضرت خالد

نے تمام لوگوں کو گرفتار کر کے مسلمانوں کے حوالے کر دیا۔

اب حضرت خالد نے عقیقہ کے قتل کا حکم صادر کیا تا کہ تمام قیدی زندگیاں سے مایوس ہو جائیں۔ چنانچہ عقیقہ کو قتل کر کے اس کی لاش پل پر پھینک دی گئی۔ اس کے بعد حضرت خالد نے تمام قیدیوں کی گردنیں اڑانے کا حکم دیا۔ چنانچہ سب قیدیوں کو قتل کر دیا گیا اور قلعے کے تمام مال و اسباب قبضہ کر لیا گیا۔ اس قلعے میں ایک گرجا تھا جس میں چالیس لڑکے انجیل کی تعلیم حاصل کیا کرتے تھے۔ حضرت خالد نے ان سے پوچھا "تم کون ہو؟" انہوں نے جواب دیا "ہم اس کلیسا کے لئے وقف ہیں۔ آپ نے ان لڑکوں کو فرجیوں میں تقسیم کر دیا۔ ان لڑکوں میں سے بعض مثلاً سیرین ابو محمد بن سیرین عثمان کے غلام حمران اور نصیر ابو موسیٰ بن نصیر، عظیم شہرت کے مالک ہوئے اور انہوں نے اسلامی سلطنت کے استحکام کے لئے گرانقدر خدمات سر انجام دیں۔

حضرت خالد نے ولید بن عقبہ کو خمس و غنیمت کا پانچواں حصہ دے کر فتح کی خوشخبری کے ساتھ حضرت صدیق کی خدمت میں بھیجا۔ حضرت صدیق نے ولید کو عیاض بن غنم کی مدد کے لئے روانہ کر دیا۔ اس وقت عیاض بن غنم نے دومتہ الجندل کا محاصرہ کر رکھا تھا۔ جو ابابا لیا بن دومتہ الجندل نے عیاض بن غنم کا محاصرہ کیا ہوا تھا اور عیاض کا راستہ مسدود کر رکھا تھا۔ ولید نے عیاض سے کہا "بعض حالات میں عقل کی ایک بات ایک زبردست لشکر سے بھی زیادہ مفید ثابت ہوتی ہے۔ اگر تم میری ماٹو خالد کے پاس آدمی بھیج کر ان سے استعانت چاہو، عیاض نے ولید کی بات مان لی اور حضرت

خالد سے امداد طلب کی۔ عیاض کا فاقہ حضرت خالد کے پاس اس وقت پہنچا جب آپ عین النمر کی فتح سے فارغ ہو چکے تھے۔ آپ نے جواب لکھا:

"خالد بن ولید کی جانب سے عیاض کے نام میں ابھی تمہارے پاس آتا ہوں تمہارے پاس اونٹنیاں آنے والی ہیں جن پر کالے، زہریلے ناگ سوار ہیں۔ فوج کے دستے ہیں جن کے پیچھے اور دستے ہیں۔"

حضرت خالد نے عیاض کو عین النمر میں اپنا نائب مقرر کیا اور اپنی فوج لے کر دومتہ الجندل روانہ ہو گئے۔ دومتہ الجندل کا قصبہ دمشق اور مدینہ کے درمیانی راستے سے سات منزل کے فاصلے پر واقع ہے۔

جنگ دومتہ الجندل

جب اہل دومتہ الجندل کو حضرت خالد کی آمد کی اطلاع ملی تو انہوں نے بہرا، کلب، عسنان، تنوخ اور ضجاعم کے قبیلوں سے کمک طلب کی۔ سب سے پہلے ودیعہ، کلب اور بہرا کی ایک جمعیت لے کر آیا۔ اس کا معاون ابن وبراہ بن رومانس تھا۔ ودیعہ کے علاوہ ابن الحدرہ، ضجاعم کو لے کر اور ابن الایم عسنان اور تنوخ کی جماعتوں کو لے کر پہنچے۔ یہ سب مل کر عیاض بن غنم پر اور عیاض بن غنم ان پر حملے کرتے رہے۔ ان لوگوں کی فوج کے دو سردار تھے۔ اکیدر بن عبد الملک اور جودی بن ربیعہ۔ جب حضرت خالد دومتہ الجندل کے قریب پہنچے تو ان لوگوں میں باہم اختلاف پیدا ہو گیا۔ اکیدر کہنے لگا:

"میں تمہاری نسبت خالد سے بہت زیادہ واقف ہوں۔ آج دنیا میں

خالد سے بڑھ کر کوئی شخص اقبال مندا در فنون جنگ کا ماہر نہیں ہے جو دم
خالد سے مقابلہ کرتی ہے خواہ وہ تعداد میں کم ہو یا زیادہ، ہر حال میں شکست کھا
جاتی ہے۔ اس لئے تم میری بات مانو اور مسلمانوں سے صلح کر لو۔ اکیدر کی
یہ رائے بالکل صائب اور سابقہ تجربے پر مبنی تھی۔ اس سے پہلے اکیدر کو
حضرت خالد سے اس وقت سابقہ پڑ چکا تھا۔ جب رسول اللہ نے تبرک
سے حضرت خالد کو اس کی طرف بھیجا تھا اور آپ اسے گرفتار کر کے اسے
رسول اللہ کی خدمت میں لے کر حاضر ہوئے تھے۔ رسول اللہ کی خدمت
میں پہنچ کر اس نے حضور کی اطاعت قبول کر لی تھی اور اپنے شہر واپس چلا
آیا تھا۔ لوگوں نے اکیدر کی یہ رائے قبول کرنے سے انکار کر دیا۔ اس پر
اکیدر یہ کہہ کر وہاں سے چل دیا "تم جاؤ، تمہارا کام جانے میں تو تمہارے
ساتھ مل کر خالد سے جنگ کرنے کے لئے تیار نہیں ہوں۔"

جب حضرت خالد کو اکیدر کے جانے کی خبر ہوئی تو آپ نے عاصم بن
عمر کو اسے گرفتار کرنے کے لئے بھیجا۔ عاصم نے اسے راستے ہی میں جالیا
اور اسے گرفتار کر کے حضرت خالد کی خدمت میں حاضر ہوتے۔ حضرت خالد
نے اس کی بد عہدی اور بنیاد کی پاداش میں اس کی گردن اڑا دی
حضرت خالد آگے بڑھ کر دومتہ الجندل پہنچے۔ اہالیان دومتہ الجندل کے
سرور یہ لوگ تھے۔ جو دی بن ربیعہ، وولیعہ کلبی، ابن رومانس کلبی،
ابن الایہم اور ابن الحدرجان، حضرت خالد نے دومتہ الجندل کو اپنی اور
عباس بن غنم کی فوج کے گھیرے میں لے لیا۔ جو عربی النسل عیسائی دومتہ الجند

والوں کی امداد کے لئے پہنچے تھے وہ قلعے کے چاروں طرف جمع تھے کیونکہ
قلعے میں ان کے لئے گنجائش نہیں تھی۔

دومتہ الجندل والوں نے حضرت خالد کی آمد پر کسی گھبراہٹ کا اظہار
نہیں کیا بلکہ بڑے اطمینان سے صف بندی کی۔ جو دی بن ربیعہ اور
دولیعہ، حضرت خالد کے بالمقابل اور ابن حدرجان اور ابن الایہم عیاض
بن غنم کے بالمقابل صف آرا ہوئے حضرت خالد نے جو دی کو اور اقرع بن
حابس نے دولیعہ کو گرفتار کر لیا باقی لوگ قلعے کی طرف بھاگے لیکن وہاں کافی
گنجائش نہیں تھی۔ قلعہ بھر جانے پر اندر والوں نے دروازہ بند کر لیا اور اپنے
ان ساتھیوں کو جو باہر رہ گئے تھے مسلمانوں کی تلواروں کے حوالے کر دیا۔
یہ صورت حال دیکھ کر حضرت خالد کی فوج کے ایک سردار عاصم بن عمرو نے
اپنے قبیلہ بنو تمیم سے اپنے حلیف بنو کلب کی امداد کی اپیل کی۔ بنو تمیم
فوراً ان کی حفاظت کے لئے پہنچ گئے اور اس طرح بنو کلب کی جانیں
بچ گئیں۔

جو لوگ قلعے کی طرف بھاگے تھے، حضرت خالد نے ان کا پھینکا اور
اتنے آدمی قتل کئے کہ ان کی لاشوں سے دروازہ پٹ گیا اور اندر جانے کا راستہ
نہ رہا۔ آپ نے جو دی بن ربیعہ اور دیگر قیدیوں کی گردنیں بھی اڑا دیں،
سوائے بنو کلب کے قیدیوں کے، جنہیں عاصم بن عمرو نے پناہ دے دی تھی۔
اس کے بعد حضرت خالد نے قلعے کا دروازہ اکھڑا ڈالا اور جتنے لوگ
بھی قلعے میں محصور تھے انہیں قتل کر دیا۔

خالد سے بڑھ کر کوئی شخص اقبال مندا در فنون جنگ کا ماہر نہیں ہے جو قوم خالد سے مقابلہ کرتی ہے خواہ وہ تعداد میں کم ہو یا زیادہ، ہر حال میں شکست کھا جاتی ہے۔ اس لئے تم میری بات مانو اور مسلمانوں سے صلح کر لو۔ اکیدر کی یہ رائے بالکل صائب اور سابقہ تجربے پر مبنی تھی۔ اس سے پہلے اکیدر کو حضرت خالد سے اس وقت سابقہ پڑ چکا تھا، جب رسول اللہ نے تروک سے حضرت خالد کو اس کی طرف بھیجا تھا اور آپ اسے گرفتار کر کے اسے رسول اللہ کی خدمت میں لے کر حاضر ہوئے تھے۔ رسول اللہ کی خدمت میں پہنچ کر اس نے حضور کی اطاعت قبول کر لی تھی اور اپنے شہر واپس چلا آیا تھا۔ لوگوں نے اکیدر کی یہ رائے قبول کرنے سے انکار کر دیا۔ اس پر اکیدر یہ کہہ کر وہاں سے چل دیا "تم جانو، تمہارا کام جانے میں تو تمہارے ساتھ مل کر خالد سے جنگ کرنے کے لئے تیار نہیں ہوں۔"

جب حضرت خالد کو اکیدر کے جانے کی خبر ہوئی تو آپ نے عاصم بن عمرو کو اسے گرفتار کرنے کے لئے بھیجا، عاصم نے اسے راستے ہی میں جا لیا اور اسے گرفتار کر کے حضرت خالد کی خدمت میں حاضر ہوتے۔ حضرت خالد نے اس کی بد عہدی اور بغاوت کی پاداش میں اس کی گردن اڑا دی۔ حضرت خالد آگے بڑھ کر دومتہ الجندل پہنچے۔ اہالیان دومتہ الجندل کے سردار یہ لوگ تھے۔ جو دمی بن ربیعہ، ودیعہ کلبی، ابن رومانس کلبی، ابن الایہم اور ابن الحدرجان، حضرت خالد نے دومتہ الجندل کو اپنی اور ابن عیاض بن غنم کی فوج کے گھیرے میں لے لیا، جو عربی النسل عیسائی دومتہ الجند

والوں کی امداد کے لئے پہنچے تھے وہ قلعے کے چاروں طرف جمع تھے کیونکہ قلعے میں ان کے لئے گنجائش نہیں تھی۔

دومتہ الجندل والوں نے حضرت خالد کی آمد پر کسی گھبراہٹ کا اظہار نہیں کیا بلکہ بڑے اطمینان سے صف بندی کی۔ جو دمی بن ربیعہ اور ودیعہ، حضرت خالد کے بالمقابل اور ابن حدرجان اور ابن الایہم عیاض بن غنم کے بالمقابل صف آرا ہوئے حضرت خالد نے جو دمی کو اور اقرع بن حابس نے ودیعہ کو گرفتار کر لیا۔ باقی لوگ قلعے کی طرف بھاگے لیکن وہاں کافی گنجائش نہیں تھی۔ قلعہ بھر جانے پر اندر والوں نے دروازہ بند کر لیا اور اپنے ان ساتھیوں کو جو باہر رہ گئے تھے مسلمانوں کی تلواروں کے حوالے کر دیا۔ یہ صورت حال دیکھ کر حضرت خالد کی فوج کے ایک سردار عاصم بن عمرو نے اپنے قبیلہ بنو تمیم سے اپنے حلیف بنو کلب کی امداد کی اپیل کی۔ بنو تمیم فوراً ان کی حفاظت کے لئے پہنچ گئے اور اس طرح بنو کلب کی جانیں بچ گئیں۔

جو لوگ قلعے کی طرف بھاگے تھے، حضرت خالد نے ان کا پیچھا کیا اور اتنے آدمی قتل کئے کہ ان کی لاشوں سے دروازہ پٹ گیا اور اندر جانے کا راستہ نہ رہا۔ آپ نے جو دمی بن ربیعہ اور دیگر قیدیوں کی گردنیں بھی اڑا دیں، سوائے بنو کلب کے قیدیوں کے، جنہیں عاصم بن عمرو نے پناہ دے دی تھی۔ اس کے بعد حضرت خالد نے قلعے کا دروازہ اکھڑا ڈالا اور جتنے لوگ بھی قلعے میں محصور تھے انہیں قتل کر دیا۔

دومتہ الجندل کی فتح کے بعد حضرت خالد نے اقرع بن حابس کو انبار واپس جانے کا حکم دیا اور خود دومتہ الجندل ہی میں قیام کیا۔ جن دنوں حضرت خالد دومتہ الجندل میں مقیم تھے اس زمانے میں عجمی آپ کے خلاف سازشوں میں مصروف تھے۔ عتقہ کے انتقام کے جوش میں جزیرہ کے عربوں نے بھی ان عجمیوں سے ساز باز کر لی تھی اور انہیں لکھا تھا کہ وہ عتقہ کا انتقام لینے کے لئے ان کا ساتھ دیں۔ چنانچہ زرمہ، انبار روانہ ہوا۔ روز بہ روز بھی انبار کا رخ کیا۔ دونوں میں پہلے پایا کہ حصید اور خنافس پر دونوں کی فوجیں مل جاتی ہیں۔ جب زرقان بن بدکھو انبار میں موجود تھے یہ اطلاع ملی تو انہوں نے عتقہ بن عمرو سے دیکھو جزیرہ میں حضرت خالد کے نائب کے طور پر کام کر رہے تھے) امداد کی درخواست کی۔ انہوں نے اجد بن غدکی السعدی کو حصید اور عمرو بن جعد البارقی کو خنافس پہنچنے کا حکم دیا اور دونوں کو ہدایت کی کہ اگر انہیں آگے بڑھنے کا موقع ملے تو آگے بڑھ جائیں۔ یہ دونوں سردار ایسے مقام پر ٹھہرے کہ حصید اور خنافس کا ریف سے تعلق منقطع ہو گیا۔ اور دشمن کے راستے مسدود ہو گئے۔ زرمہ اور روزبہ مسلمانوں سے مقابلہ کرنے کے لئے بنو ربیعہ کا (جن سے ان کے عہد و پیمان ہو چکے تھے) انتظار کر رہے تھے۔ ادھر جب حضرت خالد دومتہ الجندل سے جزیرہ واپس آئے اور انہیں ان حالات کی اطلاع ملی تو انہوں نے فوراً عتقہ بن عمرو اور ابولیلیٰ کو روزبہ اور زرمہ کے مقابلے کے لئے روانہ فرمایا۔ چنانچہ یہ دونوں حضرت خالد سے پہلے عین التمر پہنچ گئے۔

اسی اثناء میں حضرت خالد کے پاس امرؤ القیس کلبی کا خط پہنچا جس میں لکھا تھا کہ عتقہ کے انتقام کے جوش میں ہذیل بن ثمران نے مصیخ میں اور ربیعہ بن بشر نے نسی اور بشیر میں فوجیں جمع کی ہیں اور یہ دونوں زرمہ اور روزبہ کے پاس پہنچ رہے ہیں۔ یہ خط پڑھ کر حضرت خالد نے عیاض بن غنم کو تو حیرہ میں چھوڑا اور خود وہاں سے روانہ ہوئے۔ اپنے مقدمۃ الجیش پر اقرع بن حابس کو مقرر کیا تھا۔ خنافس جانے کے لئے آپ نے وہی رات تہ اختیار کیا جو قنقاع اور ابولیلیٰ نے اختیار کیا تھا۔ آپ ان دونوں سے عین التمر کے مقام پر آن ملے۔ یہاں سے آپ نے قنقاع کو امیر بنا کر حصید کی جانب اور ابولیلیٰ کو خنافس کی جانب روانہ فرمایا اور انہیں ہدایت کی کہ دشمنوں اور ان کے بھڑکانے والوں کو گھیر کر ایک جگہ جمع کر دیں تاکہ مسلمان یکدم ان پر حملہ کر کے ایک ہی ہلے میں ان کا صفایا کر سکیں۔ لیکن ایسا نہ ہو سکا۔ انہوں نے مسلمانوں کے ارادوں کو بھانپ لیا تھا اس لئے وہ اکٹھے نہ ہوئے۔

جنگ حصید

عتقہ بن عمرو نے جب دیکھا کہ زرمہ اور روزبہ اپنی جگہ سے ہٹنے کا نام ہی نہیں لیتے تو وہ حصید کی طرف بڑھے۔ حصید عراق کی حدود پر جزیرہ کی جانب ایک قصبہ ہے۔ اس جگہ عربی اور عجمی فوجوں کا سردار روزبہ تھا۔ جب اسے معلوم ہوا کہ قنقاع اس کی طرف بڑھتے چلے آ رہے

ہیں تو اس نے زرمہ سے امداد طلب کی۔ زرمہ نے مہبوزان کو اپنی فوج کا نائب مقرر کیا اور خود روزبہ کی امداد کے لیے حصید روانہ ہوا۔ یہاں زبردست مقابلہ ہوا جس میں دشمنوں کو شکست فاش اٹھانی پڑی۔ مسلمانوں نے دشمنوں کی ایک بھاری تعداد کو موت کے گھاٹ اتار دیا اور بے شمار مال غنیمت حاصل کیا۔ مقتولین میں زرمہ اور روزبہ بھی شامل تھے۔ بقیۃ السیف شکست خوردہ لشکر خنافس بھاگ گیا۔

فتح خنافس

خنافس میں جو لشکر جمع تھا، ابولیبلی اس کی طرف روانہ ہوئے۔ جب مہبوزان کو مسلمانوں کی آمد کی خبر ملی تو وہ اپنے تمام لشکر سمیت مصیغ بھاگ گیا جہاں کا حاکم ہذیل بن عمران تھا۔ اس طرح مسلمان بغیر لڑے بھڑے خنافس پر قابض ہو گئے۔

جنگ مصیغ

جب حضرت خالد کو حصید اور خنافس کی فتوحات اور مہبوزان کے لشکر کے مصیغ کی جانب بھاگ جانے کے بارے میں اطلاعات ملیں تو آپ نے اپنے سرداران فوج: تغابن بن عمرو، ابولیبلی، راجد اور عروہ کو مصیغ کی جانب کوچ کرنے کا حکم دیا اور خود بھی ادھر کا رخ کیا۔ مصیغ کو مصیغ بنی البرشاء بھی کہتے ہیں یہ قصبہ حوران اور قنات کے درمیان واقع ہے۔

یہ پہلے ہی سے طے کر لیا گیا تھا کہ تمام قائدین کو کس رات اور کس وقت پہنچنا ہے۔ پچنانچہ وقت مقررہ پر تمام قائدین منزل مقصود پر پہنچ گئے اور آتے ہی تین اطراف سے ہذیل اور اس کی فوج پر، جو بے خبر پڑی سو رہی تھی، بھر پور حملہ کر دیا۔ ہذیل اپنے چند ساتھیوں سمیت بھاگ جانے میں کامیاب ہو گیا۔ باقی تمام فوج قتل ہو گئی۔ لاشوں سے میدان اس طرح پست گیا گویا بکریاں ذبح کی ہوتی پڑی ہیں۔

معرکہ مصیغ کے دوران میں جریر بن عبد اللہ کے ہاتھوں دو مسلمان عبد العزیٰ بن ابی رعم اور بلید بن جریر بھی مارے گئے۔ یہ دونوں مسلمان ہو چکے تھے اور ان کے پاس حضرت صدیق کا عطا کیا ہوا ایک صداقت نامہ بھی موجود تھا۔ جب بعد میں حضرت صدیق کو معلوم ہوا کہ عبد العزیٰ حملے کی رات کو ایسے اٹھا پڑھا رہا تھا جن میں صاف طہ پر خدا تعالیٰ کی وحدانیت اور رسول اللہ کی رسالت کا ذکر تھا تو آپ نے ان دونوں کا خون بہا اور دیا۔

حضرت عمر، مالک بن نویرہ اور ان اشخاص کے قتل کی وجہ سے حضرت خالد کو مورد الزام ٹھہراتے تھے۔ لیکن حضرت صدیق نے فرمایا جو مسلمان دشمن کی سرزمین میں دشمن کے ساتھ قیام پذیر ہوں گے ان کے ساتھ ایسی صورت کا پیش آنا ممکن ہے۔

واقعہ بھی یہی ہے کہ اگر یہ دونوں حضرات چاہتے تو دشمن سے علیحدہ ہو کر کسی اور جگہ رہ سکتے تھے۔ انہیں خواہ مخواہ ایسی جگہ ٹھہرنے کی

ضرورت نہ تھی جس کے متعلق انہیں ابھی طرح پتہ تھا کہ یہ دشمنان اسلام کی جائے سکونت ہے اور عنقریب یہاں میدان کارزار گرم ہونے والا ہے۔

جنگِ ثنی اور جنگِ زمیل

جنگِ مصیح سے فارغ ہونے کے بعد حضرت خالد کے ققاع اور ابولیلیٰ کو اللثنی اور البشتر روانہ فرمایا جہاں ربیعہ بن ریحہ نے اپنی فوج کے ساتھ موجود تھا۔ اللثنی مشرقی رصافہ کے قریب جزیرہ کی سرحد پر ایک قصبہ ہے۔ الزمیل کا نام البشتر بھی ہے اور اللثنی اسی سے ملتی ہے۔ یہ دونوں مقامات آج کل رصافہ کا مشرقی حصہ ہیں۔ ققاع اور ابولیلیٰ کے پیچھے حضرت خالد بھی روانہ ہو گئے۔ اس حملے کا پروگرام بھی ویسا ہی بنایا گیا جیسا جنگِ مصیح کے موقع پر بنایا گیا تھا۔ حضرت خالد نے اللثنی سے اپنی مہم کا آغاز کیا اور اپنے ساتھیوں کے ساتھ لکرات کے وقت تین اطراف سے دشمنوں پر زور شور سے حملہ کر دیا۔ اس حملے میں دشمنوں کا کوئی مرد بھی بچ کر نہ نکل سکا، عورتیں گرفتار کر لی گئیں۔ فتح کے بعد حضرت خالد نے نعمان بن عوف شیبانی کے ہاتھ حضرت صدیق کی خدمت میں خمس روانہ کیا۔

اللثنی سے حضرت خالد، الزمیل روانہ ہوئے جہاں عقاب بن فلان ایک بھاری لشکر لئے ہوئے موجود تھا۔ ربیعہ اور اس کی تمام فوج کے قتل کی خبر اسے مل چکی تھی۔ ہذیل نے بھی مصیح سے بھاگ کر اسی کے

پاس پناہ لی تھی۔ حضرت خالد نے یہاں بھی رات کو تین جانب سے حملہ کیا۔ اس مہم کے میں دشمن کی اتنی بڑی تعداد قتل ہوئی کہ اس سے پہلے کبھی نہ ہوتی تھی۔ حضرت خالد نے مال غنیمت تقسیم کیا اور صباح بن فلان المزنی کے ہاتھ حضرت صدیق کی خدمت میں خمس روانہ کیا۔

الزمیل سے حضرت خالد، الرصاب کی طرف ٹرسے۔ رصافہ سے پہلے اس جگہ جو بستی تھی اسے الرصاب کہتے تھے، وہاں کا حاکم ہلال بن عتق تھا۔ جب اس کی فوج نے حضرت خالد کے آلے کی خبر سنی تو اس نے مارے خوف کے لڑنے سے انکار کر دیا جس پر ہلال کو مجبوراً وہاں سے بھاگنا پڑا اور مسلمانوں کو الرصاب فتح کرنے میں کوئی دقت پیش نہ آئی۔

جنگِ فراض

اب حضرت خالد کا تسلط تمام سواد عراق پر ہو چکا تھا۔ الجزیرہ کے عربوں پر بھی آپ فتح پا چکے تھے۔ ان لڑائیوں کے بعد آپ الفراض کی جانب روانہ ہوئے جہاں شام، عراق اور الجزیرہ کی سرحدیں ملتی تھیں۔ الفراض کو فتح کرنے کا مقصد یہ تھا کہ جب آپ سرزمین ایران کو فتح کرنے کے لئے آگے بڑھیں تو آپ کی پشت بالکل محفوظ رہے اور آپ اطمینان سے فتوحات میں مصروف رہیں۔ حضرت خالد کا یہ فعل بھی آپ کی دور رسائی اور بے نیام جنگی مہارت پر دلالت کرتا ہے۔ حضرت صدیق نے بھی دینہ سے روانگی کے وقت خالد اور عیاض کو یہی ہدایت فرمائی تھی۔

اسلامی فوجیں الفراض میں اکٹھی ہوئیں تو انہیں دیکھ کر رومیوں کو بے حد جوش آیا اور انہوں نے اپنے قریب کی ایرانی چوکیوں سے مدد مانگی۔ ایرانیوں نے بڑی خوشی سے رومیوں کی مدد کی کیوں کہ مسلمانوں نے انہیں ذلیل و رسوا کر دیا تھا اور ان کی شان و شوکت کو تہ بالا کر کے رکھ دیا تھا۔ ایرانیوں کے علاوہ، تغلب، ایاد اور فر کے عربی النسل قبائل نے بھی رومیوں کی پوری پوری مدد کی، کیونکہ وہ اپنے رؤساء اور سربراہان اور وہ اشخاص کے قتل کو نہ بھولے تھے، چنانچہ رومیوں، ایرانیوں اور عربی النسل قبائل کا ایک لشکر ہزار مسلمانوں سے لڑنے کے لئے روانہ ہوا۔ دیرپا لڑائی پر پہنچ کر انہوں نے مسلمانوں کو کھلا بھجا دم دیا۔ کوجبور کے ہماری طرف آؤ گے یا ہم دیرپا کوجبور کے تمہاری طرف آئیں؟ حضرت خالد نے مسلمانوں کو خطرے میں ڈالنا پسند نہ کیا چنانچہ آپ نے کھلا بھجا دم ہی ہماری طرف اچھاؤ۔ دشمنوں نے کہا "اچھا تم سامنے سے ہٹ جاؤ تا کہ ہم دیرپا پار کر لیں" حضرت خالد نے فرمایا "یہ بات غلط ہے تم نچلی جانب سے دیرپا پار کر لو۔ ہم وہاں کھستے ہیں کہ اس دوران میں تمہیں کچھ نہیں کہیں گے" جب رومیوں کا تمام لشکر دیرپا کے پار ہو گیا تو سپہ سالار نے فوج کو حکم دیا کہ تمام قبائل علیحدہ علیحدہ ہو جائیں تاکہ معلوم ہو سکے کہ کس گروہ نے زیادہ شاندار کام سرانجام دیا ہے۔ چنانچہ تمام فوج علیحدہ علیحدہ ہو گئی اور لڑائی شروع ہوئی۔ جب دشمن کو شکست ہونے لگی تو حضرت خالد نے اپنی فوج کو حکم دیا: ان کا پیچھا کرو اور ان کو دم نہ لینے دو۔ چنانچہ ایسا ہی ہوا۔

فراض کی جنگ میں عین میدان جنگ اور بعد ازاں لتا قب میں دشمن کے

ایک لاکھ آدمی کام آئے، عراق میں حضرت خالد کی یہ آخری جنگ تھی۔ فتح کے بعد حضرت خالد نے فراض میں دس روز قیام فرمایا۔ دس روز بعد ۲۵ ذی القعدہ ۱۲ھ کو اپنی فوج کو بیہرہ کی جانب کوچ کا حکم دیا۔ آپ نے عام بن عمرو سے کہا کہ وہ لشکر کے ساتھ جائیں اور شجر بن الاغر کو ساتھ لے جائیں اور مقرر کیا۔ اپنے متعلق آپ نے یہ ظاہر کیا جیسے ساتھ آ رہے ہیں لیکن اصل میں آپ لشکر کو چھوڑ کر خنیہ طور پر حج کرنے روانہ ہو گئے تھے۔

حضرت خالد کا خنیہ حج

حضرت خالد حج کے لئے روانہ ہوئے تو آپ کے ساتھ چند لوگ اور بھی تھے۔ آپ شہروں اور بستیوں سے دوڑ دوڑ کر مدینہ کی سمت روانہ ہوئے۔ کوئی دہرہ ساتھ نہ تھا اور یہ راستہ نہایت عجیب اور دشوار گزار تھا۔ لیکن آپ فوج سے خیر حاضر بہت تھوڑے عرصے کے لئے رہے۔ ابھی لشکر کا آخری حصہ بیہرہ نہ پہنچا تھا کہ آپ حج سے فارغ ہو کر ساتھ سے آئے اور اس کے ہمراہ شہر میں داخل ہوئے۔ ان چند لوگوں کے سوا جو اس سفر میں آپ کے ساتھ تھے، لشکر کے اور کسی شخص کو آپ کے حج کی خبر نہ تھی۔ جب انہوں نے آپ کی واپسی پر آپ کے اور آپ کے ساتھیوں کے سفر سے ہونے دیکھے تو انہیں معلوم ہوا کہ آپ حج کو تشریف لے گئے تھے۔

حضرت صدیق کو آپ کے حج کرنے اور لشکر چھوڑنے کی اطلاع مل گئی تھی۔ آپ کو خوب اچھی صرح تھی کہ اس خبر کا اثر آپ کے لشکر اور دشمن کے لشکر پر کیا ہو سکتا

ہے آپ جانتے تھے کہ خالد سے یہ فعل اس لئے سرزد ہوا ہے کہ انہیں ہر مرحلے پر اپنی فتح اور دشمن کی شکست کا یقین ہوتا ہے اور وہ دشمن کی حیثیت بہت معمولی سمجھتے ہیں۔ حضرت خالد کے اس فعل کو حضرت ابو بکر صدیق مناسب نہ سمجھتے تھے۔ عین میدان جنگ میں، ہزاروں لاکھوں دشمنوں کے درمیان گھرنے ہوئے لشکر کو چھوڑ کر سپہ سالار کا ایسے حج کے لئے چلا آنا مصلحت اور ذوراندیشی کے بالکل خلاف تھا۔

اسی زمانے میں ان امراء نے جنہیں حضرت صدیق نے شام کی جانب بھیجا تھا۔ اپنے لئے مدد کی درخواست کی۔ حضرت صدیق نے رومیوں کی طرف بھی اسی خدائی تلوار کو بھیجا چاہا جس نے شاہان کسری کے تخت کو ہلا ڈالا تھا۔ آپ نے عبد الرحمن بن حبل الجہلی کے ہاتھ حضرت خالد کو ایک خط بھیجا۔ خط کا مضمون ذیل ہے:

”تم یہاں سے روانہ ہو کر یرموک میں مسلمانوں کی جماعت سے مل جاؤ کیونکہ وہاں وہ دشمن کے زرخے میں گھر گئے ہیں۔ یہ حرکت (خفیہ حج) جو تم نے اس کی ہے آئندہ کبھی تم سے سرزد نہ ہو۔ یہ خدا تعالیٰ کا فضل ہے کہ تمہارے سامنے دشمن کے چھکے چھوٹ جاتے ہیں اور تم مسلمانوں کو دشمن کے زرخے سے صاف بچالواتے ہو۔ اسے ابو سلیمان! میں تمہارے خلوص اور خوش قسمتی پر مبارک باد دیتا ہوں۔ اس ہم کو پایہ تکمیل تک پہنچاؤ۔ اللہ تعالیٰ تمہاری مدد فرمائے تمہارے دل میں غرور پیدا نہ ہونا چاہیے کیونکہ غرور کا انجام نقصان اور رسوائی ہے۔ اپنے کسی فعل پر نازاں بھی نہ ہونا۔ فضل و کرم کرنے والا صرف اللہ ہے اور وہی اعمال کا صلہ دیتا ہے۔“

عراق میں حضرت خالد کی

فتوحات کا اثر

اہل عرب بالعموم ایرانیوں کو نہایت تعلیم و تکریم اور احترام و توقیر کی نگاہوں سے دیکھتے تھے۔ اگر کسی عرب کو کسری کے محل کے دروازے پر کھڑے ہونے یا شاہنشاہ کو سجدہ کرنے کے لئے اس کے دربار میں بازیابی کی اجازت مل جاتی تھی تو وہ سمجھتا تھا کہ اسے ہفت قبیلہ کی بادشاہت مل گئی ہے۔ اس کے مقابلے میں ایرانی و عربوں کو اس درجہ توقیر سمجھتے تھے کہ کسی جنگوں میں حضرت خالد کی فتوحات کے باوجود انہوں نے ابتدا میں عربوں کے حلقوں اور پیش قدمی کو بیحدگی کی نظر سے نہ دیکھا۔ اس کی واضح مثال ہیں جنگ ابلیس کے موقع پر نظر آتی ہے جبکہ وہ میدان جنگ میں نہایت بے فکر سی سے کھانے پینے میں مشغول تھے اور انہیں اس امر کی مصلحت پر وا نہ تھی کہ عربوں کا لشکر ان سے جنگ کرنے کے لیے ان کے سامنے کھڑا ہے۔

حضرت خالد نے ایرانیوں کو دکھا دیا کہ عرب قوم فسطی اور دولت سے اٹھ کر انتہائی بلند مقام پر پہنچ چکی ہے اور اب ایرانیوں کو طرہ قیاس کرنا ان کی اطاعت قبول کرنی ہی ہوگی۔ آپ نے ایران کے مفلس و قلاش کا لشکاروں اور غریب رعایا

کو بھی یہ ضرورہ سنا دیا کہ ان کی ذلت و پستی کا زمانہ ختم ہو چکا ہے اور اب وقت آچکا ہے کہ انہیں اپنی قدر و قیمت کا احساس ہو، انہیں معلوم ہو کہ وہ بھی انسان ہیں، ان کے بھی کچھ حقوق ہیں، اور وہ صاحب اقتدار ایرانی جو آج تک اپنے آپ کو عام انسانوں سے بالا سمجھتے تھے، کسی طرح بھی ان سے بڑھ کر نہیں۔

ایرانیوں نے شروع میں یہ سمجھا کہ عربوں کی یہ پیش قدمی معاشی بد حالی کی وجہ سے ہے جو یہی کچھ مال غنیمت ان کے ہاتھ آئے گا۔ وہ اپنے علاقے میں واپس چلے جائیں گے اور اسے اطمینان و فراغت کے ساتھ بیٹھ کر کھا میں گے۔ لیکن عربوں کی پے در پے چڑھاہٹوں اور فتوحات پر فتوحات نے بالآخر ان پر واضح کر دیا کہ وہ صرف غلطی پر تھے۔ اس وقت انہوں نے آنکھیں کھلیں اور سنجیدگی سے عربوں کے مقابلے کے لئے تیار ہوئے۔ لیکن ان کی سلطنت کے آخری دن آچکے تھے۔ اب ان کے سامنے وہی راستے تھے: یا وہ سلطنت کی باگ ڈور خاموشی سے عربوں کے حوالے کر دیں یا ان کے آگے اپنے آپ کو تباہی کے لئے پیش کر دیں۔

حضرت خالد نے اپنی پیش قدمی کے دوران میں نہایت دُور اندیشی اور حکمت عملی سے کام لیا۔ آپ جب کسی شہر کو فتح کرتے تھے تو دوسرے شہر کا رخ کرنے سے پہلے اس شہر کی حفاظت کے لئے فوج کا ایک دستہ وہاں متعین کر دیتے تھے اور نظم و نسق چلانے اور خراج وصول کرنے کے لئے اپنے عاملوں کو وہاں مقرر کر دیتے تھے۔ اس طرح فوج کی پشت کی حفاظت کا بھی انتظام پورا ہو جاتا تھا اور مفتوحہ علاقے کی طرف سے بھی پورا اطمینان ہو جاتا تھا۔

فتح کے بعد وہ کاشتکاروں کو امان دے دیتے تھے اور گونا گوں ہنر ماہیوں اور علمائوں سے انہیں متمتع کر کے اور ان کے حاکموں کے ظلم و ستم سے انہیں نجات دلا کر ان کے دلوں کو موہ لیتے تھے۔ اس کا نتیجہ یہ تھا کہ عام طور پر یہ لوگ اسلامی فوج کا بغیر مقدم کرتے تھے اور جب تک انہیں حکومت کی طرف سے مجبور نہ کر دیا جاتا تھا وہ مسلمانوں کے خلاف نہ لڑتے تھے۔ ایرانی حاکموں نے اپنی رعایا کو اپنا غلام سمجھ رکھا تھا اور وہ ہر قسم کا ظلم و ستم ان پر روا رکھتے تھے۔ یہ لوگ جب یہ دیکھتے کہ مسلمانوں نے انہیں مساوی حقوق دے دیئے ہیں اور ان پر ظلم و ستم کے لائق نہیں سمجھے گئے تو قدرتی طور پر ان کے دل مسلمانوں کے ساتھ ہو جاتے تھے اور وہ حتی المقدور مسلمانوں کی مدد کے لئے تیار رہتے تھے۔

مسلمان، ایران کے مفلس کاشتکاروں اور غریب رعایا پر جس قدر مہربان تھے سرداران سلطنت اور فوجوں کے معاملے میں اتنے ہی سخت گیر تھے۔ میدان جنگ میں ان سے مطلق صبر نہ ہو سکتا تھا۔ لڑائی میں ان کی نظریں زیادہ تر سپہ سالاروں اور سرداروں پر ہوتی تھیں۔ وہ تاک تاک کر ان پر حملے کرتے تھے اور انہیں قتل کرنے کے درپے رہتے تھے۔ اس طرح ان کی فوج پر مسلمانوں کا زبردست رعب بیٹھ جاتا تھا اور وہ اپنے سپہ سالار اور سرداروں کے مرنے سے ڈل سکتے ہو کر بہت ہار بیٹھتی تھی اور بہت جلد شکست کھا جاتی تھی۔ مسلمان فتح یاب ہو جانے پر تو بہت کم حالتوں میں فوج کی جان بخشی کرتے تھے بلکہ اسے گھیرے میں لے کر بڑی طرح قتل کر ڈالتے تھے۔ اس وقت

ان کے دلوں سے رحم کو سوں دُور موتا تھا۔

ایرانی حاکموں اور سرداروں کو چاہیے تھا کہ دو تین بار مسلمانوں کی تلواروں کی دھار کا مزہ چکھ لینے کے بعد عبرت پکڑتے اور حضرت خالد کے سامنے سراطاعت ختم کر کے اپنے آپ کو تباہی اور بربادی سے بچا لیتے۔ لیکن جب قضا آجاتی ہے تو عقل اندھی ہو جاتی ہے۔ انہوں نے سمجھا کہ مسلمانوں نے ہماری غفلت سے فائدہ اٹھاتے ہوئے دو تین کامیابیاں حاصل کر لی ہیں۔ جب ہماری زبردست فوجیں ان کے مقابلے کے لئے میدان جنگ میں نکلیں گی تو مسلمانوں کے ہوش ٹھکانے آجائیں گے اور آئندہ انہیں کبھی ہمارے مقابلے پر آنے کی جرأت نہ ہوگی۔ ان کی یہ زبردست فوجیں بارہا ہر قسم کے ساز و سامان کے ساتھ، بہترین جرنیلوں کی زیر سرکردگی میدان جنگ میں آئیں لیکن انہوں نے بھی ہمیشہ مسلمانوں کے سامنے اپنے آپ کو بے بس پایا۔ خدائی ناشاپور ہوا اور تھوڑے ہی عرصے میں پُرسکوه ایرانی شہنشاہیت کی صف ہمیشہ کے لئے پلیٹ دی گئی۔

حضرت خالد نے ان جنگوں میں مسلمانوں کی جو خدمات سر انجام دیں وہ تہی دنیا تک یادگار ہیں گی اور مسلمان انہیں کبھی نہ بھول سکیں گے۔ ان جنگوں کا اسلامی فوجوں پر پڑا دور رس اثر پڑا جو فوجیں عراق کے میدانوں میں گسری کے جہاز لشکروں کے مقابلے میں نمودار ہوں وہ اپنی جابلیں پھیلیوں پر رکھ کر لڑتی تھیں۔ اس طرح ان میں جو بے نظیر جرأت، دلیری اور شجاعت پیدا ہوئی اس نے آئندہ جنگوں کو مسلمانوں کے لئے بالکل معمول بنا دیا اور انہوں نے بڑی آسانی سے ساری ایرانی سلطنت کو زیر کر لیا۔

ان جنگوں کا، جو عراق میں ٹیڑھی گئیں، سب سے بڑا فائدہ یہ ہوا کہ مسلمان منظم اور جہاز لشکروں سے مقابلہ کرنے کے عادی ہو گئے۔ ان جنگوں کے دوران میں انہیں جنگ کے مختلف طریقوں سے بھی محاسنہ واقفیت پیدا ہو گئی۔ کبھی انہیں قلعہ بند فوج سے مقابلہ پیش آتا تھا تو کبھی دلوں فوجوں کے درمیان دریابا نہر عامل ہو جاتی تھی اور مناسب حال مختلف طریقے استعمال کرنے پڑتے تھے۔ کبھی دو بدو جنگ ہوتی تھی تو کبھی شیخون مارا جاتا تھا اور رات کے اندھیرے میں دشمن کی فوج کا صفایا کر دیا جاتا تھا۔

مسلمانوں نے جب جنگ کے ان مختلف طریقوں کا مشاہدہ کیا اور دیکھا کہ حضرت خالد نے فوج کے سپاؤ کے لئے کیا کیا تدابیر اختیار کیں اور دشمن پر فتح حاصل کرنے کے لئے کن کن طریقوں سے کام لیا تو ان کے جنگی تجربوں میں بے پناہ اضافہ ہوا اور جنگی علوم و فنون سے انہیں پوری پوری واقفیت ہو گئی۔ ان پیش بہا تجربات کے بعد ان کی جھجک اور خوف و ہراس دُور ہو گیا اور انہوں نے بڑے بڑے جہاز لشکروں کا مقابلہ پوری بیخونی اور جرأت سے کیا اور بارہا اپنے سے کسی کئی فوجوں کو شکستوں پر شکستیں دیں۔

حضرت خالد عراق میں ایک سال دو ماہ تک رہے (محرم ۱۲ھ سے لے کر صفر ۱۳ھ تک) اس قلیل عرصے میں آپ نے تقریباً پندرہ جنگوں میں حصہ لیا۔ ان تمام جنگوں میں آپ کا مقابلہ ان عظیم الشان فوجوں سے ہوا جو نہ صرف تعداد میں اسلامی لشکر سے بہت زیادہ تھیں بلکہ نئے نئے سامان جنگ سے بھی پوری طرح لیس تھیں۔ لیکن فوج کی قلت اور سامان جنگ کی کمی کے باوجود

شام میں حضرت خالد کی فتوحات

شام کی فتوحات عراق کی فتوحات کے بعد شروع ہوئیں۔ سب سے پہلے ۱۳ھ کے آغاز میں حضرت صدیق نے شام کی جانب فوجیں روانہ کیں۔ ابتدا میں ان فوجوں کا سپہ سالار آپ نے خالد بن سعید کو مقرر کیا تھا۔ لیکن ان کی روانگی سے پہلے ہی حضرت عمر کے اصرار پر انہیں اس کے بجائے تیمار میں امدادی دستے پر متعین کر دیا اور ان کی جگہ یزید بن ابوسفیان کو امیر مقرر کر کے سات ہزار فوج کے ساتھ شام بھیج دیا۔ تیمار کی بستی، شام کی سرحد پر شام اور داوی قری کے درمیان اس راستے پر واقع ہے جس سے اہل شام اور اہل دمشق حج کے لئے آتے ہیں۔ اسی جگہ سموأل بن عادیہ یہودی کا مشہور قلعہ بنا ہوا تھا اس لئے اس کو "تیمار الیہودی" کہتے تھے۔ شام کو روانہ ہونے والے امراء میں یزید سب سے پہلے امیر ہیں۔ یزید کی روانگی کے بعد حضرت صدیق نے شام کی جانب یہ تین سپہ سالار روانہ فرمائے۔ شمر جبیل بن حسنہ، ابو عبیدہ بن الجراح اور عمرو بن العاص۔ آپ نے نہ صرف ہر ایک سپہ سالار کی منزل مقصود ہی متعین کر دی بلکہ وہ علاقہ بھی مقرر فرما دیا، فتح کے بعد جہاں کا انہیں والی بنانا تھا۔ چنانچہ یزید بن ابوسفیان کو دمشق، شمر جبیل بن حسنہ

ہر موقع پر حضرت خالد ہی فتح یاب ہوئے اور دشمن کو ہمیشہ ہی بڑی طرح شکست کھا کر پیچھے ہٹنا پڑا۔ حضرت خالد نے اتنی تھوڑی مدت میں بہت سی قلیل فوج کے ساتھ جو کام کر دکھایا وہ آج تک کوئی بڑے سے بڑا جنرل، بڑی سے بڑی فوج کے ساتھ بھی نہ کر سکا۔ جس فوج میں حضرت خالد موجود ہوتے تھے وہ سمجھتی تھی کہ ایکے خالد ہی دشمن کی پوری فوج پر بھاری ہیں۔ اور دشمن کی صفوں میں گھبراہٹ، بے چینی اور خوف کا تسلط ہو جاتا تھا اور وہ کبھی اطمینان اور دلچسپی کے ساتھ آپ کا مقابلہ نہ کر سکتی تھی۔

ان فتوحات کا اسلامی فوجوں پر جو اثر تھا اور وہ انہیں جس نظر سے دیکھتی تھیں اس کی ایک جھلک ابن ابی شیمہ بکائی کے مندرجہ ذیل بیان میں نظر آتی ہے:

"میرے والد بیان کرتے تھے کہ کوفہ کے وہ لوگ جو عراق کی جنگوں میں نہروانہ چکے تھے، جب معاویہ کو اپنے ساتھ کوئی زیادتی کرتے دیکھتے تو کہا کرتے تھے کہ آخر معاویہ کیا چاہتے ہیں؟ انہیں معلوم ہونا چاہیے کہ ہم جنگ ذات السلاسل کے شہسوار ہیں جو عراق میں حضرت خالد کی پہلی جنگ تھی۔ وہ لوگ ذات السلاسل سے لے کر فراض تک کی جنگوں کو اس فخر و شان سے بیان کرتے تھے کہ گویا ان سے قبل اور بعد کی لڑائیاں بالکل بیچ تھیں۔"

تیار کی گئی ہیں۔ چنانچہ یہ طے ہوا کہ یرموک کے مقام پر تمام اسلامی فوجیں جمع ہو جائیں اور وہاں اکٹھے ہو کر دشمن سے مقابلہ کیا جائے۔

حضرت صدیق نے بھی مسلمانوں کو وہی مشورہ دیا جو عمرو بن العاص نے چکے تھے۔ آپ نے انہیں لکھا:

”تم سب جمع ہو کر ایک لشکر کی شکل اختیار کر لو اور اپنی پوری جمیعت کے ساتھ مشرکین کی فوجوں سے لڑو۔ تمہارا شمار اللہ تعالیٰ کے مددگاروں میں ہے اور جو شخص اللہ تعالیٰ کا مددگار ہے، اللہ تعالیٰ اس کا مددگار ہے۔ لیکن جو شخص اللہ تعالیٰ سے منہ پھیرتا ہے، اللہ تعالیٰ اسے ضرور ذلیل و رسوا کرتا ہے۔ تم جیسے لوگ قلت تعداد کی وجہ سے کبھی مغلوب نہیں ہو سکتے۔ دس ہزار بلکہ اس سے کہیں زیادہ بھی اگر گناہوں کے طرف دار بن کر اٹھیں گے تو وہ دس ہزار سے ضرور مغلوب ہو جائیں گے۔ تم گناہوں سے بچو اور یرموک میں علی کو کام کرنے کے لئے جمع ہو جاؤ۔ تم میں سے ہر امیر اپنی فوج کے ساتھ نماز ادا کرے۔“

جب ہرقل کو اطلاع ملی کہ مسلمان یرموک پر جمع ہو گئے ہیں تو اس نے اپنے سپہ سالاروں کو لکھا کہ تم مسلمانوں کے مقابلے کے لئے رومی فوجوں کو ایسے مقام پر بٹھراؤ جس میں کافی گجائش اور دستت ہو اور بھاگنے والوں کے لئے راستہ تنگ ہو۔ ہرقل سے یہ بات پوشیدہ نہ تھی کہ مسلمان اس معرکہ میں نہر دھڑ کی بازی لگا دیں گے اور کہ وہ اس ارادہ سے آئے ہیں کہ یا وہ رومی لشکر کو فنا کریں گے یا خود فنا ہو جائیں گے اس لئے یہ معرکہ مسلمانوں اور رومیوں

کو اردن، ابو عبیدہ بن الجراح کو حمص اور عمرو بن العاص کو فلسطین کے لئے امیر بنایا گیا۔ یہ سپہ سالار اسی ترتیب سے مدینہ سے تمام روانہ ہوئے۔ ان میں سے سوائے ثمر جبیل کے باقی تمام سپہ سالار قریش سے تعلق رکھتے تھے۔ ثمر جبیل قبیلہ کنذہ اور بعض روایات کے بموجب قبیلہ ازد سے تعلق رکھتے تھے۔

یہ تمام امراء مدینہ سے چل کر شام پہنچے۔ یزید بقاء پہنچے۔ ثمر جبیل کی منزل اردن تھی، ابو عبیدہ کی جابریہ اور عمرو بن العاص کی عربیہ۔ جب رومیوں کو ان امراء کی آمد کا حال معلوم ہوا تو انہوں نے ہرقل کو جو اس وقت بیت المقدس میں تھا تمام حالات سے مطلع کیا۔ چنانچہ ہرقل وہاں سے حمص پہنچا اور ایک عظیم الشان لشکر مسلمانوں کے مقابلے کے لئے تیار کیا۔ ہرقل کے پاس فوجوں کی کمی نہیں تھی۔ اس نے ہر اسلامی سپہ سالار کے مقابلے میں اس کی فوج سے کئی گنی فوج تیار کی اور اسے ہر قسم کے سامان حرب اور اسلحہ سے لیس کیا۔ رومیوں کی اس عظیم الشان تیاری کو دیکھ کر مسلمانوں کو بڑا خوف محسوس ہوا اور انہوں نے عمرو بن العاص اور حضرت صدیق کے پاس قاصد بھیجے کہ اب کیا کیا جائے۔ عمرو بن العاص نے تمام سپہ سالاروں کو کہلا بھیجا کہ میری راستے میں بہترین صورت یہ ہے کہ ہم سب اکٹھے ہو جائیں اور اکٹھے ہو کر دشمن کا مقابلہ کریں کیونکہ اگر ہم سب اکٹھے ہو کر دشمنوں کا مقابلہ کریں گے تو باوجود ہماری قلت تعداد کے دشمن ہم پر غلبہ نہیں پاسکے گا۔ لیکن اگر ہم الگ الگ رہیں تو ہم میں سے ایک متنفس بھی باقی نہیں رہے گا۔ کیونکہ ہم میں سے ہر ایک کے مقابلے پر بڑی بڑی فوجیں

مسلمان صفر سے لے کر ربیع الثانی ۱۳۱۷ء تک رومیوں کے سامنے اپنا
 راستہ روکے پڑے رہے۔ نہ وہ رومیوں کا کچھ بگاڑ سکے اور ان تک پہنچ ہی سکے۔
 واقفہ کی کھائی رومیوں کے پیچھے تھی اور خندق ان کے آگے جب کبھی
 وہ باہر نکلنے کا ارادہ کرتے، مسلمان انہیں پیچھے ہٹا دیتے۔

مسلمانوں نے ابتداء ہی میں ربیع ماہ صفر میں، رومیوں کے عظیم الشان
 لشکر کو دیکھ کر حضرت صدیق کی خدمت میں مدد بھیجنے کے لئے درخواست روانہ
 کر دی تھی۔ جب قاصد یہ درخواست لے کر آپ کے پاس پہنچا تو آپ نے فرمایا
 ”مسلمانوں کی مدد کے لئے خالد جاتیں گے۔ خدا کی قسم خالد بن ولید رومیوں
 کے دماغوں سے شیطان و سو سے نکال دے گا۔“ چنانچہ آپ نے حضرت خالد
 کو وہ خط لکھا جس کا ذکر قبل ازیں کیا جا چکا ہے اور جو حضرت خالد کے حج
 کرنے اور حیرہ پہنچنے کے بعد انہیں ملا۔ حضرت صدیق کا حکم تھا کہ خالد، ثقی
 بن حارثہ کو نصف لشکر کے ساتھ عراق میں چھوڑ دیں اور باقی نصف لشکر کے ہمراہ
 خود شام روانہ ہو جائیں اور جب خدا تعالیٰ مسلمانوں کو شام میں فتح سے
 ہم کنارہ کر دے تو خالد اپنے مفوضہ کام کی بجائے رومی کے لئے واپس عراق
 آجائیں۔ جب حضرت خالد کو یہ حکم ملا تو آپ نے اپنے ساتھ لے جانے کے
 لئے ان لوگوں کو چنا جنہیں رسول اللہ کی صحبت اور ہم نشینی کا شرف حاصل تھا
 ثقی نے کہا کہ بعینہ اسی طرح ہونی چاہیے جس طرح حضرت صدیق نے حکم دیا
 ہے تاکہ رسول اللہ صلعم کے صحبت یافتہ افراد کی نصف تعداد میرے حصہ میں
 بھی آسکے۔ آخر حضرت خالد کو ثقی کی بات ماننی پڑی۔

کے درمیان فیصلہ کن معرکہ ثابت ہو گا، اگر اس میں مسلمان کامیاب نہ ہو سکے
 تو آئندہ وہ شام کے ڈوسٹے ٹھہروں پر چڑھائی کرنے کی کبھی چوات نہ کر سکیں گے
 اور اگر رومی کامیاب نہ ہو سکے تو انہیں ہمیشہ ہمیشہ کے لئے شام سے ہاتھ دھونے
 پڑیں گے۔ چنانچہ ہر قتل نے مسلمانوں کے مقابلے کے لئے نہایت عظیم الشان لشکر
 تیار کیا لشکر کے سالاروں کے تعین کے علاوہ اس نے کئی پادری اور راہب
 بھی اس کام کے لئے مقرر کئے کہ وہ لشکر میں پھر کر انجیل کی آیات پڑھتے رہیں
 اور رومیوں کو جنگ کے لئے جوش دلاستے ہیں۔

رومی سالاروں نے ہر قتل کے احکام کے مطابق واقفہ میں اپنی فوجوں کو
 ٹھہرایا۔ واقفہ کی وادی، دیبا سے یرموک کے کنارے واقع ہے۔ اس وادی
 نے ان کے لئے خندق کا کام دیا۔

رومی سرداروں کی یہ زبردست کوشش تھی کہ ان کے لشکر سے مسلمانوں کا
 خوف اور دہشت نکل جائے تاکہ وہ ایلنوں سے ان کا مقابلہ کر سکیں۔ جب
 انہوں نے دیکھا کہ مسلمان ٹھوڑی تعداد میں ہیں اور رومیوں کا لشکر ان سے کئی
 گنا ہے تو انہوں نے اپنی فوج کو حوصلہ اور فتح کا یقین دلانا شروع کیا۔ ادھر
 جب مسلمانوں نے دیکھا کہ رومی لشکر واقفہ پہنچ گیا تو انہوں نے اپنی جاتے
 اجتماع سے اٹھ کر رومیوں کے بالکل سامنے رومیوں کے راستے پر پڑاؤ
 ڈال دیا۔ جس سے رومیوں کا راستہ بالکل مسدود ہو گیا۔ یہ دیکھ کر عمرو بن
 العاص پکار اٹھے ”لوگو تمہیں مبارک ہو۔ رومی بالکل محصور ہو گئے ہیں۔ اب
 وہ تمہارے گہرے سے نہیں نکل سکتے۔“

حضرت خالد حیرہ سے چل کر قراقرظ پہنچے۔ قراقرظ عراق کی سرحد کے قریب علاوہ کے علاقے میں بنو کلب کا چشمتہ تھا۔ وہاں سے آپ نے سوئی پہنچنا چاہا۔ سوئی قبیلہ بہراء کا چشمتہ تھا اس کے دوسری طرف کا علاقہ شام سے متصل تھا کیونکہ آپ کا خیال تھا کہ اگر آپ معروف راستے سے گئے تو رومی آپ کو راستے میں روک لیں گے اور مسلمانوں کی امداد کے لئے نہ پہنچنے دیں گے اس لئے ایسے راستے سے جانا چاہیے جس سے آپ رومیوں کے عقب میں پہنچ جائیں۔ اس راستے سے جانے کے لئے آپ نے رہبر طلب فرمایا۔ لوگوں نے رافع بن عبیرۃ الطائی کا نام بتایا جب آپ نے اس سے راستہ بتانے کو کہا تو وہ کہنے لگا "آپ گھڑوں اور اتنے ساز و سامان کے ساتھ اس راستے سے نہیں گزر سکتے۔ راستہ ایسا ہے کہ اس پر سے صرف ایک سوار گزر سکتا ہے اور وہ بھی بے خوف و خطر نہیں۔ پوری پانچ راتوں کا سفر ہے۔ راستے سے بھٹکنے کے خوف کے علاوہ پانی کا بھی کہیں نام و نشان نہیں ہے۔" حضرت خالد نے فرمایا "خواہ کچھ ہو جائے مجھے تو اسی راستے سے جانا ہے کیونکہ مجھے امیر المؤمنین نے بے حد ضروری حکم دیا ہے۔ تم بناؤ اس راستے سے چلنے کے لئے کیا کیا انتظامات کیئے جائیں۔" رافع نے کہا "اگر آپ ضرور اسی راستے سے جانا چاہتے ہیں تو پھر لوگوں کو حکم دیجئے کہ وہ بہت سا پانی ساتھ لیں اور جس جس سے ہو سکے وہ اپنی اونٹنی کو پانی پلا کر اس کا کان باندھ دے۔ کیونکہ یہ سفر بے انتہا خطرات کا حامل ہے۔ اس کے علاوہ بیس اونٹنیاں بڑی موٹی تازی اور عمر رسیدہ مہیا کی جائیں۔" حضرت خالد نے رافع کو

ان کی خواہش کے مطابق اونٹنیاں مہیا کر دیں۔ رافع نے پہلے انہیں خوب پیاسا رکھا۔ جب وہ پیاس کی شدت سے ٹدھال ہو گئیں تو انہیں خوب پانی پلایا۔ جب وہ سیر ہو گئیں تو ان کے ہونٹ چھید کر باندھ دیئے تاکہ جنگالی وغیرہ نہ کر سکیں اس کے بعد حضرت خالد سے کہا کہ اب فوج کو کوچ کا حکم دیجئے۔ خالد لشکر اور ساز و سامان کو لے کر اس کے ہمراہ روانہ ہوئے۔ جہاں کہیں پڑاؤ کرتے، ان میں سے چار اونٹنیوں کے پیٹ چاک کرتے جو کچھ ان کے معدے سے نکلتا وہ گھڑوں کو پلا دیتے اور جو پانی ساتھ تھا وہ خود پیتے۔

جب صحرا میں سفر کا آخری دن آیا تو حضرت خالد نے رافع سے، جنہیں آشوب چشمتہ کی شکایت تھی، کہا کہ پانی ختم ہو چکا ہے اب کیا کرنا ہے۔ رافع نے جواب دیا "گھر ایسے نہیں۔ ہم انشاء اللہ جلدی پانی تک پہنچ جائیں گے۔" تھوڑی دُور آگے چل کر جب فوج دو ٹیلوں کے درمیان پہنچی تو رافع نے لوگوں سے کہا "دیکھو یہاں عوج کی کوئی جھاڑی آدمی کے سرین کے مانند نظر آتی ہے؟" انہوں نے کہا "ہمیں تو ایسی کوئی جھاڑی نظر نہیں آتی۔" اس پر رافع نے گہرا کر کہا "انا للہ وانا الیہ راجعون۔ افسوس اب تم بھی ہلاک ہوئے اور میں بھی ہلاک ہوا۔ اگر اپنی خیریت چاہتے ہو تو جس طرح ہو سکے اسے ڈھونڈ نکالو۔" آخری تلاش سے وہ جھاڑی ملی مگر کسی نے اسے کاٹ دیا تھا اور صرف اس کا تباقی رہ گیا تھا۔ جھاڑی ملنے پر مسلمانوں نے بڑے زور سے بیگیں کھریں۔ رافع نے کہا "اب اس جھاڑی کی جڑ کے قریب مٹی کھودو۔ مٹی

کھونے سے وہاں ایک شہنشاہ کی ایک بیوی سے سب سے پہلے ہو کر پانی پیدا اس کے بعد راستے میں حضرت خالد کو کوئی وقت اور پریشانی لاحق نہیں ہوئی اور وہ جلد جلد سفر طے کرتے ہوئے سوئی پہنچ گئے۔ اس واقعہ کے متعلق ایک شاعر کہتا ہے :

وخذ القالی راغ کوجزائے خیر دے۔ اس نے قراقرم سے لے کر سوئی تک کے راستے میں مسلمانوں کی رہنمائی کی۔ جب لشکر اس راستے پر سے گزرا تو اسے پانچ روز تک سخت تکالیف کا سامنا کرنا پڑا۔ یہ راستہ انتہائی گھٹن اور دشوار گزرا تھا اور اس سے قبل کسی انسان کا اس پر سے شاید ہی گزر ہوا ہو۔

جب حضرت خالد صبح سے ذرا پہلے سوئی پہنچے تو پہنچتے ہی اپنے بستی پر حملہ کر دیا۔ اس وقت ایک جماعت شراب نوشی میں مشغول تھی۔ درمیان میں شراب کا کوٹھار کھاتھا اور منی جس کا نام حرقص تھا۔ یہ اشعار گارہا تھا :
اے دوستو! مجھے ابو بکر کے لشکر کے پہنچنے سے قبل شراب پلا دو۔ شاید ہماری موت کا وقت قریب ہو اور ہم اس سے بے خبر ہوں۔ میرا خیال ہے کہ صبح سے قبل مسلمانوں کا لشکر خالد کی سرکردگی میں بشر کی طرف سے تم پر حملہ کر دے گا۔

کسی کو یہ سان و گمان بھی نہ تھا کہ "ابو بکر کا لشکر" اس ہیبت ناک اور پر خوف جنگل میں سے گزرے۔ اسی وقت ان کے سردوں پر پہنچ سکتا ہے۔ حضرت خالد نے پہنچتے ہی منی پر حملہ کر کے اس کی گردن اڑا دی اور اس کا سر کوٹھارے میں ہا پڑا۔ وہاں سے مسلمان مال غنیمت حاصل کر کے آگے بڑھے اور ایک پہنچے ایک، صحرا سے حملہ کے آخر میں تدمر کے قریب ایک چھوٹا سا قصبہ ہے۔

اس کی نواحی زمین، سرسبز و شاداب ہے اور وہاں کچھ اور زمینوں کے درخت کثرت سے ہیں۔ وہاں کے باشندوں نے مصالحت کر لی۔ ایک سے آپ تدمر پہنچے۔ تدمر صحرا کے شام میں ایک پرانا اور مشہور قصبہ ہے۔ اس کے ارد گرد کے درمیان پانچ دن کی مسافت ہے۔ وہاں کے باشندے قلعہ بند ہو گئے۔ لیکن آخر کار انہوں نے صلح کر لی۔ تدمر سے آپ قرینہ پہنچے۔ صحرا کے شام میں حمص کے علاقے میں ایک بڑا قصبہ ہے۔ اس کے باشندوں نے مقابلہ کیا لیکن شکست کھائی۔ وہاں سے مال غنیمت حاصل کر کے آپ نے حوارین کا رخ کیا، وہاں کے باشندے بھی لڑائی کے لئے تیار تھے۔ لڑائی ہوئی جس میں انہیں شکست ہوئی۔ حضرت خالد نے وہاں کے لوگوں کو گرفتار کر کے قیدی بنا لیا۔ وہاں سے چل کر آپ تدمر پہنچے۔ حوارین کی سرحد پر صحرا کے شام کے قریب ایک بستی ہے۔ وہاں کے باشندوں نے جو قضاہ کی شاخ، بنو مشجہہ سے تعلق رکھتے تھے، صلح کر لی۔ وہاں سے روانہ ہو کر اور رسول اللہ کا سیاہ علم "عقاب" اڑاتے ہوئے "ثینۃ العقاب" پہنچے، "ثینۃ العقاب" دمشق کے شمال میں ایک درہ ہے۔ یہاں سے دمشق اور غوطہ کا میدان سامنے نظر آتا ہے۔ وہاں سے مرج راہط روانہ ہوئے۔ مرج راہط، دمشق کے مشرق میں غوطہ کے ایک بہتر زاد کا نام ہے۔ یہاں حواریوں سے ان کی ٹڈھ بھیر ہوئی آپ نے انہیں شکست دے کر وہاں کے لوگوں کو گرفتار کر لیا۔ یہاں سے آپ نے فوج کا ایک دستہ غوطہ کی جانب روانہ کیا جو کربلا و کامران ہو کر واپس آ گیا۔ مرج راہط سے چل کر آپ بصری پہنچے۔ وہاں کے باشندے پہلے تو مقابلے پر آئے لیکن پھر صلح کر لی۔ لصری شام کا پہلا شہر

ہے جو حضرت خالد اور عراقی فوج کے ہاتھ پر صلح کے ذریعے فتح ہوا۔ حضرت خالد نے خمس حضرت صدیق کی خدمت میں روانہ کیا اور آگے چل کھڑے ہوئے۔ بعض روایات میں مذکور ہے کہ حضرت خالد کے پہنچنے سے پہلے ہی ابو عبیدہؓ نے حلیل بن حسہ اور یزیدؓ یہاں موجود تھے اور ان سب سرداروں نے مل کر شکر کو فتح کیا۔ اس کے بعد وہ حضرت عمرو بن العاص کی مدد کے لئے فلسطین چلے گئے۔ لیکن ہمارے خیال میں یہ بات ٹھیک نہیں۔ بصری کو صرف حضرت خالد نے فتح کیا اور ان سب سالاروں سے آپ یرموک میں جا کر ملے۔ حضرت ابو بکر صدیق کے خطوط اور دیگر واقعات سے بھی ہمارے بیان کی تصدیق ہوتی ہے۔

ماہ ربیع الاول میں آپ یرموک پہنچ گئے۔ عین اسی زمانے میں باہان بھی رومی فوجوں کی مدد کے لئے پہنچ گیا۔ اس کے ساتھ پادری اور راہب بھی تھے۔ جن کا کام رومیوں کو جنگ کے لئے ابھارنا اور جوش دلانا تھا۔ مسلمان حضرت خالد کے پہنچنے پر خوش تھے اور رومی باہان کے پہنچنے پر

ان جنگوں کے ذکر سے پہلے، جو حضرت خالد کو شام میں پیش آئیں، اس بات کا فیصلہ کر لینا ضروری ہے کہ ان جنگوں میں حضرت خالد کی حیثیت کیا تھی۔ آیا ان کی حیثیت شام میں سپہ سالار اعظم کی تھی یا وہ دوسرے مسلمان سرداروں کی طرح جو اپنی اپنی فوجوں کے ساتھ رومیوں سے مقابلہ کرنے کے لئے یرموک پہنچے تھے، صرف اپنی اس فوج کے سپہ سالار تھے جو عراق سے ان کے ساتھ آئی تھی؟

کیا حضرت خالد شامی افواج کے

سپہ سالار اعظم تھے؟

حضرت خالد کی حیثیت کے متعلق مورخین کی بیان کردہ روایات میں کافی اختلاف پایا جاتا ہے۔ طبری کی بعض روایات میں یہ مذکور ہے کہ حضرت صدیق نے خالد کو افواج شام کا سپہ سالار اعظم بنا کر بھیجا تھا۔ چنانچہ وہ لکھتے ہیں "حضرت ابو بکر صدیق نے ان افواج کو یرموک کے مقام پر مجتمع ہو جانے کا حکم دیا۔ اور عراق سے حضرت خالد بن ولید کو ان سب کا سپہ سالار بنا کر بھیجا۔" اسی طرح ایک اور جگہ لکھتے ہیں "شام میں ابو عبیدہ، ثمر جبیل، یزید اور عمرو بن العاص اپنی اپنی فوجیں لئے ہوئے موجود تھے۔ ان تمام فوجوں کے سپہ سالار خالد بن ولید تھے۔ طبری کے علاوہ ایک اور مورخ مقدسی بھی لکھتے ہیں کہ "حضرت ابو بکر صدیق نے خالد بن ولید کو عراق سے تمام اسلامی فوجوں کا سپہ سالار بنا کر شام بھیجا۔"

تاہم یہ روایات زیادہ قابل اعتماد نہیں ہیں۔ حقیقت یہی ہے کہ حضرت خالد بن ولید صرف اس فوج کے سپہ سالار تھے جو ان کے ساتھ عراق سے آئی تھی۔ اس دعوے کے ثبوت میں مندرجہ ذیل امور پیش کئے جاسکتے ہیں۔

۱) حضرت خالد کو امراء شام کی معاونت اور امداد کے لئے بھیجا گیا تھا، ان پر امیر بنا کر نہیں۔

(۲) طبری میں مذکور ہے کہ جب یرموک پر تمام فوجیں اکٹھی ہو گئیں اور رومیوں سے جنگ کرنے کی تیاریاں ہونے لگیں تو ہر فوج حضرت صدیق کے حکم کے ماتحت اپنے ہی امیر کے پیچھے نماز ادا کرتی تھی۔ البتہ بعض اوقات کوئی شخص کسی دوسرے امیر کے پیچھے بھی نماز ادا کر لیتا تھا۔ جب حضرت خالد وہاں پہنچے تو انہوں نے اپنی فوج کو ایک طرف ٹھہرایا اور علیحدہ نماز ادا کی۔ اگر وہ پہ سالار اعظم ہوتے تو انہیں علیحدہ نماز ادا کرنے کی کیا ضرورت تھی؟ انہیں تو تمام فوجوں کا امام ہونا چاہیے تھا۔

(۳) جنگ شروع ہونے سے پہلے آپ نے تمام امراء کو اکٹھا کر کے انہیں یہ مشورہ دیا کہ موجودہ حالت میں علیحدہ علیحدہ جنگ کرنا ٹھیک نہیں ہے۔ مناسب یہ ہے کہ تمام فوجوں کو ملا دیا جائے اور باری باری ہر امیر قیادت کے فرائض انجام دے۔ ساتھ ہی آپ نے یہ درخواست کی کہ اگلے روز کے لئے انہیں امیر مقرر کر دیا جائے۔ اگر آپ پہ سالار اعظم ہوتے تو آپ کو ایسا مشورہ دینے اور ایسی درخواست کرنے کی کیا ضرورت تھی؟

(۴) بلاذری نے لکھا ہے کہ جب حضرت خالد بن ولید بصری پہنچے اور اسلامی افواج سے ملے تو تمام پہ سالاروں نے متفقہ طور پر آپ کو اپنا امیر منتخب کر لیا۔ اس روایت سے بھی صاف پتہ چلتا ہے کہ حضرت خالد کو حضرت صدیق کی طرف سے پہ سالار اعظم مقرر نہیں کیا گیا تھا بلکہ خود اسلامی افواج کے امراء نے آپ کی جنگی قابلیت کو دیکھ کر انہیں اپنا امیر بنا لیا تھا۔

جنگ یرموک

رومیوں سے لڑنے کے لئے مسلمانوں کی فوجیں یک جا نہیں تھیں بلکہ علیحدہ علیحدہ اپنے اپنے امیر کے ماتحت پڑی ہوئی تھیں۔ یہ صورت حال مسلمانوں کے لئے سنت خطرناک تھی۔ رومیوں کے عظیم الشان لشکر کے مقابلے میں مسلمانوں کا کوئی لشکر بھی نہیں ٹھہر سکتا تھا۔ طبری کے بیان کے بموجب رومیوں کی تعداد دو لاکھ چالیس ہزار کے لگ بھگ تھی لیکن مسلمانوں کی مجموعی تعداد چھتیس ہزار اور بعض روایات کے بموجب پھیالیس ہزار تھی۔ ظاہر ہے کہ مسلمانوں کی مجموعی تعداد کو بھی رومیوں کی عظیم الشان فوج کے مقابلے میں کوئی نسبت نہیں تھی چہ جائیکہ علیحدہ علیحدہ ہر لشکر کی کچھ حیثیت ہوتی۔

سید امیر علی یرموک سے متعلق لکھتے ہیں "یرموک ایک غیر محروف دریا ہے جو توران کی سطح سے نکل کر جبل گیللی کے جنوب میں چند میل کے فاصلے پر دریائے اردن میں جاگرتا ہے۔ دونوں دریاؤں کے مقام اتصال سے تیس میل اوپر دریائے یرموک نصف دائرے کی صورت میں ایک چکر کاٹتا ہے جس سے اتنا وسیع میدان بن جاتا ہے کہ اس میں ایک پوری فوج سما سکتی ہے۔ اس دریا کے کنارے پر گھسے گھسے تھے۔ اسی گھاٹی کو دا قوصہ کہتے ہیں جسے اسلامی تاریخ میں زبردست شہرت حاصل ہے۔"

جب حضرت خالد یرموک پہنچے اور انہوں نے دیکھا کہ ہر فوج اپنے اپنے امیر کے ماتحت علیحدہ علیحدہ مقیم ہے اور علیحدہ ہی نماز پڑھتی ہے تو انہوں نے بھی

اپنے لشکر کو علیحدہ ہی ٹھہرایا اور علیحدہ ہی نماز پڑھی، اس وقت مسلمان رومیوں کی عظیم الشان فوج کو دیکھ کر پریشان ہو رہے تھے اور رومی باہان اور اس کی فوجوں کے آنے سے خوش تھے حضرت خالد کے پہنچنے پر طرفین میں لڑائی شروع ہوئی۔ بالآخر رومیوں نے شکست کھائی اور وہ پسپا ہو کر خندقوں تک ہٹ گئے۔ ایک مہینے تک یہ لوگ لڑائی کے لئے آگے نہ بڑھے۔ پادری اور راہب اس عرصے میں انہیں جوش و خروش دلاتے رہے اور یہ کہہ کر ان کے مذہبی جذبات کو ابھارتے رہے کہ اگر اس موقع پر تم نے بزدلی دکھائی تو پھر عیسائیت کا خاتمہ ہے۔ پادریوں کی تدابیر کارگر ثابت ہوئیں۔ پورے ایک ماہ بعد رومی ایک ایسے دولے اور جوش کے ساتھ میدان میں نکلے جس کی نظیر پہلے کبھی نہیں ملتی۔

جب مسلمانوں نے رومیوں کی جنگی تیاریاں دیکھیں تو وہ بھی بدستور سابق علیحدہ علیحدہ جنگ کی تیاریاں کرنے لگے۔ حضرت خالد نے اس موقع پر فرمایا کہ آپ کا خیال تھا کہ اس طرح رومیوں کا پتہ بھاری رہے گا اور مسلمانوں کو سرسرفقضان پہنچے گا۔ رومیوں کا لشکر ڈھائی لاکھ اشخاص پر مشتمل ہے اور ایک کمان کے تحت پوری طرح منظم ہے۔ اگر اسلامی فوجوں نے ان سے علیحدہ علیحدہ جنگ کی تو مسلمانوں کے حصے میں سوائے ناکامی کے اور کچھ نہیں آئے گا۔ وقت کا تقاضا یہ ہے کہ پانچواں اسلامی فوجوں کو ایک ہی نظام میں منسلک کر دیا جائے اور وہ ایک ہی امیر کے ماتحت منظم اور مجتمع ہو کر دشمن سے جنگ کریں۔ چنانچہ آپ نے تمام امراء کو جمع کیا اور اللہ تعالیٰ کی حمد و ثنا کے بعد فرمایا:-

”آج کا دن اللہ کے اہم ترین دنوں میں سے ہے۔ آج کسی کے لئے

فخر و مہابت اور خود رانی و خود نشانی مناسب نہیں۔ جہاد و خالص اللہ کے لئے کرو اور اپنے اعمال کو اللہ کی خوشنودی کا ذریعہ بناؤ۔ یاد رکھو آج کی کامیابی ہمیشہ کی کامیابی ہے۔ ایک ایسی قوم سے جو ہر طرح منظم اور مرتب ہے تمہارا علیحدہ علیحدہ لڑنا کسی صورت میں بھی مناسب نہیں۔ اگر انہیں جو تم سے دور ہیں یعنی حضرت صدیق (تمہارے حالات کا علم ہوتا تو وہ کبھی تمہیں اس طرح لڑنے کی اجازت نہ دیتے۔ بے شک تمہیں ان کی طرف سے کوئی حکم تو نہیں ملا لیکن تم اس معاملے کو اس طرح سرانجام دو گویا یہ تمہارے خلیفہ اور اس کے خیر خواہی کا حکم ہے۔“

حضرت خالد کی تقریر سن کر امراء نے کہا ”آپ ہی فرمائیے کہ آپ کی کیا رائے ہے؟“ آپ نے فرمایا ”ابو بکر نے ہیں اس خیال سے یہاں بھیجا تھا کہ ہم یہ ہم باسانی سر کر لیں گے۔ اگر انہیں موجودہ حالات کا علم ہوتا تو وہ ضرور تمہیں اکٹھا رکھتے۔ جن حالات میں سے تم گزر رہے ہو وہ پہلے واقعات کے مقابلے میں بہت سخت اور دشمن کن کے لئے بہت زیادہ فائدہ مند ہیں۔ میں دیکھتا ہوں کہ تم علیحدہ علیحدہ ہو۔ مجھے معلوم ہے کہ تم میں سے ہر شخص کو الگ الگ شہر کے لئے نامزد کیا گیا ہے، لیکن اگر تم اس موقع پر کسی ایک شخص کو اپنا امیر تسلیم کر کے اس کی اطاعت اختیار کر لو تو اس سے تمہارے مراتب میں کوئی فرق پڑے گا اور نہ اللہ اور امیر المؤمنین کے نزدیک تمہارا درجہ کم ہو گا۔ ذرا دیکھو تو سہی دشمن نے کتنی زبردست تیاری کر رکھی ہے۔ یاد رکھو آج ہم نے انہیں ان کی خندقوں میں دھکیل دیا تو ہم ہمیشہ انہیں دھکتے ہی رہیں گے لیکن اگر انہیں

نے ہیں شکست دے دی تو ہم پھر کبھی کامیاب نہیں ہو سکیں گے۔ میری تجویز اس بارے میں یہ ہے کہ ہم میں سے ہر شخص کو باری باری امارت کا موقع ملنا چاہیے۔ اگر آج ایک امیر ہے تو کل دوسرا، پرسوں تیسرا، اترسوں چوتھا۔ یہاں تک کہ ہر شخص کو امیر بننے کا موقع مل جائے گا۔ آج کے دن کے لئے تم مجھے امیر بنا دو۔

حضرت خالد کی رائے نہایت مقبول تھی۔ تمام امراء اس پر متفق ہو گئے اور پہلے روز کے لئے انہوں نے حضرت خالد کو امیر مقرر کر دیا۔ یہ لوگ یہ سمجھتے تھے کہ رومیوں کی یورش آج بھی عام دنوں کی طرح ہی ہوگی اور لڑائی بہر حال طول کھینچے گی، اس لئے باری باری ہر ایک کو امیر بننے کا موقع مل جائے گا۔ حضرت خالد نے لشکر کو جس طریقے سے مرتب کیا وہ عربوں کے لئے بالکل اذکھا تھا۔ اپنے اسلامی لشکر کو اڑھیس دستوں میں منقسم کیا۔ ایک دستہ کم و بیش ایک ہزار سپاہیوں پر مشتمل تھا۔ آپ نے فرمایا: تمہارے دشمن کی تعداد بہت زیادہ ہے اور وہ اپنی کثرت تعداد پر نازاں ہے۔ اس کے مقابلے میں یہی تدبیر مناسب ہے کہ ہم اپنی فوج کے بہت سے دستے بنا دیں تاکہ دشمن کو ہماری تعداد اصل سے بہت زیادہ نظر آئے۔ قلب میں آپ نے اٹھارہ دستے رکھے اور ابو عبیدہ کو ان کا سردار بنایا۔ ان دستوں میں عکرمہ بن ابوجہل اور قعقاع بن عمرو بھی شامل تھے۔ میمنہ پر آپ نے دس دستے متعین کئے اور ان کا سردار عمرو بن العاص کو بنایا۔ ان دستوں میں شریک بن حسنہ بھی تھے۔ میسرہ پر دس دستے متعین کئے اور ان کا سردار یزید بن ابوسیان کو مقرر کیا۔ ہر دستے کا علیحدہ سردار

بھی تھا جو میمنہ، میسرہ اور قلب کے سرداروں سے احکام حاصل کرتا تھا ان دستوں کے سردار وہ لوگ تھے جو اپنی بہادری، جوانمردی اور شجاعت میں اپنی نظیر آپ تھے مثلاً قعقاع بن عمرو، عکرمہ بن ابوجہل، عیاض بن غنم، یا شعم بن عقبہ اور عبدالرحمان بن خالد بن ولید، حضرت خالد کے بیٹے کی عمر اس وقت اٹھارہ برس کی تھی۔

حضرت خالد نے اس ترتیب کے علاوہ لشکر کا ہر اول دستہ بھی بنایا تھا، جس کا سردار، قیث بن اشیم کو مقرر کیا۔ قاضی کی خدمت حضرت ابو ہریرہ کے سپرد ہوئی۔ لشکر کے قاری حضرت مقداد تھے جو لشکر کو سورہ انفال (جس میں جہاد کا ذکر ہے) پڑھ کر سنایا کرتے تھے۔ سامان کے افسر حضرت عبداللہ بن مسعود تھے، داغظ ابو سفیان تھے۔ وہ لشکر میں گشت کرتے رہتے تھے اور ہر دستے کے سامنے ٹھہر کر کہتے تھے "اللہ اللہ۔ تم حایمان عرب ہو اور دین اسلام کے مددگار۔ تمہارے مد مقابل حایمان روم اور شرک کے مددگار ہیں۔ اے اللہ! آج کی جنگ صرف تیرے نام کے لئے ہے۔ اے اللہ! اپنے بندوں پر اپنی مدد نازل فرما۔"

ان انتظامات سے یہ بات آشکارا ہو جاتی ہے کہ حضرت خالد بن ولید نے لشکر کی کمان اپنے ہاتھ میں لینے کے بعد مسلمانوں کی قوت میں ایزادی اور جوش و خروش اور دشمن پر فتح پانے کا عزم صمیم پیدا کرنے میں کوئی دقیقہ فروگذاشت نہ کیا۔ دوسری طرف آپ نے دشمن کے دل میں جو اپنی طاقت اور کثرت پر نازاں تھا، مسلمانوں کا رعب پیدا کر دیا اور اس کے تمام عزم پر اوس

پڑ گئی یہ ترتیب اور نظام اس نظام سے چنداں مختلف نہیں جو آج کل جنگوں میں اختیار کیا جاتا ہے۔

ان تمام انتظامات سے فارغ ہونے کے بعد حضرت خالد نے قلب کو، جس میں قحطار بن عمرو اور عکرمہ بن ابو جہل شامل تھے، آگے بڑھنے اور دشمن پر حملہ کرنے کا حکم دیا۔ یہ دونوں رجزیہ اشعار پڑھتے ہوئے آگے بڑھے اور جنگ شروع کر دی۔

جنگ کی آگ پورے زور شور سے بھڑک اٹھی تھی۔ ہر طرف گھوڑوں کی ہنہناہٹ اور نیزوں اور تلواروں کی جھنکاروں کی آوازیں سنائی دے رہی تھیں۔ یکایک رومی فوج کے قلب کا سردار جو اپنے لشکر سے نکلا اور مسلمانوں اور رومیوں کی عزتوں کے درمیان آکر پکارا کہ خالد میرے پاس آئیں حضرت خالد ابو عبیدہ کو اپنی جگہ متعین کر کے اس کے پاس پہنچ گئے۔ دونوں سردار ایک دوسرے کے اتنے قریب ہو گئے کہ ان کے گھوڑوں کی کر دہیں آپس میں مل گئیں۔ جرج نے کہا اے خالد! میں تم سے چند باتیں دریافت کرنا چاہتا ہوں۔ ان کے جوابات صحیح صحیح دینا۔ جھوٹ نہ بولنا کیوں کہ شریف آدمی کبھی جھوٹ نہیں بولتا۔ نہ ہی مجھے دھوکا دینا کیونکہ کریم النفس انسان کبھی کسی کو دھوکا نہیں دیتا۔ پہلی بات تو میں تم سے یہ پوچھنا چاہتا ہوں کہ کیا اللہ تعالیٰ نے تمہارے نبی پر آسمان سے کوئی تلوار اتاری تھی جو انہوں نے تمہیں دے دی اور اسی کی برکت ہے کہ جس قوم پر تم تلوار استعمال کرتے ہو وہ شکست کھا جاتی ہے؟ حضرت خالد نے فرمایا: "نہیں" جرج نے پوچھا: "پھر تمہیں سیف اللہ کیوں کہا جاتا ہے؟"

حضرت خالد نے جواب دیا: "اللہ نے ہم میں اپنے نبی صلی اللہ علیہ وسلم کو پیدا کیا۔ انہوں نے ہمیں اللہ کی طرف بلا یا شروع میں تو ہم سب نے انکا انکار کیا لیکن پھر ہم میں سے بعض نے انہیں قبول کر لیا اور ان کی اطاعت اختیار کر لی لیکن بعض بدستور انکار اور تکذیب کرتے رہے یہیں بھی ان لوگوں میں تھا جنہوں نے آپ کا انکار کیا، آپ سے دُور دُور رہے اور آپ سے لڑے۔ پھر اللہ نے ہمارے دلوں پر قبضہ کر کے ہمیں ہدایت دی اور ہم نے نبی کی اطاعت اختیار کر لی۔ رسول اللہ نے مجھے فرمایا کہ تم اللہ کی تلوار ہو جسے اس نے مشرکین پر مسلط کیا ہے۔ ساتھ ہی آپ نے میری فتح مندی کی دعا بھی فرمائی۔ اس وجہ سے میرا لقب، سلیف اللہ پڑ گیا اور اسی وجہ سے میں مشرکوں کے لئے سب سے سخت مسلمان ہوں۔" جرج نے کہا: "تم ٹھیک کہتے ہو۔ اچھا اب یہ بتاؤ کہ تم مجھے کن باتوں کی طرف دعوت دیتے ہو؟ حضرت خالد نے فرمایا: "میں تمہیں اس امر کی طرف دعوت دیتا ہوں کہ تم کو اہی دو کہ اللہ کے سوا کوئی معبود نہیں اور حضرت محمد مصطفیٰ اس کے بندے اور رسول ہیں۔ اور اقرار کرو کہ رسول اللہ جو کچھ لاتے ہیں وہ اللہ کی طرف سے ہے۔" جرج نے کہا: "اگر کوئی شخص ان باتوں کو قبول نہ کرے تب کیا صورت ہوگی؟" حضرت خالد نے جواب دیا: "تب وہ جزیہ ادا کرے۔ ہم اس کی جان و مال کے محافظ ہوں گے۔" جرج نے کہا: "اگر وہ جزیہ بھی ادا نہ کرنا چاہے؟" حضرت خالد نے فرمایا: "تب ہم اسے لڑائی کی دعوت دیں گے اور اس سے جنگ کریں گے۔" جرج نے پوچھا: "اس شخص کا کیا رتبہ ہو گا جو آج تمہارے دین میں داخل ہو جائے اور تمہاری دعوت قبول کرے؟" حضرت

خالد نے جواب دیا " اللہ نے جو فرائض ہم پر عائد کئے ہیں ان کے لحاظ سے ادنیٰ اعلیٰ
 اول اور آخر سب برابر اور ہم رتبہ ہیں۔ جو جرنے پوچھا جو شخص آج تمہارے
 دین میں داخل ہو جاتے کیا اسے وہی اجر اور ثواب ملے گا جو تمہیں ملے گا؟
 حضرت خالد نے جواب دیا " بیشک اسے وہی اجر اور ثواب ملے گا جو ہمیں ملے گا
 بلکہ ہم سے بھی زیادہ۔ جو جرنے پوچھا " وہ کس طرح ثواب میں تمہارا اہم رتبہ ہوگا
 جب کہ تم اس سے پہلے اسلام قبول کر چکے ہو؟ حضرت خالد نے جواب دیا۔
 جب ہم دین اسلام میں داخل ہوئے اس وقت رسول اللہ بقید حیات تھے۔ آپ پر
 وحی نازل ہوتی تھی، آپ بہیں زمین و آسمان کی خبریں سنا تے تھے۔ جس شخص کو
 وہ ایمان افروز نظارے دیکھنے کا موقع ملا جو ہم نے دیکھے اور ان آیات الہی کے
 سننے کا موقع ملا جو ہم نے سنیں، اس کے لئے تو لازم تھا کہ وہ اسلام لانا اور رسول اللہ
 کی بیعت کرنا۔ لیکن تم لوگ، کہ جنہوں نے نہ وہ چیزیں دیکھیں جنہیں دیکھنے کا ہمیں
 موقع ملا اور نہ وہ عجیب و غریب باتیں سنیں جنہیں سننے کا ہمیں موقع ملا۔ اگر
 صدق دل اور خلوص نیت سے دین اسلام میں داخل ہو گے تو ہم سے افضل ہو گے۔
 جرنے نے یہ سن کر کہا " مجھ سے قسمیہ کہو کہ تم نے مجھ سے یہ سب باتیں سچ کہی ہیں
 مجھے دھوکا تو نہیں دیا اور میرا دل خوش کرنا تو نہیں چاہا؟ " حضرت خالد نے فرمایا
 " میں اللہ کی قسم کھا کر کہتا ہوں کہ میں نے تم سے جو کچھ کہا ہے سچ کہا ہے۔ مجھے
 تمہارا یا کسی اور کا ذرا سا بھی خوف نہیں۔ اللہ گواہ ہے کہ جو کچھ تم نے مجھ سے
 پوچھا میں نے ان کا ٹھیک جواب دیا۔ جو اب دیا " جرنے نے کہا " تم ٹھیک کہتے ہو
 یہ کہہ کر اس نے اپنی زبان اٹھائی اور حضرت خالد کے ساتھ ہو گیا اور ان سے

درخواست کی کہ مجھے اسلام کی تعلیم دیتے۔ حضرت خالد سے اپنے سینے میں سے
 گئے اور پانی کی ایک مشک مہیا کی جس سے اُس نے غسل کیا۔ پھر حضرت خالد نے
 اُسے وضو کرایا اور دو رکعت نماز پڑھائی۔

جب یہ رومی سردار حضرت خالد کے ساتھ چلا تو رومی سمجھے کہ ان کے سردار نے
 مسلمانوں پر حملہ کر دیا ہے یہ خیال کر کے انہوں نے بھی مسلمانوں کو ان کی جگہوں سے
 پیچھے ہٹا دیا۔ لیکن مدوگارد ستے جن پر عکرمہ اور حارث بن ہشام متعین تھے، اپنی
 جگہ جھے کھڑے رہے۔ اسی اثنا میں حضرت خالد، جرنے کے ہمراہ گھوڑے پر سوار
 ہو کر میدان جنگ میں آئے۔ اس وقت رومی، مسلمانوں کی صفوں میں گھس آئے تھے۔
 اپنے مسلمانوں کو لٹکارا جس پر ان کے قدم جم گئے۔ انہوں نے رومیوں پر حملہ کر کے
 انہیں پیچھے ہٹا دیا۔ کوئی شخص بھی حضرت خالد کے مقابلے میں میدان میں قائم نہ رہ سکا۔
 خالد اور جرنے کے تھے تو صفیں کی صفیں پلٹ دیتے تھے حضرت خالد اور
 جرنے سے لے کر مغرب تک برابر رومیوں سے لڑتے رہے۔ آخر کار جرنے
 شہید ہو گئے۔ انہوں نے سوائے ان دو رکعتوں کے جو اسلام لانے کے وقت
 ادا کی تھیں اور کوئی نماز ادا نہیں کی۔ جنگ کی شدت کے باعث مسلمان پتھار
 نازیل ادا نہ کر سکے اور انہوں نے ظہر اور عصر کی نمازیں میدان جنگ ہی میں
 اشاروں کے ساتھ ادا کیں۔

مسلمانوں کے حملے کی شدت کے باعث رومیوں کے پاؤں اکھڑ گئے حضرت
 خالد ان کے قلب میں گھس گئے۔ میدان جنگ لڑنے کے لئے توجید و بیعت تھا۔
 مگر بھل گئے کے لئے بہت تنگ تھا۔ جب حضرت خالد لڑتے ہوئے آگے بڑھ

آئے تو رومیوں کے گھوڑوں کو بھاگنے کے لئے راستہ لگیا اور وہ بے تماشا صواہ
کی جانب بھاگنے لگے مسلمانوں نے بھی ان سے تعرض نہ کیا بلکہ بھاگنے کے لئے راستہ
دے دیا۔ رومی سوار بھاگ کر جہاں جس کے سینگ سمائے چل دیئے۔

سوار تو بھاگ گئے مگر پیدل فوج کو بھاگنے کے لئے راستہ نہ ملا۔ اب حضرت
خالد ان کی جانب متوجہ ہوئے اور ان کا صفایا کرنا شروع کیا۔ رومی اپنی خندق
میں گھس گئے حضرت خالد وہاں بھی پہنچ گئے تو انہوں نے واقو صد کی گھاٹی کا رخ
کیا۔ اکثر رومیوں نے میدان جنگ میں ثابت قدم رہنے کے لئے اپنے پاؤں
میں بیڑیاں ڈالی ہوتی تھیں وہ دھڑا دھڑا اس گھاٹی سے گرنے لگے۔ اگر ایک گرتا
تھا تو اپنے ساتھ دس کو لے کر گرتا تھا مانند جیراگنرا ہو چکا تھا۔ وہ لوگ کھڈ کو دیکھ
نہ سکے۔ جو رومی بھاگ بھاگ کر اوہڑ آتے انہیں خبر نہ ہوتی کہ آگے والوں پر کیا
گزر رہی ہے وہ بھی اسی کھڈ میں گرتے جاتے۔ طبری کے بیان کے مطابق ایک لاکھ
بیس ہزار رومی واقو صد کی گھاٹی کی نذر ہوئے۔ ان میں سے اسی ہزار نے
اپنے آپ کو بیڑیوں سے جکڑ رکھا تھا۔ یہ تعداد ان سواروں اور پیدلوں کے
علاوہ ہے جو میدان جنگ میں کام آئے۔ یہ لڑائی دن اور رات کے اکثر حصہ
میں جاری رہی۔ صبح طلوع ہونے کے پہلے ہی حضرت خالد رومی لشکر کے سپہ سالار
اعظم کے خیمے تک پہنچ چکے تھے۔ یہ جنگ حضرت عمر کے عہد کی پہلی جنگ ہے۔
اور حضرت ابو بکر صدیق کی وفات کے بیس روز بعد وقوع میں آئی۔
گو جنگ یرموک حضرت عمر کے عہد میں وقوع پذیر ہوتی لیکن ہم نے اسے حضرت
صدیق کے زمانے میں اس لئے شمار کیا کہ اس کی تیاری آپ ہی کے

عہد میں کی گئی تھی۔

رومیوں کے بڑے بڑے سردار ان فوج اس عبرت ناک شکست کو برداشت
نہ کر سکے۔ انہوں نے اپنے آپ کو ذلت سے بچانے کے لئے اپنی ٹوپوں
سے اپنے منہ چھپائے اور میدان کے ایک جانب ہو کر بیٹھ گئے اور کہا کہ اگر ہم
سرت کا دن دیکھنے اور عیسائیت کی حمایت کرنے کے قابل نہیں ہیں تو ہم اس
ذلت اور بدبختی کے دن کو بھی اپنی آنکھوں سے دیکھنا نہیں چاہتے۔ چنانچہ وہ لوگ
اسی حالت میں قتل کر دیئے گئے۔

یہ عادت آج بھی بعض عربی قبائل میں پائی جاتی ہے کہ جب لشکر شکست کھا جاتا
ہے تو اس کے سردار اپنے آپ کو شکست کی عار سے بچانے کے لئے ایک
طرف ہو کر بیٹھ جاتے ہیں اور منتظر رہتے ہیں کہ کب دشمن کے سپاہی آکر اپنی تلواروں
سے ان کا کام تمام کر دیتے ہیں۔

اس جنگ میں مسلمانوں نے جس بہادری، جوش اور صبر و استقامت سے دشمنوں
کا مقابلہ کیا وہ بھی اپنی مثال آپ ہے۔ عکرمہ بن ابو جہل نے جب دیکھا کہ رومیوں کا
ویاؤ بڑھتا ہی چلا جاتا ہے تو انہوں نے جوش میں آکر کہا میں رسول اللہ کے ساتھ
ہر میدان میں لڑتا رہا ہوں۔ کیا آج کی لڑائی میں تم سے ڈر کر بھاگ جاؤں گا؟
خدا کی قسم ایسا کبھی نہیں ہو گا۔ یہ کہہ کر وہ پکارے "اؤ! موت کے لئے
کون بیعت کرتا ہے؟" یہ سن کر حادث بن حشام، صرار بن الازور اور چار
سؤ دوسرے بہادور اور معتز مسلمانوں اور شہسواروں نے عکرمہ کے ہاتھ پر موت
کی بیعت کی۔ ان لوگوں نے حضرت خالد کے خیمہ کے سامنے بے جگری سے لڑنا

شروع کر دیا۔ ان میں سے اکثر نے جام شہادت نوش کیا اور زخمی ہونے سے مو کوئی بھی نہیں بچا۔ عکرمہ اور ان کے بیٹے عمرو بن عکرمہ شدید زخمی ہونے کی حالت میں حضرت خالد کے پاس لاتے گئے۔ حضرت خالد نے عکرمہ کا سر اپنی زبان پر اور عمرو کا اپنی پینڈلی پر رکھ لیا۔ آپ دونوں باپ بیٹوں کے منہ سے خون پونچھتے جاتے اور ان کے حلق میں پانی کے قطرے ٹپکاتے جاتے تھے۔

اس جنگ میں صرف شہسواروں اور بہادروں ہی نے کاروائی کیا۔ انہیں دیکھ کر مسلمان عورتیں بھی فوج کی مدد کرنے میں کسی طرح پیچھے نہیں رہیں۔ وہ میدان جنگ میں پانی پلاتی، زخمیوں کی مرہم پٹی کرتی اور اپنے مردوں کے دلوں میں جو شیلے الفاظ کے ساتھ عنایت و رحمت کے جذبات بھڑکاتی پھرتی تھیں۔ بعض عورتوں نے تو باقاعدہ جنگ میں بھی حصہ لیا تھا۔

جنگ یرموک میں مسلمان شہداء کی تعداد تین ہزار تھی جن میں سے صرف صحابہ کرام ایک ہزار کی تعداد میں تھے۔ اس جنگ میں شہید ہونے والے بدری صحابہ کی تعداد ایک سو تھی۔

دوران جنگ ہی میں مدینہ سے حضرت عمر فاروق کا قاصد حضرت ابو بکر صدیق کی وفات کی خبر اور حضرت خالد کی عراقی افواج کی سپہ سالاری سے (مغزولی اور ان کی جگہ حضرت ابو عبیدہ کے تقرر کا حکم) کے پہنچا۔ جب لوگوں نے اسے دیکھا تو اس سے مدینہ کے حالات پوچھنے شروع کئے۔ اس نے موقع کی نزاکت کو دیکھ کر کہا کہ مدینہ میں ہر طرح خیریت ہے اور تمہاری امداد کے لئے مزید فوجیں آ رہی ہیں۔ اس کے بعد اس نے حضرت خالد کو ایک طرف لے جا کر تمام حالات

بتائے اور جو کچھ اس نے فوج سے کہا تھا وہ بھی بتایا۔ حضرت خالد نے اس کے فعل کی تعریف کی اور اس سے خندے کر اپنے ترکش میں ڈال لیا۔ انہوں نے حضرت صدیق کی وفات کی خبر کو مستہزنہ کیا کیونکہ آپ کو اندیشہ تھا کہ کہیں یہ خبر سن کر مسلمانوں کی ہمتیں پست نہ ہو جائیں۔ جب جنگ ختم ہو گئی تو آپ نے حضرت ابو عبیدہ کو بلا کر حضرت عمر کا خط ان کے سپرد کر دیا اور امارت کا کام انہیں سونپ کر ان کی ماتحتی قبول کر لی۔

فتح یرموک پر کسی شعراء نے طبع آزمائی کی ہے یہاں مثال کے طور پر قحطاع بن عمرو کے چند اشعار پیش کئے جاتے ہیں۔ وہ کہتے ہیں:

(کیا تم نے دیکھا کہ ہم جنگ یرموک کے موقع پر بھی اسی طرح کامیاب ہوئے جس طرح ہم عراق میں کامیابی حاصل کر چکے تھے۔ ہم نے رومیوں کو بے دھڑک قتل کیا اور ان کی جمعیت کو واقفہ میں پاش پاش کر کے رکھ دیا۔ ان کی تلواریں ان کے کسی کام نہ آسکیں۔ وہ واقفہ کی گھاٹی سے گزر کر ختم ہو گئے۔ ان کا انجام حدود رجب عبرت ناک ہوا۔ شکست اور نامرادی کے جو کڑے گھونٹ انہوں نے پیئے، ان کا پلینا ہر کس و ناکس کے بس میں نہیں)۔

شرق کی تاریخ میں یہ جنگ ایک فیصلہ کن معرکہ کی حیثیت رکھتی ہے۔ اس جنگ کے ذریعے نہ صرف ایک وسیع خطے سے قبصر روم کا اقتدار ہمیشہ ہمیشہ کے لئے ختم ہو گیا بلکہ بلا و بنو الاصفہر (شام) میں اسلامی فتوحات کا دروازہ بھی کھل گیا۔

اس جنگ کے موقع پر جو کچھ پیش آیا وہ فنون جنگ اور امور قیادت کا ایک عظیم مظاہرہ تھا۔ جس وقت حضرت خالد شام پہنچے اس وقت حالت یہ تھی کہ مسلمان اپنے دشمنوں سے علیحدہ علیحدہ جنگ کر رہے تھے۔ ہر لشکر اپنے امیر کے ماتحت لڑتا تھا۔ باہمی ایک جہتی مفقود تھی۔ ان کے دشمنوں کی تعداد ان سے کئی گنا تھی۔ اور جنگی ساز و سامان کی بھی ان کے پاس فراوانی تھی۔ ہر فل نے اپنی فوجیں اس خیال سے جمع کی تھیں کہ مسلمانوں کو ایسی شکست فاش دی جائے کہ پھر انہیں سر اٹھانے اور شام کا رخ کرنے کی جرأت نہ ہو۔ اگر ان حالات میں مسلمان پر اگندگی اور انشائ کی حالت میں رہتے تو ان کی کامیابی ناممکن تھی۔ اس موقع پر حضرت خالد نے اپنی قابلیت اور جنگی استعداد کا جو مظاہرہ کیا اس نے مسلمانوں کو مکمل تباہی سے بچا کر ان کے لئے فتح و ظفر کے راستے کھول دیئے۔ انہوں نے مسلمانوں کو جمع کر کے ایک تقریر کے ذریعے ان کی کمزوریوں کو ان پر عیاں کیا اور بتایا کہ علیحدہ علیحدہ قیادت کے ماتحت دشمنوں سے جنگ کرنا سخت نقصان کا موجب ہوگا۔ اور اس وقت ان کے بچاؤ کی صرف ایک ہی صورت ہے اور وہ یہ کہ تمام مسلمان ایک پہ سالار کے ماتحت ہو کر جنگ کریں اور تمام احکام اسی سے حاصل کریں۔ اس بے نظیر تجویز پر اتفاق کے بعد جب حضرت خالد کے سپرد قیادت کا متمم با نشان کام سپرد کیا گیا تو اپنے لشکر کو جس طرح ترتیب دیا اور جس طرح اس کی صف بندی کی وہ عربوں کے لئے بالکل نیا تجربہ تھا۔ اس کا فائدہ یہ ہوا کہ دشمنوں کو مسلمانوں کی تعداد ان کی اصل تعداد سے بہت زیادہ نظر آنے لگی اور وہ مسلمانوں سے بے حد مرعوب ہو گئے۔

مسلمانوں کے مختلف لشکروں کو ایک قیادت کے تحت متحد کرنے کا تجربہ موجودہ زمانے میں بھی اختیار کیا گیا، اور اس سے خاطر خواہ فائدہ اٹھایا گیا۔ پہلی جنگ عظیم کے آغاز میں اتحادی قوموں کی فوجیں اپنے اپنے ملک کے کمانڈر انچیف کے ماتحت تھیں لیکن جب جرمنی کی فوجوں نے پیش قدمی شروع کی تو اتحادیوں کو بڑے سوچ و پیمانہ غور و فکر اور باہمی صلاح و مشورہ کے بعد اسی طریقہ پر عمل کرنا پڑا جو تیرہ سو سال پہلے یرموک کے میدان میں حضرت خالد اختیار کر چکے تھے۔ پچنانچہ انہوں نے اپنی تمام فوجوں کو متحد کر کے ایک سپریم کمانڈر کے ماتحت کر دیا۔ جس کے نتیجے میں انہیں بالآخر فتح اور کامرانی نصیب ہوئی۔

دوسری جنگ عظیم میں بھی یہی طریقہ آزما گیا اور موجودہ زمانے میں بھی معاہدہ شمالی اوقیانوس کی تنظیم کے تحت مغربی یورپ کی افواج کو ایک کمان کے تحت کر کے اسی اصول کو اپنایا جا رہا ہے۔

بائیں ہم ان دونوں حالتوں میں بڑا فرق ہے۔ جنگ یرموک کے موقع پر یہ تجویز پیش کرنے والی ذات صرف اور صرف اکیلے خالد کی تھی لیکن جنگ عظیم کے موقع پر یورپ کے دو سال کے غور و فکر اور بڑے بڑے جنگی مدبرین کی متعدد کانفرنسوں کے بعد یہ تجویز عمل میں لائی گئی۔ حضرت خالد نے کسی جنگی مدرسے میں تعلیم نہیں پائی تھی لیکن اتحادیوں کے کمانڈر اور فوجی افسروں کے بڑے بڑے فوجی کالجوں اور عظیم جنگی تربیت گاہوں کے تعلیم یافتہ اور تربیت یافتہ تھے۔ حضرت خالد کے ذہن میں یہ تجویز آج سے تیرہ سو سال پہلے آئی تھی جبکہ فنون جنگ ابتدائی حالت میں تھے، لیکن اتحادیوں نے یہ سبق اتنا لمبا عرصہ گزرنے کے بعد اس وقت

یکجا جب کہ جنگی علوم و فنون اپنی انتہا کو پہنچے ہوئے ہیں۔ کیا ان واقعات پر غور کرنے سے یہ ظاہر نہیں ہوتا کہ حضرت خالد ایک نادرہ روزگاہ ہستی تھے اور مادر گیتی ان جیسا عظیم الشان قائد آج تک پیدا نہ کر سکی۔

جنگ یرموک کے موقع پر ایک شخص نے رومیوں کی طرف نظر ڈالی اور کہنے لگا "او ہوا، رومی کتنے زیادہ ہیں اور مسلمان کتنے کم" حضرت خالد نے فرمایا "او ہوا، رومی کتنے کم ہیں اور مسلمان کتنے زیادہ۔ یاد رکھو جو ہیں اللہ کی مدد کی بدولت زیادہ ہوتی ہیں اور ناکامی و بزدلی کی وجہ سے کم ہوتی ہیں۔ فتح و شکست کا دار و مدار، آدمیوں کی کثرت و قلت پر نہیں ہوتا" پھر فرمایا "کاش میں سے گھوڑے اشقر کا پاؤں اچھا ہوتا، پھر چاہے دشمن تعداد میں ہم سے کتنے گنا کیوں نہ ہوتے مجھے ان کی مطلق پروری نہ ہوتی"۔

ہم اس عظیم الشان شخص پر جس قدر بھی غور کرتے ہیں، اس کی شخصیت کے برت سے سہلہ آ جا کر ہوتے چلے جاتے ہیں اور حیرانی ہوتی ہے کہ یہ شخص کس قدر بلند مرتبہ کا مالک تھا۔ اسی واقعہ کو دیکھتے اس سے معلوم ہوتا ہے کہ انتہائی نازک پڑھو پڑھو پر خطر موقع پر بھی آپ کو نصرت خداوندی پر پورا پورا بھروسہ تھا۔ ایک سپہ سالار دشمن کے لشکر کی عظیم الشان تعداد، اس کے نظام، اس کی ترتیب اور صف بندی کو دیکھتا ہے۔ بظاہر کوئی شکل اس کی فوج کی فتح یا ہار کی نہیں ہے۔ لیکن وہ دشمن کی تعداد اور اس کی تیاریوں کو کسی خاطر میں نہ لاتے ہوتے کہتا ہے "مخ و نصرت کا دار و مدار فوجوں کی کثرت پر نہیں بلکہ خدا کی نصرت پر ہوتا ہے۔ یہاں ان اور یہ و ثوق محض ایمان کا نتیجہ تھا اور یہ ایمان اسی شخص کو حاصل ہوتا ہے جسے اللہ نے

جس وقت رومی سردار اجرو بنے آگے بڑھ کر حضرت خالد سے ان کے لقب "سیف اللہ" کی تشریح چاہی تو آپ نے اسے کسی دھوکے میں رکھنا یا دھوکا دینا نہیں چاہا۔ حالانکہ آپ پڑھی آسانی سے ایسا کر سکتے تھے۔ اس کے خلاف آپ نے بغیر کسی قسم کی رنگ آمیزی کے اس کے سامنے حقیقت بیان کر دی اور بڑے دل نشین پیرایہ میں اسے اسلام لانے کی دعوت دی۔ حضرت خالد کی صدق گوئی اور اسلامی اصولوں کو نہایت اعلیٰ پیرائے میں بیان کرنے کا اثر تھا کہ جرجہ نے میدان جنگ میں ہی اسلام قبول کر لیا۔ اس واقعے سے حضرت خالد کی شخصیت سچائی کے پیکر اور اسلام کے مبلغ کی حیثیت میں سامنے آتی ہے۔

اسی پر بس نہیں۔ قرآنی اور جہاد کا جو نمونہ اس موقع پر حضرت خالد نے پیش کیا اس کی نظیر آج تک دنیا کی تاریخ پیش کرنے سے قاصر ہے۔ ایسے وقت میں جب کہ انسان کو اپنے عظیم الشان کارناموں کے بدلے میں اپنے لئے اللہ کا اجر اور بہترین صلے کی توقع ہوتی ہے حضرت خالد کے پاس حکم پہنچتا ہے کہ انہیں امارت سے معزول کیا جاتا ہے۔ اس وقت لڑائی کی آگ پورے زور سے بھڑک رہی تھی۔ لیکن آپ کے دل میں ذرا بھی ملال پیدا نہ ہوا۔ جس جوش و خروش سے پہلے دشمن کا مقابلہ کر رہے تھے اسی جوش سے بلکہ اس سے بھی بڑھ کر بعد میں مقابلہ کرتے رہے۔ ان کی جرات مندی میں کوئی فرق آیا اور نہ ان کے اخلاص میں کوئی کمی واقع ہوئی وہ "قائد کی روح کے ساتھ پابھی اور سپاہی کی صورت میں قائد" کے فرائض انجام دیتے رہے اور اس علم کے باوجود کہ وہ معزول ہو چکے ہیں اور اب جنگ کی فتح کا سہرا دوسرے شخص کے سر پر رکھا جا گا

اس وقت تک برابر دشمن سے لڑتے رہے جب تک اسے شکست نہ دے لی۔
اگر ایسا واقعہ ہمارے زمانے میں پیش آئے اور کسی کمانڈر کی برطرفی اس طرح
عمل میں لائی جاتے تو یقیناً وہ جرنیل ہر ممکن طریقے سے اپنی ہتک کا بدلہ لینے کی
کوشش کرے گا اور اپنے جانشین کو ناکام کرنے میں کوئی دقیقہ فرو گذار
نہ کرے گا اور بہت ممکن ہے کہ اس حکومت کا تختہ ہی الٹ دے جس نے
اس کی قدر نہ پہچانی۔

لیکن جب ہم حضرت خالد کی زندگی پر نظر ڈالتے ہیں تو ہمیں معلوم ہوتا ہے کہ
وہ معزول ہونے کے بعد اپنی وفات تک ایک ایسے سپاہی کی طرح کام کرتے
رہے جو ریاست اور امارت کی صفات سے بالکل عاری ہوتا ہے۔ لیکن اس
عرصہ میں آپ نے نہ کمزوری دکھائی اور نہ کبھی مفوضہ کام کو سرانجام دینے سے
انکار کیا۔ بلکہ اخلاص جوش و خروش اور تندہی کے ساتھ بدستور دین کے کام میں مصروف
رہے۔ آپ کو نہ اس بات پر ناز تھا کہ حضرت صدیق آپ کی خدمات کے انتہائی
محترف تھے اور نہ اس بات کا رنج کہ حضرت نے آپ کو معزول کر دیا۔ آپ
کے سامنے صرف ایک ہی مقصد تھا اور ایک ہی مدعا اور وہ تھا دین کی خدمت
اور امام کی اطاعت۔ آپ فرمایا کرتے تھے "تعلیف اس خدا کے لئے زیبا ہے
جس نے ابو بکر کو وفات دی۔ وہ مجھے عمر سے زیادہ محبوب تھے۔ اور تعلیف اس
خدا کے لئے زیبا ہے جس نے عمر کو حاکم بنا دیا۔ وہ مجھے ابو بکر کے مقابلے میں
تاپند تھے مگر پھر مجھ سے جبراً ان کی محبت کرائی!"

جو لوگ بڑے فخر سے یہ بات بیان کرتے ہیں کہ جب پہلی جنگ عظیم میں مسٹر

چرچل کو وزارت بحریہ سے علیحدہ کر دیا گیا تو وہ میدان میں ایک سپاہی کی حیثیت
سے لڑنے کے لئے چلے گئے انہیں معلوم ہونا چاہیے کہ سب کچھ انہی مثالوں
کا اثر ہے جو اس کے پہلے حضرت خالد جیسے مسلمانوں نے دنیا کے سامنے پیش
کی ہیں۔ جو صفات آج یورپین اقوام میں پیدا ہو رہی ہیں وہ وہی ہیں جو تیرہ
سومال پہلے مسلمانوں میں موجود تھیں۔ انہیں صفات کی وجہ سے مسلمان دنیا کے
شہنشاہ اور مالک بن گئے اور انہی صفات پر عمل کر کے یورپین اقوام دنیا میں
سر بلندی اور کامیابی حاصل کر رہی ہیں۔

یہاں پہنچ کر ان عظیم الشان فتوحات اور اعمال جلیلہ کا ذکر ختم ہوتا ہے
جو حضرت ابو بکر صدیق کے عہد میں حضرت خالد کے ہاتھوں انجام پائے اور
جنہیں خلیفۃ المسلمین کی پوری حمایت حاصل تھی۔ اب ہم نیا باب ایک نئے
دور کے آغاز سے شروع کرتے ہیں۔ یہ دور حضرت عمر کی خلافت اور حضرت خالد
کی معزولی سے شروع ہوتا ہے اس باب میں ہم دیکھیں گے کہ حضرت خالد نے
اپنی وفات تک ایک سپاہی کی حیثیت سے کیا کارہائے نمایاں سرانجام دیے۔

جو تھا حصہ

خالد، حضرت عمر کے ہمراہ

فتح دمشق

جنگ یرموک کا اختتام رومیوں کی شکست فاش، حضرت خالد کی معزولی اور حضرت ابو عبیدہ بن الجراح کی امارت پر ہوا تھا۔ جنگ ختم ہونے کے بعد حضرت ابو عبیدہ نے اہل غنیمت تقسیم کیا، حضرت عمر کی خدمت میں فتح کی خوشخبری بھیجی اور خمس ارسال کیا۔ اس کے بعد یرموک کے علاقے میں بشیر بن کعب حمیری کو اپنا نائب بنا کر مروین کے تعاقب میں روانہ ہوئے اور صفر کے مقام پر آگے اترے۔ یہاں انہیں خبر ملی کہ رومی حمل میں جمع ہو رہے ہیں۔ ساتھ ہی انہیں یہ بھی اطلاع ملی کہ اہل دمشق کی امداد کے لئے حمص سے کمک آ رہی ہے۔ آپ نے ان حالات سے حضرت عمر کو اطلاع دی اور ان سے ہدایت طلب کی کہ رومیوں پر حملے کا آغاز فعل سے کیا جائے یا دمشق سے۔ خود جواب کے انتظار میں وہ صفر میں ہی ٹھہر گئے، حضرت عمر کا جواب آیا کہ اپنی کاروائی کا آغاز دمشق سے کرو کیونکہ دمشق تمام قلعہ اور دارالحکومت ہے البتہ فعل کے سامنے بھی اپنا ایک دستہ متعین کرو تا کہ جب تک تم دمشق سے

فارغ نہ ہو جاؤ فعل واسطے کچھ کر نہ سکیں۔

اس حکم کی تعمیل میں حضرت ابو عبیدہ نے فعل کی جانب دس قائد، عمارہ ابن عمنش کی ذریعہ سرکردگی روانہ کر دیئے۔ ذوالکلیعہ کو ایک دستہ دے کر انہیں دمشق اور حمص کے راستے پر متعین کر دیا تا کہ حمص کی جانب سے کوئی مدد رومیوں کو نہ پہنچ سکے۔ اسی طرح علقمہ بن حکیم اور مسروق کو دمشق اور فلسطین کے راستے پر متعین کر دیا تا کہ فلسطین کی جانب سے رومیوں کا کوئی دستہ پیچھے کی طرف سے مسلمانوں پر حملہ نہ کر سکے۔ اس طرح چاروں طرف سے رومیوں کی کمک کے راستے سدود

کر دیئے گئے۔ ان انتظامات سے فارغ ہونے کے بعد ابو عبیدہ صفر سے روانہ ہوئے اور دمشق پہنچ کر چاروں طرف سے اس کا محاصرہ کر لیا۔ حضرت عمرو بن العاص کو باب فراولیس کے سامنے متعین کیا، ثمر جلیل بن حسنہ کو باب قوما کے سامنے، قیس بن ہبیرہ کو باب فرج کے سامنے اور حضرت خالد کو باب شرقی کے سامنے ٹھہرنے کا حکم دیا۔ خود ابو عبیدہ، باب جابریہ کے سامنے اترے۔ ستر دن تک محاصرہ جاری رہا۔ مسلمان اس دوران میں تیروں اور منجنیقوں کے ذریعے شہر پر حملے کرتے رہے۔ ادھر اہل شہر ہرقل کی جانب سے کمک کے انتظار میں تھے لیکن چاروں طرف سے راستے بند تھے۔ جب اہل شہر کو کمک پہنچنے کی کوئی امید نہ رہی تو وہ بے حد گھبرا گئے، بے وقوفی کی یہ امید باقی رہ گئی تھی کہ سردی کا موسم شروع ہونے والا ہے، مسلمان یہاں کی شدید سردی برداشت نہیں کر سکیں گے اور واپس ہو جائیں گے۔ لیکن ان کی یہ امید بھی موبہوم ثابت ہوئی اور مسلمان برابر شہر کا محاصرہ رکھے گئے۔

حضرت خالد کی یہ عادت تھی کہ نہ خود سوتے تھے اور نہ دوسروں کو سوتے دیتے تھے۔ دشمن کی معمولی سے معمولی بات کا بھی انہیں پتہ رہتا تھا۔ ان کی آنکھیں بہت تیز تھیں۔ انہیں معلوم ہوا کہ عیسائیوں کے بطریق (لائٹ پاور) کے ہاں لڑکا پیدا ہوا ہے اور اس نے خوشی میں تمام شہر والوں کی دعوت کی ہے۔ تمام لوگ کھانے پینے میں مشغول ہیں اور اپنے مفوضہ کاموں اور فرائض سے بالکل غافل ہیں۔ شہر کی محافظ فوج بھی شراب کے نشہ میں دھت ہے۔ آپ نے پہلے ہی سے بیٹھ ہی ناکندیں تیار کر رکھی تھیں۔ جب رات چھا گئی تو آپ نے فیصل پھاندنے کی تیاریاں شروع کیں، اور ان لوگوں کو لے کر جو عراق سے آپ کے ساتھ آئے تھے، آگے بڑھے۔ ان لوگوں میں پیش پیش قعقاع بن عمرو اور مذکور بن عدی جیسے اشخاص تھے۔ آپ نے اپنے ساتھیوں کو یہ ہدایت کی کہ جب تم فیصل سے ہماری تکبیروں کی آوازیں سنو تو فوراً فیصل پر چڑھ آؤ اور دروازے پر حملہ کرو۔ جب آپ اور آپ کے ساتھی دروازے پر پہنچے جس کے سامنے آپ ڈیرہ ڈالے ہوئے پڑے تھے تو آپ نے اپنی کندیں فیصل کے کنگوروں پر پھینکیں۔ ان کی کمروں کے ساتھ وہ مشکیں بندھی ہوئی تھیں جن کے ذریعہ انہوں نے خندق کو تیر کر پار کیا تھا۔ جب کندیں اچھی طرح کنگوروں سے اٹک گئیں تو قعقاع بن عمرو اور مذکور بن عدی ان کے ذریعے فیصل پر چڑھ گئے اور تمام کندوں کو جو ان کے ساتھ تھیں دوسرے کنگوروں میں اٹکا کر فیصل سے نیچے ٹسکا دیا۔ یہ امر قابل ذکر ہے کہ جس جگہ سے وہ فیصل پر حملہ آور ہوئے تھے وہ جگہ تمام شہر میں سب سے زیادہ مستحکم

تھی۔ خندق بھی اس جگہ کافی چوڑی تھی اور پانی سے بالاب بھری ہوئی تھی۔ اس طرح ظاہر یہ حصہ ناقابل عبور نظر آتا تھا۔ جب قعقاع اور مذکور ساری کندیں ٹسکا چکے تو حضرت خالد اپنے باقی ساتھیوں کو لے کر فیصل پر چڑھ گئے۔ کچھ لوگوں کو تو حفاظت کے لئے فیصل پر ہی چھوڑ دیا اور باقی لوگوں کو لے کر فیصل کے دوسری طرف اتر گئے۔ نیچے اتر کر آپ نے فیصل پر متعین لوگوں کو تکبیر کہنے کا حکم دیا۔ پچنانچہ انہوں نے تکبیریں کہنی شروع کیں جنہیں سن کر نیچے کھڑی ہوئی فوج کے کچھ آدمی نو کندوں کے ذریعے فیصل پر چڑھ آئے اور کچھ دروازے کی طرف بھاگے۔ حضرت خالد اپنے قریب کے دشمنوں کو قتل کرتے ہوئے دروازے تک پہنچ گئے اور دروازوں کو قتل کر کے اور قفلوں کو توڑ کر دروازہ کھول دیا۔ مسلمان فوج جو باہر منتظر کھڑی تھی شہر میں داخل ہو گئی۔

جب شور و غل مچا تو تمام شہر والے جو شراب میں مدہوش تھے گھبرا کر اٹھ کھڑے ہوئے لیکن ان کی سمجھ میں نہ آتا تھا کہ یہ کیا ہو گیا۔ مسلمان تلواریں چلاتے اور دشمنوں کو قتل کرتے ہوئے آگے بڑھ رہے تھے۔ جب اہل شہر کو پوری طرح ہوش آیا اور انہوں نے حقیقت کو سمجھا تو وہ شہر کے دوسرے دروازوں کی طرف بھاگے جن کے سامنے دوسرے مشلمان سردار ڈیرے ڈالے پڑے تھے۔

مسلمانوں نے اہل دمشق کو نصف نصف تقسیم پر مصالحت کی دعوت دی تھی۔ لیکن انہوں نے یہ دعوت نامنظور کر دی تھی اور بدستور مقابلے پر اڑے رہے۔ تب حضرت خالد کی تلوار نے ان کا صفایا کرنا شروع کیا تو انہوں نے دوسری

طرف کے مسلمانوں سے صلح کی درخواست کی جسے انہوں نے منظور کر لیا۔ رومیوں نے جھٹ پٹ شہر کے دروازے کھول دیئے اور کہا کہ ہمیں خالد کے حملہ سے بچاؤ چنانچہ شہر کے تین اطراف سے مسلمان صلح کے ساتھ شہر میں داخل ہوئے۔ مشرقی جانب سے حضرت خالد دشمنوں کو قتل کرتے ہوئے آ رہے تھے شہر کے وسط میں ان کی ملاقات دوسرے مسلمان سرداروں سے ہوتی۔ تھوڑی بہت بحث و تمحیص کے بعد یہ طے پایا کہ حضرت خالد کی طرف کا حصہ بھی صلح کے حکم میں شامل ہو گا۔

مصالحت کی شرائط یہ تھیں کہ مفتوحین چاندی سونے اور جات و دکانوں کا پانچواں حصہ ادا کریں اور فی کس ایک دینار اور فی جریب زمین ایک جریب گیہوں سالانہ ادا کریں۔ لیکن شاہی خاندان اور اس کے محققین کی تمام زمینیں اور مملوکہ سامان مال غنیمت قرار دیا گیا۔

معرکہ فحل

جب مسلمان دمشق کی فتح سے فارغ ہو گئے تو انہوں نے حضرت عمر کی رائے پر عمل کرتے ہوئے فحل کا قصد کیا کیونکہ احتیاط کا تقاضا یہی تھا کہ فی الحال حصہ اور دوسرے رومی شہروں کا رخ نہ کیا جائے کیونکہ رومیوں کی ایک بھاری فوج، جو مورخین کے اندازے کے مطابق اسی ہزار سے کم نہ تھی، مسلمانوں کے عقب میں موجود تھی۔ خصوصاً فحل کی فوجیں رومیوں کے لئے ڈھال کا کام دے رہی تھیں اور انہی سے رومیوں کی توقعات وابستہ تھیں۔

حضرت ابو عبیدہ بن جریجر بن ابوسیفیان کو مشق میں اپنے نائب کی حیثیت سے چھوڑا اور اسلامی لشکر فحل کی جانب روانہ ہوا۔ اس فوج کے سپہ سالار تھریسیل بن حسنہ تھے کیونکہ حضرت صدیق کی جانب سے انہیں ہی اس علاقے کی حکومت تفویض کی گئی تھی۔ انہوں نے حضرت خالد کی تعظیم و تکریم کے خیال سے آپ کو مقدمہ پر مقرر کیا۔ حضرت ابو عبیدہ کو مہینہ پر حضرت عمرو بن العاص کو عیسرہ پر، سرداروں پر ضار بن الازور کو اور تھریسیل فوج پر عیاض بن غنم کو متعین کیا گیا۔

رومیوں نے جب سنا کہ مسلمانوں کی فوجیں فحل پر حملہ کرنے کے ارادے سے بڑھی چلی آ رہی ہیں تو انہوں نے ندیوں کے بند توڑ دیئے جس سے ارد گرد کی تمام زمین زیر آب ہو گئی اور دلدل بن گئی۔ مسلمان جب وہاں پہنچے تو انہوں نے دیکھا کہ ہر طرف پانی ہی پانی نظر آتا ہے اور آگے بڑھنے کا کوئی راستہ دکھائی نہیں دیتا۔ وہ اس صورت حال سے بڑے کبیدہ خاطر ہوئے لیکن بالآخر یہی دلدلیں ان کے لئے مفید اور کارآمد ثابت ہوئیں۔

مسلمان ایک لمبے عرصے تک وہاں ڈیرے ڈالے پڑے رہے۔ رومیوں نے مسلمانوں کو غافل خیال کر کے ایک دن بڑے زور شور سے ان پر حملہ کر دیا۔ لیکن مسلمان بے خبر نہ تھے۔ انہوں نے خوب ڈٹ کر رومیوں کا مقابلہ کیا۔ رات بھر اور اگلے روز رات تک میدان کا رزار گرم رہا۔ آخر جب رومیوں کی بہتیں پست ہو گئیں تو انہوں نے پسپا ہونا شروع کیا۔ رات کا وقت تھا گھبراہٹ میں وہ رات بھول گئے اور شکست و پریشانی سے دو چیل دیا اور وہ وہاں پھنس کر رہے۔

شخص کے سوا کوئی بچ کر نہ جاسکا۔ تمام فوج اسی جگہ مسلمانوں کے ہاتھوں قتل ہو گئی۔ اس لڑائی کے بعد حضرت ابو عبیدہ حضرت خالد کو ہمراہ لے کر حمص روانہ ہوئے۔

جنگ مرج الروم

جب ہرقل کو دمشق اور اردن میں اپنے لشکروں کی شکست کی خبر ملی اور اسے یہ معلوم ہوا کہ مسلمانوں کا ارادہ اب حمص کو فتح کرنے کا ہے تو اس نے مشورہ کیا تو ذر کی زیر قیادت ایک عظیم الشان لشکر مسلمانوں سے مقابلہ کرنے کے لیے بھیجا۔ اس لشکر کو نکالی سمجھ کر اس کے لشکر کی زیر قیادت اتنا ہی بڑا ایک اور لشکر بھی تو ذر کے پیچھے روانہ کیا۔ دمشق کے مغرب میں مرج الروم کے مقام پر مسلمانوں کی ان دونوں لشکروں سے ٹکڑھ بھڑھ ہوئی۔ حضرت ابو عبیدہ و شمس رومی کے مقابل ہوئے اور حضرت خالد تو ذر کے مقابلے میں نکلے۔ صبح اٹھ کر مسلمانوں نے دیکھا کہ تو ذر اپنی فوج لے کر غائب ہے۔ البتہ شمس اپنی فوج کے ہمراہ ڈیرے ڈالے پڑا ہے۔

حضرت خالد کو اپنے جاسوسوں کے ذریعے معلوم ہوا کہ تو ذر اپنی فوج لے کر دمشق کی جانب جا رہا ہے۔ آپ نے فوراً بھانپ لیا کہ تو ذر کا مقصد دمشق پہنچ کر اچانک اس فوج پر حملہ کرنا ہے جو شہر کی حفاظت کے لئے حضرت ابو عبیدہ نے یزید بن ابوسفیان کی زیر نگرانی وہاں متعین کی تھی۔ حضرت خالد، حضرت ابو عبیدہ سے مشورہ کر کے نہایت تیزی سے اس کے پیچھے روانہ ہوئے۔ اسے معلوم بھی نہ تھا کہ حضرت خالد اس کے پیچھے پیچھے ہیں اور دمشق پہنچ کر اسے مسلمانوں کی ایک فوج سے نہیں بلکہ دو فوجوں سے مقابلہ کرنا پڑے گا۔

ابھی تو ذر اور یزید بن ابوسفیان کی فوجوں کا مقابلہ شروع ہی ہوا تھا کہ حضرت خالد بھی اپنی فوج کے ہمراہ دمشق پہنچ گئے اور تو ذر کی فوج پر پیچھے سے حملہ کر دیا۔ آگے سے یزید کی فوج کے نیچے زمینوں کے سینے پھلنی کر رہے تھے اور پیچھے سے حضرت خالد کی فوج کی تلواریں ان کا کام تمام کر رہی تھیں۔ فرار کے لئے انہیں کوئی راہ نہ ملتی تھی۔ بہت ہی کم لوگ اپنی جانیں بچا کر بھاگ سکے۔ فوج کا سپہ سالار تو ذر، حضرت خالد کے ہاتھ سے قتل ہوا۔

جنگ کے بعد حضرت خالد اور حضرت یزید بن ابوسفیان کی فوجوں کے درمیان بال غنیمت تقسیم ہوا اور حضرت خالد حضرت ابو عبیدہ کے پاس واپس تشریف لے آئے۔ یہ جنگ ۱۰ م میں واقع ہوئی۔

فتح حمص و حاضر

جب ہرقل کو اپنی فوجوں کی تباہی کا حال معلوم ہوا تو وہ حمص سے بھاگ گیا اور حمص میں اپنے عامل کو حکم دے گیا کہ جہاں تک ہو سکے شدید سردی کے دنوں میں مسلمانوں سے مقابلہ کیا جائے تاکہ وہ سردی کی شدت سے جو صلہ بار بھیجیں اور جگمگ کر مقابلہ نہ کر سکیں۔

حضرت ابو عبیدہ بلبک کے راستے حمص روانہ ہوئے۔ مقدمۃ الجیش کے طور پر آپ نے سمطین اسود کندی کو اپنے آگے روانہ کر دیا تھا اور حضرت خالد کو بقاع کے قلعے کے لئے بھیجا تھا۔ اسے فتح کرنے کے بعد آپ پھر حضرت ابو عبیدہ سے حمص آن گئے۔ مسلمانوں نے شہر کا محاصرہ بڑی سختی سے

کیا ہوا تھا۔ جب سردی کا موسم گزر گیا اور روئیوں کی آخری امید بھی جاتی رہی تو انہوں نے مجبور ہو کر صلح کی درخواست کی جو مسلمانوں نے منظور کر لی اور شہر پر ان کا قبضہ ہو گیا۔

حصن شام کا بہت پرانا اور مشہور شہر ہے۔ اس کے ارد گرد مضبوط فیصل بنی ہوئی ہے۔ یہ شہر دمشق اور حلب کے درمیان یکساں مسافت پر واقع ہے۔ جنگوں سے فراغت حاصل کرنے کے بعد حضرت خالد بن ولید یہیں مقیم ہو گئے تھے۔ یہیں آپ کی آپ کی بیوی کی اور آپ کے بیٹے عبدالرحمان کی قبریں ہیں۔ حضرت خالد کی قبر کے قریب ہی عیاض بن غنم کی قبر بھی ہے۔

حصن کی فتح کے بعد حضرت ابو عبیدہ نے حضرت خالد کو قنسرین کی طرف بھیجا۔ راستے میں حاضر کے مقام پر روئیوں کے ایک لشکر سے آپ کی ٹہن پھیر ہو گئی جس کا سردار یمناس تھا۔ یمناس قبصر کے بعد روئیوں کی سب سے اہم شخصیت تھی۔ دونوں فوجوں میں شدید لڑائی ہوئی۔ یمناس اور اس کے لشکر کا اکثر حصہ میدان جنگ میں کام آیا۔

جنگ کے بعد حاضر کے باشندوں نے حضرت خالد کو کہلا بھیجا کہ ہم نے قبصر کے زور ڈالنے پر مجبوراً جنگ کی تیاری کی تھی لیکن ہمارا اول آپ سے لڑنے کو نہیں چاہتا تھا اس لئے آپ براہ کرم ہماری جان بخشی کر دیکھئے حضرت خالد نے ان کی درخواست قبول کر لی اور انہیں چھوڑ کر آگے بڑھے۔

فتح قنسرین و مرعش

حاضر سے روانہ ہو کر آپ قنسرین روانہ ہوئے۔ قنسرین، شام کے ایک خوبے کا نام ہے۔ اسی خوبے میں قنسرین کا شہر بھی ہے جو حلب کے ایک دن کی مسافت پر واقع ہے۔ شہر اسے پہلے ہی سے قلعہ بند ہو کر بیٹھے ہوئے تھے۔ حضرت خالد نے شہر کا محاصرہ کر لیا۔ اور شہر والوں کو کہلا بھیجا کہ اس طرح قلعہ بند ہونے کا کوئی فائدہ نہیں۔ اگر تم آسمان پر بھی چڑھ جاؤ گے تو اللہ یا ہمیں تمہارے پاس پہنچا دے گا یا تمہیں ہمارے پاس آنا لاتے گا۔

اہل قنسرین کو بالآخر اطاعت کے سوا اور کوئی چارہ کار نظر نہ آیا۔ انہوں نے صلح کی درخواست کی۔ حضرت خالد نے یہ درخواست اس شرط کے ساتھ منظور کی کہ شہر کی فیصل کو منہدم کر دیا جائے گا۔ شہر والوں نے جان کے خوف سے مجبوراً اس شرط کو منظور کر لیا اور حضرت خالد نے فیصل کو منہدم کر دیا۔

ہر قلعہ حصن چھوڑ کر "ارھا" چلا گیا تھا۔ وہاں اسے حاضر کے میدان جنگ میں رومی لشکر کی تباہی اور قنسرین کی فیصل کے انہدام کی خبریں ملیں جنہیں سن کر اسے یقین ہو گیا کہ اب شام میں اس کی بادشاہت قائم نہیں رہ سکتی اس لئے وہ انتہائی پست اور نا امید کی حالت میں کمال حسرت و افسوس سے یہ کہتا ہوا ہمیشہ بیتے رہتا تھا۔ شام سے رخصت ہو گیا کہ اسے شام باریخت ہونے والے کا سلام قبول ہو۔ یہ ایسی جڈائی ہے جس کے بعد ملاقات ممکن نہیں۔

حاضر اور قنسرین میں حضرت خالد نے جو کارہائے نمایاں سرانجام دیئے تھے

انہیں سن کر آپ کے متعلق حضرت عمر کی رائے بالکل تبدیل ہو گئی اور آپ نے فرمایا خالد نے اپنے کارناموں کی وجہ سے خود ہی اپنے آپ کو پہ سالار بنا لیا ہے۔ اللہ ابوبکر پر اپنی رحمت نازل کرے۔ وہ مجھ سے زیادہ مردم شناس تھے۔

تفسیر کی فتح کے بعد حضرت خالد مرعش کی جانب روانہ ہوئے۔ اسے فتح کرنے کے بعد اس کے باشندوں کو جلا وطن کر دیا اور شہر کو منہدم کر دیا۔ مرعش کا شہر شام کی سرحدوں پر واقع ہے جو بلاد روم سے ملتی ہیں۔ مرعش کی فتح کے بعد آپ نے حدت کا قلعہ فتح کیا۔

فتوحات کا اختتام

اب جبکہ ہم آپ کے عظیم المثال کارناموں اور فتوحات کے ذکر سے فارغ ہو چکے ہیں۔ ایک ایسے اعتراض کا جواب دینا چاہتے ہیں جو ان پور پین معترضین کی طرف سے، جنہیں اسلام کی ترقی ایک آنکھ نہیں بھاتی، عجزاً پیش کیا جاتا ہے۔ وہ اعتراض یہ ہے کہ ایک بہت ہی قلیل وقت میں حضرت خالد کے ایران و روم کی سلطنتوں پر چھا جانے اور ایک وسیع قطعہ ارض پر قابض ہو جانے کا سبب مسلمانوں کی موت سے بے خوفی، اسلامی فوجوں کی شان دار بہادری، ان کے سرداروں کا بے نظیر جنگی تجربہ اور خدائی نصرت و امداد نہیں تھا بلکہ مسلمانوں کی فتح و نصرت محض اس وجہ سے تھی کہ اس وقت یہ غیر اسلامی حکومتیں داخلی انتشار میں مبتلا ہو کر کمزور ہو چکی تھیں۔ مسلمانوں نے اس داخلی انتشار سے خاطر خواہ فائدہ اٹھایا اور ان پر پے درپے حملے کر کے حسب غشا کا میابی حاصل کی۔

بادی النظر میں اگرچہ یہ اعتراض صحیح نظر آتا ہے لیکن ان لوگوں سے جنہیں تاریخ کے حقائق کا ذرا بھی علم ہے یہ بات پوشیدہ نہیں کہ اس اعتراض میں کہاں تک صداقت ہے۔ یہ ٹھیک ہے کہ یہ حکومتیں داخلی انتشار میں مبتلا تھیں، لیکن ساتھ ہی یہ امر بھی ایک تاریخی حقیقت ہے کہ دونوں سلطنتوں نے مسلمانوں کے مقابلے کے لئے ہمیشہ بھاری بھاری لشکر روانہ کئے۔ صرف اسی پر یس نہیں بلکہ ان لشکروں کی امداد کے لئے کمابھ کا سلسلہ بھی برابر جاری رہتا تھا اور یہ لشکر فزون جنگ سے اچھی طرح باخبر اور پوری طرح مسلح اور منظم ہوتے تھے۔

جنگ یرموک کے موقع پر رومیوں نے ڈھائی لاکھ کا لشکر جبراً مسلمانوں کے مقابلہ کے لئے جمع کیا تھا۔ اس سے قبل اتنا عظیم الشان لشکر کب کسی سلطنت نے اپنے ہڈ مقابل کے لئے جمع کیا ہوگا؟ اور انسانوں نے کس موقع پر جنگجوؤں کی اتنی بھاری تعداد اپنی آنکھوں سے دیکھی ہوگی؟ یہ واقعات ایسے ہیں جن میں شک کرنے کی کوئی گنجائش نہیں۔ اگرچہ وہ لوگ جو حضرت خالد جیسا عظیم المثال شخص اپنی قوم میں پیدا کرنے سے قاصر رہے ہیں اور جن کی نظروں میں مسلمانوں کی ترقی خار کی طرح کھلتی ہے۔ مسلمانوں کے غلبے، ان کی پے درپے فتوحات اور قلیل ترین مدت میں مسلمانوں کے ہاتھوں، ایرانیوں اور رومیوں کی عظیم الشان سلطنتوں اور باجبروت تہنشاہوں کی تباہی سے تو انکار نہیں کر سکتے لیکن ان فتوحات کو وہ ان بظاہر دل خوشان لیکن خلاف واقعہ عذرات کے پردے میں چھپا دیتا چاہتے ہیں۔

واقعات کی ترتیب اور انکا زمانہ

وہ واقعات و حوادث جو بلا و شام میں مسلمانوں اور رومیوں کے درمیان پیش آئے، مورخین میں ان کے وقوع پذیر ہونے کے بارے میں تو کوئی اختلاف نہیں البتہ ان کی ترتیب میں کافی اختلاف ہے۔ ذیل میں ہم ان واقعات کی ترتیب کے متعلق مختلف مورخین کے اختلافات پر کچھ روشنی ڈالیں گے اور بتائیں گے کہ ہمارے نزدیک کس مورخ کی بیان کردہ ترتیب کو ترجیح حاصل ہے۔

بلا ذری نے لکھا ہے "خالد و دیگر مسلمان قائدین سے بصری میں ملے تھے۔ (یرموک میں نہیں) ان سرداروں نے اہل بصری سے لڑنے کے لئے متفقہ طور پر حضرت خالد کو اپنا امیر مقرر کیا۔ بصری کی فتح کے بعد جمادی الاول اور جمادی الثانی ۱۳ھ میں اجنادین کی جنگ ہوئی جس میں حکمربن ابوجہل، مبار بن سفیان، سلمہ بن ہشام، عمرو بن سعید بن عاصی، ان کے بھائی ابان اور جندب بن عمرو الدوسی وغیر ہم شہید ہوئے۔ جنگ اجنادین کے بعد یا قحود کی جنگ ہوئی جس میں مسلمانوں نے کامیابی حاصل کی۔ اسی جنگ کے دوران میں حضرت صدیق کی وفات کی خبر پہنچی۔ اس کے بعد ۲۸ ذوالقعدہ ۱۳ھ کو جنگ فحل، محرم ۱۴ھ میں جنگ مرج الصفر، رجب ۱۴ھ میں فتح دمشق بعد ازاں فتح حمص اور رجب ۱۴ھ میں جنگ یرموک واقع ہوئی۔"

یعقوبی لکھتے ہیں "حضرت خالد نے مسلمان قائدین سے مل کر شام میں بصری اور فحل اور فلسطین میں اجنادین کے مقامات پر فتوحات حاصل کیں....."

جنگ اجنادین، ہفتہ کے روز ۲۸ جمادی الاول ۱۳ھ کو ہوئی۔ اس کے بعد مرج الصفر کی جنگ ہوئی۔ رجب ۱۴ھ میں دمشق فتح ہوا اور اس کے بعد فحل اور پھر حمص۔ ان فتوحات کے بعد حضرت ابو عبیدہ واپس ہوئے اور یرموک کے مقام پر ڈیرے ڈالے، کیونکہ انہیں معلوم ہوا تھا کہ ہرقل نے ان کے مقابلے کے لئے ایک عظیم الشان لشکر جمع کیا ہے چنانچہ ۱۰ھ میں جنگ یرموک ہوئی۔ اس کے بعد حضرت ابو عبیدہ حمص واپس آگئے۔"

طبری نے ابن اسحاق کی بیان کردہ روایت کے ماسرہ اور روایات بیان کی ہیں وہ اسی ترتیب سے درج کی ہیں جو ہم اوپر درج کر آئے ہیں۔ ہمارے نزدیک یہی ترتیب صحیح ہے کیونکہ :-

(۱) بلا ذری نے واقعہ فحل کا ذکر جنگ دمشق سے پہلے کیا ہے لیکن یہ حضرت عمر کے اس خط کے خلاف ہے جس میں آپ نے حضرت ابو عبیدہ کو حکم دیا تھا کہ وہ اپنی کادروائی دمشق سے شروع کریں کیونکہ وہاں رومیوں نے اپنی طاقت مجتمع کر رکھی ہے۔

یعقوبی واقعہ فحل کے متعلق شش و پنج میں پڑ گئے ہیں۔ ایک مرتبہ اسے جنگ اجنادین سے قبل بیان کرتے ہیں اور دوسری مرتبہ جنگ دمشق کے بعد۔ جہاں تک ہماری تحقیق کا تعلق ہے کسی مورخ نے یعقوبی کی اس رائے سے اتفاق نہیں کیا۔

طبری نے اس واقعے کا ذکر فتح دمشق کے بعد کیا ہے۔ یہ جہاں یعقوبی کی دوسری رائے کے مطابق ہے وہاں حضرت عمر کے اس خط کے مطابق بھی ہے۔

جو آپ نے حضرت ابو عبیدہ کو لکھا تھا، نیز جنگی نقطہ نگاہ سے بھی یہی قرین قیاس ہے کہ دمشق کی جنگ پہلے ہوئی ہو، کیونکہ یہاں دشمن کی ایک کثیر جمعیت جمع تھی اور کسی دوسری طرف رخ کرنے سے پہلے اسے تباہ و برباد کرنا ضروری تھا۔

(۲) بلاذری نے دو جنگوں کا ذکر کیا ہے: ایک یا قوصہ کی جنگ، جس کے متعلق انہوں نے کہا ہے کہ یہ وہ جنگ تھی جس کے دوران میں حضرت ابو بکر صدیق کی وفات کی خبر آئی تھی، دوسری یرموک کی جنگ، ہم نے معجم البلدان اور ان کتب تاریخ کی جو ہماری نظروں میں تھیں، پھان بین کی ہے۔ ہم نے کوئی ایسی کتاب نہیں دیکھی جس میں یا قوصہ اور یرموک کو علیحدہ علیحدہ مقامات کے طور پر پیش کیا گیا ہو۔ یہ سب کتابوں میں ہی مذکور ہے کہ یا قوصہ دریا سے یرموک کے کنارے کا نام ہے۔ نہ ہی کسی مؤرخ نے یہ ذکر کیا ہے کہ دریا سے یرموک کے کنارے دو مرتبہ جنگ ہوئی تھی۔ البتہ زمانہ حال کے بعض مورخین نے یہ لکھا ہے کہ دریا سے یرموک کے علاوہ یرموک کے نام سے ایک اور مقام بھی موجود ہے، مگر یہ صحیح ہو تو ہو سکتا ہے کہ ان دونوں مقامات پر جنگیں ہوئی ہوں، لیکن جب تک اس بارے میں کوئی واضح ثبوت پیش نہ کیا جائے، اس وقت تک محض قیاس کی بنا پر ہم کچھ نہیں کہہ سکتے۔

۳) بلاذری اور یعقوبی نیز طبری نے بھی ابن اسحاق کے حوالے سے یہ لکھا ہے کہ جنگ اجنادین، جنگ دمشق سے پہلے، جمادی الاول یا جمادی الثانی ۱۶ھ میں ہوئی اور جنگ یرموک ۱۵ھ میں۔

اس روایت کے بالکل برعکس طبری نے ایک اور روایت درج کی ہے

جس سے یہ ظاہر ہوتا ہے کہ جنگ یرموک ۱۳ھ میں ہوئی اور جنگ اجنادین ۱۵ھ میں۔

قبل اس کے کہ ہم دونوں جنگوں کی تاریخوں کا تعین کریں چند قابل ذکر امور کا بیان ضروری ہے۔

(الف) وہ شہداء جن کے متعلق بلاذری نے لکھا ہے کہ یہ جنگ اجنادین میں شہید ہوئے، بعینہ وہی ہیں جن کے متعلق طبری نے لکھا ہے کہ یہ جنگ یرموک میں شہید ہوئے، نیز بلاذری اور یعقوبی کی رائے میں یرموک کے تمام پر مسلمانوں کے اجتماع کا جو سبب تھا، طبری کی رائے میں بعینہ وہی سبب اجنادین کے تمام پر مسلمانوں کے اجتماع کا تھا۔

(ب) مؤرخین اس بارے میں متفق ہیں کہ ان دونوں جنگوں میں سے ایک جنگ فتح دمشق سے قبل ہوئی تھی اور ایک جنگ بعد میں۔

(ج) یرموک اور اجنادین دو مختلف مقامات ہیں۔ یرموک غور کی جانب ایک ندی ہے جو دریا سے اردن میں گرتی ہے اور اجنادین فلسطین کے ضلع بیت جبرین میں رملہ کے قریب ایک مقام ہے۔

ان امور کے تذکرے کے بعد اب ہمیں یہ دیکھنا ہے کہ ان واقعات کی اصل ترتیب کیا ہے۔ جہاں تک ہم نے غور کیا ہے جنگ یرموک دمشق کی فتح سے پہلے ہوئی ہے اور اجنادین فتح دمشق کے بعد۔ کیونکہ:-

(۱) حضرت ابو بکر صدیق کے اس خط سے جس میں آپ نے حضرت خالد کو شامی افواج کی مدد کے لئے جانے کا حکم دیا تھا یہی معلوم ہوتا ہے۔ اس خط

ہیں آپ نے حضرت خالد کو لکھا تھا کہ وہ عراق سے چل کر یرموک میں مسلمان افواج کی مدد کے لئے پہنچیں۔

(۲) یا قوت نے بھی معجم البلدان (جلد ۸ صفحہ ۵۰۳) میں یہی تصریح کی ہے۔
(۳) ان اشعار سے بھی جو قنقاع بن عمرو نے اسلامی فتوحات کے متعلق لکھے ہیں یہی معلوم ہوتا ہے کہ جنگ یرموک فتح دمشق سے پہلے واقع ہوئی تھی۔ قنقاع کہتے ہیں:

رحم بصری پہنچے۔ بصری والے اطمینان سے بیٹھے ہوئے تھے۔
انہوں نے ہم پر کڑا کر کٹ پھینکا۔ لیکن ہم نے اس کے دروازوں
کو ٹکڑے ٹکڑے کر دیا۔ اس کے بعد ہمیں یرموک کے مقام پر رومیوں
کا لشکر جو آ رہا۔

ان اشعار سے پتہ چلتا ہے کہ عراق سے آنے والی فوج نے پہلے بصری فتح کیا۔ اس کے بعد یرموک کے مقام پر رومیوں کو شکست دی۔
(۴) طبری کی بھی اس روایت کے ماسوا، جو اس نے ابن اسحاق کے حوالے سے بیان کی ہے، باقی روایات میں یہی مذکور ہے کہ جنگ یرموک۔ فتح دمشق سے پہلے ہوئی۔

(۵) طبری نے واقعی کی اس روایت کو، کہ جنگ یرموک ۱۵ھ میں ہوئی ضعیف گمانا ہے۔

خود طبری کی اس روایت کے ٹکڑوں میں، جو اس نے ابن اسحاق کے حوالے سے لکھی ہے۔ اور جس میں یہ مذکور ہے کہ جنگ ابجدین ۱۳ھ میں، فتح

دمشق ۱۳ھ میں اور جنگ یرموک ۱۵ھ میں ہوئی، تضاد پایا جاتا ہے چنانچہ اس روایت کے شروع میں یہ تصریح ہے کہ حضرت خالد کی معزولی اس وقت ہوئی جب مسلمان ۱۳ھ میں دمشق کا محاصرہ رکھے ہوئے تھے۔ لیکن روایت کے آخر میں یہ لکھا ہے کہ "حضرت عمر حضرت ابو بکر صدیق کے عہد خلافت میں مالک بن زبیرہ کے قتل اور لبض ووس کے امور کی وجہ سے ابو حضرت خالد سے جنگوں کے دوران میں کمزور ہوئے، حضرت خالد سے ناراض رہے اور جو نہی خلافت آپ کے ہاتھ میں آئی آپ نے پہلا کام یہ کیا کہ حضرت خالد کو معزول کرنے کا حکم صادر کیا۔" اس واقعے سے صاف معلوم ہوتا ہے کہ حضرت خالد کی معزولی حضرت عمر کی خلافت کے شروع میں، یعنی ۱۳ھ سے نصف میں ہوئی۔ لیکن روایت کے ابتدائی حصہ میں یہ مذکور ہے کہ آپ کی معزولی ۱۳ھ میں محاصرہ دمشق کے وقت ہوئی۔

(۶) ابن برہان الدین لکھتے ہیں کہ "حضرت صدیق نے اس وقت وفات پائی۔ جب مسلمان یرموک میں رومیوں سے جنگ کرنے کی تیاریوں میں مشغول تھے۔"

۱۴ھ یرموک اردن کے علاقے میں ہے اور اجنادین فلسطین کے علاقے میں۔ فتح دمشق کے بعد اردن میں مسلمانوں کے پاؤں پوری طرح جم گئے تھے، لیکن فلسطین میں کئی شہر مثلاً بیت المقدس وغیرہ ایسے تھے جو بدستور رومیوں کے قبضے میں تھے اور وہاں ان کے بڑے بڑے لشکر موجود تھے۔ ان شہروں کو مسلمانوں نے بعد میں فتح کیا۔ قرین قیاس یہی بات ہے کہ رومی لشکر جنگ

اجنادین کے بعد مسلمانوں سے مزید مقابلے کے لئے ایسے ہی شہروں میں جمع ہوئے ہوں گے جو ان کے قبضہ میں تھے اور جہاں انہیں فتح کی امید ہو سکتی تھی۔ یہ بات بالکل بعید از عقل ہے کہ رومی فلسطین کو چھوڑ کر اردن میں مسلمانوں سے مقابلہ کرنے کے لئے آگئے ہوں گے۔

انہی وجوہات کی بنا پر ہم یہ سمجھتے ہیں کہ جنگ یرموک، جنگ دمشق سے پہلے ہوئی ہے اور جنگ اجنادین، جنگ دمشق کے بعد۔ یہ بھی ممکن ہے کہ اجنادین کے مقام پر دو جنگیں ہوئی ہوں، ایک جنگ یرموک سے پہلے اور دوسری جنگ دمشق کے بعد ۱۵ھ میں۔ بلا ذریعہ اور یعقوبی نے پہلی جنگ کا تذکرہ کیا لیکن دوسری کا چھوڑ دیا، حالانکہ یہی وہ جنگ ہے جس میں فاتح مصر حضرت عمر بن العاص کے اصلی جنگی جوہر دنیا کے سامنے آئے۔ شاید یہی وجہ ہے کہ طبری ایک روایت میں تو جنگ اجنادین کا ذکر جنگ یرموک سے پہلے کرتے ہیں لیکن پھر جنگ دمشق کے بعد ایک جگہ باب میں خاص طور پر اس جنگ کا حال بیان کرتے ہیں۔

مؤرخین کی روایات میں اختلاف کی بڑی وجہ غالباً یہ ہے کہ ۱۳ھ ۱۴ھ ۱۵ھ میں کثرت کے ساتھ جنگیں وقوع پذیر ہوئیں۔ بعض اوقات ایک ایک وقت میں دو دو جنگیں ہوئیں۔ ایک راوی نے کسی واقعے کا ذکر دوسرے واقعے سے پہلے کر دیا دوسرے راوی نے دوسرے واقعے کا ذکر پہلے کر دیا۔ بعد میں جب وہ لوگ آئے جنہوں نے دونوں راویوں سے روایات لیں، تو انہوں نے اپنی سمجھ کے مطابق واقعات کو بالکل الگ ترتیب دے دی

بعض اوقات ایسا بھی ہوا ہے کہ کوئی شہر فتح کے بعد مسلمانوں کے ہاتھ سے چھن گیا جسے انہیں دوبارہ فتح کرنا پڑا۔ ایک راوی نے پہلی فتح کا ذکر کر دیا اور دوسرے راوی نے دوسری فتح کا حال بیان کر دیا۔ اس طرح روایات میں اختلاف پیدا ہو گیا۔

حضرت خالد اور حضرت عمر

ان اسباب پر بحث کرنے سے پہلے جو ان دو عظیم قائدین کی باہمی غلط فہمی کا باعث بنے، بہتر ہے کہ ان دونوں کے اخلاق و عادات کا مختصر سا تذکرہ کیا جائے تاکہ اخلاق و عادات کی روشنی میں اس مخالفت کے اسباب پر بحث کرنی آسان ہو جائے۔

حضرت عمر کے اوصاف

(۱) آپ اپنے تمام کاموں میں سچائی اور انصاف کو مقدم رکھتے تھے اور دنیا کی کوئی طاقت آپ کو حق اختیار کرنے سے منحرف نہ کر سکتی تھی۔

(۲) ہر اُس چیز کو جس میں اسلام کا فائدہ، ہو اس کے نزدیک اولین حیثیت حاصل تھی۔ یہی وجہ تھی کہ عامۃ المسلمین کی خوشنودی کی خاطر آپ عمال کی ناراضی بھی برداشت کر لیتے تھے۔

(۳) آپ اپنے عمال پر کڑی نظر رکھتے تھے اور ان کا معمولی سے معمولی کام بھی آپ کی نظروں سے اوجھل نہ رہتا تھا۔

(۴) آپ کا خیال تھا کہ عمال کو خلیفہ کی اجازت کے بغیر کسی چیز میں تصرف کرنے کا کوئی اختیار نہیں ہے۔ خسر صامالی امور میں تو آپ عمال کی آزاد و

کو بالکل برداشت نہیں کرتے تھے۔ آپ فرمایا کرتے تھے "میں تو مسلمانوں کا تبارقی نمائندہ ہوں۔"

(۶) آپ جہاں خود محدود درجہ کفایت شمار اور نہایت سادگی پسند انسان تھے وہاں اپنے عمال کے متعلق بھی یہی چاہتے تھے کہ وہ بھی آپ کے نمونے پر عمل کرتے ہوئے کفایت شمار میں اور سادگی اختیار کریں۔ آپ کی رائے یہ تھی کہ عربوں کو اپنا اصلی جوہر۔ سادگی۔ کبھی فراموش نہیں کرنا چاہیے اور دنیا کی نعمتیں حاصل کرنے کی طرف اپنی توجہات قطعاً مبذول نہیں کرنی چاہئیں۔ کیونکہ فراغت اور سکون حاصل ہونے ہی وہ اپنا اصلی مقصد، اعلاء کلمۃ اللہ جہول جائیں گے۔

حضرت خالد کے بعض اوصاف

(۱) آپ بھی حق بات کو ہمیشہ مقدم رکھتے تھے، البدنہ زمانہ جنگ میں آپ سے بعض معمولی فرد گزشتیں سرزد ہو جاتی تھیں۔ مگر اُس وقت بھی آپ کو یہی خیال رہتا تھا کہ کوئی کام ایسا نہ ہونے پائے جس سے مسلمانوں کو نقصان پہنچے مسلمانوں کا فائدہ، ہمیشہ آپ کے مد نظر رہتا تھا۔ اور وہ فرد گزشتیں بھی اسی لئے آپ سے سرزد ہوتی تھیں کہ آپ کو ان میں مسلمانوں کا فائدہ نظر آتا تھا۔

(۲) آپ کی رائے یہ تھی کہ عمال اور امراء کو اپنے کاموں میں کچھ آزادی اور اختیار حاصل ہونا چاہیے۔ یہ الفاظ دیگر یہ ضروری نہ ہونا چاہیے کہ جب تک خلیفہ کی طرف سے کوئی حکم موصول نہ ہو، امیر اپنے اختیار سے کوئی کام نہ

کر سکے۔ بلکہ اگر خلیفہ کی طرف سے بروقت کوئی حکم موصول نہ ہو تو امیر کو اپنے اختیار سے بھی بعض احکام صادر کرنے کی اجازت ہونی چاہیے۔

(۲) آپ کے نزدیک دنیوی نعمتوں سے فائدہ اٹھانے اور عیش و آرام سے زندگی گزارنے میں کوئی حرج نہیں تھا، بشرطیکہ یہ چیزیں دینی حدود کے اندر رہتے ہوئے اختیار کی جائیں۔ اسی کا اثر تھا کہ آپ اکثر نشان و ارجاموں میں غسل کیا کرتے تھے اور ایک مرتبہ اشعث ثناء کو انعام میں دس ہزار درہم دے دیئے تھے۔

(۳) آپ فوجی آدمی تھے۔ اس وجہ سے آپ کے مزاج میں قدرے سختی اور خشونت پیدا ہو گئی تھی۔

اس محل بیان سے معلوم ہو چکا ہو گا کہ گودونوں میں حتی بات اختیار کرنے اور مسلمانوں کے فائدہ کو ہمیشہ مقدم رکھنے کی صفات مشترک تھیں، تاہم دونوں کی طبائع میں بہت فرق تھا اور دونوں میں اپنی طبیعت کے لحاظ سے کچھ نہ کچھ کسوتی پائی جاتی تھی۔ ایسی حالت میں دونوں کے درمیان ٹکراؤ اور اختلاف کا ہونا ایسا عجیب نہیں۔

رسول اللہ کے زمانے میں نظریات کے ان اختلافات نے بیرونی طور پر کوئی نتیجہ یا اثر پیدا نہیں کیا، کیونکہ حضور کے زمانے میں یہ سوال ہی پیدا نہ ہوتا تھا کہ کوئی شخص حضور کی رائے کے برخلاف کوئی رائے ظاہر کر سکے۔ اُس زمانے میں ہر شخص کا مدعا اور مقصد وہی تھا کہ دینی اور دنیوی ہر قسم کے امور کے متعلق رسول اللہ کی رائے دریافت کرے اور کھلے دل کے ساتھ اُسے

قبول کرے۔

حضرت ابو بکر صدیق کا زمانہ آیا تو اس وقت صحابہ کرام اور دینی حیثیت میں بلند مرتبہ رکھنے والے بزرگوں نے اپنی آراء کا اظہار کرنا شروع کیا۔ حضرت عمر کی حیثیت تو حضرت صدیق کے وزیر کی سی تھی۔ حضرت صدیق جو کام کرنا چاہتے اس کے بارے میں پہلے حضرت عمر سے مشورہ کرتے۔ اس وقت سے حضرت عمر اور حضرت خالد کے درمیان اختلافات شروع ہوئے۔ حضرت خالد سے کسی کام ایسے سرزد ہوئے۔ جنہیں حضرت عمر پسند نہ کرتے تھے۔ لیکن وہ حضرت صدیق کے زمانے میں خالد کو معزول کرانے میں کامیاب نہ ہو سکے، کیونکہ ایک تو حضرت صدیق بہت نرم طبیعت کے انسان تھے، اور اپنے عمال کے کاموں میں زیادہ دخل دینا اور ان کی چھوٹی موٹی غلطیوں پر سختی سے احتساب کرنا پسند نہ فرماتے تھے، دوسرے اس نازک وقت میں اسلام کو حضرت خالد کی تلوار کی سخت ضرورت تھی۔ یہ خالد ہی تھے جنہوں نے جزیرہ عرب کے مرتدین کا قلع قمع کیا اور کسری اور قیصر کے ایوانوں کو متزلزل کر کے آئندہ عظیم فتوحات کے لئے راستہ صاف کر دیا۔ حضرت خالد کی معزولی خواہ حضرت صدیق کے زمانے میں ہوتی یا حضرت عمر کے زمانے میں، مناسب نہیں تھی۔ یہی وجہ تھی کہ حضرت عمر کو باوجود حضرت خالد سے اختلاف رکھنے کے آخر کار یہ اعتراف کرنا پڑا کہ خالد کے بارے میں حضرت صدیق نے جو رویہ اختیار کیا تھا وہ بالکل درست تھا۔

حضرت عمر نے خلیفہ ہوتے ہی حضرت خالد کو ان کے عہدے سے معزول

کر دیا تھا۔ ذیل میں ہم ان اسباب کا ذکر کریں گے جو مورخین کے نزدیک حضرت عمر کی حضرت خالد سے ناراضی اور بالآخر آپ کی معزولی کا باعث بنے۔

حضرت عمر کی حضرت خالد سے ناراضی کے اصل اسباب

ابن عساکر اور ابن بربان الدین لکھتے ہیں کہ اس ناراضی کا اصل سبب یہ تھا کہ بچپن میں ایک دفعہ حضرت عمر اور حضرت خالد ہیں لڑائی ہو گئی، جس میں حضرت خالد نے حضرت عمر کی پٹلی توڑ ڈال اس واقعے سے حضرت عمر کے دل میں حضرت خالد کی طرف سے جو غصہ پیدا ہوا وہ آخر وقت تک نہ گیا اور یہی وجہ تھی کہ جب حضرت عمر خلیفہ ہوئے تو سب سے پہلا کام انہوں نے یہ کیا کہ خالد کو معزول کر دیا۔

یہ درست ہے کہ بچپن میں ان دونوں میں جھگڑا ہو گیا کرتا تھا اور واقعی حضرت خالد نے ایک دفعہ حضرت عمر کی پٹلی بھی توڑ دی تھی، لیکن اس کا اگر کچھ اثر ہو سکتا ہے تو وہ محض وقتی ہو سکتا ہے۔ ہم یہ بات تسلیم نہیں کر سکتے کہ حضرت عمر کے دل پر یہ واقعہ ہمیشہ ہمیشہ کے لئے نقش ہو گیا۔ اگر بغرض حال یہاں بھی ملتا ہے کہ بڑے ہو کر بھی حضرت عمر کے دل میں یہ بات کا سنٹے کی طرح کھٹکتی رہی۔ تب بھی اسلام لانے کے بعد اس واقعے کے تاثرات کا باقی رہتا کسی صورت میں سکون نہیں اور کوئی عقلمند شخص جسے اسلام کی ان تاثرات کا علم ہے جو صحابہ کے دلوں میں اس نے پیدا کر دی تھیں، یہ بات باور کرنے کے لئے کبھی تیار نہ ہو گا۔ اسلام نے مومنین کے دلوں سے جاہلیت کے ان پڑانے کیوں اور عداوتوں کو یکسر مٹا دیا جو پشتاپشت سے مختلف قبائل اور اشخاص میں چلی آ رہی تھیں۔

کیا وہ اس ناراضی کو دہرا کر سکتا تھا جو محض دو بچوں کے آپس میں جھگڑے کی وجہ سے ان میں پیدا ہو گئی تھی؟ اسلام لانے کے بعد تو اگر کوئی شخص اپنے باپ یا بھائی کے قاتل سے بھی ملتا تھا تو نہایت صاف دل ہو کر ملتا تھا اور قاتل کی جانب سے اس کے دل میں کوئی کینہ نہ ہوتا تھا۔ کیا حضرت عمر ایک عام انسان جتنی قوت برداشت بھی اپنے اندر نہ رکھتے تھے اور محض بچپن کے ایک جھگڑے کی وجہ سے ان کے دل میں ہمیشہ ہمیشہ کے لئے حضرت خالد سے عداوت اور بغض و کدورت پیدا ہو گئی؟ کم از کم یہ وجہ حضرت عمر کے سلسلے میں صحیح نہیں۔

یہ حقیقت ہے کہ حضرت عمر کے دل میں حضرت خالد کی طرف سے کسی قسم کا کوئی کینہ موجود نہ تھا۔ جب حضرت خالد اپنی معزولی کے بعد مدینہ تشریف لائے تو حضرت عمر نے فرمایا تھا "خالد! میں تمہاری بے عزت کرتا ہوں اور تم مجھے بے حد محبوب ہو۔"

ناراضی کے حقیقی اسباب جو حقیقت کے بھی مطابق ہیں، تاریخ سے بھی مطابقت رکھتے ہیں اور دونوں کے اخلاق و عادات کے لحاظ سے بھی بے حد زیادہ قیاس نہیں۔ مندرجہ ذیل ہیں :-

۱) حضرت خالد کا مالک بن نویرہ کو قتل کرنا اور اس کی بیوہ سے شادی کر لینا یہ واقعہ رونما ہونے پر حضرت عمر نے حضرت صدیق سے بھی خالد کو قید کرنے اور معزول کرنے کا مطالبہ کیا تھا۔ رسول اللہ کے زمانے میں بھی حضرت خالد بنو ہذیمہ کو قتل کر چکے تھے۔ بعد میں جنگ یحییٰ کے موقع پر بھی آپ نے دو ایسے اشخاص کو قتل کر دیا جو اسلام لے آئے تھے اور ان کے پاس

حضرت صدیق کی مرحمت فرمائی ہوئی تصدیق بھی موجود تھی۔ ان واقعات کے باعث حضرت عمر کی برہمی کی کوئی انتہا نہ رہی۔

(۲) حضرت خالد بعض اوقات حضرت صدیق کی رائے کے برخلاف بھی کوئی کام کر لیا کرتے تھے۔ حضرت عمر پر برداشت نہ کر سکتے تھے۔

(۳) حضرت خالد، حضرت صدیق کو جزیہ، لگان اور دیگر معنولات کا، جو لوگوں سے وصول کئے جاتے تھے، کوئی حساب نہ بھیجتے تھے۔ حضرت صدیق تو دیگر ذکر جاتے تھے لیکن یہ چشم پوشی حضرت عمر سے بعید تھی۔

(۴) مسلمان، حضرت خالد کی شخصیت پر بھروسہ کر بیٹھے تھے اور اسلامی فتوحات کو ان کی جنگی مہارت پر محمول کرنے لگے تھے۔ عوام کا حضرت خالد پر یہ بھروسہ بھی آپ کو معزول کرنے کا ایک سبب بنا۔ فاروق اعظم لوگوں کو یہ دکھانا چاہتے تھے کہ فتح صرف نصرت خداوندی پر مبنی ہے، خالد کی شجاعت و بہادری پر نہیں۔ اللہ ہر حال میں اپنے دین کی مدد کرتا ہے خواہ خالد سپہ سالار ہوں یا نہ ہوں۔ حضرت عمر نے خود بھی اپنے ایک خط میں، جو آپ نے مختلف شہروں کے حاکموں اور قائدین کے نام بھیجا تھا، اس چیز کی تصریح کر دی تھی۔ اس خط میں آپ نے فرمایا تھا "میں نے خالد کو کسی ناراضی یا خیانت کی وجہ سے معزول نہیں کیا، بلکہ اس لئے کیا کہ لوگ ان کی وجہ سے فتنہ میں پڑنے لگے تھے مجھے ڈر پیدا ہوا کہ کہیں وہ خالد کی ذات پر بھروسہ نہ کرنے لگیں ہیں چاہتا ہوں کہ لوگ اس بات کو اچھی طرح سمجھ لیں کہ جو کچھ کرتا ہے۔ اللہ کرتا ہے بندہ کچھ بھی حیثیت اور اختیار نہیں رکھتا۔"

معزول کی کب ہوتی؟

حضرت خالد کی معزول کے بارے میں بھی ہورخین میں اختلاف ہے۔ بعض کا تو یہ خیال ہے کہ معزول کا حکم اس وقت پہنچا جب مسلمان دمشق کے محاصرے میں مشغول تھے اور بعض یہ سمجھتے ہیں کہ معزول معرکہ یرموک کے اثناء میں ہوئی۔ وہ لوگ جن کا خیال یہ ہے کہ حضرت خالد کے پاس محاصرہ دمشق کے دوران میں معزول کا حکم پہنچا یہ دلیل دیتے ہیں کہ اس محاصرے کے وقت لشکر کے امیر حضرت خالد تھے اور صلح نامہ انہی کی طرف سے لکھا گیا تھا۔ لیکن یہ دلیل کوئی وزنی دلیل نہیں ہے لشکر کی امانت ان کے سپرد اس لئے کی گئی تھی کہ آپ جیسا جنگی ماہر لشکر اسلام ہیں اور کوئی نہ تھا اور صلح نامہ ان کی طرف سے اس لئے لکھا گیا تھا کہ آپ صلح نامے اور عہد نامے طے کرنے میں بڑے ماہر تھے۔ صرف اسی پر بس نہیں بلکہ ان میں سے ایک فریق تو یہ کہتا ہے کہ مسلمانوں نے دمشق کا محاصرہ حضرت صدیق کی وفات سے صرف چار روز قبل کیا تھا لیکن یہ روایت قطعاً ناقابل اعتبار ہے۔ بعض لوگ معزول کا ذکر ہی اس طور پر کرتے ہیں کہ گویا انہیں خود اس پر اعتبار نہیں ہے۔ چنانچہ بلاذری اس واقعے کا ذکر کرتے ہوئے لکھتے ہیں "کچھ لوگ کہتے ہیں کہ حضرت ابو جندبہ کے لئے شام کی ولایت سنبھانے کا حکم محاصرہ دمشق کے دوران میں آیا لیکن حضرت خالد نے اس حکم کو چھپاتے رکھا" بعض لوگوں نے اس سلسلے میں جو روایت بیان کی ہے اس کے حصے ہی ایک دوسرے سے مختلف ہیں۔

یعنی روایت کے شروع میں یہ بیان ہے کہ حضرت خالد کو ۴۱۴ میں حاصرہ دمشق کے موقع پر معزول کیا گیا لیکن روایت کے آخر میں یہ تصریح ہے کہ حضرت عمر نے خلافت سنبھالتے ہی سب سے پہلا کام یہ کیا کہ حضرت خالد کی معزول کا حکم رد کیا۔

ہم اس معاملے میں دوسرے فریق کے ساتھ ہیں جو یہ کہتا ہے کہ حضرت خالد کی معزولی جنگ یرموک کے موقع پر ہوئی۔ اپنی تائید میں ہم دو قسم کے دلائل پیش کرتے ہیں۔ اول ٹھوس تاریخی شہادتیں۔ دوم۔ ایسے تاریخی واقعات جن پر غور و فکر کرنے سے اصل حقیقت سامنے آجاتی ہے۔

ٹھوس تاریخی شہادتیں

(۱) بڑی کی اکثر روایات میں یہی مذکور ہے کہ حضرت خالد کو جنگ یرموک کے موقع پر معزول کیا گیا۔ چنانچہ ایک روایت میں آتا ہے "مُسلِمَانِ يَأْتِيهِمْ قَوْمٌ مِنْ مَدْيَنَ يَأْتِيهِمْ مِنْ أَهْلِ يَمَامَةَ يَأْتِيهِمْ مِنْ أَهْلِ يَمَامَةَ يَأْتِيهِمْ مِنْ أَهْلِ يَمَامَةَ" کے مقام پر تھے..... وہیں حضرت ابو عبیدہ کو یہ خبر ملی کہ حضرت صدیق کی وفات ہو گئی ہے۔ انہیں شام کی تمام فوجوں کا سپہ سالار مقرر کیا گیا ہے اور خالد بن ولید کو معزول کر دیا گیا ہے۔

(۲) ابن اثیر یرموک کے بارے میں بحث کرتے ہوئے لکھتے ہیں "وہیں (یرموک میں) قاصد حضرت صدیق کی وفات کی خبر اور حضرت ابو عبیدہ کی امارت کا حکم لایا۔"

(۳) مجمع البلدان میں اس جگہ جہاں یرموک کا ذکر کیا گیا ہے، لکھا ہے "اس روز قاصد حضرت صدیق کی وفات اور حضرت عمر کی خلافت کی خبر اور تمام شام

کے لئے حضرت ابو عبیدہ کی امارت اور حضرت خالد کی معزولی کے احکامات لایا۔" (۴) مؤلف کتاب السیرہ المجلبہ نے لکھا ہے "جب حضرت ابو بکر صدیق نے وفات پائی تو مسلمان یرموک میں جنگ کرنے کی تیاریاں کر رہے تھے..... جب حضرت عمر نے خلافت سنبھالی تو آپ نے حضرت خالد کی معزولی اور لشکر اسلام پر حضرت ابو عبیدہ بن الجراح کی امارت کے احکامات دے کر ایک قاصد کو شام کی جانب بھیجا۔"

تاریخی واقعات

(۱) جہور مورخین کے نزدیک خلافت سنبھالتے ہی حضرت عمر نے پہلا کام یہ کیا کہ حضرت خالد کی معزولی اور ان کی جگہ حضرت ابو عبیدہ کو سپہ سالاری کے فرائض سونپنے کے احکام جاری کئے۔ جیسا ہم اوپر ثابت کر آئے ہیں۔ سب سے پہلی جنگ جو حضرت عمر کے زمانہ خلافت میں لڑی گئی وہ جنگ یرموک تھی۔ اس صورت میں لائڈن بھی ماننا پڑے گا کہ حضرت خالد کو معزولی کا حکم جنگ یرموک میں ملا۔

(۲) یعقوبی نے لکھا ہے کہ حضرت عمر نے اپنے غلام یرنا کے ہاتھ حضرت ابو بکر صدیق کی وفات کی خبر اور شداد بن اوس کے ہاتھ حضرت ابو عبیدہ کو خالد کی جگہ شام کا امیر اور سپہ سالار بنانے کا حکم بھیجا۔ یعقوبی نے یہ بھی ذکر کیا ہے کہ وہ جنگ جس کی تیاری حضرت صدیق کے زمانے میں کی گئی اور جس کا اختتام حضرت عمر کے عہد میں ہوا وہ جنگ یرموک تھی۔ اس صورت میں یہی ماننا پڑے گا کہ آپ کی معزولی جنگ یرموک کے موقع پر ہوئی۔

(۲) ابن اثیر لکھتے ہیں کہ (خلافت منے کے بعد) سب سے پہلا خط جو حضرت عمر نے لکھا وہ حضرت ابو عبیدہ کے نام تھا جس میں آپ نے انہیں حکم دیا تھا کہ وہ خلیفہ کے لشکر کی کمان بھی اپنے ہاتھ میں لے لیں..... سب سے پہلی بات جو خلیفہ ہونے کے بعد آپ نے کی وہ بھی حضرت خالد کی معزولی کے بارے میں تھی۔

(۳) حضرت صدیق نے جس خط میں حضرت خالد کو اسلامی لشکروں کی امداد کے لئے شام جانے کا حکم دیا تھا اس میں لکھا تھا کہ تم اپنی فوجوں کو لے کر عراق سے چلو اور یرموک پہنچ کر اسلامی افواج سے مل جاؤ۔ اس خط سے صاف پتہ چلتا ہے کہ حضرت خالد کو مسلمانوں کی امداد کے لئے یرموک بھیجا گیا تھا۔ جنگ یرموک حضرت ابو بکر صدیق کی وفات کے بعد اور حضرت عمر کے عہد کے آغاز میں ہوئی جیسا کہ نوکر کیا جا چکا ہے۔ حضرت عمر کا اپنے عہد کا پہلا کام حضرت خالد کی معزولی تھا۔ اس صورت میں معزولی جنگ یرموک کے دوران ہی میں ماننی پڑی۔ تاریخ سے معلوم ہوتا ہے کہ حضرت عمر نے حضرت خالد کو کم از کم دو مرتبہ ان کے عہدوں سے معزول کیا۔ پہلی بار جنگ یرموک کے موقع پر آپ کو اس عراقی لشکر کی قیادت سے معزول کیا جو آپ کے ساتھ عراق سے شام آیا تھا اور حضرت ابو عبیدہ کو ان تمام افواج کا سرمخلف ابراہم کی زیر سرورگی شام میں موجود تھیں یہ سالار اعظم مقرر کر کے حضرت خالد کو ان کے ماتحت کر دیا۔ بعد میں جب قنسرین فتح ہوا تو حضرت عمر نے انہیں وہاں متعین کر دیا۔ وہاں بھی آپ حضرت ابو عبیدہ کے ماتحت ہی تھے، کچھ عرصے بعد انہیں وہاں سے

بھی معزول کر دیا گیا۔

یہ واقعہ اس طرح ظہور پذیر ہوا کہ جب حضرت عمر بیت المقدس تشریف لاتے تو قنسرین سے حضرت خالد آپ سے منے کے لئے جا بیٹھے۔ حضرت عمر کے واپس تشریف لے جانے کے بعد آپ وہاں سے بہت سا مال لے کر قنسرین واپس پہنچے۔ جب شہر میں یہ شہرت ہوئی کہ خالد بہت سا مال و اسباب لے کر آئے ہیں تو ایک شاعر اشعث بن قیس کے منہ میں پانی بھرا آیا اور اس نے آپ کی تعریف و توصیف میں ایک قصیدہ لکھ کر آپ کو جا سنایا۔ آپ نے اسے دس ہزار درہم مرحمت فرمائے۔ حضرت عمر سے یہ بات کب پوشیدہ رہ سکتی تھی۔ آپ نے حضرت ابو عبیدہ کو ایک خط لکھا جس میں انہیں حکم دیا کہ یہ خط پہنچنے پر خالد کے سر سے ان کی ٹوپی اتار لیں اور عامہ ان کی گردن میں ڈال دیں اور ان سے دریافت کریں کہ اشعث کو رقم انہوں نے کہاں سے دی ہے؟ اگر مسلمانوں کے مال سے دی ہے تو خیانت کی ہے اور اگر اپنے پاس سے دی ہے تو امیرانہ کیا ہے۔ اس لئے دونوں حالتوں میں وہ معزولی کے قابل ہیں۔ انہیں معزول کر کے ان کا کام وہ خود سنبھال لیں۔

حضرت ابو عبیدہ نے اور باتوں میں تو خلیفہ کے حکم کی تعمیل کر دی لیکن حضرت خالد کو یہ نہ بتایا کہ انہیں معزول کیا جا چکا ہے۔ حضرت خالد بھی اس سبب پینچ میں مبتلا تھے کہ نہ معلوم انہیں معزول کیا جا چکا ہے یا وہ دستور اپنے عہد پر قائم ہیں۔ جب حضرت خالد مدینہ نہ پہنچے تو حضرت عمر نے یہ خیال کیا کہ جو نہ ہو ابو عبیدہ نے خالد کو ان کی معزولی کی اطلاع نہیں دی ہے جس پر آپ نے

ایک خط بھیج کر حضرت خالد کو مدینہ طلب کیا حضرت خالد خط لے کر ابو عبیدہ کے پاس پہنچے۔ اس وقت حضرت ابو عبیدہ نے کہا کہ میں آپ کو رنج پہنچانا نہ چاہتا تھا۔ لیکن اصل بات یہی ہے کہ میرے پاس آپ کو معزول کرنے کا حکم آیا تھا۔ حضرت خالد، حضرت ابو عبیدہ سے رخصت ہو کر قفسرین پہنچے اور اپنے رفقاء کے ساتھ ایک خطبہ دیا۔ وہاں سے وہ حمص پہنچے، وہاں بھی ایک خطبہ دیا۔ حمص سے مدینہ کا رخ کیا۔ مدینہ پہنچ کر جب حضرت عمر سے ملے تو آپ نے اُن سے شکایت کی کہ آپ نے میرے معاملے میں زیادتی سے کام لیا ہے۔ حضرت عمر نے پوچھا: "تمہارے پاس اتنی دولت کہاں سے آئی؟" حضرت خالد نے جواب دیا: "مال غنیمت کے حصوں سے" یہ کہہ کر فرمایا کہ اگر میرے پاس ساٹھ ہزار درہم سے زیادہ رقم نکلے تو میں آپ کے حوالے کرتا ہوں۔ چنانچہ میں ہزار درہم زیادہ نکلے جو حضرت عمر نے بیت المال میں داخل کر دیئے۔ اس کے بعد آپ نے فرمایا: "خالد! اللہ کی قسم تم مجھے نہایت عزیز اور محبوب ہو۔ آج کے بعد میں تم پر کبھی ناراض نہیں ہوں گا" یہ کہہ کر آپ نے تمام سلطنت میں یہ فرمان بھیج دیا کہ میں نے خالد کو کسی ناراضی یا ان کی خیانت کی وجہ سے معزول نہیں کیا بلکہ صرف اس لئے معزول کیا کہ لوگ ان کی وجہ سے فتنہ میں پڑے جا رہے تھے۔

حضرت خالد کے مدینہ میں تشریف لانے پر حضرت عمر نے یہ بھی فرمایا تھا۔

صنعت فلم یصنع كصنعت ماخ

وما یصنع الاقوام فانلله یصنع

انہم نے بہت سے کارہائے نمایاں سرانجام دیئے اور کوئی شخص بھی تم جیسے کارہائے نمایاں بجا نہ لاسکا۔ لیکن اصل بات یہی ہے کہ تو میں کچھ نہیں کیا کرتیں، جو کچھ کرتا ہے اللہ تعالیٰ کرتا ہے۔

مدینہ سے حضرت خالد حمص واپس چلے گئے اور وہیں رہائش اختیار کر لی آپ کی وفات بھی حمص ہی میں ہوئی۔

حضرت خالد کی معزولی کا اثر، حضرت عمر کے دل پر، خواہ حضرت خالد کی معزولی کا کوئی سبب بھی کیوں نہ ہو، تاہم حضرت عمر صدق دل سے یہ سمجھتے تھے کہ انہوں نے جو کچھ کیا ہے وہ دینی لفظ نگاہ سے بالکل ٹھیک ہے اور اسی میں مسلمانوں کا فائدہ بھی مضمر ہے۔

معزولی کا اثر، حضرت خالد کے دل پر

اس معزولی سے حضرت خالد کے عزم و ارادہ اور قوت و طاقت میں کسی قسم کا فرق نہیں پڑا۔ آپ دین کی حمایت کے لئے بدستور سرگرم عمل اور اعلا کلمۃ الحق کے لئے کوشاں رہے۔ حضرت عمر کی طرف سے کسی قسم کا کینہ اور غصہ آپ کے دل میں پیدا نہیں ہوا۔ معزولی کا حکم عین اُس وقت پہنچا تھا جب میدان کارزار گرم تھا۔ ایسے مواقع پر جب کوئی رنجہ بخر موصول ہو تو فطری طور پر انسان میں کمزوری پیدا ہوتی ہے لیکن آپ کی قسم کی کمزوری دکھائے بغیر برابر دشمن کے مقابلے میں مصروف عمل رہے اور اس وقت تک دم نہ لیا۔ جب تک مکمل فتح حاصل نہ کر لی۔ بعد میں بھی آپ نے قربانی کا ایسا بے نظیر نمونہ پیش کیا جو رہتی دنیا تک یادگار ہے گا۔ گو بعد کی جنگوں میں آپ کی حیثیت محض ایک سپاہی

کی تھی جو اپنے افسر کے حکم کے مطابق لڑ رہا ہو لیکن ان جنگوں میں بھی آپ نے ایسے کارنامے نمایاں سرانجام دیئے کہ خود حضرت عمر کو آپ کی جنگی مہارت اور امارت کے لئے آپ کی اہلیت کا اعتراف ان الفاظ میں کرنا پڑا: "خالد نے اپنے کارناموں سے خود ہی اپنے آپ کو سپہ سالار بنا لیا۔" حضرت عمر جیسے شخص کی زبان سے حضرت خالد کی اس سے زیادہ تعریف اور کیا ہو سکتی ہے۔

امراء کے دلوں پر معزولی کا اثر

حضرت خالد کی معزولی ایسی بات نہ تھی جو امراء اور قائدین کے دلوں سے آپ کی قدر و منزلت اور عظمت کم کر دیتی۔ معزولی کے بعد بھی آپ کی رہی عزت اور وقعت باقی رہی جو معزولی سے پہلے تھی۔ دوران جنگ میں جب کوئی نازک مرحلہ پیش آ جاتا اور دشمن کا لشکر کسی طرح زیر نہ ہو سکتا تو تمام امراء شورے کے لئے حضرت خالد ہی کے پاس حاضر ہوتے اور آپ کی بتائی ہوئی تدابیر کے مطابق عمل کرتے تھے۔ گو امارت اور قیادت کا ظاہری نشان تو آپ کے پاس نہ تھا لیکن اس کے اثرات کسی موقع پر بھی زائل نہ ہو سکے۔

شکریوں کے دلوں پر معزولی کا اثر

مسلمان دوسرے قائدین کے مقابلے میں آپ کی فوج میں شریک ہو کر دشمن سے مقابلہ کرنے کو زیادہ ترجیح دیتے تھے۔ معزولی کے بعد بھی ہر شخص خواہ وہ پہلے آپ کی فوج میں شامل رہا ہو یا نہ رہا ہو، آپ کی اطاعت

کے لئے بے چین نظر آتا تھا۔ فوج کے ہر دستے کی یہی خواہش ہوتی تھی کہ حضرت خالد اسی میں شامل ہوں تاکہ وہ آپ کے حسن تدبیر، اصابت رائے اور فزون جنگ میں مہارت کی بدولت جنگ میں زیادہ سے زیادہ سرخروئی حاصل کر سکے۔

صحابہ کے دلوں پر معزولی کا اثر

اس میں کوئی شک نہیں کہ جلیل القدر اور کبار صحابہ دل سے یہی چاہتے تھے کہ حضرت خالد امارت کے عہدے پر بدستور برقرار رہیں اور انہیں حضرت عمر کی خوشنودی بھی اسی طرح حاصل رہے جس طرح انہیں حضرت صدیق کی خوشنودی حاصل تھی۔ وہ حضرت خالد کے بے نظیر کارناموں سے اچھی طرح واقف تھے اور ان کی خواہش تھی کہ اللہ کی تلوار کفار کے سروں پر بدستور مسلط رہے۔

ناراضی اور اختلاف کا اختتام

شروع میں حضرت عمر اور حضرت خالد کے درمیان جو ناراضی اور اختلاف پایا جاتا تھا وہ بالآخر دونوں جانب سے محبت اور اخلاص پر منقطع ہوا۔ دونوں نے یہ اعتراف کر لیا کہ ہر شخص اپنے موقف میں حق پر تھا۔ اس سے معلوم ہوتا ہے کہ یہ اختلاف دنیوی یا شخصی وجوہات سے نہیں تھا بلکہ محض دینی امور کی وجہ سے تھا۔ بعد میں حضرت عمر خود اپنے فعل پر پشیمان ہوئے۔ جب حضرت خالد کی وفات ہوئی اور ان کے ترکے میں سوائے

جو کبھی پرہیز کی جاسکے گی۔ کاش اللہ ان کی عمر اور لمبی کر دیتا۔

ہشام بن مجتہی بنو مخزوم کے چند لوگوں کے ساتھ حضرت عمر کی خدمت میں حاضر ہوا۔ آپ نے اس سے کہا "تم نے خالد کے بارے میں جو اشعار کہے ہیں وہ سناؤ۔ ہشام نے وہ اشعار آپ کو سنائے لیکن آپ کو وہ پسند نہ آئے۔ آپ نے فرمایا:

"تم نے ایوب سلیمان (حضرت خالد) کی قرار واقعی تعریف و توصیف نہیں کی وہ چاہتے تھے کہ شرک کو کلی طور پر نیست و نابود کر دیں۔ انہوں نے اپنی زندگی نہایت اچھے طریقے پر گزار دی۔ وہ اپنی مثال آپ تھے اور زمانہ ان کی مثال پیش کرنے سے قاصر ہے۔" اس کے بعد آپ نے بنو تمیم کے ایک شاعر کے یہ اشعار پڑھے:

"اس شخص سے جو جانے والے کی مخالفت پر کمر بستہ تھا کہہ دو کہ اگر تمہیں اپنے اوپر اتنا ہی ناز ہے تو اس جیسے کانٹے تو کر کے دکھاؤ۔ اس شخص کی زندگی، زندگی کہلانے کی مستحق نہیں جو دوسروں کے پس خوردہ پر گزارہ کرنا ہے اور وہ موت موت نہیں جس کے بعد انسان زندگانی بجا ودانی حاصل کرے۔"

جس طرح حضرت عمر اس راستے پر جو انہوں نے حضرت خالد کے بارے میں رکھی تھی تا دم تھے اور انہوں نے آپ کی فضیلت اور کارناموں کا کھلے دل سے اعتراف کر لیا تھا اسی طرح حضرت خالد نے بھی یہ اعتراف کر لیا تھا کہ حضرت عمر نے جو کچھ کیا وہ محض اللہ کی خاطر اور مسلمانوں کے فائدے

ان کے گھوڑے، ہتھیاروں اور ایک غلام کے اور کچھ نہ نکلا تو حضرت عمر نے فرمایا "اللہ ابوسلیمان پر رحم کرے۔ ہمیں یہ توقع نہیں تھی کہ وہ اس تنگدستی سے اپنا گزارہ کرتے ہوں گے۔" اسی طرح جب حضرت خالد مدینہ تشریف لائے اور حضرت عمر کی خدمت میں حاضر ہو کر اپنے متعلق ان سے شکایت کی تو آپ نے فرمایا "خالد! اللہ کی قسم تم مجھے نہایت عزیز اور محبوب ہو۔ آج کے بعد میں تم پر کبھی ناراض نہیں ہوں گا۔"

اس واقع سے معلوم ہوتا ہے کہ حضرت عمر کا دل بالآخر حضرت خالد کی طرف سے بالکل صاف ہو گیا تھا اور انہوں نے آپ کو اپنا حبیب ہی نہیں بنایا بلکہ ان پر کبھی ناراض نہ ہونے کا عہد بھی کیا۔

اسی پر نہیں۔ جب حضرت عمر پر قاتلانہ حملہ کیا گیا اور آپ کو اپنے سینے کی امید نہ رہی تو لوگوں نے آپ سے کہا "اگر آپ اپنا جانشین مقرر فرمادیں، تو بعد میں امت کے لئے بہت آسانی رہے گی۔" آپ نے فرمایا "اگر خالد بن ولید زندہ ہوتے تو میں انہیں خلافت سونپ دیتا۔ پھر جب میں اپنے رب کے حضور حاضر ہوتا اور وہ مجھ سے پوچھتا کہ اے عمر! تو نے امت محمدیہ پر کس شخص کو خلیفہ بنایا؟ تو میں عرض کرتا، اے اللہ! میں نے تیسے بندے اور حبیب (رسول اللہ) کو یہ کہتے سنا تھا کہ خالد اللہ کی تلواروں

میں سے ایک تلوار ہیں جسے اس نے مشرکوں پر مسلط کیا ہے۔" حضرت خالد کی وفات پر حضرت عمر کو سخت صدمہ ہوا اور آپ نے فرمایا "خالد کے مرنے سے اسلام کی فضیلت میں ایک ایسی دراڑ پڑ گئی ہے۔"

کے لئے کیا مرض الموت میں حضرت ابوالدرداء، حضرت خالد کی عبادت کے لئے آئے۔ باتوں باتوں میں حضرت خالد نے کہا "اے ابوالدرداء! اگر عمر وفات پاگئے تو تمہیں بہت ناخوشگوار امور دیکھنے پر ملیں گے" حضرت ابوالدرداء نے کہا "آپ ٹھیک کہتے ہیں۔ میرا بھی یہی خیال ہے" حضرت خالد نے کہا۔ "مجھے کئی باتوں کے متعلق رنج تھا لیکن جب میں نے اس مرض میں ان پر ٹھنڈے دل سے غور کیا تو مجھے معلوم ہو گیا کہ عمر نے جو کچھ کیا وہ محض اللہ کی خوشنودی کی خاطر کیا۔ ایک تو مجھے اس واقعے کے متعلق رنج تھا جب عمر نے میرا مال مجھ سے لے کر لوگوں میں تقسیم کر دیا تھا لیکن میں نہ دیکھتا ہوں یہ صرف مجھ پر ہی منحصر نہیں، انہوں نے کئی سابقوں الاولوں اور بدری صحابہ کے ساتھ بھی یہی سلوک کیا حضرت علی نے سعد بن ابی وقاص، حضرت ابو موسیٰ اشعری، حضرت عمرو بن العاص اور حضرت ابو ہریرہ کے اموال بھی اسی طرح ضبط کر لئے تھے۔ مجھے اس بات پر بھی رنج تھا کہ وہ مجھ سے درشتی سے پیش آئے۔ لیکن اس میں بھی میں منفرد نہیں تھا۔ اور بھی کئی لوگوں پر انہوں نے سختی کی اور ان کے ساتھ وہ درشتی سے پیش آئے۔ مجھے یہ خیال تھا کہ وہ میرے قریبی رشتے دار ہیں اس لئے میرا لحاظ کریں گے۔ لیکن میں دیکھتا ہوں کہ وہ دینی اور دنیوی امور میں قریبی اور غیر قریبی کسی شخص کی پروا نہیں کرتے اور کسی ملامت گر کی ملامت سے نہیں ڈرتے۔ جب یہ باتیں میرے ذہن میں آئیں تو سارا رنج اور تمام وہ کدورت جو میرے دل میں عمر کی طرف سے تھی یکسر کا فور ہو گئی۔"

حضرت خالد کی ان باتوں سے واضح ہو جاتا ہے کہ وہ اپنے متعلق حضرت عمر کے سلوک کو نہ صرف جائز ہی سمجھتے تھے بلکہ آپ کے دل میں جو کچھ کدورت ان کے متعلق تھی وہ بھی آپ نے نکال باہر کی تھی اور کھلے دل سے یہ اعتراف کر لیا تھا کہ حضرت عمر ایسے شخص نہیں جو محض قرابت کی بنا پر کسی شخص کا لحاظ کریں یا کسی ملامت گر کی پروا کریں۔ انہی باتوں کے دوران میں آپ نے یہ بھی فرمایا "اسلام کو بہترین مدد و عمر بن الخطاب کے ذریعے ملی ہے" حضرت عمر کے عدل و انصاف پر آپ کو اس درجہ یقین تھا کہ جب آپ دُنیا سے رخصت ہونے لگے تو یہ فرمایا کہ میرا ترکہ اور میری وصیت عمر بن الخطاب کے پاس پہنچا دی جائے تاکہ وہ اس کا نفاذ کر سکیں۔ رسول اللہ صلی اللہ علیہ وسلم کے صحابہ سے یہی اخلاق تھے کہ جب ان کی باہمی غلط فہمیاں دور ہو گئیں تو انہوں نے کچھلی باتوں کو بالکل فراموش کر دیا۔ ان کی ناراضیاں بھی محض اللہ کی رضا اور حق و انصاف کی خاطر تھیں اور دوستیاں بھی اللہ کی خاطر۔

حضرت خالد کا دینی مرتبہ

اسلام لانے کے بعد حضرت خالد کی پوری جدوجہد اور سعی و کوشش اسلام کے جھنڈے کو بلند رکھنے اور شرک کو نابود کرنے کی خاطر صرف ہوئی۔ آپ نے اپنی جان اور اپنا مال اللہ کے راستے میں اور دین کی سربلندی کے لئے مسلمانوں کی ابداد کے لئے وقف کر دیا تھا۔ آپ دین کا علم حاصل کرنے

اور تقویٰ پر ہیز گاری کی زندگی گزارنے کے لئے ہمیشہ کوشاں رہے۔ حضرت ابن عباس حضرت خالد سے روایت کرتے ہیں کہ ایک دفعہ وہ رسول اللہ کے ساتھ حضرت میمونہ کے گھر میں داخل ہوئے۔ وہاں گوہ کا بھنا ہوا گوشت لایا گیا۔ رسول اللہ نے اسے کھانے کے لئے اپنا ہاتھ بڑھا یا تو کسی نے حضور سے عرض کیا کہ یہ گوہ کا گوشت ہے جس پر حضور نے اپنا ہاتھ کھینچ لیا۔ خالد نے عرض کیا "حضور! کیا یہ حرام ہے؟" حضور نے فرمایا "حرام تو نہیں چونکہ یہ میری قوم کی سر زمین (مکہ) میں نہیں پایا جاتا اس لئے مجھے یہ پسند نہیں آتا" خالد کہتے ہیں "حضور کے یہ فرمانے پر میں نے اسے ٹکڑے ٹکڑے کیا اور کھانا شروع کیا۔ حضور میری طرف دیکھتے جاتے تھے۔"

لیکن حضرت خالد بہت بعد میں اسلام لائے تھے اور اسلام لانے کے بعد وہ جنگوں اور جہاد میں مشغول ہو گئے اس لئے دین میں غور و فکر کرنے، اس میں پھر حاصل کرنے اور قرآن کریم اور احادیث سیکھنے کے لئے وہ زیادہ وقت نہ نکال سکے ابن عساکر بیان کرتے ہیں کہ ایک دفعہ حیرہ میں حضرت خالد نے لوگوں کو نماز پڑھائی۔ دوران نماز میں ایک ہی سورۃ آپ نے بار بار پڑھی نماز سے فارغ ہونے کے بعد آپ نے لوگوں سے مخاطب ہو کر فرمایا۔ "جہاد نے مجھے قرآن کریم کی تعلیم حاصل کرنے سے محروم رکھا" ابن حجر نے اصلاً میں یہ الفاظ اس طرح بیان کئے ہیں "جہاد نے مجھے تعلیم قرآن کے بڑے حصے سے محروم رکھا۔"

آپ نے پے درپے جنگوں میں شرکت کرنے کے باوجود احادیث

نبوی کا کچھ نہ کچھ حصہ محفوظ کر لیا اور جہاں تک ہر سکا ان کی اشاعت کی۔ آپ سے اٹھارہ احادیث مروی ہیں۔ ایک حدیث متفق علیہ ہے جسے بخاری اور مسلم دونوں نے بیان کیا ہے اور ایک میں بخاری منقول ہیں۔ علامہ ابن حجر نے اپنی کتابوں، اصحابہ اور تہذیب التہذیب میں لکھا ہے کہ حضرت خالد سے ابن عباس، جابر بن عبد اللہ، مقدم بن معدیکرب، قیس بن ابی حازم، اشتر نخعی، علقمہ بن قیس، جبر اور ابوالعالیہ وغیر ہم نے احادیث لی ہیں۔

جہاں تک فقہ میں ان کی دسترس کا تعلق ہے تو جین بکھتے ہیں کہ ایک دفعہ حضرت خالد حمام میں داخل ہوئے۔ اپنے جسم کو ایک ایسے گھردرے پتھر سے رگڑا جسے مٹی میں شراب ملا کر اور پھر اسے آگ میں پکا کر تیار کیا گیا تھا جب حضرت عمر کو اطلاع ملی تو آپ نے انہیں لکھا "مجھے معلوم ہوا ہے کہ تم نے شراب سے تیار کیے ہوئے پتھر کو اپنے جسم پر ملا۔ اللہ نے شراب کے ظاہر اور باطن کو اسی طرح حرام کیا ہے جس طرح اس نے ظاہری اور باطنی دونوں قسم کے گناہوں کو حرام کیا۔ اللہ نے شراب کے چھوٹے کو بھی حرام قرار دیا ہے چہ جائیکہ اس سے غسل کیا جائے۔ آئندہ سے شراب کو اپنے جسم سے کبھی مس نہ کرنا کیونکہ وہ نجس ہے۔ تم نے غلطی سے ایسا کر لیا ہے آئندہ ایسا کبھی نہ کرنا"

حضرت خالد نے جواب میں لکھا "ہم نے اس مٹی کو آگ میں پکا کر اس سے شراب کی خالصتیں قطعاً دور کر دی تھیں اس لئے اس سے جسم صاف کرنے میں کوئی ہرج نہیں تھا۔"

ایک فقہی معاملہ میں ان کا حضرت عمر کو جواب دینا اور شراب کی اس طرح تفریق کرنا کہ اگر وہ اپنی اصل شکل میں اسی شدت اور نشہ پیدا کرنے والی حالت میں ہو تو حرام ہے لیکن جب اس سے یہ صفات زائل ہو جائیں تب اسے شراب کا نام نہیں دیا جاسکتا یہ ظاہر کرتا ہے کہ وہ دینی امور میں گہری نظر رکھنے والے شخص تھے۔ گو یہ بات ضرور ہے کہ فقہ میں ان کا پایہ حضرت ابن عباس اور حضرت ابن مسعود اور ان جیسے اہل علم اور فقیہ لوگوں جتنا نہیں ہے۔ دینی امور میں ان کی کما حقہ واقفیت کا ثبوت اس واقعے سے بھی ملتا ہے کہ رسول اللہ نے بنو الحارث بن کعب تک اسلام کا پیغام پہنچانے کے لیے حضرت خالد کو نجران بھیجا تھا۔ جب وہ لوگ اسلام لے آئے تو حضور نے آپ کو یہ حکم بھی دیا کہ ان میں رہ کر انہیں شریعت اسلام اور دینی امور کی تعلیم دیں۔ یہ کسی صورت بھی باور نہیں کیا جاسکتا کہ رسول اللہ نے تبلیغ اسلام کرنے اور دینی امور کی تعلیم دینے کے لئے کسی ایسے شخص کو بھیجا ہو گا جسے خود اسلامی عقائد و اعمال اور دینی امور سے واقفیت حاصل نہیں تھی۔ آپ نے جن لوگوں کو بھی اس اہم فریضے کی ادائیگی کے لئے روانہ فرمایا وہ اس ذمہ داری کو پورا کرنے کے ہر طرح اہل تھے اور حضرت خالد بھی انہی میں سے ایک تھے۔

حضرت خالد کے اوصاف و اخلاق

اس ضمن میں ہم بعض ایسے بڑے بڑے لوگوں کے اقوال درج کرتے

ہیں جنہوں نے آپ کی زندگی کے ہر پہلو کا اچھی طرح مشاہدہ کیا تھا، ان عظیم لوگوں کے اقوال سے آپ کے اخلاقی و عادات کی صیح اور روشن تصویر سامنے آجائے گی۔ یہ لوگ آپ کے ہم عصر تھے اور انہوں نے آپ سے متعلق جو کچھ کہا وہ اپنے ذاتی تجربے کی بنا پر کہا۔ اس لئے ان کے اقوال ایک قطعی فیصلے کا درجہ رکھتے ہیں۔

رسول اللہ آپ کے متعلق فرماتے ہیں "خالد کو تکلیف نہ دو کیونکہ وہ اللہ کی تلواروں میں سے ایک تلوار ہے جسے اللہ نے کافروں پر گرایا ہے۔" ایک اور موقع پر آپ نے فرمایا "یہ اللہ کا بندہ بھی کیا خوب آدمی ہے۔ یہ اللہ تعالیٰ کی تلواروں میں سے ایک تلوار ہے جسے اس نے کفار اور منافقین پر کھینچا ہے۔"

حضرت ابو بکر صدیق کو جب ایلیس اور امغیشیا کے معرکوں کے دوران میں آپ کے کارناموں کا حال معلوم ہوا تو آپ نے فرمایا "اے گروہ قریش! تمہارے شیر نے ایک شیر پر حملہ کر دیا اور اس کی کچھال میں گھس کر اس کو مغلوب کر دیا۔ اب عورتیں خالد جیسا بہادر پیدا کرے سے عاجز ہیں۔"

جب حضرت عمر نے حضرت خالد کو معزول کرنے پر اصرار شروع کیا تو حضرت صدیق نے فرمایا "میں اس تلوار کو ہرگز نیام میں نہ ڈالوں گا جسے اللہ نے کفار پر مسلط کیا ہوا ہے۔"

خود حضرت عمر نے قسریں کی فتح کا حال سن کر فرمایا "اس کا نام سے

خالد نے خود ہی اپنے آپ کو امیر بنا لیا۔ اللہ بڑبکر پر اپنی رحمت نازل فرمائے
وہ مجھ سے زیادہ مردم شناس تھے

آپ نے حضرت خالد کی وفات کی خبر سنی تو فرمایا "اسلام کی فیصل میں ایک
ایسی دداڑ پڑ گئی ہے جو کبھی پڑ نہیں ہو سکے گی"

حضرت عمرو بن العاص سے ایک مرتبہ حضرت صدیق نے حضرت خالد کے
بارے میں رائے دریافت کی۔ آپ نے کہا "وہ جنگ کی سیاست کو خوب
اچھی طرح جانتے ہیں۔ موت کی پروا مطلق نہیں کرتے۔ ان میں بے کسی پھرتی
ہے اور ان کا حملہ شیر کے مانند ہوتا ہے"

اکبدر، رئیس دومر نے آپ کے متعلق کہا تھا "فتح حاصل کرنے میں کوئی
شخص ان سے زیادہ خوش نصیب اور جنگی امور میں کوئی شخص ان سے زیادہ
تجربہ کار نہیں ہے۔ خالد کے مقابلے میں کوئی قوم خواہ اس کی تعداد کم ہو یا
زیادہ ٹھہر نہیں سکتی"

خود حضرت خالد اپنے متعلق فرماتے ہیں "جس دن سے میں اسلام لایا۔
اس دن سے رسول اللہ میرے اور دوسرے صحابہ کے درمیان کوئی فرق
نہیں کرتے تھے"

ان اقوال کی موجودگی میں حضرت خالد کی بہادری اور آپ کی استمداد
کی صحیح تصویر ہمارے سامنے آجاتی ہے۔

آپ کی جنگی بیانت

حضرت خالد ہر میدان سے کامیاب اور کامران ہو کر لوٹے۔ کسی جگہ بھی
آپ کو شکست کا سامنا نہ کرنا پڑا۔ جہاں جاتے تھے فتح اور کامرانی آپ کے قدم
چومتی تھی۔ آپ ایک مدبر اور دور اندیش سپہ سالار تھے جو جنگ کے اصولوں
اور طریقوں سے پوری طرح واقف تھے۔ آپ جانتے تھے کہ کس موقع پر آگے
بڑھنا چاہیے اور کس موقع پر مدافعت کرنی چاہیے۔ سپہ سالار کی صفات کے
ساتھ ساتھ سپاہی کی صفات بھی آپ میں بدرجہ اتم موجود تھیں۔ لڑائی میں آپ
بڑھوں کی سی تجربہ کاری، نوجوانوں کی سی بہادری اور شیر کی سی جرات دکھاتے
تھے۔ آپ دشمن پر اندھا دھند حملہ نہیں کر دیتے تھے۔ بلکہ حملہ کرنے کے
لئے موزوں وقت کی تلاش میں رہتے تھے۔ آپ دشمن کے حالات
معلوم کرنے کی پوری جستجو کرتے رہتے تھے۔ کسی شہر کو فتح کرنے کے
بعد وہاں سے روانہ ہوتے وقت اس شہر کی حفاظت کے لیے وہاں متین
کر دیتے تھے۔ اپنے لشکر کے عقب کی حفاظت کا سامان بڑے اہتمام سے کرتے
تھے تاکہ دشمن بے خبری میں پیچھے سے حملہ نہ کر سکے۔ کثرت سے لڑائیاں لڑنے
کے باعث آپ کو جنگی امور کا اس قدر تجربہ ہو گیا تھا کہ کوئی شخص بھی اس میدان
میں آپ کا مقابلہ نہ کر سکتا تھا۔ جب تک فتح نہ ہو جاتی آپ میدان جنگ سے
نہ ہٹتے تھے۔ دشمنوں کی قلت و کثرت، بہادری اور شجاعت اور سامان
جنگ کی فراوانی آپ کو قطعاً مرعوب نہ کر سکتی تھی۔ میدان جنگ میں شہادت
حاصل کرنے کے حدود پر شائق تھے۔ نہ خود سوتے تھے نہ دوسروں کو

سونے دیتے تھے۔ دشمن کی کوئی بات آپ سے مخفی نہ رہ سکتی تھی۔

لشکر کے سپاہیوں سے آپ کا حسن سلوک

حضرت خالد اپنی ماتحت فوج سے بہت محبت کرتے تھے اور ہر سپاہی سے نرمی سے پیش آتے تھے۔ فوج کو ہمیشہ ایسے مقامات پر منتقل کرتے تھے جہاں سے فتح حاصل کرنے میں کوئی روک نہ ہو۔ ہلاکت کی جگہوں میں اسے کبھی نہ لے جاتے تھے۔ بلکہ ایسے مہلتے پر خود آگے ہوتے تھے۔ غلبت میں سے پورا حصہ انہیں حیرت فرماتے تھے۔ ان کے علاوہ بھی انہیں انعام و اکرام سے نوازتے رہتے تھے۔ آپ کے وقت کا اکثر حصہ فوج کو لڑائی کے لئے ابھارنے، ہمت بندھانے اور جوش و خروش دلانے میں صرف ہو جایا کرتا تھا۔ ایک ایک صف کے سامنے جاتے اور فرماتے "اے اہل اسلام! جبر میں عزت ہے اور بڑی میں ذلت۔ خدائی مدد اسی شخص کو حاصل ہوگی جو صبر اختیار کرے گا۔" فوج کے ساتھ آپ کے حسن سلوک کے نتیجے میں ہر شخص آپ کا گرویدہ ہو گیا تھا اور آپ ہی کے جھنڈے تلے لڑنا چاہتا تھا۔ اس کا سبب یہ اعتقاد بھی تھا کہ تو اہ دشمن کتنی بھاری جمعیت اور ساز و سامان کے ساتھ مقابلے پر آجائے، جب خالد اس کے مقابلے کے لئے نکلیں گے تو دشمن کے حصے میں سوائے ناکامی اور نامرادگی کے اور کچھ نہ آئے گا۔ اسی اعتقاد کا نتیجہ تھا کہ جب آپ نے حضرت صدیق کے حکم کے بموجب عراق سے شام جانے کا ارادہ کیا اور لوگوں کو اپنے ساتھ چلنے کو کہا تو باوجودیکہ یہ سفر سینکڑوں خطرات اور آفتوں سے

پر تھا اور انہیں یہ بھی معلوم تھا کہ قیصر نے مسلمانوں کے مقابلے کے لئے اپنی پوری قوت مجتمع کر دی ہے، لیکن کسی ایک شخص نے بھی گھبراہٹ کا اظہار نہ کیا اور ہر شخص یہ کہہ کر چلنے کے لئے تیار ہو گیا کہ آپ میں اللہ نے ہر قسم کی بھلائیاں جمع کر دی ہیں اس لئے آپ ہمیں جہاں چاہیں لے جائیں، ہم چلنے کے لئے تیار ہیں۔ آپ کے بارے میں لوگوں کے ان خیالات و اعتقادات، لشکر کی کامل اطاعت اور فرمانبرداری اور آپ کے جھنڈے کے نیچے ہر موت کو بالکل فراموش کر دینے ہی کا اثر تھا کہ آپ کو ہمیشہ اپنے دشمنوں کے مقابلے میں فتوحات نصیب ہوتی رہیں۔ آپ کی معزولی کا بڑا سبب بھی یہی تھا کہ لوگوں کو حضرت خالد پر حد درجہ بھروسہ پیدا ہو گیا تھا۔ یہ دیکھ کر حضرت عمر کو ڈر پیدا ہوا کہ کہیں لوگ خدائے ہی کو نہ بھول جائیں آپ نے انہیں معزول کر دیا تاکہ یہ دکھائیں کہ فتح کا دار و مدار خالد پر نہیں بلکہ خدائی نصرت و نایب پر ہے۔

حضرت خالد ان صحابہ کا، جنہوں نے ابتدائی زمانے میں اسلام قبول کیا تھا اور اللہ کی راہ میں پیش قدمیاں دہی تھیں، بے حد خیال رکھتے آتھے اور ان کی تعلیم و تکریم میں کوئی دقیقہ فرو گذاشت نہ کرتے تھے۔ آپ کا یہ یقین تھا کہ اللہ کی مدد کا ظہور انہی لوگوں سے ہوتا ہے۔ اس تعلیم و تکریم کی روشن مثال جنگ موتہ کے موقع پر نظر آتی ہے جبکہ آپ نے ایک بدری صحابی کے ہاتھ سے جھنڈا لینے سے انکار کر دیا تھا اور جب انہوں نے یہ کہہ کر جھنڈا آپ کو دینا چاہا کہ تم جھنڈے سے بہتر لڑنا جانتے ہو تو آپ نے فرمایا "میں یہ جھنڈا نہیں لوں گا۔ آپ اس کے مجھ سے زیادہ حق دار ہیں کیونکہ آپ جنگ بدر میں شریک ہو چکے

ہیں۔ جب آپ عراق سے شام جانے لگے تب بھی آپ نے صحابہ کرام کو دوسرے لوگوں پر ترجیح دی اور انہیں خاص طور پر اپنی فوج میں شامل کیا۔

جہاد سے عشق

اسلام لانے کے بعد آپ نے اپنے آپ کو بہترن اسلام کی خدمت کے لئے وقف کر دیا تھا۔ اللہ کی راہ میں نہ آپ کو اپنی جان کی پروا تھی نہ مال کی زندگی میں آپ کو جہاد سب سے زیادہ پسند تھا۔ اور آپ کی تمام تر کوشش اسی بات میں صرف ہوتی تھی کہ دشمنانِ دین کو چین سے نہ بیٹھنے دیا جائے، آپ فرمایا کرتے تھے کہ زندگی کی کوئی رات مجھے میدانِ جنگ کی سخت رات سے زیادہ محبوب نہیں، جس میں میں مہاجرین کو ساتھ لے کر دشمنوں سے لڑوں۔ آپ کی شدید خواہش تھی کہ آپ کی وفات تلواروں اور نیزوں کے ساتھ ہو۔ جب آپ کی وفات کا وقت قریب آیا تو بستر پر جان دینے کے خیال سے آپ کی آنکھوں سے آنسو روان ہو گئے اور آپ نے نہایت حسرت بھرے الفاظ میں فرمایا "میں ایک سو سے زائد جنگوں میں لڑا ہوں۔ میرے جسم کا کوئی حصہ ایسا نہیں جہاں تلوار، نیزے کے زخم کا نشان نہ ہو۔ میری سب سے بڑی خواہش یہ تھی کہ میں میدانِ جنگ میں شہادت حاصل کرتا لیکن افسوس میں بستر پر پڑا ہوا اس طرح جان دے رہا ہوں جس طرح اونٹ جان دیتا ہے۔"

حضرت خالد کے اہل اعیال

حضرت خالد کی کئی بیویاں تھیں جن سے کثیر اولاد پیدا ہوئی۔ آپ کے ایک بیٹے سلیمان تھے انہی کی وجہ سے حضرت خالد کی کنیت ابو سلیمان تھی۔ ایک بیٹے عبد اللہ تھے جو عراق میں شہید ہوئے۔ دو بیٹے عبد الرحمان اور مہاجر خاص شہرت کے مالک ہوئے۔ یہ دونوں رسول اللہ کے زمانے میں بہت چھوٹی عمر کے تھے۔ جب حضرت علی اور حضرت معاویہ کے درمیان اختلاف پیدا ہوا تو عبد الرحمان، حضرت معاویہ کے ساتھ مل گئے اور مہاجر، حضرت علی کے ساتھ بعض روایتوں میں مذکور ہے کہ مہاجر جنگ صفین میں شہید ہوئے۔ عبد الرحمان کا شمار عرب کے مشہور بہادروں اور شہسواروں میں ہوتا تھا۔ ان کی طبیعت میں فیاضی، اور سخاوت کوٹ کوٹ کر بھری ہوئی تھی۔ حضرت عثمان کے زمانے میں وہ حضرت معاویہ کے ماتحت حمص کے والی تھے۔ جب کوفہ کے مفسدین نے حضرت عثمان کے خلاف شورش برپا کرنی شروع کی تو حضرت عثمان نے انہیں شام کی طرف جلا وطن کر کے امیر معاویہ کے پاس بھیجنے کا حکم دیا لیکن حضرت معاویہ بھی بعض وجوہات کی بنا پر انہیں شام میں نہ رکھ سکے اور انہیں واپس کوفہ بھیج دیا۔ یہ لوگ کوفہ آنے کی بجائے جزیرہ چلے گئے جہاں کے عامل عبد الرحمان تھے۔ جب آپ کو ان لوگوں کی آمد کا حال معلوم ہوا تو آپ نے فوراً انہیں بلوایا اور کہا "میں نے تمہارے حالات سنے ہیں۔ خدا مجھے نامراد کرے، مگر میں تمہیں درست نہ کر دوں۔ تم جانتے ہو کہ میں

اس شخص کا بیٹا ہوں جس نے فتنہ ارتداد کو دور کیا تھا اور بڑی بڑی دشمنیوں کو شکست دے کر قابو پایا تھا۔ میں دیکھوں گا کہ کس طرح تم معاویہ اور سعید (دو الہی کو فرما سے جو باتیں کیا کرتے تھے مجھ سے بھی کر سکتے ہو۔ سنو! اگر کسی شخص کے ساتھ تم نے یہاں فتنہ و فساد کی کوئی بات کی تو ایسی عبرت ناک سزا دوں گا کہ ہمیشہ یاد رکھو گے۔ یہ کہہ کر انہیں نظر بند کر دیا اور ہمیشہ اپنے ساتھ رہنے کا حکم دیا۔ جب سفر پر جاتے تو انہیں اپنے ساتھ پا پیادہ لے جاتے اور ان سے دریافت کرتے کہ اب تمہارا کیا حال ہے؟ جسے نیکی درست نہیں کرتی۔ اس کا علاج سزا ہوتی ہے۔ تم لوگ اب کیوں نہیں بولتے؟ آخر ان لوگوں نے ندامت کا اظہار کیا اور معافی چاہی۔

عبدالرحمان بن خالد کی شہرت و عظمت اور لوگوں کی ان سے محبت اس قدر تھی کہ پہنچ گئی کہ جب حضرت معاویہ نے اپنے بیٹے یزید کو اپنے بعد خلیفہ بنانے اور لوگوں سے اس کی بیعت لینے کا ارادہ کیا تو آپ نے مسجد میں خطبہ دیا اور کہا "میں بوڑھا ہو گیا ہوں اور میری موت کا وقت قریب ہے۔ میں چاہتا ہوں کہ اپنی زندگی میں ہی تمہارے لئے ایک ایسا حاکم مقرر کروں جس کی وجہ سے سلطنت اسلامیہ کا شیرازہ بندھا رہے تم مجھے بناؤ کہ میں کس شخص کو اپنے بعد تمہارا حاکم مقرر کروں۔" لوگوں نے متفقہ طور پر عبدالرحمن بن خالد کا نام پیش کیا۔ حضرت معاویہ کو یہ بات بہت شاق گزری اور انہوں نے انہیں مروا ڈالنے کا ارادہ کیا۔ ان کی ہدایت کے مطابق ایک یہودی طبیب ابن انمال نے شربت میں زہر ڈال کر عبدالرحمان

کو پلا دیا جس سے ان کی موت واقع ہو گئی۔ اس یہودی طبیب سے عبدالرحمان کے بیٹے خالد نے بعض روایتوں کے بموجب خالد بن مہاجر بن خالد نے عبدالرحمان کے قتل کا بدلہ لے لیا۔

ان لڑکوں کے علاوہ حضرت خالد بن ولید کے اور بھی کئی لڑکے تھے۔ ان کا لقب "بھتے ہیں" تمام میں حضرت خالد کے کئی لڑکے اور پوتے موجود تھے لیکن وہ سب طاعون کی وبا میں فوت ہو گئے، کوئی بھی باقی نہ بچا۔ ان کے گھروں اور جائیداد کے وارث ابوبن سلمہ بن عبداللہ (الولید بن ولید بن ولید) بن ولید بن مغیرہ ہوئے۔ مؤلف کتاب اسد الغابہ لکھتے ہیں "حضرت خالد بن ولید کی تمام اولاد ختم ہو گئی اور کوئی بھی باقی نہ رہا۔ ابوبن سلمہ مدینہ میں ان کے گھروں کے وارث ہوئے، مؤلف کتاب نہایت ارا ب لکھتے ہیں۔ "حضرت خالد بن ولید کی تمام اولاد ختم ہو گئی۔ مشرق اور مغرب میں کوئی شخص بھی ان کی اولاد میں سے باقی نہ رہا۔ جو شخص ان کی اولاد میں سے ہوئے گا دعویٰ کرتا ہے وہ جھوٹا ہے۔" مؤلف کتاب صحیح الاغشی اور دیگر اہل علم حضرات بھی حضرت خالد کی نسل کے ختم ہو جانے پر متفق ہیں۔

حضرت خالد کی وفات

حضرت خالد کی جائے وفات اور سنہ وفات کے بارے میں مورخین میں کافی اختلاف ہے۔ ہم ذیل میں بعض روایات کو درج کر کے کوشش کریں گے کہ صحیح جائے وفات اور سنہ وفات متعین کر سکیں۔

(۱) طبری نے واقفی کے حوالے سے لکھا ہے کہ آپ نے ۲۱ھ میں حمص کے مقام پر وفات پائی۔

(۲) ابن عساکر لکھتے ہیں: حضرت خالد کی قبر حمص میں ہے۔ مجھے یہ بھی معلوم ہے کہ آپ کے جنازے کو کس کس نے غسل دیا تھا اور کون کون جنازے پر حاضر ہوا تھا۔

(۳) دوسری جگہ لکھتے ہیں حضرت خالد حمص کی سرحد پر مقیم ہو گئے تھے آپ کے گھوڑے اور ہتھیار سب یہیں تھے۔ حمص ہی میں آپ نے وفات پائی۔

(۴) ایک اور جگہ لکھتے ہیں مغزولی کے بعد حضرت خالد بن ولید مدینہ آئے اور حضرت عمر سے ملے۔ وہاں سے شام چلے گئے اور حمص میں مستقل طور پر مقیم ہو گئے۔ اسی جگہ ۲۱ھ میں آپ نے وفات پائی۔

(۵) مؤلف کتاب اسد الغابہ لکھتے ہیں: آپ نے شام کے مقام حمص میں وفات پائی۔ البتہ بعض لوگ کہتے ہیں کہ آپ کی وفات مدینہ میں ۲۱ھ میں ہوئی۔

(۶) ابن حجر تہذیب التہذیب میں لکھتے ہیں: محمد بن سعد "ابن نمر اور چند لوگ کہتے ہیں کہ آپ نے ۲۱ھ میں حمص میں وفات پائی۔ رجم اور بعض لوگ کہتے ہیں کہ مدینہ میں وفات پائی۔ یہ بھی کہا جاتا ہے کہ آپ کی وفات ۲۲ھ میں ہوئی۔"

۷، ابن حجر اپنی دوسری کتاب "الاصابہ" میں لکھتے ہیں: حضرت خالد

بن ولید نے ۲۱ھ میں شہر حمص میں وفات پائی۔ یہ بھی کہا جاتا ہے کہ آپ کی وفات مدینہ منورہ میں ہوئی لیکن اکثر لوگوں کا خیال یہی ہے کہ آپ کی وفات حمص میں ہوئی۔

(۸) بدر علیی لکھتے ہیں: حضرت خالد بن ولید نے ۲۱ھ میں حمص میں اپنے بستر پر وفات پائی۔ یہ بھی کہا جاتا ہے کہ آپ نے مدینہ میں وفات پائی لیکن پہلی روایت زیادہ صحیح ہے۔

ان روایات پر غور کرنے سے یہی نتیجہ نکلتا ہے کہ آپ نے ۲۱ھ میں حمص کے مقام پر وفات پائی کیوں کہ ان روایات میں سے بعض میں سرے سے مدینہ کا ذکر ہے ہی نہیں۔ اسی طرح بعض میں ۲۲ھ کا بھی ذکر نہیں۔ ۲۲ھ میں آپ کی وفات کا ذکر کرنے والوں نے بھی جو الفاظ استعمال کیے ہیں ان میں شک کا پہلو زیادہ نمایاں ہے۔ اس لئے ہم یہی نتیجہ نکالنے پر مجبور ہیں کہ آپ کی وفات ۲۱ھ میں حمص کے مقام پر ہوئی۔

اللہ حضرت خالد بن ولید پر اپنی رحمتیں اور برکات نازل فرمائے۔ آپ نے اسلام کی خاطر جو خدمات سر انجام دیں وہ ایسی ہیں کہ مٹھلائی نہیں جا سکتیں۔ ہم میں سے ہر شخص کا فرض ہے کہ وہ آپ کی زندگی کے واقعات پر غور کرے اور اپنے میں بھی وہی صفات پیدا کرے جو حضرت خالد میں تھیں۔ کیونکہ اسلام اور مسلمانوں کی زندگی انہی صفات کو اختیار کرنے میں مضمر ہے۔

وَأَحُوْدُ سَوَاْنَا اِنَّ الْحَمْدَ لِلّٰهِ رَبِّ الْعَالَمِيْنَ

سب کچھ مہنگا ہو گیا۔ کتابیں سستی ہو گئیں

میری لائبریری

آردو میں کم خرچ کاغذی کتابوں (پاکٹ بکس) کا پہلا سلسلہ

”اگر ہم اب بھی کتابیں نہ خریدیں تو اس کا مطلب ہے کہ ہم کتابیں پڑھنا ہی نہیں چاہتے۔“
مصنف: روزنامہ: ڈان، کراچی ساڑھے پانچ روپے

لن - یو - تانگ جینے کی اہمیت
پہلی قیمت: بارہ روپے

”زندگی کے خشک مسائل پر اتنی دلچسپ کتاب میری نظر سے آج تک نہیں گزری۔“
مصنف: علامہ نیاز فتح پوری، مدیر: نگار

مصنف: تین روپے

ڈیل کارنیگی میٹھے بول میں جادو ہے
پہلی قیمت: سات روپے

قرآن اور بائبل کو چھوڑ کر اس کتاب نے لوگوں کو سب سے زیادہ کامیابی بخشی ہے۔ قرآن اور بائبل کو چھوڑ کر یہ دنیا کی سب سے مقبول کتاب ہے۔ مختلف زبانوں میں ایک کروڑ جلدیں بک چکی ہیں۔

مصنف: ڈیل کارنیگی
پریشان ہونا چھوڑے
پہلی قیمت: چھ روپے

ہاری مالی، جنسی، ذہنی اور روحانی پریشانیوں کے آزمودہ علاج۔

مصنف: ڈیل کارنیگی
گفتگو اور تقریر کا فن
پہلی قیمت: پانچ روپے

اس کتاب کے مطالعے سے آپ کی باتیں لوگوں کا دل موہ لیا کریں گی۔

مصنف: ڈاکٹر مارڈن
زندگی اور عمل
قیمت: ڈیڑھ روپیہ

روز مرہ زندگی کے مسائل کو عملی طور سے حل کرنے کے آسان راستے۔

ماخذ کتاب

ماخذ	مصنف	ماخذ	مصنف
۱ المآذی	واقعی	۱۳ الاستیباب	ابن عبد البر
۲ فتوح الشام	واقعی	۱۵ تاریخ مدینہ دمشق	ابن عساکر
۳ البیرونی	ابن شہام	۱۶ معجم البلدان	یاقوت حموی
۴ الطبقات البکری	ابن سعد	۱۷ الکامل	ابن اثیر
۵ المعارف	ابن قتیبہ	۱۸ اسد الغابہ	ابن اثیر
۶ فتوح البلدان	بلاذری	۱۹ المحضری اخبار البشر	ابوالفداء
۷ انساب الاشراف	بلاذری	۲۰ تفسیر ابن کثیر	علاء الدین اسماعیل
۸ تاریخ یعقوبی	احمد بن یعقوب		ابن کثیر
۹ تاریخ الامم والملوک	طبری	۲۱ الاصابہ	ابن حجر عسقلانی
۱۰ جامع البیان فی تفسیر القرآن	طبری	۲۲ تنذیب التذیب	ابن حجر عسقلانی
۱۱ العقد الفرید	قرطبی	۲۳ شرح البخاری	علامہ عینی
۱۲ الاغانی	اصفہانی	۲۴ انیس فی احوال النفس	ویارکبری
۱۳ انساب القریبین	مقدسی	۲۵ البیرونی	ابن بطالون

مندرج بالا اہم ماخذوں کے علاوہ میں نے اس کتاب کی مالیف میں اور بھی کئی کتابوں سے مدد لی ہے جن میں موجودہ عربی مورخین اور متشرقیین کی تصانیف شامل ہیں لیکن چونکہ ان کے ماخذ بھی مندرج بالا کتابیں ہی ہیں اسلئے ان کا ذکر غیر ضروری سمجھا گیا۔

ابوزید شبلی

ابوالکلام آزاد
قدرت بیان کی بے ساختگی، فکر کے پیمانے کی بلندی، نظر کے معیار کی ارجمندی سے معمور خطوط کا یہ مجموعہ ایک عظیم انسان کی ذہنی زندگی کا روشن ترین عکس ہے۔
مولانا

غبار خاطر

تین روپے

پہلی قیمت: 4 روپے

تذکرہ

تین روپے

پہلی قیمت: سات روپے

حلال و حرام

خاص میری لائبریری

میں: سوا دو روپے

قلو پطرہ

خاص میری لائبریری

میں: تین روپے

معلومات کا

خاص میری لائبریری

میں: تین روپے

انسائیکلو پیڈیا

میں: تین روپے

آپ کا گھراب آپکے ہمسایوں کی نسبت اس لیے بھی افضل سمجھا جائیگا کہ اس میں معلومات کا انسائیکلو پیڈیا جیسی اہم اور مفید کتاب موجود ہوگی۔ معلومات کی صحت اور وسعت سے آپ یقیناً اپنے ماحول میں ممتاز حیثیت حاصل کر سکتے ہیں۔ پانچ سو صفحات کی اس ضخیم اور بھرپور کتاب کی تیاری میں مرتب نے کوئی کسر نہیں چھوڑی اور ناشر نے حتی الامکان قیمت کم رکھی ہے۔

لہریں — حقائق — مزید حقائق
1.50 3.00 3.00

اردو کے مشہور و مقبول ترین افسانہ نگار شفیق الرحمان کے ہنستے مسکراتے افسانوں اور خاکوں کے یہ تین مجموعے اس بات کا ثبوت ہیں کہ ”شفیق الرحمان موجودہ دور میں شگفتہ اور صحت مند ادب کا بانی ہے۔“
ماہ نامہ: ادب لطیف، لاہور

سنگ و خشت — شیشہ و تیشہ
1.50 1.50

کنہیا لال کپور کے طنز کے تیروں اور مزاح کی پھلجھڑیوں سے معمور مضامین اور خاکوں کے یہ دو مجموعے ہماری معاشری، ادبی اور اخلاقی زندگی کو بے نقاب کرنے میں مثال نہیں رکھتے۔ کپور کے مضامین میں ظرافت ہے، زندگی ہے، گہما گہمی ہے۔
مصنفہ:

قرۃ العین حیدر میرے بھی صنم خانے
قرۃ العین حیدر اردو میں ایک بالکل نئے اسلوب نگارش کی موجد ہیں۔ ان کا یہ ناول اردو کے چند بہترین ناولوں میں شمار ہوتا ہے۔ اس کے کرداروں کی ذہنی زندگی کی ایسی موثر تصویریں کھینچی گئی ہیں کہ یہ کردار پڑھنے والوں کے دوستوں کی طرح دل و دماغ میں بس جاتے ہیں اور ان کی یاد اسی طرح دلوں میں چٹکیاں لیتی رہتی ہے جس طرح دوستوں کی یاد۔ ”ان کرداروں کے صبح و شام کا مرقع جس سچائی اور چابکدستی سے کھینچا گیا ہے یقیناً داد کا مستحق ہے۔“ — فیض

دیوان غالب

دیوان غالب اردو کی سب سے مقبول کتاب ہے۔ آج بھی اکثر لوگ غالب کو اردو کا سب سے اچھا شاعر سمجھتے ہیں۔ میری لائبریری میں اب اس اردو کے مقبول ترین شاعر کے اردو کلام کے واحد مجموعے دیوان غالب کا صحیح ترین نسخہ بے داغ طباعت کے ساتھ پیش کیا جا رہا ہے تاکہ دس بیس روپے کی بجائے یہی نسخہ صرف سوا دو روپے میں مل جائے۔

الزہرا ————— الحسين ————— الہارون

1.00 1.50 2.25

عمر ابوالنصر عربی کا نامور سوانح نگار ہے۔ الزہرا میں خاتون جنت بی بی فاطمہ کی جیتی جاگتی شخصیت اجاگر کی گئی ہے۔ الحسين حضرت امام حسین کے حالات کا سب سے مستند تذکرہ ہے۔ الہارون عظیم ترین مسلمان بادشاہ ہارون الرشید کے دلچسپ ترین واقعات پر مبنی ہے۔ ان تینوں کتابوں میں مصنف نے تاریخ نویسی کا ایک نیا اور برتر معیار قائم کیا ہے۔

مصنف:

علامہ شبلی نعمانی المامون

سوا دو روپے پہلی قیمت: پانچ روپے
”شبلی نعمانی نے المامون میں مامون الرشید بن ہارون الرشید کے تمام کارنامے، اچھے یا برے، نہایت خوبی اور بے انتہا خوش اسلوبی سے لکھے ہیں۔ انہوں نے دلچسپ واقعات کے ساتھ ساتھ مامون کی پرائیویٹ زندگی، اس کے مشغلوں اور محفلوں کا بھی ذکر کیا ہے۔ اور اس زمانے کی زندگی اور معاشرت کا نقشہ کھینچ دیا ہے۔“ سر سید

مصنفہ: وداد السکا کینی رابعہ بصری
مترجم: عبدالصمد صارم
خاص میری لائبریری میں: ڈیڑھ روپیہ

”دنیا نے تصوف کی مشہور ہستی رابعہ بصری کے نام سے ہر شخص واقف ہے، اردو ادب میں بھی اس نام کو تلمیحی حیثیت حاصل ہے لیکن ان کے حالات کا علم ہزار میں سے ایک کو بھی نہیں اس لیے یہ کتاب صنف تاریخ و تذکرہ میں بڑا اچھا اضافہ ہے۔“ نیاز فتح پوری

مصنف: احمد زکی عمر بن عبدالعزیز
مترجم: عبدالصمد صارم
خاص میری لائبریری میں: سوا روپیہ

بنو امیہ کے ایسے جلیل القدر فرزند کے حالات جس نے خلفائے راشدین کی یاد تازہ کر دی۔ ایک مختصر لیکن بھرپور کتاب۔

مصنف: انیس زکریا امیر معاویہ
مترجم: عبدالصمد صارم
خاص میری لائبریری میں: سوا روپیہ

سلطنت بنو امیہ کے بانی، کاتب وحی، حضرت امیر معاویہ کی سیاست، فراست اور طرز حکومت کا جائزہ۔ ایک منصفانہ کتاب۔

297.64

ش 75 خ



* 5 7 1 9 - E U - 6 4 *